

ಸಿದ್ಧಗಂಗಾ

ಗುರುವಂದನ ವಿಶೇಷ ಸಂಚಿಕೆ
ಏಪ್ರಿಲ್ ೨೦೦೪



ತುಮಕೂರು ನಗರದಲ್ಲಿ ನೂತನವಾಗಿ ನಿರ್ಮಿಸಿರುವ
ಆತ್ಮಾಧುನಿಕ ಸೌಕರ್ಯಗಳನ್ನೊಳಗೊಂಡ ವಸತಿಗೃಹ
ಹೋಟೆಲ್ ಶ್ರೀ ವಿಘ್ನೇಶ್ವರ ಕಂಪೌಂಡ್

ಸರ್ಕಾರಿ ಕಾಲೇಜು ಮುಂಭಾಗ, ಬಿ.ಹೆಚ್. ರಸ್ತೆ, ತುಮಕೂರು-1.

ದೂರವಾಣಿ : 2255883, 2257770, 2257774, 2257772, ಫ್ಯಾಕ್ಸ್ : 2255873



- ಮೂರು ವಿವಿಧ ದರ್ಜೆಯ 50 ಸುಸಜ್ಜಿತ ಕೊಠಡಿಗಳು
- ಪ್ರತಿ ಕೊಠಡಿಗೆ ಟಿ.ವಿ., ಟೆಲಿಫೋನ್ ಸಂಪರ್ಕ
- ವಿಶೇಷ ವ್ಯವಸ್ಥೆಯ ಹವಾನಿಯಂತ್ರಿತ ಕೊಠಡಿಗಳು
- ಹವಾನಿಯಂತ್ರಿತ ವಿ.ಐ.ಪಿ. ರೂಂ.
- ಹವಾನಿಯಂತ್ರಿತ ಮಿನಿ ಕಾನ್ಸರೆನ್ಸ್ ಹಾಲ್
- ಶಾಶ್ವತ ವಿದ್ಯುತ್ ವ್ಯವಸ್ಥೆ
- ವಿಶಾಲವಾದ ಪಾರ್ಕಿಂಗ್ ವ್ಯವಸ್ಥೆ
- ಪರಿಣಿತ ಸಿಬ್ಬಂದಿಯ ವಿನೀತ ಸೇವೆ

ಲಿಫ್ಟ್ ಸೌಲಭ್ಯವಿದೆ

ಹವಾನಿಯಂತ್ರಿತ ಉಪಹಾರ ಗೃಹ : **"ಶ್ರೀ ಕೃಷ್ಣದರ್ಶನ್"**

ಮಾಲೀಕರು : ಎಸ್.ಜಿ. ಚಂದ್ರಮೌಳಿ, ಗ್ರಾನೈಟ್ ಉದ್ಯಮಿ.



ಅಂತರಂಗ

13.A.



ಮುಖಪುಟ

ಕಾಯಕರ್ಯೋಗ

ಶ್ರೀವಿಧವಾಸೋಹಮೂರ್ತಿ ಪರಮಪೂಜ್ಯ
ಡಾ. ಶ್ರೀ ಶ್ರೀ ಶಿವಕುಮಾರಮಹಾಸ್ವಾಮಿಗಳವರು
ಭಾಯಾಚಿತ್ರಗಳು : ಬಿ.ಸಿ. ಸುರೇಶ್

ಸಂಪಾದಕ
ಹೆಚ್.ವಿ. ವೀರಭದ್ರಯ್ಯ

ಸಹ ಸಂಪಾದಕ
ಎಚ್.ಎಸ್. ಸಿದ್ದಗಂಗಪ್ಪ

ಸಂಚಾಲಕ
ಎಂ. ದೇಣುಕಾರಾಧ್ಯ

ಪ್ರಕಾಶಕರು
ಹೆಚ್.ಬಿ. ಗಂಗಾಧರಯ್ಯ
ಹಳೆಯ ವಿದ್ಯಾರ್ಥಿಗಳ ಸಂಘ,
ಶ್ರೀ ಸಿದ್ದಗಂಗಾ ಮಠ,
ತುಮಕೂರು ಜಿಲ್ಲೆ - ೫೭೨ ೧೦೪

ಮುದ್ರಕರು :
ಗೀತಾಂಜಲಿ ಗ್ರಾಫಿಕ್ಸ್
ನಂ. ೫, ಎಂ.ಎಸ್.ಆರ್. ಕೈಗಾರಿಕಾ ಬಡಾವಣೆ,
ಗೋಕುಲ, ಬೆಂಗಳೂರು - ೫೬೦ ೦೫೪.
ದೂರವಾಣಿ : ೨೩೬೦೪೦೨೭

ಲೇಖಕರ ಅಭಿಪ್ರಾಯಗಳು
ಪತ್ರಿಕೆಯ ಅಭಿಪ್ರಾಯಗಳಲ್ಲ



|| ಓಂ ಶ್ರೀ ಗುರು ಬಸವ ಲಿಂಗಾಯ ನಮಃ ||

ಆಧ್ಯಾತ್ಮಿಕ ಕಾರ್ಯಕರ್ಮ ಮಾಡಿದರು ಬಸವೇಶ
ಆವಗಂ ಶರಣರನ್ನು ಸೇವಿಸಿ ಬಸವೇಶ

ಸಿದ್ಧಗಂಗಾ

ಸಂಪುಟ : ೪೦

ಏಪ್ರಿಲ್ ೨೦೦೪

ಸಂಚಿಕೆ : ೪

ಒಳಪುಟಗಳಲ್ಲಿ

- ಸಂಪಾದಕರೇಯ
- ಶ್ರೀವಾಣಿ
- ಸಿದ್ಧಲಿಂಗೇಶ್ವರ ವಚನ - ಶ್ರೀ ಸಿದ್ಧಗಂಗಾ ಗುರುಕರು ಶ್ರೀವಿಧಿ
- ವಿಚ್ಛರದ ಕನಸಿನ ನಿಚ್ಚ ಕಾಯಕರ್ಯೋಗ - ಗೊ.ರು. ಚನ್ನಬಸಪ್ಪ
- ತೊಂಬತ್ತೇಳರ ಮಹಾತಪಸ್ವಿ - ಎನ್. ಬಸವಾರಾಧ್ಯ
- ಸರ್ವಧರ್ಮ ಸಮನ್ವಯ ಸಾಧನಕ್ಷೇತ್ರ - ಡಾ. ಸಾ.ಪಿ. ಮರುಳಯ್ಯ
- ನಡೆದಾಡುವ ದೇವರು - ಪ್ರೊ. ಬಿ. ವಿರೂಪಾಕ್ಷಪ್ಪ
- 'ಪುರುಷ ಸೂಕ್ತ'ಕ್ಕೆ ಉದಾತ್ತ ವ್ಯಾಖ್ಯಾನ - ಚನ್ನವೀರ ಮಾಹೇಶ್ವರನಿಂದ - ಡಾ. ಚಿದಾನಂದಮೂರ್ತಿ
- ದಿವ್ಯ ವ್ಯಕ್ತಿತ್ವ - ಲಿಂ. ಡಾ. ಸಿದ್ಧಯ್ಯ ಪುರಾಣಿಕ
- ವಾಸೋಹ ಯೋಗ - ಎಂ.ಜಿ. ನಾಗರಾಜ್
- ಪರಮಪೂಜ್ಯ ಶ್ರೀ ಶ್ರೀಗಳವರೊಂದಿಗೆ ಕೆಲವು ನಿಮಿಷಗಳು - ಕವಿತಾಕ್ಷಪ್ಪ
- ಸಿದ್ಧಗಂಗೆಯ ಸಿರಿ - ಒ.ಜಿ. ಶಾಂತವೀರಯ್ಯ
- ನೆನಪಿನಂಗಳದಲ್ಲಿ ಶ್ರೀಗುರು - ಬಾ.ಹ. ರಮಾಕುಮಾರಿ
- ಸನ್ಮಾನಿತರ ಪರಿಚಯ
- ೧೯೮೯ರಿಂದ ಪ್ರಾರಂಭವಾದ ಶ್ರೀ ಗುರುವಂದನ ಸಮಾರಂಭದಲ್ಲಿ ಸನ್ಮಾನಿತರಾದ ಗಣ್ಯಮಾನ್ಯರು - ಬಿ.ಕೆ. ಕುಲಕರ್ಣಿ
- ಶಾಂತಿನಿಕೇಶನ - ವಿ. ಪ್ರಕಾಶ ಪುನರೂರು
- ಧರ್ಮಜ್ಯೋತಿ - ಗಣಪತಿ ಹೆಗ್ಗಡೆ
- ಪವಾಡ ಪುರುಷರು - ಈರಪ್ಪ ಎಂ. ಕಂಬಳಿ
- ಮಹಾಯೋಗಿ - ವೆಂಕಟರಮಣಯ್ಯ
- ಶ್ರೀ ಮಠದ ಶ್ರೀರಕ್ಷೆ - ಕಲಾಶ್ರೀ
- ಮಾತೃವಾತ್ಸಲ್ಯ

ವಿಳಾಸ :	ಚಂದಾ ವಿವರ :
"ಸಂಪಾದಕರು", 'ಸಿದ್ಧಗಂಗಾ' ಮಾಸಪತ್ರಿಕೆ	ವಾರ್ಷಿಕ ಚಂದಾ ರೂ. ೧೦೦/-
ಶ್ರೀ ಸಿದ್ಧಗಂಗಾ ಮಠ,	ಆಜೀವ ಸದಸ್ಯತ್ವ ರೂ. ೬೦೦/-
ತುಮಕೂರು ಜಿಲ್ಲೆ - ೫೭೨ ೧೦೪	ಬಿಡಿ ಪ್ರತಿ ರೂ. ೧೫.೦೦

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೧

ಏಪ್ರಿಲ್ ೨೦೦೪



ಲೋಕಕಂಡ ಸಿದ್ಧಗಂಗಾ ಶ್ರೀಗುರು

“ಅವರವರದಂತನಕೆ ಅವರವರ ವೇಷದಲಿ ಅವರವರಿಗೆಲ್ಲ ಗುರು ನೀನೊಬ್ಬನೆ” ಎಂಬುದು ಮುಖ್ಯನ ಜಡಕ್ಕರಿಗಳ ಭಕ್ತಿನುಡಿ ಅನುಭಾವದ ಬೆಳಕಿನೆತ್ತಿ. ಸಿದ್ಧಗಂಗಾ ಶ್ರೀಗುರು ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳನ್ನು ಲೋಕಕಂಡಿರುವುದು ಹೀಗೆ - ನಡೆದಾದುವು ದೇವರು, ಚಲಿಸುವ ದೇವಾಲಯ, ಕಾವಿಯುಡುಗೆಯನುಟ್ಟನಭ, ಸಿದ್ಧಗಂಗೆಯ ಬೆಳಕು, ದೀನದಲಿತರ ದಯಾಳು, ಗುರುಪರಂಪರೆಗೆ ಗಂಧವಿಟ್ಟ ಪುಣ್ಯಮೂರ್ತಿ, ಕಾಯಕಯೋಗಿ ದಾಸೋಹ ಚಕ್ರವರ್ತಿ, ಬಡವರಬಂಧು, ಅನಾಥರ ಆಪದ್ವಾಂದವ, ಲಿಂಗಪೂಜಾ ನಿಷ್ಠೆಯ ಜಂಗಮಪ್ರಭು, ವೈರಾಗ್ಯವಿಭು, ಶಿಕ್ಷಣಶಿವಶಿಲ್ಪಿ, ಅಭಿನವ ಬಸವಣ್ಣ, ಭಕ್ತಿಜ್ಞಾನಕರ್ಮಗಳ ರತ್ನಮಣಿ, ಕಾವಿಗೆ ಕಿಮ್ಮತ್ತು ತಂದಮಹಾಧಿಪತಿ, ಅರಿವು-ಆಚಾರ-ಅನುಭಾವಗಳ ಸಂಗಮ, ವಿದ್ವತ್ತಿನ ವಿದ್ಯಾಧಿಪ, ಸೇವಾಸೂರ್ಯ, ಕರ್ನಾಟಕದ ಪುಣ್ಯ, ಭರತಖಂಡದ ಭಾಗ್ಯ, ಅವಿರಳ ರಾಷ್ಟ್ರಚಿಂತಕ, ಪ್ರವಚನ ಪವಿತ್ರಪರ್ವತ, ಚಾತಿ ಚಾಡ್ವವನ್ನು ದೂರವಿರಿಸಿದ ಸಮಾಜವೈದ್ಯ, ಮಾನವಮಹಾದೇವ, ಬಸವ ತತ್ವಗಳ ಸಾಕಾರಶಿಲ್ಪಿ, ಪವಿತ್ರ ಜೀವನದ ತಪಸ್ವಿ, ಪ್ರಭಾವೀ ಸಂನ್ಯಾಸಿ, ನಿರಾಡಂಬರಮೂರ್ತಿ, ಸಿದ್ಧಗಂಗಾ ಸಿದ್ಧಗುರು, ದ್ರಷ್ಟಾರ-ಸೃಷ್ಟಾರ-ವಕ್ತಾರ, ಸಮಸ್ತಯೋಗಿ, ಆಧುನಿಕ ಕುಲಪತಿ, ಸನಾತನ ಪ್ರದೀಪ, ದುರ್ಲಭಜನ್ಯರಾದ ಶ್ರೀಗಳು, ಮಹಾನ್ ಸಾಧಕ ಸಿದ್ಧಗಂಗಾಶ್ರೀ, ಅನ್ನದಾನ ವಿದ್ಯಾದಾನಗಳ ಸಂಗಮ, ಕರ್ತೃತ್ವಕ್ಕಿಂತ ಶ್ರೀಮಂತಸಾಕಾರ, ದೊಡ್ಡದೀಪ, ದೇವಪುರುಷ, ಕರ್ತವ್ಯನಿಷ್ಠ, ವಾತ್ಸಲ್ಯಶ್ರೀ, ದಿವ್ಯಚೇತನದ ಸಾಕಾರಮೂರ್ತಿ, ಪಾವನಸಂಗಮ, ಪ್ರತ್ಯಕ್ಷದೈವ, ಬೃಹತ್‌ಸಂಸಾರಿ, ಅನಂದರೂಪ, ಮೌನಚೇತನಶಕ್ತಿ, ಜಂಗಮಪರುಷ, ಅದರ್ಶಶಿಲ್ಪಿ, ಧೈಯ ತಪಸ್ವಿ, ಬಸವತತ್ವಾರಾಧಕ, ದಿವ್ಯಚೇತನ, ಕಾರುಣ್ಯ ಹೃದಯ, ಅಸಾಮಾನ್ಯ ದಾಸೋಹ, ಆಚಾರವಿಚಾರಸಂಗಮ, ಮಹಾಶಿವ, ಮಹಾತಪಸ್ವಿ, ಶರಣ ಸಂಸ್ಕೃತಿಯ ಬ್ರಹ್ಮಕಮಲ, ಆಪದ್ವಾಂಧವ, ದೃಢಸಂಕಲ್ಪದ ಶ್ರೀಗಳು, ತಪೋಧನ, ಮಹಾಜಂಗಮ, ಅರಾಧ್ಯದೈವ, ಮಾತೃಹೃದಯ, ಶುದ್ಧಮೌನದ ಕಡಲು, ಶಿವತತ್ವರೂಪ, ದಿವದಕರಣ, ನಡೆನುಡಿಯ ಮಹಿಮ, ಸಹಸ್ರ ಸಹಸ್ರ, ಹಸಿದ ಹೊಟ್ಟೆಗಳಿಗೆ ಅನ್ನವಿಕ್ಕಿದ ಬರಿಗೈಯ ಸರದಾರ, ಅಕ್ಷರ ಸಾಮ್ರಾಜ್ಯಕಟ್ಟಿ ಬೆಳೆಸಿದ ಶೂನ್ಯಸಿಂಹಾಸನಧೀರ, ಲಕ್ಷ್ಮನನೆಯ ಅಕ್ಷಯದ ಬೆಳಕು, ಪತಿತಿಜನೋದ್ಧರಣ, ಭವ್ಯಪರಂಪರೆಯ ದಿವ್ಯದೀಪ್ತಿ, ಪೃಥ್ವಿ ಆಗಸಗಳ ಬೆಸೆದುನಿಂತ ತ್ರಿವಿಕ್ರಮ, ಶುದ್ಧ ಅಪರಂಜಿ, ಆಧ್ಯಾತ್ಮದರವಿಂದ, ಮಿರುಗುವ ವಿಭೂತಿ, ಸದಸದ್ವಿವೇಕ ವಿಜ್ಞಾನಿ, ನಗುವ ನೀಲಾಗಸ, ಅಂಗಲಿಂಗಸಮೈಕ್ಯಯೋಗಾನಂದ, ದಲಿತರ ಕಲ್ಪತರು, ಕರ್ನಾಟಕದ ಬುದ್ಧ, ಉದ್ಧಾಮಶಿವಜೀವಿ, ಉತ್ತಂಗ ಅನುಭಾವಿ, ಅದರ್ಶ ಸುಸಮಾಜ ಸುರಭೂಜ, ಸತ್ಯಸಾಕ್ಷಾತ್ಕಾರ, ಸ್ವತಃಪ್ರಜ್ಞೆ ಮಂದಾರ, ಸಾಹಿತ್ಯ ಸೌಂದರ್ಯನಿಧಿ, ಜಗದ ನಿಜಗುರು, ಶರಣಕುಲರನ್ನ ಸೂರ್ಯಸಮತೇಜ, ಸಿದ್ಧಗಂಗೆಯ ಶಿವನಿಧಿ, ಸಿದ್ಧಗಂಗೆಯ ಸಿದ್ಧಪುರುಷ, ಬುವಿಗಳಿದಬಾನು, ಲೋಕತಾರಕಮೂರ್ತಿ, ಮಹಾಬೋಧಕ - ಈ ಒಂದೊಂದು ನುಡಿಗಿ ಒಡೆಯರಾದ ಶ್ರೀಗಳವರು ನಿರಾಡಂಬರ ನಿರಂಜನರು ಕನ್ನಡನಾಡು ತಪಿಸಿ ಕಂಡ ರಾಷ್ಟ್ರರತ್ನದೀಪ ಸ್ವರೂಪರು.

ಶ್ರೀಗಳವರಿಗೆ ತೊಂಬತ್ತಾರು ಸಂವತ್ಸರಗಳು ತುಂಬಿದುವು - ದಿನಾಂಕ ೧೧.೧.೨೦೦೪ಕ್ಕೆ ತೊಂಬತ್ತೇಳಕ್ಕೆ ಪಾದವಿಟ್ಟರು. ಬಾಗಿದ್ದಾರೆ. ಸೇವೆಯ ಶ್ರಮದ ಭಾರದಿಂದ ಬಾಗಿದ್ದಾರೆ. ನಡೆದಿದ್ದಾರೆ. ಇನ್ನೂ ಮಾಡಬೇಕೆಂದು ಮುನ್ನಡೆದಿದ್ದಾರೆ. ಇಂದೂ, ದಿನಕ್ಕೆ ನೂರಾರು ಕಿ.ಮೀ. ಪಯಣಿಸುತ್ತಾರೆ. ಘಂಟೆ ಗಟ್ಟಲೆ ಪ್ರವಚನ ನೀಡುತ್ತಾರೆ. ಎಂಟುಸಾವಿರ ಮಕ್ಕಳ ಹಾರೈಕೆ ಭಾರ ಹೊತ್ತಿದ್ದಾರೆ. ಕ್ಷೇತ್ರಾರ್ಥಿಗಳ ದುಃಖದುಮ್ಮಾನಗಳನ್ನು ಆಲಿಸುತ್ತಾರೆ. ಗಣ್ಯಮಾನ್ಯರೊಡನೆ ದೇಶಚಿಂತನೆ ಮಾಡುತ್ತಾರೆ. ರೈತಬಂಧುಗಳ ಕಷ್ಟ ಕಣ್ಣೀರುಗಳನ್ನು ಕಂಡು ಕರಗುತ್ತಾರೆ. ಜಾಜು, ಕುಡಿತಗಳ ಚಟದಿಂದ ಹಾಳಾಗುತ್ತಿರುವವರನ್ನು ಕಂಡು ಕೊರಗುತ್ತಾರೆ. ಅರಿತವರೊಂದಿಗೆ ಚರ್ಚಿಸುತ್ತಾರೆ. ಸಲಹೆ ನೀಡುತ್ತಾರೆ. ಎಳೆಯ ಮಕ್ಕಳನ್ನು ಮಾತಾಡಿಸಿ ನಗಿಸುತ್ತಾರೆ. ನಡುರಾತ್ರಿನಂತರ ಎರಡೂ ಹದಿನೈದಕ್ಕೆ ಎಳುತ್ತಾರೆ. ಗಡಿಯಾರದೊಡನೆ ದುಡುಡುಡು ನಡೆದು ಲೋಕ ಕಲ್ಯಾಣದಲ್ಲಿ ನಿರತರಾಗುತ್ತಾರೆ. ನಿಂದೆ ನಿಷ್ಕೂರಗಳನ್ನು ನುಂಗಿ ನಂಬುಡರಾಗಿದ್ದಾರೆ. ಬೆಳಗಿನೊಳಗಣ ಬೆರಗು ಎಂಬಂತೆ ಕಾಣಬಂದಿದ್ದಾರೆ. ನಾಡು ತಲೆಬಾಗಿ ಕೈಮುಗಿದು ನಮಿಸುತ್ತಿರುವ ಈ ಶುಭಗಳಿಗೆಯಲ್ಲಿ 'ಸಿದ್ಧಗಂಗಾ' ಅಕ್ಷರರೂಪಿಯಾಗಿ ನಮಸ್ಕರಿಸುತ್ತಿದೆ.

- ಸಂಪಾದಕ



ಮನುಷ್ಯನನ್ನು ಪ್ರೀತಿಸುವುದೇ ಧರ್ಮ

ಮನುಷ್ಯ ಮನುಷ್ಯನಾಗಬೇಕಾಗಿದೆ. ಕೋಟಿವರ್ಷಗಳ ಅನುಭವವನ್ನು ಎಲ್ಲರ ಕಲ್ಯಾಣಕ್ಕಾಗಿ ಬಳಸಿಕೊಳ್ಳಬೇಕಾಗಿದೆ. ಕೋಟಿ ಕೋಟಿ ರೂಪಾಯಿಗಳನ್ನು ಖರ್ಚುಮಾಡಿ ಮಾರಕಾಸ್ತ್ರಗಳನ್ನು ತಯಾರಿಸುವ ನಾಗರಿಕತೆಯನ್ನು ಬಿಟ್ಟು ಮನಮನಗಳನ್ನು ಅರಳಿಸುವ ವೈಜ್ಞಾನಿಕ ಸಾಧನಗಳನ್ನು ರೂಪಿಸುವ ಅಗತ್ಯವಿದೆ. ಇಂದು ಯುದ್ಧವಿಲ್ಲ. ಆದರೆ ಯುದ್ಧ ವ್ಯಾಪಕವಾಗಿ ಹಬ್ಬಿಹರಡಿದೆ. ದೇಶ ದೇಶಗಳ ನಡುವೆ, ರಾಜ್ಯರಾಜ್ಯಗಳ ಮಧ್ಯೆ, ಜಿಲ್ಲೆ ಜಿಲ್ಲೆಗಳಲ್ಲಿ, ಊರುಊರುಗಳೊಳಗೆ, ಮನೆಮನೆಯೊಳಗಡೆ, ಮನಮನಗಳ ಅಂತರಾಳದಲ್ಲಿ ಯುದ್ಧ ವಿಸ್ತರಿಸಿದೆ. ಮಾನವೀಯತೆ ಸತ್ತುಹೋಗುತ್ತಿದೆ. ಭೂಮಿಯ ಮೇಲೆ ಕೇವಲ ಮನುಷ್ಯನೊಬ್ಬನೇ ಇಲ್ಲ. ಪ್ರಾಣಿಪಂಕ್ತಲ, ಪಕ್ಷಿಸಮೂಹ, ಸಸ್ಯರಾಶಿ, ಜೀವಜಂತುಗಳೆಲ್ಲ ಇವೆ. ಎಲ್ಲವೂ ನೆಮ್ಮದಿಯಿಂದ ಬದುಕಬೇಕಾದರೆ ನಾವು ಒಂದನ್ನು ಅನುಸರಿಸಬೇಕು. ಅದು ಯಾವುದೆಂದರೆ ಧರ್ಮ. ಧರ್ಮ ಒಂದು ಬೆಳಕು. ಎಲ್ಲ ಬೆಳಕುಗಳಿಗಿಂತ ಶ್ರೇಷ್ಠವಾದ ಬೆಳಕು. ಮನುಷ್ಯ ಧರ್ಮವನ್ನು ಹೊರಗಿಟ್ಟು ಎನನ್ನೇ ಸಾಧಿಸಿದರೂ, ಎಷ್ಟನ್ನೇ ಪಡೆದರೂ ಅದಕ್ಕೆ ಕಿಮ್ಮತ್ತಿರುವುದಿಲ್ಲ. ಅದು ಅವನ ಅಭ್ಯುದಯವನ್ನು ಸಾಧಿಸಿದಂತಾಗುವುದಿಲ್ಲ. ಧರ್ಮ ಚರ್ಚೆಗೆ ನಿಲುಕುವಂಥದಲ್ಲ. ಚಿಂತನೆಗೆ ಹೊಳೆಯುವ ಬೆಳಕು. ಧರ್ಮಕ್ಕೆ ಅಹಂಕಾರಮಮಕಾರಗಳಿರುವುದಿಲ್ಲ. ಪ್ರೀತಿ ವಿನಯಗಳಿರುತ್ತವೆ. ಕೃತಜ್ಞತಾಭಾವನೆ ಯಿರುತ್ತದೆ. ಧರ್ಮವಿರುವಲ್ಲಿ - ಗ್ರಾಮೀಣ ಪ್ರದೇಶದಲ್ಲಿ ಇಂದು ಪ್ರಚಲಿತವಾಗಿರುವ ಬಡ್ತಿ ವ್ಯವಹಾರ ಧರ್ಮವನ್ನು ಕಡೆಗಣಿಸಿದೆ. ಅಂತೆಯೇ ಲಾಟರಿ ಹುಚ್ಚಿನಿಂದ ಜನತೆ ಮಾನವೀಯತೆಯನ್ನೇ ಕಳೆದುಕೊಳ್ಳುತ್ತಿದೆ. ದುಡಿಮೆಯ ಬೆಲೆಯನ್ನರಿಯದ ಜನಾಂಗ ಸೃಷ್ಟಿಯಲ್ಲಿ ಸರ್ಕಾರ ದಾಪುಗಾಲು ಹಾಕುತ್ತಿವೆ. ಜನಾಂಗ ಹಾಳಾಗುತ್ತಿದೆ. ಭಗವಂತ ಪ್ರಸಾದಿಸಿರುವ ಮಾನವ ಜನ್ಮವನ್ನು ವೃಥಾಮಾಡಿಕೊಳ್ಳುತ್ತಿದ್ದೇವೆ. ಅವನ ಅವಶ್ಯವೆಗೆ ಒಳಗಾಗುತ್ತಿದ್ದೇವೆ. ಅದರಿಂದಾಗಿ ಮಳೆ ಬೆಳೆಯಿಲ್ಲದೆ ಬರಗಾಲದ ಬವಣೆಯಿಂದ ಬಳಲುತ್ತಿದ್ದೇವೆ ಎಂಬ ಅರಿವಿಲ್ಲದವರಾಗಿದ್ದೇವೆ. ಧರ್ಮವನ್ನು ದಯೆಯ ತಳಹದಿಯ ಮೇಲೆ ಕಟ್ಟಿದವರು ಜಗತ್ತಿನ ಎಲ್ಲ ಧರ್ಮದೀಪಕರು. ಒಂದು ಪ್ರಸಂಗ ನೆನಪಾಗುತ್ತದೆ. ಒಂದೂರಿನಲ್ಲಿ ಒಬ್ಬ ಗೃಹಸ್ಥನಿದ್ದ. ಬಹಳ ಮಕ್ಕಳೊಂದಿಗೆ, ಬಡವನಾಗಿದ್ದ. ಅವನೊಬ್ಬ ಧರ್ಮಸಂಕಟದಲ್ಲಿ ಸಿಕ್ಕಿಕೊಂಡ. ತಮ್ಮೊರಿಸ ವ್ಯಕ್ತಿಯೊಬ್ಬನ ವಿಷಯದಲ್ಲಿ ಅವನೊಂದು ಸುಳ್ಳು ಹೇಳಿದ್ದರೆ ಅವನು ಅಪಾರ ಏರ್ಪಡೆಯದ ಒಡೆಯನಾಗಬಹುದಿತ್ತು. ಅವನ ಮಕ್ಕಳೆಲ್ಲ ಹೇಳಿದರು ಒಂದು ಸುಳ್ಳು ಹೇಳುವುದರಿಂದ ಅಂತಹ ಪಾಪವೇನೂ ಬರಲಾರದು, ಹೇಳಿ ಎಂದು ಹಲವಾರು ಭಾರಿ ಹಲವಾರು ರೀತಿಯಲ್ಲಿ ಅಂಗಲಾಚಿದರು. ಆದರೇನು ಆತನದಕ್ಕೆ ಒಪ್ಪದೇ ಹೋದ. ಅವರು ಧರ್ಮರಾಯನಂಥವನೇ ಕುರುಕ್ಷೇತ್ರ ಯುದ್ಧದಲ್ಲಿ ಸುಳ್ಳು ಹೇಳಿದನಂತೆ ನಿಮ್ಮದೇನು? ಹೇಳಿ ಎಂದು ಗೋಗರೆದರು. ಆ ಗೃಹಸ್ಥ ಒಪ್ಪಲಿಲ್ಲ. ಏಕೆಂದರೆ ಅವನು ಧರ್ಮವನ್ನೆನಿಸಿದ್ದ. ಧರ್ಮ ಸುಳ್ಳನ್ನು ಸಹಿಸುವುದಿರಲಿ ಹತ್ತಿರವೂ ಬಿಟ್ಟುಕೊಳ್ಳುವುದಿಲ್ಲ. ಇಂದು ಧರ್ಮವನ್ನು ವ್ಯಾಪಾರಮಾಡಿಕೊಳ್ಳಲಾಗಿದೆ. ಮನುಷ್ಯ 'ಮನುಷ್ಯನನ್ನು ಪ್ರೀತಿಸುವುದೇ ಧರ್ಮ' ಎಂಬ ಸಾರ್ವಕಾಲಿಕ ಸತ್ಯವನ್ನು ಅರಿತಾಗಲೇ ಜಗತ್ತಿಗೆ ಶಾಂತಿ.

*



ॐ



ಶ್ರೀ ಸಿದ್ಧಲಿಂಗೇಶ್ವರ ವಚನ

ಭವನಾಶಿನಿಯೆಂಬ ಶಿವಾಣಿಯ ಶಿರಸ್ಸಿನಲ್ಲಿ
ಜಗಜ್ಯೋತಿಯ ಕಂಡನಯ್ಯಾ
ಅದು ಹಗಲಿರುಳಿನಲಿಯದೆ ಜಗಜಗಿಸುತ್ತಿದ್ದಿತ್ತು ನೋಡಾ
ಜಗಜ್ಯೋತಿಯ ಬೆಳಗಿನೊಳಗೆ
ಅಗಣಿತ ಮಹಿಮನಿದಾನೆ ನೋಡಾ.
ಅಪ್ರಮಾಣ ಲಿಂಗದೊಳಗೆ ನಾನಿದೇನು ಕಾಣಾ
ಅನುಪಮ ಮಹಿಮ ಮಹಾಲಿಂಗಗುರು ಶಿವ ಸಿದ್ಧೇಶ್ವರ ಪ್ರಭುವೇ !

ಭವಭವಗಳಲ್ಲಿ ಬರುವ ಜನ್ಮವನ್ನು ನಷ್ಟವ ಮಾಡುವ
ಶಿವಮಂತ್ರ ಸ್ಮರಣೆಗೈವ ಶರಣನ ಸುಜ್ಞಾನ ಶಿರಸ್ಸಿನಲ್ಲಿ ಸ್ವಯಂ
ಜ್ಯೋತಿಪ್ರಕಾಶವನ್ನು ಜ್ಞಾನದ ಕಣ್ಣಿನಿಂದ ಕಂಡನು. ಅಂತಹ
ಜಗದ್ವಾಸಕವಾದ ಸ್ವಯಂಜ್ಯೋತಿಯು ಹಗಲಿರುಳು ಜ್ಞಾನಾ
ಜ್ಞಾನಗಳೆಂಬುವ ಅವಸ್ಥಾರಹಿತವಾಗಿ ಚಕಚಕಾಯವಾಗಿ
ಪ್ರಕಾಶಿಸುತ್ತಿದೆ. ಆ ಪರಿಪೂರ್ಣ ಸ್ವಯಂಜ್ಯೋತಿಯ ಬ್ರಹ್ಮದ
ಬೆಳಗಿನಲ್ಲಿ ಗಣಿಸಲಾಗದ ಮಹತ್ವಾತಿಶಯನಾದ ಶಿವಶರಣನು
ವಿಕಾರ್ಥವಾಗಿ ನಿಂದಿದ್ದಾನೆ. ಪರಮಾತೀತವಾದ ಲಿಂಗದಲ್ಲಿ
ಶರಣಲೀನನಾಗಿದ್ದಾನೆ. ಉಹೇಗೂ ನಿಲುಕದ ಪರಶಿವಲಿಂಗ
ದಲ್ಲಿ ಶರಣನಡಗಿದ್ದು ಅನುಪಮ ಮಹಿಮನೆನಿಸಿದ್ದಾನೆ.

(ಕೃಪೆ : ಷಟ್ಸ್ವಲ್ಪಜ್ಞಾನ ಸೋಮಶೇಖರ ಶಿವಯೋಗಿ ಕೃತ
ತೋಂಟದ ಸಿದ್ಧಲಿಂಗೇಶ್ವರನ ಷಟ್ಸ್ವಲ್ಪ ಜ್ಞಾನಸಾರಮೃತದ ಬೆಡಗಿನ
ವಚನ ಟೀಕೆ - ವೀರಶೈವ ಅಧ್ಯಯನ ಸಂಸ್ಥೆ - ಶ್ರೀ ಜಗದ್ಗುರು
ತೋಂಟದಾರ್ಯ ಸಂಸ್ಥಾನಮಠ, ಡಂಬಳ, ಗದಗ)

ಶ್ರೀವಾಣಿ

ಮಾತಿಗೆ ಮನೆ ಕಟ್ಟಿ ಬೆಳಗಿಸುವ, ಮನೆ ಸುಟ್ಟು ಬೂದಿಮಾಡುವ
ಎರಡೂ ಶಕ್ತಿಗಳಿವೆ, ಇದನ್ನರಿತ ಮಾನವ ಮಾತನ್ನ ಮಾನವೀಯತೆ
ಯಿಂದ ಬಾಳಲು ಸ್ವಾಸ್ಥ್ಯಕ್ಕೆ ಶಕ್ತಿಯನ್ನಾಗಿ ಉಪಯೋಗಿಸಬೇಕು.

ಶ್ರೀ ಸಿದ್ಧಗಂಗಾ ಗುರುಕರುಣಾ ತ್ರಿವಿಧಿ

ಮಹವೆ ನೀನಾಗಿದ್ದು ಮಹವನೆ ನೆನೆದಿರುವೆ
ಮಹಕೆ ಮಹವಾಗಿ ನಗುತಿರುವೆ. ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ನರಜನ್ಮ ಮಹವೆಂದೆ ಹರಜನ್ಮಮಾಡೆಂದೆ
ನರನೆ ಹರನಾಗುವುದು ಕಲಿಯೆಂದೆ. ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಪಂಚಪರುಷದ ಪರಮ ನಿರುತ ನಿರಂಜನ
ಪಂಚಾಚಾರವೆ ಪುರುಷರೂಪಾದ. ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ನಿಮ್ಮ ನೆನೆವುದೆ ನನಗೆ ಪರಮಲಿಂಗಾರ್ಚನೆ
ನಿಮ್ಮ ನೆನೆವುದೆ ನನಗೆ ಪರತತ್ವ. ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ನೀವೆನಗೆ ಬಸವಣ್ಣ ನೀವೆನಗೆ ಪ್ರಭುದೇವ
ನೀವೆ ಆಗಿರುವಿರಿ ಚನ್ನಬಸವಣ್ಣ. ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಕತ್ತಲೆಯ ಬಸಿರೊಳಗೆ ರವಿತಾನು ಹೋಗುವಂತೆ
ಸುತ್ತಮುತ್ತಿದ ಜಗದಿ ನಡೆದಿರುವೆ. ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ನಿಮ್ಮ ದಾಸೋಹದ ಮಹಿಮೆಯನೇನೆಂಬೆ
ವೇದಾದಿಗಳಿಗೆ ಅರಿದೆಂಬೆ. ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಪಾದತೀರ್ಥವ ನೀಡಿ ಒಳಹೊರಗಮದಿಗೈವ
ಪಾಪರಹಿತನಮಾಡಿ ಹರಸುವೆ. ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ಕಾಯ ಶುದ್ಧವ ಮಾಡಿ ಮನವ ನಿರ್ಮಲಗೈದು
ಅಂತರಂಗವ ಬೆಳಗಿರುವೆ. ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

ನೀನು ನಿಂದಲ್ಲಿ ಕಲ್ಯಾಣವರಳಿತು
ನೀನು ನಡೆದಲ್ಲಿ ಕಲ್ಯಾಣ. ನನ್ನ ತಂದೆ
ಸಿದ್ಧಗಂಗಾ ಗುರುವೆ ಕೃಪೆಯಾಗು ||

- ಹೆಚ್.ಎ. ವೀರಭದ್ರಯ್ಯ



ವಚ್ಚರದ ಕನಸಿನ ನಿಚ್ಚಕಾಯಕಯೋಗಿ

- ಗೊ.ರು. ಚನ್ನಬಸವ

ಪ್ರಸಿದ್ಧ ಸಾಹಿತಿಗಳು ಮತ್ತು ಅಧ್ಯಕ್ಷರು,
ಅಖಿಲ ಭಾರತ ರರಣ ಸಾಹಿತ್ಯ ಪರಿಷತ್ತು
ಬೆಂಗಳೂರು.



"ಕಣ್ಣು ಮೀಸಲು ಶಿವನ, ಕೈ ಮೀಸಲು ಶಿವನ
ಕಾಲು ಮೀಸಲು ಶಿವನ, ನಾಲಿಗೆ ಮೀಸಲು ಶಿವನ
ಕಿವಿ ಮೀಸಲು ಶಿವನ, ನಾಸಿಕ ಮೀಸಲು ಶಿವನ
ತನು ಮನವೆಲ್ಲ ಮೀಸಲು ಶಿವನ
ಈ ಮೀಸಲು ಬೀಸರವೊಗದಂತಿದರ್ಥ
ಆತನೇ ಜಗದೀಶ ಕಾಣಾ, ರಾಮನಾಥ".

ಹೆನ್ನೆರಡನೆ ಶತಮಾನದ ಪೂರ್ವಾರ್ಧ ಕಾಲಮಾನದ ಶರಣ
ಜೇಡರ ದಾಸಿಮಯ್ಯ ನುಡಿದ ಈ ವಚನಕ್ಕೆ ವ್ಯಾಖ್ಯಾನವಾಗಿರುವ ದಿವ್ಯ
ಚೇತನ ಶ್ರೀ ಸಿದ್ಧಗಂಗಾ ಕ್ಷೇತ್ರಾಧ್ಯಕ್ಷರಾದ ಪರಮಪೂಜ್ಯ ಡಾ. ಶ್ರೀ ಶ್ರೀ
ಶಿವಕುಮಾರ ಮಹಾಸ್ವಾಮಿಗಳವರು. ಬಹುಶಃ ೨೦-೨೫ನೆಯ
ಶತಮಾನಗಳಲ್ಲಿ ಕನ್ನಡ ನೆಲ ಕಂಡ ಒಂದು ಅದ್ವಿತೀಯ
ಜಂಗಮಜ್ಯೋತಿ. ಆ ಜ್ಯೋತಿಯ ಬೆಳಕಿನಲ್ಲಿ ಅಡ್ಡಾಡುವ ಅವಕಾಶ
ಪಡೆದವರು ನಾವು.

ಹಿಮಾಲಯ ಸದೃಶ

ಶ್ರೀ ಸಿದ್ಧಗಂಗಾಕ್ಷೇತ್ರ, ನಮ್ಮ ನಾಡಿನ ಅನ್ನ ಮತ್ತು ಜ್ಞಾನ
ದಾಸೋಹಗಳ ಪ್ರಸಿದ್ಧ ಧಾರ್ಮಿಕ ಕೇಂದ್ರ. ಆರು ಶತಮಾನಗಳ
ಇತಿಹಾಸ ಪಡೆದಿರುವ ಈ ಪಾವನ ಕ್ಷೇತ್ರದಲ್ಲಿ ಕಳೆದ ಏಳು ದಶಕಗಳಿಂದ
ಪೂಜ್ಯ ಶ್ರೀಗಳು ನಡೆಸಿರುವ ಮಾನ ಸೇವಾ ಕಾರ್ಯ ಹಿಮಾಲಯ
ಸದೃಶ. ಕಣ್ಣಾರೆ ಕಾಣದವರು ನಂಬಲಾಗದ ವಿಶೇಷ. ಶ್ರೀಮಠದಲ್ಲಿ
ಎಂಟು ಸಾವಿರಕ್ಕೂ ಹೆಚ್ಚು ಗ್ರಾಮೀಣ ಬಡ ವಿದ್ಯಾರ್ಥಿಗಳಿಗೆ ಉಚಿತ
ಊಟ ಮತ್ತು ವಸತಿಗಳ ವ್ಯವಸ್ಥೆ ಕಲ್ಪಿಸಲಾಗಿದೆ ಎಂದರೆ ಅದು ಸಾಧಾರಣ
ಸಂಗತಿಯಲ್ಲ. ಪ್ರತಿನಿತ್ಯ, ಇಷ್ಟು ಸಂಖ್ಯೆಯ ವಿದ್ಯಾರ್ಥಿಗಳೇ ಅಲ್ಲದೆ
ಸಾವಿರಾರು ಸಂಖ್ಯೆಯ ಯಾತ್ರಾರ್ಥಿಗಳಿಗೂ ಅನ್ನದಾಸೋಹ
ನಡೆಯುತ್ತಿದೆ ಎಂದರೆ, ಅದು ಸಾಧ್ಯವೇ ಎನಿಸಿತು. ಆದರೆ ಪರಮಪೂಜ್ಯ
ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳ ಸಂಕಲ್ಪ ಶಕ್ತಿ ಅದನ್ನು
ಸಾಧ್ಯಮಾಡಿದೆ.

ಶ್ರೀವಾಣಿ

ಜೀವನ ಒಂದು ಕ್ರಿಯಾಕ್ಷೇತ್ರ. ಇಲ್ಲಿ ಕರ್ಮಶೀಲರಾಗಿ ಬದುಕುವುದು ಮುಖ್ಯ. ದುಡ್ಡಿಗೆ ಇಲ್ಲಿ ಪ್ರಾಮುಖ್ಯತೆ. ದುಡ್ಡು
ಸತ್ಯಪ್ರಭವಾಗಿರಬೇಕು, ಪರಹಿತಮುಖಿಯಾಗಿರಬೇಕು.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೫

ಏಪ್ರಿಲ್ ೨೦೦೪

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೪

ಏಪ್ರಿಲ್ ೨೦೦೪



ಕರ್ನಾಟಕ ಕಾರ್ಯದಲ್ಲಿ ನಿರತರಾಗಿರುವ ಪರಮಪೂಜ್ಯ ಶ್ರೀ ಶ್ರೀಗಳವರು



ವಿದ್ಯಾರ್ಥಿಗಳ ದಾಖಲಾತಿ - ಪೂಜ್ಯ ಶ್ರೀಗಳವರಿಂದ ಅರ್ಜಿಗಳ ಪರಿಶೀಲನೆ

ಬಹುಶಃ ಸಿದ್ಧಗಂಗಾ ಮಠದ ಅನ್ನ ಮತ್ತು ಅಕ್ಷರದ ಆಶ್ರಯ ದೊರೆಯದ ಇದ್ದಿದ್ದರೆ, ಲಕ್ಷಾಂತರ ಗ್ರಾಮೀಣ ಮಕ್ಕಳು ಶಿಕ್ಷಣವಹಾರದಿಂದ ವಂಚಿತರಾಗಬೇಕಾಗಿತ್ತು; ಸಾಮಾಜಿಕ ವಾಗಿ ಮತ್ತು ಆರ್ಥಿಕವಾಗಿ ಹಿಂದುಳಿದ ಬಡತನದ ಬೆಂಕಿಯಲ್ಲಿ ಬೇಯಬೇಕಾಗಿತ್ತು ಅಲ್ಲಿ ಆಶ್ರಯ ಪಡೆದ ಪ್ರತಿಯೊಬ್ಬ ವಿದ್ಯಾರ್ಥಿಗೂ, ಆ ವಿದ್ಯಾರ್ಥಿಯ ಕುಟುಂಬಕ್ಕೂ ಈ ಮಾತಿನ ಸತ್ಯ ಉಳಿದವರಿಗಿಂತ ಹೆಚ್ಚು ಅರ್ಥವಾದೀತು.

ಶ್ರೀವಾಣಿ

ಅಶಿಸ್ತು ಎಲ್ಲಾ ಕಡೆ ವ್ಯಾಪಕವಾಗಿದೆ, ಶಿಸ್ತು ಕಡಿಮೆ. ಅದು ನಮ್ಮ ದೇಶದ ಸಂಸ್ಕೃತಿಗೆ ಕಳಂಕವಾಯಿತು. ಮಹೋನ್ನತ ಸ್ಥಾನಗಳೆಲ್ಲ ಮಹತ್ತರ ಸಾಧನೆ ಅಗತ್ಯ. ಯಾರ ಜೀವನದಲ್ಲಿ ಶಿಸ್ತು ಅಗೋಚರ; ಅಂಥ ಜೀವನ ಸಾಮಾನ್ಯವಾದ ಜೀವನ, ವೈರ್ಭವದ ಜೀವನ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೬

ಏಪ್ರಿಲ್ ೨೦೦೪

ಬೃಹತ್ ಸಮಾಜ ಸೇವಾಕೇಂದ್ರ

ಸಿದ್ಧಗಂಗಾ ಕೇವಲ ಸಾಂಪ್ರದಾಯಿಕ ಮಠವಲ್ಲ, ಸಮಕಾಲೀನ ಜನಸಮುದಾಯಕ್ಕೆ ನಿಜವಾದ ಸೇವೆ ಸಲ್ಲಿಸುತ್ತಿರುವ ಒಂದು ಬೃಹತ್ ಸಮಾಜ ಸೇವಾ ಕೇಂದ್ರ. ಬಿಸಿಲಲ್ಲಿ ಏಳಲಿರುವ ಬಡವರಿಗೆ ನೆರಳಿನ ಮನೆ. ಬಾಯಾರಿಕೆಯಿಂದ ಆಯಾಸಗೊಂಡವರಿಗೆ ತಂಪಾದ ಜಲ. ಅಲ್ಪ ಮೊತ್ತಕ್ಕೆ ತೊಂಬತ್ತೊಂಬತ್ತರಷ್ಟು ಬಡಮಕ್ಕಳು ಆಶ್ರಯ ಪಡೆದಿದ್ದಾರೆ. ಬಡವರ ಬಗೆಗೆ ಶ್ರೀಗಳಿಗೆ ಇರುವಷ್ಟು ಕನಿಕರವನ್ನು, ದಯೆ ಹಸಿವಿನ ಬಿಸಿಯನ್ನು ಕರುಳಿನ ಕೊರಗನ್ನು ನಾಡಿನ ಮಿಡಿತವನ್ನು ಅವರಂತೆ ಅರ್ಥಮಾಡಿಕೊಂಡ ವರನ್ನು ಕಾಣುವುದು ವಿರಳವೆಂದೇ ಹೇಳಬಹುದು.

ಬಸವಣ್ಣನ ಸಿದ್ಧಾಂತದ ಅನುಷ್ಠಾನ

ಪೂಜ್ಯ ಸ್ವಾಮೀಜಿ ಅವರು ಪೂರ್ಣವಾಗಿ ಹಸ್ತೇರಡನೆಯ ಶತಮಾನದ ಕಲ್ಯಾಣಶಾಂತಿಯ ಕಾರಣವುರೂಪ ಬಸವಣ್ಣನ ಸಿದ್ಧಾಂತಕ್ಕೆ ಬದ್ಧರಾದವರು. ಅವರು ಹೆಚ್ಚು ಹೆಚ್ಚಿಗೆ ಶಿವಶರಣರ ಸುಡಿ-ನಡೆಗಳನ್ನು ನೆನೆಯುತ್ತಾರೆ; ನಡೆಯುತ್ತಾರೆ.

ಎಚ್ಚರದ ಕನಸು

ಜೀವಸಪಜ ಕನಸು ಕಾಣುವ ಅನುಭವ ನಮಗೆಲ್ಲ ಇದೆ. ನಮ್ಮದು ನಿದ್ರೆಯಲ್ಲಿ ಕಾಣುವ ಕನಸು. ಪೂಜ್ಯ ಸ್ವಾಮೀಜಿ ಅವರೂ ಕನಸು ಕಾಣುತ್ತಾರೆ. ಆದರೆ ಅವರದು ಎಚ್ಚರದಲ್ಲಿ ಕಾಣುವ ಕನಸು. ನಿದ್ರಾವಸ್ಥೆಯಲ್ಲಿ ಕಂಡ ಕನಸುಗಳು ಕೇವಲ ಭ್ರಮೆಯಾಗಿಯೇ ಭಯಾನಕವಾಗಿಯೇ ಕಾಣಿಸಿಕೊಂಡು ಮರೆಯಾಗುವಂತಹವು. ಆದರೆ ಜಾಗೃತಾವಸ್ಥೆಯ ಕನಸು ಹಾಗಲ್ಲ. ಪೂಜ್ಯ ಸ್ವಾಮೀಜಿ ಅವರದು ಅಂತಹ ಎಚ್ಚರದ ಕನಸು. ನೆನಸಾಗುವ ಕನಸು. ಪೂಜ್ಯರ ಕನಸೆಂದರೆ ಚಿಂತನೆ, ಯೋಚನೆ,

ನಿರ್ಮಾಣ ಮತ್ತು ನಿರ್ವಹಣೆ. ಅವರು ಹೆಚ್ಚಾಗಿ ಕಣ್ಣುಮುಚ್ಚಿಕೊಂಡೇ ಇರುವುದನ್ನು ನಾವು ಗಮನಿಸಬಹುದು. ಆದರೆ ಅವರು ಎಚ್ಚರವಾಗೇ ಇರುತ್ತಾರೆ. ಆ ಎಚ್ಚರದಲ್ಲಿ ಲೋಕ ಜೀವನ ಸುಧಾರಣೆಯ ಕನಸು ಕಾಣುತ್ತಾರೆ. ಕಂಡ ಕನಸನ್ನು ಕೃತಿಗೊಳಿಸುತ್ತಾರೆ. ಸುಪ್ತಾವಸ್ಥೆಯಲ್ಲೂ ಜಾಗೃತವಾಗಿರುವ ಶಿವಯೋಗ ಅವರದು; ಕಾಯಕಯೋಗ ಅವರದು.

ಜನಜಾಗೃತಿ

ಪೂಜ್ಯರು ಸರ್ವಸಂಗ ಪರಿತ್ಯಾಗ ಮಾಡಿದ ಸನ್ಯಾಸಿಯಾದರೂ, ಅವರಿಗೂ ತುಂಬ 'ಆಸೆ'ಗಳಿವೆ ಎಂದರೆ ಆಶ್ಚರ್ಯ ವೆನಿಸಬಹುದು! ಅವರ ಆಸೆಗಳೆಂದರೆ ಸಮುದಾಯದಲ್ಲಿ ಧಾರ್ಮಿಕ ಪ್ರಜ್ಞೆ ಬೆಳೆಯ

ಬೇಕು, ಮತಾಧೀನರು ಆಧ್ಯಾತ್ಮಿಕ ಸಾಧನೆ ಮಾಡಬೇಕು, ನಮ್ಮ ರಾಜಕೀಯ ಕ್ಷೇತ್ರ ಶುದ್ಧವಾಗಬೇಕು, ಶಿಕ್ಷಣ ಕ್ಷೇತ್ರ ಅರ್ಥಪೂರ್ಣವಾಗಬೇಕು, ನಿರುದ್ಯೋಗ ನಿವಾರಣೆಯಾಗಬೇಕು, ಯುವಜನಾಂಗ ರಾಷ್ಟ್ರೀಯ ಧೃಷ್ಟಿ ಬೆಳೆಸಿಕೊಳ್ಳಬೇಕು ಶ್ರಮಜೀವಿಗಳಿಗೆ ಮನ್ನಣೆ ದೊರಕಬೇಕು, ಜಾತಿ-ವಿಜಾತಿಗಿ ಭೇದ ಆಳಿಯಬೇಕು, ಗ್ರಾಮೀಣರ ಬದುಕಿನಲ್ಲಿ ನಮ್ಮದಿ ಮೂಡಬೇಕು, ಸಾಂಸ್ಕೃತಿಕ ಪರಿಸರ ನಿರ್ಮಾಣವಾಗಬೇಕು, ಒಟ್ಟಾರೆ ವಿಶ್ವದಲ್ಲಿ ಭಾರತದ ಘನತೆ ಗೌರವಗಳು ಹೆಚ್ಚಬೇಕು. ಈ ಆಸೆಗಳ ಈಡೇರಿಕೆಗಾಗಿ ಜನ ಜಾಗೃತಿಯ ದೀಕ್ಷೆವಹಿಸಿದ್ದಾರೆ ಪೂಜ್ಯ ಸ್ವಾಮೀಜಿ ಅವರು.

ಗ್ರಾಮಾಂತರ ಬಸವ ಜಯಂತಿ

ದೀನದಲಿತರ ಮಧ್ಯೆ ಧೂಳಿನಲ್ಲಿ ಅಡ್ಡಾಡಿ, ನೊಂದ ಬದುಕುಗಳಿಗೆ ಸಾಂತ್ವನ ಹೇಳಿ, ಅವರಲ್ಲಿ ಆತ್ಮವಿಶ್ವಾಸ ತುಂಬುವ ಮಹಾಮಣಿಹ ಪೂಜ್ಯ ಸ್ವಾಮೀಜಿ ಅವರದು. ಸಾಮಾಜಿಕ ನ್ಯಾಯದ ಬಗೆಗೆ ಸಾರ್ವಜನಿಕ ಪ್ರಜ್ಞೆ ಮೂಡಿಸಲು ಹಗಲಿರುಳಿನಿಂದ ದುಡಿಮೆ ಅವರದು. ಲೋಕ ಶಿಕ್ಷಣಕ್ಕಾಗಿಯೇ ಅವರು ಕೈಗೊಂಡಿರುವ ಒಂದು ವಿಶಿಷ್ಟ ಕಾರ್ಯಕ್ರಮವೆಂದರೆ ಗ್ರಾಮಾಂತರ ಬಸವ ಜಯಂತಿ. ಜನ ಸಮೂಹದಲ್ಲಿ ಧಾರ್ಮಿಕ ಶ್ರದ್ಧೆ, ಕಾಯಕ ನಿಷ್ಠೆ, ದಾಸೋಹ ಧೃಷ್ಟಿ, ಸಮಾನತಾ ಭಾವನೆಗಳನ್ನು ಬಿತ್ತಿ ಬೆಳೆಯುವಲ್ಲಿ ಈ ಬಸವ ಜಯಂತಿಗಳು ವಹಿಸಿರುವ ಪಾತ್ರ ನಿಜಕ್ಕೂ ಅನನ್ಯ. ಈ ಸಾಂಸ್ಕೃತಿಕ ಸಂದರ್ಭಗಳನ್ನು ಸಮಾಜ ಶಿಕ್ಷಣಕ್ಕಾಗಿ ಬಳಸಿಕೊಂಡಿರುವ ಕ್ರಮ ಉಳಿದ ಮಠಗಳಿಗೆ ಮಾದರಿ.

ಕೃಷಿ ಮತ್ತು ಕೈಗಾರಿಕಾ ವಸ್ತುಪ್ರದರ್ಶನ

ಪೂಜ್ಯ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ಧೃಷ್ಟಿ ಇರುವುದೆಲ್ಲ ಹಳ್ಳಿಯ ರೈತ ಸಮುದಾಯದ ಜೀವನ ಸುಧಾರಣೆಯ ಬಗೆಗೆ; ಶ್ರೀಮಠದಲ್ಲಿ ಆಶ್ರಯ ಪಡೆಯುವ ಮಕ್ಕಳ ಯೋಗಕ್ಷೇಮದ ಬಗೆಗೆ. ರೈತರು ತಮ್ಮ ಕೃಷಿ ಮತ್ತು ಪಶುಪಾಲನೆ ಕಾರ್ಯವನ್ನು ವೈಜ್ಞಾನಿಕವಾಗಿ ಸುಧಾರಿಸಿಕೊಳ್ಳಲು ಅಗತ್ಯವಾದ ತಿಳಿವಳಿಕೆಯನ್ನು ಪಡೆಯಲು ಅನುಕೂಲವಾಗುವಂತೆ ಶ್ರೀ ಕ್ಷೇತ್ರದ ವಾರ್ಷಿಕ ಜಾತ್ರೆ ಸಂದರ್ಭದಲ್ಲಿ ಕೃಷಿ-ಕೈಗಾರಿಕಾ ವಸ್ತುಪ್ರದರ್ಶನ ನಡೆಯುವಂತೆ ಮಾಡಿದ್ದಾರೆ. ದನಗಳ ಪರಿಸೇವೆಯಂತೆ ಮಾಡಿದ್ದಾರೆ. ಈ ವಾರ್ಷಿಕ ಪ್ರದರ್ಶನದ ಮಹತ್ವ ಮತ್ತು ಪರಿಣಾಮಗಳನ್ನು ಮನಗಂಡು ರಾಜ್ಯ ಸರ್ಕಾರವೂ ಜೊತೆಗೊಡುವುದು ಸ್ವಾಗತಾರ್ಹ.


ಶ್ರೀವಾಣಿ

ಮನಸ್ಸು ಪವಿತ್ರವಾದುದು. ಅದನ್ನು ಜೋಪಾನಮಾಡುವ ಕರ್ತವ್ಯ ನಮ್ಮದು. ಅದು ಅನ್ಯವಿಷಯಗಳತ್ತ ಹರಿದು ಹೋಗದಂತೆ, ದೀಪದ ಕುಡಿಯಂತೆ ಅಲುಗಾಡದಂತೆ ಯಾವಾಗಲೂ ಎಚ್ಚರವಾಗಿದ್ದು ಕಾಪಾಡಿಕೊಳ್ಳಬೇಕು.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೭

ಏಪ್ರಿಲ್ ೨೦೦೪



ಪರಮಪೂಜ್ಯ ಶ್ರೀಗಳವರ ದಿವ್ಯಸಾನ್ನಿಧ್ಯದಲ್ಲಿ ಬಸವ ಜಯಂತಿ ಕಾರ್ಯಕ್ರಮ



ಶ್ರೀಮಠದಲ್ಲಿ ಬಸವಣ್ಣನವರ ಆದರ್ಶ - ಸಿದ್ಧಾಂತಗಳ ಅನುಷ್ಠಾನ



ಶ್ರೀ ಜಗಜ್ಯೋತಿ ಬಸವೇಶ್ವರ ನಾಟಕದ ವೀಕ್ಷಣೆಯಲ್ಲಿ ಪೂಜ್ಯ ಶ್ರೀಗಳವರು



ದಾನಿಗಳು ನೀಡಿದ ವಸ್ತುಗಳನ್ನು ಬಡವಿದ್ಯಾರ್ಥಿಗಳಿಗೆ ವಿತರಿಸುತ್ತಿರುವುದು

ಶಿಕ್ಷಣ ಸಂಸ್ಥೆಗಳು

ಶ್ರೀ ಸಿದ್ಧಗಂಗಾ ಮಠ ಒಂದು ರೀತಿಯಲ್ಲಿ ಲೋಕ ವಿಶ್ವವಿದ್ಯಾಲಯ. ಶ್ರೀಮಠದ ಆಶ್ರಯದಲ್ಲಿ ಪ್ರಾಥಮಿಕ ಪೂರ್ವ ಹಂತದಿಂದ ಸಾತಕೋತ್ತರ ಪದವಿ ಹಂತದವರೆಗೆ ಶಿಕ್ಷಣ ನೀಡುವ ನೂರಾರು ಶಿಕ್ಷಣ ಸಂಸ್ಥೆಗಳಿಲ್ಲ ಒಂದಾಗಿದೆ. ಶ್ರೀಮಠದ ತಾಂತ್ರಿಕ ಶಿಕ್ಷಣ ಕಾಲೇಜು ರಾಷ್ಟ್ರದಲ್ಲೇ ಹೆಸರು ಪಡೆದಿದೆ; ಅಂತಾ ರಾಷ್ಟ್ರೀಯ ಸಂಪರ್ಕ ಹೊಂದಿದೆ.

ಶ್ರೀವಾಣಿ

ಭರತಖಂಡಕ್ಕೆ ಸುದೀರ್ಘ ಇತಿಹಾಸವಿದೆ. ಶ್ರೀಮಠ ಸಂಸ್ಥೆಯಿದೆ. ವಿಶ್ವಮಾನ್ಯ ಜೀವನ ಕ್ರಮವನ್ನು ರಾಷ್ಟ್ರ ತೋರಿಸಿಕೊಟ್ಟಿದೆ. ಶಾಂತಿಪ್ರಿಯ ದೇಶವಾಗಿದೆ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

ಹಳೆಯ ವಿದ್ಯಾರ್ಥಿಗಳ ಸಂಘ

ಸಾರ್ವಜನಿಕ ಬದುಕಿನಲ್ಲಿ ನೈತಿಕ ಮೌಲ್ಯಗಳು ಕುಸಿಯುತ್ತಿರುವುದನ್ನು ಕಂಡು ವ್ಯಸನಪಡುವ ಸ್ವಾಮೀಜಿ ಅವರು, ಆ ನೈತಿಕ ಮೌಲ್ಯಗಳ ಪುನರುತ್ಥಾನಕ್ಕೆ ಶರಣ ಸಂಸ್ಕೃತಿ ಯೊಂದೇ ಮಾರ್ಗವೆಂದು ತಿಳಿಸಲು ಅನೇಕ ಚಟುವಟಿಕೆಗಳು ನಡೆಯುವಂತೆ ಮಾಡಿದ್ದಾರೆ. ಶ್ರೀಕ್ಷೇತ್ರದ ಎಲ್ಲ ಸೇವಾ ಚಟುವಟಿಕೆಗಳಲ್ಲೂ ಕ್ರಿಯಾಶೀಲ ಪಾತ್ರ ವಹಿಸಿರುವ ಹಳೆಯ ವಿದ್ಯಾರ್ಥಿಗಳ ಸಂಘ ಶ್ರೀ ಸಿದ್ಧಗಂಗಾ ಕ್ಷೇತ್ರವನ್ನು ಕುರಿತ ಸಾಕ್ಷ್ಯಚಿತ್ರ ತಯಾರಿಸಿದೆ. ಪೂಜ್ಯ ಸ್ವಾಮೀಜಿ ಅವರ ಪೀಠಾಧಿಕಾರದ ರಜತ ಮಹೋತ್ಸವ, ಸುವರ್ಣ ಮಹೋತ್ಸವ, ವಜ್ರಮಹೋತ್ಸವಗಳ ಆಚರಣೆಗಳನ್ನು ಬೃಹತ್ ಪ್ರಮಾಣದಲ್ಲಿ ನಡೆಸಿದೆ. ಶತಮಾನೋತ್ಸವ ಆಚರಣೆಗೆ ಸಿದ್ಧತೆ ಮಾಡಿಕೊಳ್ಳುತ್ತಿದೆ. ಸಂಘವು ಪ್ರಕಟಿಸುತ್ತಿರುವ 'ಸಿದ್ಧಗಂಗಾ' ಮಾಸಪತ್ರಿಕೆ ಶರಣ ಸಂದೇಶ ಪ್ರಸಾರ ಮತ್ತು ಸಮಾಜ ಶಿಕ್ಷಣಕ್ಕೆ ನೀಡುವ ಒಂದು ಉಪಯುಕ್ತ ಕಾಣಿಕೆಯಾಗಿದೆ.

ಶರಣ ಲೋಕ

ಪೂಜ್ಯ ಸ್ವಾಮೀಜಿ ಅವರು ಈಗ ಮತ್ತೊಂದು ಮಹತ್ವದ ಯೋಜನೆಯ ನಿರ್ಧಾರ ಕೈಗೊಂಡಿದ್ದಾರೆ. ಅದಂದರೆ ಶರಣ ಸಂಸ್ಕೃತಿಗೆ ಸಂಬಂಧಿಸಿದ ಒಂದು ಬೃಹತ್ ವಸ್ತು ಸಂಗ್ರಹಾಲಯ ಸ್ಥಾಪನೆ; ಬೆಂಗಳೂರು-ತುಮಕೂರು ರಸ್ತೆಯಲ್ಲಿ ದಾಬಸ್‌ಪೇಟೆಯ ಹತ್ತಿರವಿರುವ ನಂದಿಹಳ್ಳಿಯಲ್ಲಿ ಶ್ರೀಮಠದ ವಿಶಾಲದೇಶದಲ್ಲಿ ಸ್ಥಾಪಿಸಲು ಉದ್ದೇಶಿಸಿರುವ 'ಶರಣಲೋಕ' ಮತ್ತು ಪ್ರದರ್ಶನ ರೂಪು-ರೇಖೆಗಳನ್ನು ನಾಡಿನ ಹಿರಿಯ ಸಂಶೋಧಕರಾದ ಡಾ. ಎಂ. ಚಿದಾನಂದ ಮೂರ್ತಿ ಅವರು ನೀಡಿದ್ದಾರೆ. ಈ ವಸ್ತು ಸಂಗ್ರಹಾಲಯ ಒಂದು ಐತಿಹಾಸಿಕ ದಾಖಲೆಯ ಮಹತ್ವದ ಕೇಂದ್ರವಾಗಲಿದೆ.

ಅದ್ಭುತ ಸಾಧನೆ

ಇಂದು ಶ್ರೀ ಸಿದ್ಧಗಂಗಾ ಕ್ಷೇತ್ರ ಕನ್ನಡ ನಾಡಿನಲ್ಲೇ ಅಲ್ಲ ದೇಶ ವಿದೇಶಗಳಲ್ಲಿ ಹೆಸರು ಮಾಡಿದೆ. ವಿದೇಶದ ಅನೇಕ ಗಣ್ಯರು ಇಲ್ಲಿ ನಡೆದಿರುವ ಸೇವಾಕಾರ್ಯಗಳನ್ನು ಕಂಡು ವಿಸ್ಮಯಗೊಂಡಿದ್ದಾರೆ. ಇಂತಹ ಅದ್ಭುತ ಸಾಧನೆಯ ಕೇಂದ್ರಶಕ್ತಿಯಾಗಿ ಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು ತಮ್ಮ ತೊಂಬತ್ತೇಳನೆಯ ವಯಸ್ಸಿನಲ್ಲೂ ಸೋಲರಿಯದೆ ದುಡಿಯುತ್ತಿರುವುದು ನಿಜಕ್ಕೂ ಆಶ್ಚರ್ಯದ ಸಂಗತಿ.

ಲೋಕಜಂಗಮ ಚೇತನ

ಹೀಗೆ ಹಗಲಿರುಳೂ ಜನ ಸಮುದಾಯದ ಹಿತಚಿಂತನೆ ಯಲ್ಲಿ ಕ್ಷೇಮ ಸಾಧನೆಯಲ್ಲಿ ತೊಡಗಿರುವ ಈ ಕಾರ್ಯಕರ್ತೆಯಾಗಿ ಯನ್ನು ಅರ್ಥಮಾಡಿಕೊಳ್ಳುವ ಕೆಲವು ವಿಶ್ವತ ಮನಸ್ಸುಗಳಿಂದ ಶ್ರೀಮಠದ ಅಭ್ಯುದಯಕ್ಕೆ ಆತಂಕ ಒಡ್ಡುವ ಪ್ರಯತ್ನಗಳೂ ನಡೆದಿರುವುದುಂಟು. ಆದರೆ ಪೂಜ್ಯ ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳ ಸಂಕಲ್ಪಶಕ್ತಿ ಅಂತಹ ಎಲ್ಲಾ ತೊಂದರೆಗಳ ಬಂಧನ ವನ್ನು ದಾಟಿ ನಿಂತಿದೆ. ಏಕೆಂದರೆ ಅವರು ಲೋಕಜಂಗಮಚೇತನ. ಸಮಷ್ಟಿ ಹಿತವೊಂದೇ ಅವರ ದೃಷ್ಟಿ.

ಮಾನವೀಯ ಕೊಡುಗೆಗಳು ಅಗತ್ಯ

ಕೊನೆಯದಾಗಿ, ಪ್ರಸ್ತಾಪಿಸಲೇಬೇಕಾದ ಒಂದು ವಿಷಯವೆಂದರೆ, ಅದು ಶ್ರೀಮಠದ ಆಶ್ರಯದಲ್ಲಿ ಕಲಿಯುತ್ತಿರುವ ಸಹಸ್ರ ಸಹಸ್ರ ಮಕ್ಕಳ ಕ್ಷೇಮಕ್ಕೆ ಸಂಬಂಧಿಸಿದ್ದು. ಪೂಜ್ಯ ಸ್ವಾಮೀಜಿ ಯವರು ತಮ್ಮ ಜಂಗಮ ಜೋಳಿಗೆಯಿಂದ ಎಷ್ಟೆಲ್ಲ ಸಂಗ್ರಹಿಸಿ ತಂದರೂ ಇನ್ನೂ ಸಾವಿರಾರು ಮಕ್ಕಳಿಗೆ ಅಗತ್ಯವಾದ ಬಟ್ಟೆಬರೆಗಳು, ಪಠ್ಯ ಪುಸ್ತಕಗಳು, ಹಾಸಿಗೆ ಹೊದಿಕೆಗಳು, ಲೇಖನ ಸಾಮಗ್ರಿಗಳು ಇತ್ಯಾದಿಗಳ ಕೊರತೆಯಿದೆ. ಅಂತಹ ಮಕ್ಕಳನ್ನು ಕಂಡಾಗ ಪೂಜ್ಯ ಸ್ವಾಮೀಜಿ ಅವರು ಮೆಮ್ಮಲ ಮರುಗುತ್ತಾರೆ. ಉಳ್ಳವರು ಆ ಮಕ್ಕಳ ಕಷ್ಟಕ್ಕೆ ಆಗಬೇಕೆಂದು ಹಾರೈಸುತ್ತಾರೆ. ಅದನ್ನು ಗಮನಿಸಿ ಎಷ್ಟೋ ಸಹೃದಯಿಗಳು ಅನುಕಂಪ ತಾಳಿ ಮಕ್ಕಳಿಗೆ ಹೊದಿಕೆ, ತೊಡುವ ಬಟ್ಟೆ ಪುಸ್ತಕಗಳು ಋತ್ತಿತರ ವಸ್ತುಗಳನ್ನು ಕೊಡುಗೆಯಾಗಿ ನೀಡಿರುವುದುಂಟು. ಅಂತಹ ಮಾನವೀಯ ಕೊಡುಗೆಗಳ ಅಗತ್ಯ ಶ್ರೀಮಠಕ್ಕೆ ಬಹಳವಿದೆ. ಇದು ಎಷ್ಟು ಪ್ರಮಾಣದಲ್ಲಿ ಹರಿದು ಬಂದರೂ ಸಾಲದು.

ಸರ್ವಧರ್ಮ ಸಮನ್ವಯ

ಶ್ರೀಮಠದ ಆವರಣದಲ್ಲಿ ಅಲ್ಲಿನ ಶಾಲಾ ಕಾಲೇಜು ಮಕ್ಕಳಿಗಾಗಿಯೇ ಒಂದು ವೈದ್ಯಕೀಯ ಚಿಕಿತ್ಸಾ ಕೇಂದ್ರವನ್ನು

ಅನುಕರಣೀಯ ಸೇವೆ

ಗೋಸಲ ಸಿದ್ಧೇಶ್ವರರಿಂದ ಸಂಸ್ಥಾಪಿಸಲ್ಪಟ್ಟು ಎಡೆಯೂರು ಸಿದ್ಧಲಿಂಗೇಶ್ವರರು ಅನುಷ್ಠಾನ ಮಾಡಿದಂಥ ಪರಮಪುಣ್ಯ ತಪೋಭೂಮಿ, ಅವರಿಂದ ಆರಂಭಿಸಿ ಉದ್ಘಾತನ ಶಿವಯೋಗಿಗಳ ತನಕ ನಡೆದು ಬಂದ ಭವ್ಯ ಪರಂಪರೆಯ ಇಂದಿನ ಪೀಠಾಧ್ಯಕ್ಷರಾದ ಪರಮಪೂಜ್ಯ ನಿರಂಜನ ಪುಣವ ಸ್ವರೂಪಿ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರಾ ಮಾಡಿರುವಂಥ, ಈ ನಾಡಿಗೆ ಸಲ್ಲಿಸುತ್ತಿರುವಂಥ ಸೇವೆ ಅನನ್ಯವಾದುದು, ಅನುಕರಣೀಯವಾದುದು. ಅಂಥ ಅಪ್ರತಿಮವಾದ, ಅದ್ವೀತಿಯವಾದ ಸೇವೆಯನ್ನು ಪೂಜ್ಯರು ಮಾಡುತ್ತಿದ್ದಾರೆ.

- ಶ್ರೀ ಶ್ರೀ ಶಿವರಾತ್ರಿ ದೇಶಿಕೇಂದ್ರ ಮಹಾಸ್ವಾಮಿಗಳು ಸುತ್ತೂರು ವೀರಸಿಂಹಾಸನ ಮಹಾಸಂಸ್ಥಾನ, ಮೈಸೂರು

ತೆರೆದಿದ್ದಾರೆ. ಈ ಕೇಂದ್ರಕ್ಕೂ ಉಳ್ಳವರು ಔಷಧ ಮತ್ತು ವೈದ್ಯಕೀಯ ಸಾಧನ ಸಲಕರಣೆಗಳನ್ನು ಕೊಡುಗೆಯಾಗಿ ನೀಡುವ ಅಗತ್ಯವಿದೆ ಶ್ರೀಮಠದಲ್ಲಿರುವ ಮತ್ತೊಂದು ಮಾನವೀಯ ಸೇವಾ ವ್ಯವಸ್ಥೆಯೆಂದರೆ ಅಂಗವಿಕಲರ ಶಿಕ್ಷಣ. ದುರದೃಷ್ಟವಶಾತ್ ಆಕಸ್ಮಿಕ ಅಂಗವಿಕಲತೆಗೆ ತುತ್ತಾದ ನೂರಾರು ಮಕ್ಕಳಿಗೆ ಅಲ್ಲಿ ಆಶ್ರಯ ಕಲ್ಪಿಸಲಾಗಿದೆ. ಈ ಅಂಗವೈಕಲ್ಯದ ಮಕ್ಕಳೂ ಸೇರಿದಂತೆ ಶ್ರೀಮಠದಲ್ಲಿ ಎಂಟು ಸಾವಿರ ಮಕ್ಕಳಿಗೂ ಯಾವುದೇ ಜಾತಿ ಭೇದವಿಲ್ಲದೆ ಸಮಾನ ಆಶ್ರಯ ಒದಗಿಸಲಾಗಿದೆ. ಕೆಲವ ಮಕ್ಕಳು ನೆರೆಯ ರಾಜ್ಯಗಳಿಂದಲೂ ಬಂದಿದ್ದಾರೆ.

ಶ್ರೀ ಸಿದ್ಧಗಂಗಾ ಕ್ಷೇತ್ರ ನಿಜವಾಗಿಯೂ ಜನ ಸಾಮಾನ್ಯರ ಶ್ರದ್ಧಾಭಕ್ತಿಗಳ ಮೇಲೆ ನಿಂತಿರುವ ಕ್ಷೇತ್ರ. ಇದಕ್ಕೆ ಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು ತಮ್ಮ ಕ್ಷೇತ್ರಾಧಿಕಾರದ ಸುವರ್ಣ ಮಹೋತ್ಸವ ಸಂದರ್ಭದಲ್ಲಿ ಹೇಳಿರುವ ಮಾತುಗಳೇ ಸಾಕ್ಷಿಯಾಗಿವೆ. : "ಈ ಮಠಕ್ಕೆ ಯಾವುದೇ ದೊಡ್ಡ ಆದಾಯವಿಲ್ಲ. ಕೊಡುಗೆ ದಾನಿಗಳಿಂದ ಎಲ್ಲವೂ ನಡೆದುಕೊಂಡು ಹೋಗುತ್ತಿದೆ. ಕೊಡುವವರಲ್ಲಿ ಕೆಲವರು ಶ್ರೀಮಂತರಿರಬಹುದು. ಆದರೆ ಅದಕ್ಕಿಂತ ಮಿಗಿಲಾದುದು ಬಡಭಕ್ತರು ಕೊಡುವ ಸೇರು, ವಾವು, ಕಾಳು, ಸೊಪ್ಪು, ತರಕಾರಿಗಳೇ ಮಹತ್ವದ ಕೊಡುಗೆ. ಅದಕ್ಕೂ ಮಿಗಿಲಾದುದು ಅವರ ಶ್ರದ್ಧಾಭಕ್ತಿ ಈ ಮಠಕ್ಕೆ ಆಸ್ತಿ"

ಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ೯೭ನೆಯ ಜನ್ಮದಿನದ ಈ ಸಂದರ್ಭದಲ್ಲಿ ಅವರ ಸಾನ್ನಿಧ್ಯ ನಮ್ಮ ನಾಡಿಗೆ ನಿಡುಗಾಲ ದೊರೆಯುವಂತಾಗಲೆಂದು ಹಾರೈಸೋಣ.

★

ಶ್ರೀವಾಣಿ

ಮಹಿಳೆ ತನ್ನಲ್ಲಿ ಸುಪ್ತವಾಗಿರುವ ಮಾತೃಶಕ್ತಿಯನ್ನು ಪ್ರಜ್ಞೆಪ್ರಸುಪ್ತದ ಮೂಲಕ ಸುಸಂಸ್ಕೃತ ಜನಾಂಗ ನಿರ್ಮಾಣದಲ್ಲಿ ಕ್ರಿಯಾಶೀಲವಾಗುವ ಅನಿವಾರ್ಯತೆ ಇಂದು ಅಗತ್ಯವಾಗಿದೆ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ



ತೊಂಬತ್ತೇಳರ ಮಹಾತಪಸ್ವಿ

— ಎನ್. ಬಸವರಾಜ್
ಮಾಜಿ ಅಧ್ಯಕ್ಷರು,
ಕನ್ನಡ ಸಾಹಿತ್ಯ ಪರಿಷತ್ತು, ಬೆಂಗಳೂರು - ೧೮.

ಕರ್ನಾಟಕ ವೀರಶೈವ ಮಠಗಳಲ್ಲಿ ಸಿದ್ಧಗಂಗಾಮಠ ಎಲ್ಲ ದೃಷ್ಟಿಗಳಿಂದಲೂ ಮುಂಚೂಣಿಯಲ್ಲಿರುವುದು ಸರ್ವರಿಗೂ ತಿಳಿದ ಸಂಗತಿಯಾಗಿದೆ. ಇದಕ್ಕೆ ಕಾರಣೀಭೂತರಾದವರು ಪರಮಪೂಜ್ಯ ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳು ಎಂಬುದು ಲೋಕವಿಧಿತವಾಗಿದೆ. ಸುಮಾರು ಎಪ್ಪತ್ತು ವರ್ಷಗಳ ಕಾಲ ನಿರಂತರವಾಗಿ ಶ್ರಮಿಸಿ ಶ್ರೀಮಠವನ್ನು ಈ ಹಂತಕ್ಕೆ ತಂದಿರುವ ಶ್ರೀಗಳವರ

ಕರ್ತೃತ್ವಕ್ಕೆ ಅಸಾಧಾರಣ ವಾದುದು, ಅನುಪಮವಾದುದು. ಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳವರ ವ್ಯಕ್ತಿತ್ವದಿಂದ ತಪಸ್ಸುಕ್ತಿಯಿಂದ ಸಿದ್ಧಗಂಗಾಮಠ ಅಜರಾಮರವಾದ ಕೀರ್ತಿಯನ್ನು ಸಂಪಾದಿಸಿದೆ.



ಕಛೇರಿಯಲ್ಲಿ ಶ್ರೀ ಶ್ರೀಗಳು

ವೀರಶೈವ ಮಠಗಳ ತವರೂರಾದ ಕರ್ನಾಟಕದಲ್ಲಿ ಒಂದು ಕಾಲಕ್ಕೆ ಐದು ಸಾವಿರಕ್ಕೂ ಮಿಗಿಲಾದ ಮಠಗಳು ಇದ್ದುವೆಂದು; ಕಾಲಕ್ರಮೇಣ ಅವುಗಳ ಸಂಖ್ಯೆ ಇಳಿಮುಖವಾಗಿ ಇಂದು ಒಂದು ಸಾವಿರಕ್ಕೆ ಬಂದು ಇಳಿದಿದೆ ಎಂದೂ ಒಂದು ಸಮೀಕ್ಷೆ

ಯಿಂದ ತಿಳಿದುಬಂದಿದೆ. ಎಲ್ಲ ವರ್ಗದ ಮಠಗಳು ಈ ಸಮೀಕ್ಷೆಯಲ್ಲಿ ಸೇರ್ಪಡೆಯಾಗಿವೆ. ಅಳಿದುಳಿದಿರುವ ಎಲ್ಲ ಮಠಗಳಿಗೂ ಮಹಾಕುಮಾರಿಯಂತಿದೆ ಶ್ರೀ ಸಿದ್ಧಗಂಗಾಮಠ. ಇದು ಕಾಲ, ದೇಶ, ವರ್ತಮಾನಗಳನ್ನು ಮೀರಿ ಬೆಳೆದು ನಿಂತಿದೆ.

ಶ್ರೀವಾಣಿ

“ಮನುಷ್ಯ ಹೇಡಿಯಾಗಬಾರದು. ಆತ್ಮವಿಶ್ವಾಸವುಳ್ಳವನಾಗಬೇಕು. ಒಂದಕ್ಕೆ ಹತ್ತು ಮಾಡುತ್ತೇನೆ ಎಂಬ ನಿಷ್ಠೆಯಿರಬೇಕು” ಎಂಬ ನಮ್ಮ ಪೂಜ್ಯ ಗುರುಗಳ ವಾಣಿ ನಮ್ಮ ಜೀವನದ ಧ್ಯೇಯ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

ಶ್ರೀಮಠದ ವೈಶಿಷ್ಟ್ಯವಾದರೂ ಎಂತಹದು? ಪ್ರಾಚೀನ ಭಾರತದ ವೇದಾಗಮೋಪನಿಷತ್ತುಗಳನ್ನು ಬೋಧಿಸುವ ಸಂಸ್ಕೃತ ವ್ಯಾಸಂಗಕ್ಕೂ ಶ್ರೀಮಠದಲ್ಲಿ ಅವಕಾಶ ಕಲ್ಪಿಸಲಾಗಿದೆ. ಅಷ್ಟೇ ಅಲ್ಲ. ಆಧುನಿಕ ವಿಜ್ಞಾನ ತಂತ್ರಜ್ಞಾನಗಳಿಗೆ ಸಂಬಂಧಿಸಿದ ಶಿಕ್ಷಣಕ್ಕೂ ಅವಕಾಶ ಕಲ್ಪಿಸಿರುವುದು ಶ್ರೀಮಠದ ವೈಶಿಷ್ಟ್ಯವಾಗಿದೆ. ಪ್ರಾಚೀನ ಮತ್ತು ಆಧುನಿಕ ವಿದ್ಯಾಭ್ಯಾಸ ಪದ್ಧತಿಗಳ ರಸಸೇತುವೆಂತಿದೆ. ಶ್ರೀ ಸಿದ್ಧಗಂಗಾಮಠ ನಾಡಿನಾದ್ಯಂತ ಅಸಂಖ್ಯಾತ ವಿದ್ಯಾರ್ಥಿಗಳಿಗೆ ಶಿಕ್ಷಣ, ಪ್ರಸಾದ, ವಸತಿ ಸೌಕರ್ಯ ಕಲ್ಪಿಸಿರುವ ನಭೂತೋ ನಭವಿಷ್ಣುತ ಎಂಬಂತೆ ಕಾರ್ಯನಿರ್ವಹಿಸುತ್ತಿದೆ. ಇಂತಹ ಲೋಕೋತ್ತರ ಕಾರ್ಯಗಳನ್ನು ಸಾಕಾರಗೊಳಿಸುತ್ತಿರುವ ತ್ರಿವಿಧ ದಾಸೋಹಮೂರ್ತಿಗಳಾದ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ

ಮಹಾಸ್ವಾಮಿಗಳವರ ದೈತ್ಯ ಪ್ರತಿಭೆಗೆ ದೈತ್ಯಶಕ್ತಿಗೆ ನಮೋ ನಮೋ ಎಂದು ನಮಿಸಿ ಶ್ರೀಗಳವರು ಶತಾಯುಗಳಾಗಲಿ ಎಂದು ದಯಾಮಯರಾದ ಪಾರ್ವತೀ ಪರಮೇಶ್ವರರನ್ನು ಆನಂದ ಭಕ್ತಿಭಾವದಿಂದ ಪ್ರಾರ್ಥಿಸುತ್ತೇನೆ.

“ವಿದ್ಯಾವಿಹೀನಃ ಪತುಃ”, “ನಹಿ ಜಾಸೇನ ಸದೃಶಂ” ಎಂಬ ಸಾರ್ವತ್ರಿಕ ಸಂದೇಶವನ್ನು ಸಾರಿದ ದಾರ್ಶನಿಕ ತಪಸ್ವಿಗೆ ಪ್ರಾಂಜಲ ಮನಸ್ಸಿನ ಪ್ರಣಾಮಗಳನ್ನು ಸಮರ್ಪಿಸುತ್ತೇನೆ.

ಗುರು: ಬ್ರಹ್ಮಾ ಗುರು: ವಿಷ್ಣೋ
ಗುರು:ದೇವೋ ಮಹೇಶ್ವರಃ
ಗುರು:ಸಾಕ್ಷಾತ್ ಪರಬ್ರಹ್ಮ
ತಸ್ಮೈ ಗುರುವೇ ನಮಃ

ಅನುಭಾವ ಜ್ಯೋತಿ

ನಾಡಿನ ಪುಣ್ಯಕ್ಷೇತ್ರವಾದ ಶ್ರೀ ಸಿದ್ಧಗಂಗಾ ಕ್ಷೇತ್ರದ ಕೀರ್ತಿಯನ್ನು ರಾಷ್ಟ್ರೀಯ, ಅಂತರರಾಷ್ಟ್ರೀಯಮಟ್ಟಕ್ಕೇರಿಸಿದ ಹಿರಿಮೆ ತ್ರಿವಿಧ ದಾಸೋಹಗಳು, ಮಹಾನ್ ತಪಸ್ವಿಗಳು, ಕಾರ್ಯ ಯೋಗಿಗಳೂ ಆದ ಶ್ರೀಮನ್ನಿರಂಜನ ಪ್ರಣವ ಸ್ವರೂಪ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರದು. ಕಳೆದ ಆರು ದಶಕಗಳಿಂದ ಶ್ರೀಮಠದ ಸರ್ವಾಂಗೀಣ ಅಭಿವೃದ್ಧಿಗೆ ತಮ್ಮನ್ನು ಅರ್ಪಿಸಿಕೊಂಡಿರುವ ಪೂಜ್ಯ ಶ್ರೀ ಶ್ರೀಗಳವರು ಬಡವರ, ಹಿಂದುಳಿದವರ, ದೀನದಲಿತರ ಪಾಲಿಗೆ ಆರಾಧ್ಯ ದೈವವಾಗಿದ್ದಾರೆ.

ಜಗಜ್ಯೋತಿ ಬಸವಣ್ಣನವರ ಸಿದ್ಧಾಂತಗಳನ್ನು ಆದರ್ಶಗಳನ್ನು ಶ್ರೀಮಠದಲ್ಲಿ ಸಾಕಾರಗೊಳಿಸುತ್ತಿರುವ ಪೂಜ್ಯ ಶ್ರೀ ಶ್ರೀಗಳವರು ೧೨ನೇ ಶತಮಾನದ ಕಲ್ಯಾಣದಲ್ಲಿ ನಡೆದ ಸಾಮಾಜಿಕ ಹಾಗೂ ಧಾರ್ಮಿಕ ಕ್ರಾಂತಿ, ದಾಸೋಹ ವೈಭವವನ್ನು ಮತ್ತೆ ನೋಡುವ ಭಾಗ್ಯವನ್ನು ಕರುಣಿಸಿದ್ದಾರೆ. ಸರ್ವಧರ್ಮ ಸಮನ್ವಯಕ್ಕೆ ಜೀವಂತ ಸಾಕ್ಷಿಯಾಗಿರುವ ಶ್ರೀ ಸಿದ್ಧಗಂಗಾ ಕ್ಷೇತ್ರದಲ್ಲಿ ವಿವಿಧ ಜಾತಿ-ವರ್ಗಗಳಿಗೆ ಸೇರಿದ ಎಂಟು ಸಾವಿರಕ್ಕೂ ಹೆಚ್ಚು ವಿದ್ಯಾರ್ಥಿಗಳಿಗೆ ಆಶ್ರಯನೀಡಿ ಅವರ ಭವಿಷ್ಯ ಉಜ್ವಲವಾಗುವಂತೆ ಮಾಡುತ್ತಿದ್ದಾರೆ. ಶ್ರೀಮಠದಲ್ಲಿ ವ್ಯಾಸಂಗ ಮಾಡಿದ ಲಕ್ಷಾಂತರ ಜನ ವಿದ್ಯಾರ್ಥಿಗಳು ಪರಮಪೂಜ್ಯ ಶ್ರೀ ಶ್ರೀಗಳವರ ಕೃಪಾಶೀರ್ವಾದದಿಂದ, ಅವರು ಕರುಣಿಸಿದ ಅರಿವಿನ ಜ್ಯೋತಿಯ ಮುಂಚಿಕೆಯಲ್ಲಿ ಮುನ್ನಡೆಯುತ್ತಿದ್ದಾರೆ. ಇಂದು ಲಕ್ಷಾಂತರ ಮನೆ-ಮನಗಳಲ್ಲಿ ಸಿದ್ಧಗಂಗಾ ಜ್ಯೋತಿ ಪ್ರಜ್ವಲವಾಗಿ ಬೆಳಗುತ್ತಿದೆ. ಪರಮಪೂಜ್ಯ ಶ್ರೀ ಶ್ರೀಗಳವರು ನಾಡಿನ ಶಿಕ್ಷಣ ಕ್ಷೇತ್ರಕ್ಕೆ ಸಲ್ಲಿಸುತ್ತಿರುವ ಸೇವೆ ಅನುಪಮವಾದುದು. ಗ್ರಾಮೀಣ ಪ್ರದೇಶಗಳಲ್ಲಿ ಶಾಲೆಗಳನ್ನು ತೆರೆಯುವುದರ ಮೂಲಕ ಶಿಕ್ಷಣದಿಂದ ವಂಚಿತರಾಗಿದ್ದ ವಿದ್ಯಾರ್ಥಿಗಳಿಗೆ ವಿದ್ಯಾಭ್ಯಾಸ ಮಾಡಲು ಅವಕಾಶ ಕಲ್ಪಿಸಿಕೊಟ್ಟಿದ್ದಾರೆ. ಇದರಿಂದ ಸಾವಿರಾರು ಜನ ಹೆಣ್ಣುಮಕ್ಕಳು ವಿದ್ಯಾವಂತರಾಗಿ ಉತ್ತಮ ಸಮಾಜ ನಿರ್ಮಾಣ ಕಾರ್ಯದಲ್ಲಿ ಕೈಜೋಡಿಸಿದ್ದಾರೆ. ಪರಮಪೂಜ್ಯ ಶ್ರೀ ಶ್ರೀಗಳವರ ದೂರದೃಷ್ಟಿಯ ಫಲ ಇಂದು ಫಲಕೊಡುತ್ತಿದೆ.

ನಾಪು ಮಹಾಪುರುಷ ಬಸವಣ್ಣನವರನ್ನು ನೋಡಲು ಸಾಧ್ಯವಾಗದಿದ್ದರೂ, ಅವರು ಬಿಟ್ಟುಹೋದ ವಚನಗಳ ಮೂಲಕ ಅವರ ಜೀವನಾರ್ಥನಗಳನ್ನು ಪರಿಚಯ ಮಾಡಿಕೊಳ್ಳುತ್ತಿದ್ದೇವೆ. ಇವತ್ತು ಪರಮಪೂಜ್ಯ ಶ್ರೀ ಶ್ರೀಗಳವರಲ್ಲಿ ಬಸವಣ್ಣನವರನ್ನು ಕಾಣುತ್ತಿದ್ದೇವೆ. ಅಂತಹ ಪುಣ್ಯ ನಮ್ಮದಾಗಿರುವುದು ಸುದೈವವೆಂದೇ ಭಾವಿಸಿದ್ದೇನೆ.

ಪರಮಪೂಜ್ಯ ಶ್ರೀ ಶ್ರೀಗಳವರು ಆಡುವ ಒಂದೊಂದು ನುಡಿಗಳೂ ಅಮೂಲ್ಯವಾದವುಗಳು. ಅವರ ಅನುಭಾವದ ನುಡಿಗಳು ನಮ್ಮ ಜೀವನವನ್ನು ಮುನ್ನಡೆಸುವ ದಾರಿದೀಪಗಳು. ಕಷ್ಟದಲ್ಲಿ ಸಿಲುಕಿದವರಿಗೆ ಸಾಂತ್ವನವನ್ನು ನೀಡುವ ಮಮತೆಯ ನುಡಿಗಳಾಗಿ, ದಾರಿತಪ್ಪಿದವರಿಗೆ, ಕರ್ತವ್ಯದಿಂದ ವಿಮುಖರಾದವರಿಗೆ ಎಚ್ಚರಿಕೆ ನೀಡುವ, ಉತ್ತಮ ಮಾರ್ಗದಲ್ಲಿ ನಡೆಯುವಂತೆ ಮಾಡುವ ಮಹಾನ್ ಶಕ್ತಿಯಾಗಿವೆ. ನೊಂದ ಹೃದಯಕ್ಕೆ ತಂಪನ್ನು ನೀಡುವ ತಂಗಳಿಯಾಗಿದೆ. ಜೀವನೋತ್ಸಾಹ ನೀಡುವ ಚೈತನ್ಯದ ಚಿಲುಮೆಯಾಗಿದೆ.


— ಎಚ್.ಎಸ್. ಸಿದ್ಧಗಂಗಪ್ಪ

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ



ಸರ್ವಧರ್ಮ ಸಮನ್ವಯ ಸಾಧನಕ್ಷೇತ್ರ

— ಡಾ. ಸಾ.ಬಿ. ಮರುಳಯ್ಯ
ಮಾಜಿ ಅಧ್ಯಕ್ಷರು,
ಕನ್ನಡ ಸಾಹಿತ್ಯ ಪರಿಷತ್ತು,
ಬೆಂಗಳೂರು.



‘ಭಾರತ ಬೆಳಗುತ್ತಿದೆ’ ಎಂದರು ನಮ್ಮ ಪ್ರಧಾನಿ ಅಟಲ್ ಬಿಹಾರಿ ವಾಜಪೇಯಿ. ನಾನು ಹೇಳುತ್ತೇನೆ ನಮ್ಮ ತುಮಕೂರು ಬೆಳೆಯುತ್ತದೆ ಎಂದು. ಬೆಳೆಯುತ್ತಿರುವುದರ ಅರ್ಥ ಬಡಾವಣೆಗಳನ್ನು ಬೆಳೆಸಿ, ದಶದಿಕ್ಕುಗಳಲ್ಲೂ ತನ್ನ ತೋಳು ಬಾಚಿ ಹಬ್ಬುತ್ತಿದೆಯೆಂದಲ್ಲ, ಅದು ಸಾಧಿಸುತ್ತಿರುವ ಲೌಕಿಕ ಮತ್ತು ವಾರಮಾರ್ಥಿಕ ಪ್ರಗತಿ. ಲೌಕಿಕವಾಗಿ ನೋಡಿದರೆ ನಾವು ಕಾಣುವಂತೆ ತುಮಕೂರಿನಲ್ಲಿದ್ದು ಒಂದೇ ಕಾರ್ಖಾನೆ, ಅದು ಬಳಪದ ಕಾರ್ಖಾನೆ. ಈಗ? ಕೈಗಾರಿಕಾ, ಶಿಕ್ಷಣ ಕೇಂದ್ರಗಳನ್ನೇ ತನ್ನ ಮಡಿಲಲ್ಲಿಟ್ಟುಕೊಂಡಿದೆ. ಸಾಹಿತ್ಯಿಕವಾಗಿ ಗುಬ್ಬಿಯ ಮಲ್ಲಣಾರ್ಯ ಮೊದಲಾದವರನ್ನು ಕೊಟ್ಟ ಈ ಜಿಲ್ಲೆ ಐದನೆಯ ಶ್ರೇಷ್ಠ ರೂಢಿಸಂಪಾದನಾಕಾರನಾದ ಗುಳೂರು ಸಿದ್ಧವೀರಣ್ಣೊಡೆಯನನ್ನು ಕೊಟ್ಟಿದೆ. ಸೋಮೇಶ್ವರರ ಕವಿ ಪುಂಗವನನ್ನು ಕೊಟ್ಟಿದೆ. ಬೆಳ್ಳಾರದಲ್ಲಿ ಚನ್ನ ಬೆಳದಿದ. ಚಿಕ್ಕನಾಯ್ಕನಹಳ್ಳಿಯಲ್ಲಿ ಮ್ಯಾಂಗನೀಸ್ ಬೆಳೆದಿದೆ. ರಂಗಭೂಮಿಯ ಇತಿಹಾಸದಲ್ಲಿ ಅತ್ಯಂತ ವಿನೂತನವಾದ ದಾಖಲಿಸಿದ ಗುಬ್ಬಿ ವೀರಣ್ಣನವರನ್ನು ಪಡೆದಿದೆ. ಸಿದ್ಧರ ಬೆಟ್ಟದಲ್ಲಿ ಸಂಜೀವಿನಿ ಬೆಳೆದಿದೆ. ಕಲ್ಪತರುವಿನ ತವರೂರಾದ ಈ ಜಿಲ್ಲೆ ಸಜ್ಜನಿಕೆ, ಸಾತ್ವಿಕೆ, ಹೃದಯವಂತಿಕೆ ಮೊದಲಾದವುಗಳನ್ನು ತನ್ನ ಎದೆಯ ಬದುಕಿನಲ್ಲಿ ಹಸುರಾಗಿಸಿದೆ. ಇವೆಲ್ಲವಕ್ಕೂ ಮಿಗಿಲಾಗಿ ಪರಮಪಾವನೆಯೂ, ಪ್ರಾಂಜಲ ಪುನೀತ ಮಾನಸಳೂ ಆದ ಗಗನಗಂಗೆ ನವತರಂಗ ಸಿದ್ಧಗಂಗೆಯ ಶುದ್ಧಗಂಗೆಯನ್ನು ಸದಾ ಹರಿಸಿ ಜನಮನವನ್ನು ಪಾವನಗೊಳಿಸುವ ಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳೆಂಬ ಪುಣ್ಯಭಧಾನದ ತೀರ್ಥ ತರಂಗಿಣಿಯನ್ನು ಪಡೆದು ಪುನೀತ ಪುಣ್ಯ ಕ್ಷೇತ್ರವಾಗಿದೆ.

ಇಂದು ಸಿದ್ಧಗಂಗೆಯ “ಶ್ರೀ ಶಿವಕುಮಾರ ಸ್ವಾಮಿ” ಎಂಬುದು ಒಂದು ವ್ಯಕ್ತಿಯ ಹೆಸರಾಗಿಲ್ಲ. ಪವಾಡ ಸದೃಶ ಜಗದಾಶ್ವರ್ಯಗಳಲ್ಲಿ ಒಂದಾಗಿದೆ. ಪೂಜ್ಯರ ಪಾದಸ್ಪರ್ಶಮಾತ್ರದಿಂದಲೇ ಗುಡ್ಡಗುಹೆಯ ಕಾಡಿನ ಬೀಡಾಗಿದ್ದ ನೆಲ ಇಂದು ಒಂದು ಆಮುಷ್ಠಿಕ ಅವಿಮುಕ್ತ ಕ್ಷೇತ್ರವಾಗಿದೆ, ಆಗಂತುಕರಿಗೆ ಆನಂದದ ಆಡೊಂಬಲವಾಗಿದೆ. ಸಹಸ್ರೋಪ ಸಹಸ್ರ ಅನಾಥ ಪಕ್ಷಿಗಳಿಗೆ ಆಶ್ರಯತಾಣ ವಾಗಿದೆ, ಪ್ರಾಚೀನ ಋಷಿಮುನಿಗಳ ಆಶ್ರಯವನ್ನು ನೆನಪಿಗೆ ತರುವ

ಶ್ರೀವಾಣಿ

ಭರತಖಂಡಕ್ಕೆ ಸುದೀರ್ಘ ಇತಿಹಾಸವಿದೆ. ಶ್ರೀಮಂತ ಸಂಸ್ಕೃತಿಯಿದೆ. ವಿಶ್ವಮಾನ್ಯ ಜೀವನಕ್ರಮವನ್ನು ಈ ರಾಷ್ಟ್ರತೋರಿಸಿಕೊಟ್ಟಿದೆ. ಶಾಂತಿ ಪ್ರಿಯದೇಶವೆನಿಸಿದೆ. ಆದರೆ ಆತ್ಮರಕ್ಷಣೆಯ ಸಂದರ್ಭ ಬಂದಾಗ ಶತ್ರು ದಮನಕ್ಕಾಗಿ ಎದ್ದು ನಿಲ್ಲಬೇಕಾಗುತ್ತದೆ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೧೨

ಏಪ್ರಿಲ್ ೨೦೦೪

ಋಷ್ಯಾಶ್ರಮವಾಗಿದೆ; ಧರ್ಮ ನಿರಪೇಕ್ಷ ಅಲ್ಲ - ಸರ್ವಧರ್ಮ ಸಮನ್ವಯ ಸಾಧನರಂಗವಾಗಿದೆ. ನಿತ್ಯ ದಾಸೋಹದಿಂದ ನಮ್ಮ ಸಂಸ್ಕೃತಿಯ ದಿಟ್ಟ ಧ್ವಜವನ್ನು ಎತ್ತಿಹಿಡಿದಿದೆ. ಎಲ್ಲಕ್ಕೂ ಮಿಗಿಲಾಗಿ ಸಿದ್ಧಗಂಗಾ ಕ್ಷೇತ್ರ ಶಿಕ್ಷಣ ಶಿಖರಿ ತಾನಾಗಿದೆ. ಇಷ್ಟೆಲ್ಲಾ ಔನ್ನತ್ಯದ ಮಜಲು ಮುಟ್ಟಿಸಿದ ಮಹಾನ್ ಚೇತನ ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳೆಂದರೆ ಒಬ್ಬ ವ್ಯಕ್ತಿಯಿಂದ ಕೇವಲ ಅರ್ಧಮುಕ್ಕಾಲು ಶತಮಾನದ ಆದಿಯಲ್ಲಿ ಇದು ಸಾಧ್ಯವೇ? ಎಂದು ಪ್ರಶ್ನಿಸಿಕೊಂಡು ಉತ್ತರಕ್ಕಾಗಿ ಹುಬ್ಬೇರಿಸುವ ಬೆರಗಿನ ಬೆಟ್ಟವಾಗಿದೆ! ಪರಮಪೂಜ್ಯರ ಶಪಸ್ಸು ಸಾಧನೆ, ಕರ್ತೃತ್ವಶಕ್ತಿ, ಮಾನವ ಕುಲದ ಸರ್ವತೋಮುಖ ಪ್ರಗತಿಯ ಹಂಬಲ ಇವು ಅಮೋಘ, ಅನಾದೃಶ. ಭಾರತದ ಧಾರ್ಮಿಕ, ಸಾಂಸ್ಕೃತಿಕ, ಸಾಮಾಜಿಕ ಕ್ಷೇತ್ರಗಳಲ್ಲಿ ವಿನೂತನ ದಾಖಲೆ ನಿರ್ಮಿಸಿದ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರು ದೇವಮಾನವರೂ ಅಹುದು, ರಾಷ್ಟ್ರಕವಿ ಕುವೆಂಪುರವರು ಕನಸಿನಲ್ಲಿ ಕಂಡ ನಿಜದ ಅರ್ಥದಲ್ಲಿ ವಿಕೃತ ವಿಶ್ವಮಾನವರೂ ಅಹುದು.

ಇತ್ತೀಚೆಗೆ, ಇವುಗಳಷ್ಟೇ ಪ್ರಮಾಣದಲ್ಲಿ ಮತ್ತೊಂದು ಮಹೋನ್ನತ ಪ್ರಗತಿ ತುಮಕೂರಿನಲ್ಲಿ ಸಾಧಿತವಾಗಿದೆ. ಅದು ಗುರು-ವಿರಕ್ತ ಸಮಾಗಮ, ಸಂಗಮ! ಪೂಜ್ಯ ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳ ಆಂತರಂಗದಲ್ಲಿ ಬಹುದಿನಗಳಿಂದಲೂ ಕೊರೆಯುತ್ತಿದ್ದ ಒಂದು ನೋವಿತ್ತು. ಅದು ವೀರಶೈವರು ಒಂದಾಗಲಿಲ್ಲ, ಬೆಂದಾಗಲಿಲ್ಲ ಎಂಬುದು. ಅದನ್ನು ಆಗಾಗ ಅಭಿವ್ಯಕ್ತಿಸುತ್ತಲೂ ಇದ್ದರು. ವೀರಶೈವ ನಮ್ಮ ತಾಯಿ. ನಮ್ಮ ತಾಯಿಯನ್ನು ಪ್ರೀತಿಸುವುದರ ಅರ್ಥ ಬೇರೆಯವರ ತಾಯಿಯನ್ನು ದ್ವೇಷಿಸುತ್ತೇವೆ ಎಂದಲ್ಲ, ನಿಮ್ಮ ನಿಮ್ಮ ತಾಯಿ ನಿಮಗೆ ಹೆಚ್ಚು ಮೆಚ್ಚು; ಪೂಜ್ಯಳೂ ಅಹುದು. ಅವಳನ್ನು ಪೂಜಿಸಿ ಗೌರವಿಸುವುದರಲ್ಲಿ ತಪ್ಪೇನೂ ಇಲ್ಲ. ಅದು ಭವ್ಯ ಭಾವನೆ ಎಂಬುದಾಗಿ ನಾವು ಭಾವಿಸಬೇಕು. ಇಂತೆಲ್ಲ ಉಪದೇಶಿಸುತ್ತಿದ್ದ ಪೂಜ್ಯರು ಮೊದಲು ಮನೆಗಿದ್ದು ಆ ನಂತರ ಮಾರುಗೆಲ್ಲ ಎಂದು ಎಚ್ಚರಿಸುತ್ತಿದ್ದರು. ಸುಮಾರು ಎರಡು ದಶಕಗಳ ಹಿಂದೆ ರಾಜಾಪುರ ಸಂಸ್ಥಾನ ಮಠದಲ್ಲಿ ಸಮಾವೇಶಗೊಂಡಿದ್ದ ಸುಮಾರು ೧೨೦ ಹರಗುರು ಚರಮೂರ್ತಿಗಳ ಸಮಕ್ಷಮ ಪ್ರಸ್ತಾಪಿಸಿ, ಪಿಸುಮಾತು ನುಡಿದಿದ್ದರು. ವೀರಶೈವರನ್ನು ಒಂದು ಗೂಡಿಸುವುದು ಬೆಟ್ಟಕ್ಕೆ ಕಲ್ಲು ಹೊತ್ತಂತೆ. ಸಮುದ್ರಕ್ಕೆ ನೀರು ಹಾಯಿಸಿದಂತೆ, ನ್ಯೂಕ್ಲಿಯಸ್‌ಗೆ ಕಲ್ಲಿದ್ದಲು ಸಾಗಿಸಿದಂತೆ ವ್ಯರ್ಥಶ್ರಮದಲ್ಲಿ ಅರ್ಥವಿಲ್ಲ ಎಂದು ಮೌನವನ್ನಾಚರಿಸಿದ್ದರು. ಆದರೆ ವೀರಶೈವ ಮಹಾಸಭಾ ಜಾಗೃತಿ ಜಯಘಟಿ ಬಾರಿಸಿದ

ಮೇಲೆ ವೀರಶೈವರು ಎಚ್ಚೆತ್ತರು. ಕೆಟ್ಟ ಮೇಲೆ ಬುದ್ಧಿಬಂತು ಎಂಬಂತೆ ಇವರಲ್ಲಿ ಹೊಸಬೆಳಕು ಮೂಡಿತು. ವೀರಶೈವ ಇಂದಾದರೂ ಜಾಗೃತವಾಗಬೇಕು; ಆಗದಿದ್ದರೆ ಅದರ ಪತನ ಬಹುದೂರವಿಲ್ಲ. ಆದರೆ ಮಕ್ಕಳು ಶಿಕ್ಷಣದಲ್ಲೂ ವಂಚಿತರಾದರು, ಅಧಿಕಾರ, ಅಂತಸ್ತು, ಅಷ್ಟೇಕೆ ಕರ್ನಾಟಕದ ಜನಸಂಖ್ಯೆಯಲ್ಲಿ ಮೂರನೆ ಒಂದು ಭಾಗವಿರುವ ವೀರಶೈವರಿಗೆ ಮಂತ್ರಿಮಂಡಲದಲ್ಲೂ ಸಮಾನ ಸ್ಥಾನಮಾನವಿಲ್ಲ. ವೀರಶೈವರ ಕೊಗು ಬರಿಯ ನರಿಕೊಗು ಆಗಿಪರಿಣಮಿಸಿದೆ; ಇಂದಲ್ಲ ಮುಂದೆ ಬರುವ ನಮ್ಮ ಮಕ್ಕಳು ಮೊಮ್ಮಕ್ಕಳು ಶಾಪ ಹಾಕಿಯಾರು ಎಂಬ ಭೀತಿಯಿಂದ ವೀರಶೈವ ಒಂದಾಗಲು ಯತ್ನಿಸಿತು. ಆದರೆ ಕರ್ಣಧಾರತ್ವ ವಹಿಸಿದವರು ಪರಮಪೂಜ್ಯ ಸಮನ್ವಯ ಸಾಧಕ ಶ್ರೀ ಶ್ರೀ ಸಿದ್ಧಗಂಗಾ ಶಿವಕುಮಾರ ಮಹಾಸ್ವಾಮಿಗಳವರು. ಸಂಘಟನೆಯಲ್ಲಿ ಶಕ್ತಿ ಇದೆ. ಮೊದಲು ನಾವು ನಾವು ಒಂದಾಗಬೇಕು. ಅಭಿಪ್ರಾಯ ಭೇದದ ಅರ್ಥ; ದ್ವೇಷ ಸಾಧನೆ ಎಂದಲ್ಲ. ಜಾರ್ಜ್ ವಾಷಿಂಗ್ಟನ್ ಉತ್ತರ ಅಮೇರಿಕೆಯನ್ನು ಬ್ರಿಟಿಷರ ಕಪಿಮುಷ್ಠಿಯಿಂದ ಬಿಡಿಸಿ ದೇಶ ಸ್ವಾತಂತ್ರ್ಯ ತಂದದ್ದರಿಂದ ದೊಡ್ಡವನಾಗಲಿಲ್ಲ. ಉತ್ತರ ಅಮೇರಿಕೆ ಯಲ್ಲಿದ್ದ ಉತ್ತರ ದಕ್ಷಿಣ ಎಂಬ ಭೇದ ಭಾವ ತೊಡೆದು ಅದೊಂದು ಅವಿಭಕ್ತ ವಿಕೃತ ರಾಷ್ಟ್ರವನ್ನಾಗಿಸಿದ್ದರಿಂದ ಇಂದು ವೀರಶೈವನನ್ನು ಒಂದಾಗಿಸುವ ಮಹಾ ಸಂಕಲ್ಪವನ್ನು ಸ್ವೀಕರಿಸಿ, ಕಾರ್ಯೋನ್ಮುಖ ರಾಗಿ ಜನ ಮನದ ಕೊಳೆ ತೊಳೆಯುತ್ತಿರುವ ಪುಣ್ಯಪ್ರಾಂಜಲ ತೀರ್ಥ ಸ್ವರೂಪರಾದ ಪೂಜ್ಯ ಶ್ರೀ ಶ್ರೀಗಳವರ ಮಹತ್ ಸಾಧನ ವೀರಶೈವೇತಿಹಾಸದಲ್ಲಿ ಒಂದು ಸುವರ್ಣ ಸಂಪುಟದ ಹೆಗ್ಗಳಿಕೆಗೆ ಪಾತ್ರವಾಗಿದೆ. ಇದರ ರಚನೆ ಈಗಾಗಲೇ ರೂಪುಗೊಳ್ಳುತ್ತಿದೆ. ಹಂಪೆಯಲ್ಲಿ ನಡೆದ ವೀರಶೈವ ಬೃಹತ್ ಸಮಾವೇಶದಲ್ಲಿ ಜಾಗೃತಿಯ ಮಂತ್ರ ಘೋಷಿಸಿದ್ದಾರೆ. ಇದು ಸಮಸ್ತ ವೀರಶೈವರಿಗೆ ಹರ್ಷ ತಂದ ಸುದ್ದಿ. ಈ ಸುದ್ದಿ ಹರ್ಷದಾಯಕ ಹೊಸಲಾಗುತ್ತದೆ. ಗುರು-ವಿರಕ್ತ ಭಾವೈಕ್ಯತೆ ಹಾಗೂ ಸಮಾಗಮವೇರ್ಪಡಿಸಿದ ಕೀರ್ತಿಗೆ ತುಮಕೂರು ಸಿದ್ಧಗಂಗಾ ಕ್ಷೇತ್ರ ಪಾತ್ರವಾಗುತ್ತದೆ ಎಂಬ ಪೂರ್ಣಭರವಸೆ ವೀರಶೈವರಲ್ಲಿ ಈಗಾಗಲೇ ಮೂಡಿದೆ.

ನಮ್ಮೆಲ್ಲರ ಹಂಬಲವನ್ನು ಹೆಣ್ಣಾಗಿಸಲು ಸಂಕಲ್ಪಬದ್ಧ ವಾಗಿರುವ ಪೂಜ್ಯ ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ಆನಂದದ ದಿನಗಳನ್ನು ಕಾಣುವ, ಪೂಜ್ಯರ ಶತಮಾನೋತ್ಸವ ಆಚರಣೆಯ ಭಾಗ್ಯ ನಮ್ಮೆಲ್ಲರಿಗೂ ಲಭಿಸಲಿ ಎಂದು ಆಶಿಸುತ್ತದೆ ಭಕ್ತವೃಂದ.

★

ಶ್ರೀವಾಣಿ

ಇಂದಿನ ಜಗತ್ತಿನ ಜನಾಂಗದಲ್ಲಿ ತತ್ವನಿಷ್ಠ, ಧಾರ್ಮಿಕ ಸಂಸ್ಕೃತಿ ಉಳಿಯಬೇಕಾದರೆ ಮಠಗಳು ಜ್ಞಾನದಾಸೋಹ, ವಿದ್ಯಾದಾಸೋಹ, ಪ್ರಸಾದ ದಾಸೋಹ ನಿಲಯಗಳಾಗಬೇಕು.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೧೩

ಏಪ್ರಿಲ್ ೨೦೦೪



ನಡೆದಾಡುವ ದೇವರು

— ಪ್ರೊ. ಬಿ. ವಿರೂಪಾಕ್ಷಪ್ಪ
ಸಂಪಾದಕರು, 'ಬಸವಪಥ',
ಬಸವ ಭವನ, ಬೆಂಗಳೂರು.



ವೀರಶೈವರಿಗೆ ಅಥವಾ ಲಿಂಗಾಯತರಿಗೆ ಬಯಲೇ ದೇವರು. ಅದೇ ಪರಮಸ್ತು, ಪರಶಿವ. ಅದರಿಂದಲೇ ಸಕಲ ಚರಾಚರಗಳು ಹೊರಹೊಮ್ಮಿ ಈ ಸೃಷ್ಟಿ ರಚನೆಯಾಗುತ್ತದೆ. ಬಯಲೇ ದೇವರಾದರೂ ಅದನ್ನು ಪೂಜಿಸುವುದು ಹೇಗೆ? ಅದು ಗುರುಲಿಂಗ ಜಂಗಮ ರೂಪದಲ್ಲಿ ತಲೆದೋರಿ ಪೂಜೆಗೊಳ್ಳುತ್ತದೆ. ಬಸವಣ್ಣನವರು ಇದನ್ನು ಹೀಗೆ ಹೇಳಿದ್ದಾರೆ.

ನಿತ್ಯನಿರಂಜನ ಪರಂಜ್ಯೋತಿವಸ್ತು
ಉಪದೇಶವ ಕೊಟ್ಟು ಗುರುವಾದ
ಕರಸ್ತಲಕ್ಕೆ ಬಂದು ಲಿಂಗವಾದ
ವಸರವಾದ ಪ್ರಪಂಚವನಳಿದು
ದಾಸೋಹವ ಮಾಡಿಸಿಕೊಂಡು ಜಂಗಮನಾದ
ಇಂತೀ ಗುರುಲಿಂಗ ಜಂಗಮ ಒಂದೇಯಲ್ಲದೆ ಭಿನ್ನವಿಲ್ಲ
ಈ ಮೂರಕ್ಕೆ ಮೂರನಿತ್ತು ಮೂರನೊಂದು ಮಾದಬಲ್ಲದೆ
ಅದು ಪ್ರಸಾದ ಕಾಯವಯ್ಯಾ

ಪರಶಿವ ಲಿಂಗದೀಕ್ಷೆ ಕೊಟ್ಟು ಗುರುವಾಗುತ್ತಾನೆ. ಕರಸ್ತಲದಲ್ಲಿ ಇಷ್ಟಲಿಂಗ ರೂಪದಲ್ಲಿ ಪೂಜೆಗೊಳ್ಳುತ್ತಾನೆ. ಚರಜಂಗಮನಾಗಿ, ಪರಜಂಗಮನಾಗಿ, ಆಧ್ಯಾತ್ಮ ಸಾಧನೆಯಲ್ಲಿದ್ದವರಿಗೆ ಮಾರ್ಗದರ್ಶನ ಮಾಡಿ, ಸರ್ವ ವ್ಯಾಮೋಹಗಳನ್ನಳಿದು ಭಕ್ತರಿಂದ ದಾಸೋಹವನ್ನು ಸ್ವೀಕರಿಸಿ, ತಾನೂ ಜ್ಞಾನ ದಾಸೋಹ ಹಾಗೂ ಅನ್ನ ದಾಸೋಹವನ್ನೆಂದು ಲೋಕವನ್ನು ಉದ್ಧರಿಸುತ್ತಾನೆ.

ಜ್ಞಾನದಾಸೋಹ

ಪರಮಪೂಜ್ಯ ಶ್ರೀ ಸಿದ್ಧಗಂಗಾ ಶ್ರೀಗಳು ಹೀಗೆ ಜನರಿಗೆ ಲಿಂಗದೀಕ್ಷೆ ಕೊಡುತ್ತಾ ಗುರುಸ್ಥಾನದಲ್ಲಿದ್ದಾರೆ. ಅಷ್ಟಾದರೂ, ಪಂಚತಾರಾಂತರ್ಗತ ಪಟ್ ಸ್ವಲಮಾರ್ಗದಲ್ಲಿ ನಡೆದು ಆಧ್ಯಾತ್ಮ ಸಿದ್ಧಿಯ ತುತ್ತ ತುದಿಗೇರಿ ತಾವೇ ಲಿಂಗವಾಗಿ ಪೂಜೆಗೊಳ್ಳುತ್ತಿದ್ದಾರೆ.


ಶ್ರೀವಾಣಿ

ನಮ್ಮ ಹಿಂದಿನ ಪೂಜ್ಯ ಗುರುಗಳು ನಮಗೆ ಕಲಿಸಿದ ಪಾಠವೆಂದರೆ ಸದಾ ಶ್ರಿಯಾಲಿಂಗವಾಗಿರುವ ಜೀವನ ಭಾಗ್ಯ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೧೪

ಏಪ್ರಿಲ್ ೨೦೦೪



ಪ್ರಸಾದ ನಿಲಯದಲ್ಲಿ ಪೂಜ್ಯ ಶ್ರೀ ಶ್ರೀಗಳವರು

ಚರಜಂಗಮರಾಗಿ ಹಳ್ಳಿಗೆ ಏಕ ರಾತ್ರಿ, ಪಟ್ಟಣಕ್ಕೆ ಪಂಚರಾತ್ರಿ, ಎಂಬಂತೆ ಸಮಚಾರ ಮಾಡಿ ಜನರನ್ನು ಉದ್ಧರಿಸುತ್ತಾ ಅವರಿಂದ ದಾಸೋಹವನ್ನು ಸ್ವೀಕರಿಸಿ ಜಂಗಮರೆ ನಿಸಿದ್ದಾರೆ. ತಮ್ಮ ಮಠದಲ್ಲಿ ಸಾವಿರಾರು ವಿದ್ಯಾರ್ಥಿಗಳಿಗೆ (ಪ್ರಸ್ತುತ ಅದರ ಸಂಖ್ಯೆ ಎಂಟು ಸಾವಿರ ದಾಟಿದೆ) ಆಧ್ಯಾತ್ಮ ಹಾಗೂ ಜೀವನೋಪಾಯಕ್ಕೆ ಬೇಕಾದ ಶಿಕ್ಷಣವನ್ನು ಕೊಡುತ್ತಾ ಜ್ಞಾನ ಜಂಗಮರೆನಿಸಿದ್ದಾರೆ. ಪ್ರತಿ ದಿನವು ಎಂಟು ಸಾವಿರಕ್ಕಿಂತಲೂ ಅಧಿಕ ವಿದ್ಯಾರ್ಥಿಗಳ ಪ್ರಾರ್ಥನೆ ಸಭೆಯನ್ನು ವೀಕ್ಷಿಸಿದಾಗ ನಮ್ಮ ಪ್ರಾಚೀನ ಗುರುಕುಲದ ನೆನಪು ಬರುತ್ತದೆ. ಅನೇಕ ಶಾಲಾ ಕಾಲೇಜುಗಳನ್ನು ಸ್ಥಾಪಿಸಿ ಪ್ರತಿನಿತ್ಯ ನಿರಂತರವಾಗಿ ಜ್ಞಾನ ದಾಸೋಹ ನಡೆಯುವಂತೆ ಮಾಡಿದ್ದಾರೆ. ಉಚಿತ ವಸತಿನಿಲಯಗಳಲ್ಲಿ ವಿದ್ಯಾರ್ಥಿಗಳಿಗೆ ಅನ್ನ ದಾಸೋಹ ನಡೆಯುತ್ತದೆ. ಹೀಗೆ ಶ್ರೀಗಳು - ಬಸವಣ್ಣನವರು ಹೇಳಿರುವಂತೆ ಗುರುಲಿಂಗ ಜಂಗಮ ತತ್ವಗಳನ್ನು ಒಂದುಗೂಡಿಸಿಕೊಂಡು ಅವುಗಳಲ್ಲಿ ಸಮನ್ವಯವನ್ನು ಸಾಧಿಸಿಕೊಂಡು ಮಹಾಪುರುಷರಾಗಿದ್ದಾರೆ. ನಡೆದಾಡುವ ದೇವರಾಗಿದ್ದಾರೆ. ಅವರು ದೇಹದಾರಿಗಳಾಗಿ ಈ ಭೂಮಿಯ ಮೇಲೆ ನಡೆದಾಡುತ್ತಿರುವಾಗ ಅವರ ದರ್ಶನ ಪಡೆಯುವ ನಾವೇ ಭಾಗ್ಯಶಾಲಿಗಳೆಂದು ಹೇಳಬೇಕು. ದೇವರು ನಿರಾಕಾರ; ಆತನನ್ನು ನೋಡಲಾಗುವುದಿಲ್ಲವೆನ್ನುತ್ತಾರೆ. ಶ್ರೀಗಳ ದರ್ಶನ ಮಾಡಿದರೆ ದೇವರ ದರ್ಶನವಾದಂತೆಯೇ ಎಂದು ಬೇರೆ ಹೇಳಬೇಕಾಗಿಲ್ಲ.

ಮೊಟ್ಟಮೊದಲು ನನಗೆ ಶ್ರೀ ಸಿದ್ಧಗಂಗಾ ಶ್ರೀಗಳಾದ ಪರಮಪೂಜ್ಯ ಶ್ರೀ ಮ.ನಿ.ಪ್ರ.ಸ್ವ. ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರು ದರ್ಶನ

ವಾದದ್ದು ೧೯೬೪ರಲ್ಲಿ. ಆಗ ನಾನು ಚಿತ್ರದುರ್ಗದ ಸರಕಾರಿ ಪ್ರಥಮ ದರ್ಜೆಯ ಕಾಲೇಜಿನ ಪ್ರಿನ್ಸಿಪಾಲನಾಗಿದ್ದೆ. ಆಗ ಶ್ರೀಗಳು ಯಾವುದೋ ಸಮಾರಂಭಕ್ಕಾಗಿ ಚಿತ್ರದುರ್ಗಕ್ಕೆ ದಯಮಾಡಿಸಿದ್ದರು. ಅಕಸ್ಮಾತ್ ಕಾರಿನಿಂದಿಳಿದ ಸ್ವಲ್ಪಯ ಮಹನೀಯರೊಬ್ಬರು ನಮ್ಮ ಕಾಲೇಜನ್ನು ತೋರಿಸಲು ಅವರನ್ನು ಕರೆತಂದರು. ಶ್ರೀಗಳು ನಾನಿದ್ದ ಕೊಠಡಿಗೆ ಪಾದಾರ್ಪಣೆ ಮಾಡಿದ ಕೂಡಲೇ ಅವರ ದರ್ಶನದಿಂದ ನಾನು ಅವಾಕ್ಕಾದೆ. ಇದು ನನಗೆ ಅನಿರೀಕ್ಷಿತ ಘಟನೆಯಾಗಿತ್ತು. ಅವರು ಕಾಲೇಜಿನ ಬಗ್ಗೆ ವಿದ್ಯಾರ್ಥಿಗಳ ಬಗ್ಗೆ; ಈಗಿನ ಶಿಕ್ಷಣ ಪದ್ಧತಿಯ ಬಗ್ಗೆ ನನ್ನೊಂದಿಗೆ ನಡೆಸಿದ ಸಂಭಾಷಣೆಯಿಂದ ನಾನು ಅವರಲ್ಲಿರುವ ಶಿಕ್ಷಣ ಪ್ರೇಮ, ವಿದ್ಯಾರ್ಥಿಗಳ ಬಗ್ಗೆ ಕಳಕಳಿ, ಸಾಮಾನ್ಯ ಜನರ ಬಗ್ಗೆ ಕಾಳಜಿ ಹಾಗೂ ಎಲ್ಲಕ್ಕೂ ಹೆಚ್ಚಾಗಿ ಅವರ ಸರಳತೆಯಿಂದ ಬಹಳಷ್ಟು ಪ್ರಭಾವಿತನಾದೆ. ಇವೆಲ್ಲವುಗಳ ಜೊತೆಗೆ ಆಧ್ಯಾತ್ಮ ತೇಜಸ್ಸಿನಿಂದ ಬೆಳಗುತ್ತಿರುವ ಅವರ ಮುಖಮುದ್ರೆ, ಅವರಲ್ಲಿ ಭಕ್ತಿ ಗೌರವಗಳನ್ನು ಮೂಡಿಸಿ ದವು. ನಂತರ ನಾನು ಹಾಸನ ಸರಕಾರೀ ಕಾಲೇಜಿನ ಪ್ರಿನ್ಸಿಪಾಲನಾಗಿ ಕೆಲಸ ಮಾಡುತ್ತಿದ್ದೆ. ಸುಮಾರು ಹತ್ತು ವರ್ಷದ ಅವಧಿಯಲ್ಲಿ ಅನೇಕ ಸಾರಿ ಅವರು ಹಾಸನಕ್ಕೆ ದಯಮಾಡಿಸಿದ್ದರು. ಅಲ್ಲಿಯೂ ಕೆಲವೊಮ್ಮೆ ಅವರನ್ನು ದರ್ಶನ ಮಾಡುವ ಪ್ರಸಂಗಗಳು ಒದಗಿಬಂದು, ಅವರಲ್ಲಿ ನನಗೆ ಗೌರವಾದರಗಳು ಹೆಚ್ಚುತ್ತಲೇ ಹೋದವು.

ಅದು ೧೯೭೭ರ ಅವಧಿ. ನಾನು ಕಾಲೇಜಿನ ಶಿಕ್ಷಣದ ನಿರ್ದೇಶಕನಾಗಬೇಕಾ

ಶ್ರೀವಾಣಿ

ಮಾತು ಮಿತವಾಗಿರಬೇಕು. ಹಿತವಾಗಿರಬೇಕು. ಪ್ರೀತಿಯಿಂದಿರಬೇಕು. ಸರಳವಾಗಿರಬೇಕು. ಮಧುರವಾಗಿರಬೇಕು. ಮೃದು ವಾಗಿರಬೇಕು. ಮಾತೆ ತಪಸ್ಸು ಎಂಬಂತಿರಬೇಕು.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೧೫

ಏಪ್ರಿಲ್ ೨೦೦೪



ವಜ್ರಮಹೋತ್ಸವದ ವಿದ್ಯಾರ್ಥಿನಿಲಯ

ಗಿತ್ತು. ಸರಕಾರದವರು ನನ್ನನ್ನು ಕಡೆಗಣಿಸಿ ಸೇವೆಯಲ್ಲಿ ಕಿರಿಯ ಬೇರೊಬ್ಬರನ್ನು ನೇಮಕ ಮಾಡಿದರು. ಈ ಹಾಸನದಲ್ಲಿ ನಾನೂ ಇವರ ದರ್ಶನವನ್ನು ಪಡೆಯಲು ಹೋದಾಗ, ನಿಮ್ಮ ಸರಕಾರಿ ಸೇವೆಯಲ್ಲಿ ನಿಮಗೆ ಅನ್ಯಾಯವಾಗಿದೆ. ನಿರಾಶರಾಗಬೇಡಿ. ನಿಮಗೆ ಒಳ್ಳೆಯದಾಗುವುದೆಂದು ಆಶೀರ್ವದಿಸಿದರು. ಅವರ ಆಶೀರ್ವದದ ಫಲವಾಗಿ ಭೃಷ್ಟವರ್ಷದ ಮೊಳಗಾಗಿ ಕೋರ್ಟಿನ ಕೇಸು ನನ್ನಂತಾಗಿ ನಾನು ವಯಸ್ಕರ ಶಿಕ್ಷಣ ನಿರ್ದೇಶಕನಾಗಿ ನೇಮಕಗೊಂಡೆ. ಇದನ್ನು ನಾನು ಎಂದೂ ಮರೆಯುವೆನಲ್ಲ.

ಮಹಾದಾಸೋಹ

ಎಲ್ಲ ದಾನಗಳಿಗಿಂತಲೂ ಅನ್ನದಾನವೇ ಶ್ರೇಷ್ಠವೆಂದು ಸರ್ವಜ್ಞ ಕವಿ ಹೇಳಿದ್ದಾನೆ. ಅನ್ನದಾನ ಪದ್ಧತಿ ಪ್ರತಿಯೊಂದು ಧರ್ಮದಲ್ಲಿ ಒಂದಿಲ್ಲೊಂದು ರೀತಿಯಲ್ಲಿ ಪ್ರಚಲಿತವಿದ್ದರೂ ದಾಸೋಹದ ಪರಿಕಲ್ಪನೆ ವಿಶ್ವ ಸಂಸ್ಕೃತಿಗೆ ನೀಡಿದ ವಿಶಿಷ್ಟ ಕಾಣಿಕೆ. ದಾಸೋಹ ದಾನವಲ್ಲ; ಗರ್ವದಿಂದ ಮಾಡುವ ದಾನವೆಂತೂ ಅಲ್ಲವೇ ಅಲ್ಲ. ದಾಸೋಹವೆಂಬುದು ಅಥವಾ ಸೇವಾ ಭಾವನೆಯಿಂದ ಜಂಗಮ ಸಮುದಾಯಕ್ಕೆ ಮಾಡುವ ಸಮರ್ಪಣೆ. ಜಂಗಮರೆಂದರೆ, ಒಂದು ವಿಶಿಷ್ಟವರ್ಗವಲ್ಲ. ಇದು ಕುಲಜಾತಿ. ನಾಮ ಸೀಮೆಗಳನ್ನು ಮೀರಿದ ತತ್ವ.

ಇದ ಕುರಿತು ಷಣ್ಮುಖಸ್ವಾಮಿಗಳು ಹೀಗೆ ಹೇಳುತ್ತಾರೆ :

“ಜಂಗಮಕ್ಕೆ ಮಾತಾಪಿತರಿಲ್ಲ,
ಜಂಗಮಕ್ಕೆ ನಾಮರೂಪಗಳಿಲ್ಲ

ಶ್ರೀವಾಣಿ

“ಸೇವೆ” ಎಂಬುದು ಪ್ರಚಾರದ ಸರಕಲ್ಲ. ಅದು ಗುಪ್ತಶಕ್ತಿ. ವ್ಯಕ್ತಿಯನ್ನು ಆರೋಗ್ಯವಂತನ್ನಾಗಿಸುವ ಸಂಜೀವಿನಿ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

ಜಂಗಮಕ್ಕೆ ಸೀಮೆಸಂಗಗಳಿಲ್ಲ,
ಜಂಗಮಕ್ಕೆ ಮಾಯಾಮಲಗಳಿಲ್ಲ ನೋಡಾ
ಅಖಂಡೇಶ್ವರಾ.

ಶ್ರೀಗಳು ಇಂಥ ಜಂಗಮರಾಗಿದ್ದಾರೆ.

ಶ್ರೀಗಳು ಇಂಥ ಜಂಗಮರಾಗಿ ದ್ದಾರೆ. ಸಕಲ ಜೀವಾತ್ಮರೂ ಜಂಗಮ ಪದದ ವ್ಯಾಪ್ತಿಯಲ್ಲಿ ಬರುತ್ತಾರೆ. ಇಂಥ ಜಂಗಮ ತೃಪ್ತಿಯೇ ಲಿಂಗ ತೃಪ್ತಿ. ಅಥವಾ ಈಶತೃಪ್ತಿ ಎಂಬ ಅರ್ಥವನ್ನು ಇದು ಒಳಗೊಂಡಿದೆ. ಈ ಅರ್ಥದಲ್ಲಿ ಹನ್ನೆರಡನೆಯ ಶತಮಾನದಲ್ಲಿ ಬಸವಣ್ಣ ನವರು ಪ್ರತಿ ದಿನವೂ ಒಂದು ಲಕ್ಷ ತೊಂಬತ್ತಾರು ಸಾವಿರ ಜಂಗಮರಿಗೆ ದಾಸೋಹವನ್ನೇರ್ಪಡಿಸುತ್ತಿದ್ದರೆಂದು ವೀರಶೈವ ಪುರಾಣಗಳಲ್ಲಿ ಮತ್ತು ಶರಣರ ವಚನಗಳಲ್ಲಿ ಉಕ್ತವಾಗಿದೆ. ಇಂದು ಅದರ ಪ್ರತ್ಯಕ್ಷ ನಿರ್ದೇಶನವನ್ನು ಶ್ರೀ ಸಿದ್ಧಗಂಗಾ ಮಠದಲ್ಲಿ ನಾವು ಕಾಣುತ್ತಿದ್ದೇವೆ.

ದಾಸೋಹವೇ ವೀರಶೈವದ ಜೀವಾಳ. ಅಂತೆಯೇ ಇದು ಶ್ರೀ ಸಿದ್ಧಗಂಗಾಮಠದ ಜೀವಾಳ. ಶ್ರೀಗಳೂ ದಾಸೋಹ ತತ್ವದ ಸಾಕಾರಮೂರ್ತಿಗಳು. ನಾನು ೧೯೭೨ರಲ್ಲಿ ಮೈಸೂರು ವಿಶ್ವವಿದ್ಯಾಲಯದ ಸಿಂಡಿಕೇಟ್ ಸದಸ್ಯ ನಾಗಿದ್ದಾಗ, ಶ್ರೀಮಠಕ್ಕೆ ಹೋಗುವ ಪ್ರಸಂಗ ಒದಗಿಬಂತು. ಆಗ ಅಲ್ಲಿಯ ದಾಸೋಹ ವ್ಯವಸ್ಥೆಯನ್ನು ನೋಡಿ ಆಶ್ಚರ್ಯ ಚಕಿತನಾದೆ. ಈ ವ್ಯವಸ್ಥೆಯ ವಿಷಯವಾಗಿ ಈ ಮೊದಲು ಕೇಳಿ ತಿಳಿದಿದ್ದೆ. ಈಗ ಪ್ರತ್ಯಕ್ಷ ನೋಡಿದಾಗ ಹರ್ಷದಿಂದ ಮೈಯಲ್ಲಿ ಯಾವುದೋ ದಿವ್ಯಶಕ್ತಿಯ ಸಂಚಾರವಾದಂತಾಯಿತು. ಜಾತಿ, ಮತ, ಭೇದವನ್ನೆಸೆದೇ

ಪ್ರತಿನಿತ್ಯವೂ ಸಾವಿರಾರು ವಿದ್ಯಾರ್ಥಿಗಳು ಭಕ್ತಾದಿಗಳು ಇಲ್ಲಿಯ ಅನ್ನ ದಾಸೋಹದಲ್ಲಿ ಪಾಲ್ಗೊಳ್ಳುತ್ತಿದ್ದರು. ನಾನು ಅಡಿಗೆ ಮನೆ ಪ್ರವೇಶಿಸಿದಾಗ, ಅಲ್ಲಿದ್ದ ಅಡಿಗೆಯ ಬೃಹತ್ ಪಾತ್ರೆಗಳೇ ಇದನ್ನು ನನಗೆ ಮನವರಿಕೆ ಮಾಡಿಕೊಟ್ಟಿತು.


ಈಗ ಈ ವ್ಯವಸ್ಥೆ ಇನ್ನು ಬೃಹತ್ತಾಗಿ ಬೆಳೆದಿದೆ. ಪ್ರತಿ ದಿನ ಇಲ್ಲಿ ೮,೦೦೦ಕ್ಕಿಂತಲೂ ಹೆಚ್ಚಿನ ಸಂಖ್ಯೆಯಲ್ಲಿ ವಿದ್ಯಾರ್ಥಿಗಳು ಮತ್ತು ಇತರರು ಪ್ರಸಾದ ಸ್ವೀಕರಿಸುತ್ತಾರೆ. ಈ ರೀತಿಯ ದಾಸೋಹ ಮಧ್ಯಾಹ್ನ ಮತ್ತು ರಾತ್ರಿ ಎರಡು ಸಾರಿ ನಡೆದು ಒಟ್ಟು ಸಂಖ್ಯೆ ೨೦,೦೦೦ಕ್ಕೂ ಮೀರುತ್ತದೆ. (ಪ್ರತಿದಿನ ಮಧ್ಯಾಹ್ನ

ವಿದ್ಯಾರ್ಥಿಗಳಿಗೆ ಉಪಹಾರ ನೀಡುತ್ತಿದೆ) ಈ ಕ್ಷೇತ್ರದಲ್ಲಿ ಜಾತ್ರೆಯ ಸಮಯದಲ್ಲಿ ನಡೆಯುವ ದಾಸೋಹದಲ್ಲಿ ಪಾಲ್ಗೊಳ್ಳುವವರ ಸಂಖ್ಯೆ ಲಕ್ಷಕ್ಕೂ ಮೀರುತ್ತದೆ. ಸಾಮಾನ್ಯ ದಿನಗಳಲ್ಲಿ ನಡೆಯುವ ದಾಸೋಹಕ್ಕೆ

ದಿನವೊಂದಕ್ಕೆ ಕನಿಷ್ಠ ೬೦,೦೦೦ ರೂಪಾಯಿ ವೆಚ್ಚ ತಗಲುತ್ತದೆಂದು ತಿಳಿದು ಬಂದಿದೆ. ಅಂದರೆ ಒಂದು ವರ್ಷದ ದಾಸೋಹಕ್ಕೆ ಬೇಕಾಗುವ ಹಣದ ಪ್ರಮಾಣ ಎರಡು ಮೂರು ಕೋಟಿ ರೂಪಾಯಿಗಳನ್ನು ಮೀರಿಸುತ್ತದೆ. ಇದೆಲ್ಲವೂ ಶ್ರೀಗಳವರ ತಪಃ ಶಕ್ತಿಯ ಪ್ರಭಾವದಿಂದ ಪವಾಡ ಸದೃಶವಾಗಿ ಒದಗಿಬರುತ್ತದೆ. ಇದೆಲ್ಲವನ್ನೂ ಗಮನಕ್ಕೆ ತಂದುಕೊಂಡಾಗ, ನಾವು ಇಪ್ಪತ್ತನೆಯ ಶತಮಾನದ ಸಿದ್ಧಗಂಗಾ ಮಠದಲ್ಲಿರುವವರೂ ಅಥವಾ ೧೨ನೇ ಶತಮಾನದ ಮಹಾಮನೆಯಲ್ಲಿರುವವರೂ ಎಂಬ ಅನುಮಾನವನ್ನುಂಟು ಮಾಡುತ್ತದೆ.

ಶ್ರೀಗಳವರ ದಿನಚರಿ

ಶ್ರೀಗಳ ಪ್ರತಿನಿತ್ಯದ ದಿನಚರಿ ೧೨ನೆಯ ಶತಮಾನದ ಶರಣರ ಜೀವನವನ್ನು ನೆನಪಿಗೆ ತರುತ್ತದೆ. ಪ್ರತಿದಿನವೂ ಶ್ರೀಗಳು ದಾಸೋಹದ ಮೇಲ್ವಿಚಾರಣೆ, ಮಠದ ಧಾರ್ಮಿಕ, ಸಾಮಾಜಿಕ, ಸಾಂಸ್ಕೃತಿಕ ಚಟುವಟಿಕೆಗಳ ವ್ಯವಸ್ಥೆಯ ಪರಿಶೀಲನೆ ಮತ್ತು ಮಠಕ್ಕೆ ಆಗಮಿಸುವ ಭಕ್ತಾದಿಗಳಿಗೆ ಮಾರ್ಗದರ್ಶನ ಮುಂತಾದ ಕಾರ್ಯಾಚರಣೆಗಳನ್ನು ಮುಗಿಸಿ ರಾತ್ರಿ ಹನ್ನೊಂದು ಗಂಟೆಗೆ ವಿಶ್ರಾಂತಿಗಾಗಿ ತೆರಳುತ್ತಾರೆ. ಮತ್ತೆ ಕೇವಲ ನಾಲ್ಕು ಗಂಟೆಯ ನಂತರ ಅಂದರೆ ಬೆಳಗಿನ ಜಾವ ೩ ಗಂಟೆಗೆ ಅವರ ಲಿಂಗಪೂಜೆ ಪ್ರಾರಂಭವಾಗುತ್ತದೆ.



ಪ್ರಸಾದ ಸಿದ್ಧತೆಯನ್ನು ವೀಕ್ಷಿಸುತ್ತಿರುವ ಪೂಜ್ಯ ಶ್ರೀ ಶ್ರೀಗಳವರು

ಗಂಟೆಗೆ ಮೂರು ತಾಸು ಮಧ್ಯಾಹ್ನ ಒಂದೂವರೆ ತಾಸು ಹಾಗೂ ರಾತ್ರಿ ಒಂದೂವರೆ ತಾಸು ಹೀಗೆ ಪ್ರತಿದಿನ ಒಟ್ಟು ೬ ತಾಸು ಸಮಯ ಅವರು ಲಿಂಗಾನುಸಂಧಾನ ನಡೆಸಿ ಶಿವಯೋಗದಲ್ಲಿ ಅತ್ಯುನ್ನತ ಸಿದ್ಧಿಯನ್ನು ಪಡೆದು ನಡೆದಾಡುವ ದೇವರಾಗಿ ನಮ್ಮ ಮಧ್ಯದಲ್ಲಿದ್ದಾರೆ. ಇವರ ಲಿಂಗಪೂಜೆ ಬಸವಣ್ಣನವರ ಪೂಜೆಯನ್ನು ನೆನಪಿಗೆ ತರುತ್ತದೆ.

ಆಪ್ತಧರ್ಮನೆ ಜೋಡತೋಪಚಾರ ಮಾಡುವುದು,
ಮಾಡಿದ ಪೂಜೆಯ ನೋಡುವುದಯ್ಯ,
ಶಿವತತ್ವ ಗೀತ ಹಾಡುವುದು,

ಶ್ರೀವಾಣಿ

ಮಾನವಪ್ರಜ್ಞೆ ಜಾಗೃತವಾಗದ ಹೊರತು ಇಂದಿನ ಸಮಸ್ಯೆಗಳಿಗೆ ಪರಿಹಾರ ಕಾಣದು.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ



ಶಿವನ ಮುಂದೆ ನಲಿದಾಡುವುದಯ್ಯ,
ಭಕ್ತಿ ಸಂಭಾಷಣೆಯ ಮಾಡುವುದು
ನಮ್ಮ ಕೂಡಲಸಂಗನ ಕೂಡುವುದು.

ಇವರು ಪ್ರತಿದಿನ ೪ ಗಂಟೆ ನಿರ್ದೇಶನ ಮಾಡಿದರೂ ಅವರು ಯೋಗ ಸಾಮರ್ಥ್ಯ ಇವರನ್ನು ೯೬ ವರ್ಷದ ತರುಣನನ್ನಾಗಿಯೇ ಇರಿಸಿದೆ.

ಶ್ರೀಗಳು ಪ್ರತಿದಿನ ಭಕ್ತರ ಆಹ್ವಾನದ ಮೇರೆಗೆ ಅವರ ಮನೆಗಳಿಗೆ ದಯಮಾಡಿಸಿ ಲಿಂಗಪೂಜೆಗೈದು, ಅವರು ದಿವ್ಯಜೀವನದತ್ತ ಸಾಗಲು ಮಾರ್ಗದರ್ಶನ ಮಾಡುತ್ತಿದ್ದಾರೆ. "ಬಸವನಿಂದಾಧ್ಯಾತ್ಮವೇ ಪಸರಿಸಿತು. ಲೋಕದೊಳಿಂತು ಕಾರಣ ಬಸವನೇ ಪರಧೈವವೆಂದ ಗುರುರಾಯ" ಎಂದು ಚಾಮರಸನು ಬಸವಣ್ಣನವರನ್ನು ಕುರಿತು ಹೇಳಿದ ಮಾತು ಶ್ರೀಗಳವರಿಗೂ ಅನ್ವಯಿಸುತ್ತದೆ. ಶ್ರೀಗಳು ಭಕ್ತರ ಮನೆಯಲ್ಲಿ ನಡೆಸಿದ್ದ ಇಂಥ ಒಂದೆರಡು ಪೂಜೆಗಳಲ್ಲಿ ಭಾಗವಹಿಸುವ ಸುವ್ಯವಸ್ಥೆ ನನಗೂ ಒದಗಿಬಂದಿತ್ತು.

ಗ್ರಾಮಾಂತರ ಬಸವಜಯಂತಿ

ಬಸವತತ್ವ ಪ್ರಚಾರಕ್ಕಾಗಿ ಇವರು ಅನುಸರಿಸುವ ರೀತಿ ವಿಮೋಚನವಾದದ್ದು. ನಾಟಕ ಪ್ರದರ್ಶನ ಪ್ರಚಾರಕ್ಕೆ ಒಳ್ಳೆಯ ಪರಿಣಾಮಕಾರಿಮಾಧ್ಯಮ. ಶ್ರೀಗಳು ಶ್ರೀ ಜಗಜ್ಜ್ಯೋತಿ ಬಸವೇಶ್ವರರ ನಾಟಕವನ್ನು ವರ್ಷದುದ್ದಕ್ಕೂ ಹಳ್ಳಿ-ಹಳ್ಳಿಗಳಲ್ಲಿ ಪ್ರದರ್ಶನಗೊಳ್ಳುವಂತೆ ಮಾಡಿ ಬಸವಣ್ಣನವರ ವಿಶ್ವಮಾನ್ಯ ತತ್ವಗಳನ್ನು ಜನ ಬದುಕಲೆಂದು ಪ್ರಚಾರ ಮಾಡುವ ವ್ಯವಸ್ಥೆ ಮಾಡಿದ್ದಾರೆ. ಇಂಥ ಎಲ್ಲಾ ಕಲಾವಿದರನ್ನು ಪ್ರದರ್ಶನಗಳಲ್ಲಿ ಪೂಜ್ಯರು ಸ್ವತಃ ಜನರನ್ನು ಪ್ರೋತ್ಸಾಹಿಸುತ್ತಾರೆ.

ಶ್ರೀವಾಣಿ

ಆತ್ಮಾವಲೋಕನದ ಅರಿವಿನ ಆಭಾವದಿಂದ ಸಮಾಜವಿಂದು ನೈತಿಕತೆಯ ದಿವಾಳಿಯನ್ನನುಭವಿಸುತ್ತಿದೆ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೧೮

ಏಪ್ರಿಲ್ ೨೦೦೯

ಜನರಿಗೆ ಮಾರ್ಗದರ್ಶನ ನೀಡುತ್ತಾರೆ. ಶ್ರೀಮಠದ ಕಲಾವಿದರು ಗ್ರಾಮಾಂತರ ಬಸವಜಯಂತಿ ಅಂಗವಾಗಿ ಜಗಜ್ಜ್ಯೋತಿ ಬಸವೇಶ್ವರರ ೬೫೦ಕ್ಕೂ ಹೆಚ್ಚು ಪ್ರದರ್ಶನಗಳನ್ನು ನೀಡಿದ್ದಾರೆ. ಈ ಎಲ್ಲಾ ಪ್ರದರ್ಶನಗಳಲ್ಲೂ ಪೂಜ್ಯ ಶ್ರೀ ಶ್ರೀಗಳವರು ಭಾಗವಹಿಸಿರುವುದು, ಭಾಗವಹಿಸುತ್ತಿರುವುದು ಪೂಜ್ಯ ಶ್ರೀಗಳಿಗೆ ಬಸವಣ್ಣನವರ ಆದರ್ಶ-ಸಿದ್ಧಾಂತಗಳನ್ನು ಜನ ಸಾಮಾನ್ಯರಿಗೂ ಮುಟ್ಟಿಸುವ ಕಳಕಳಿ, ಮಹತ್ವಾಕಾಂಕ್ಷೆಯ ದ್ಯೋತಕ. ಇಂಥ ಒಂದು ನಾಟಕ ಪ್ರದರ್ಶನದಲ್ಲಿ ಶ್ರೀಗಳು ರಾತ್ರಿಯೆಲ್ಲಾ ಜಾಗರಣೆ ಮಾಡಿ ಬೆಳಿಗ್ಗೆ ಆರು ಗಂಟೆಗೆ ನಮ್ಮ ಭಕ್ತ ಬಂಧುಗಳೊಬ್ಬರ ಮನೆಗೆ ಪೂಜೆಗೆ ದಯಮಾಡಿಸಿದ ಘಟನೆ ನನ್ನ ಅನುಭವದ ಮಾತಾಗಿದೆ. ಇಂಥ ನಾಟಕ ಪ್ರದರ್ಶನಗಳಿಂದ ಜನರಲ್ಲಿ ಧರ್ಮ ಜಾಗೃತಿಯುಂಟಾಗಿ, ಅವರು ಬಸವತತ್ವಗಳನ್ನು ಅಚರಿಸಿ, ತಮ್ಮ ಜೀವನ ರೀತಿಯನ್ನು ತಿದ್ದಿಕೊಳ್ಳುತ್ತ ನಾಗುತ್ತಿದ್ದಾರೆ. ಶ್ರೀಮಠದಿಂದ ಹೊರಡುವ 'ಸಿದ್ಧಗಂಗಾ' ಮಾಸಪತ್ರಿಕೆಯೂ ಕೂಡ ಶರಣ ಸಾಹಿತ್ಯ ಸಂಸ್ಕೃತಿ ಪ್ರಚಾರದಲ್ಲಿ ಅಮೋಘವಾದ ಸೇವೆ ಸಲ್ಲಿಸುತ್ತಲಿದೆ.

ಶಿಕ್ಷಣ ಸಂಸ್ಥೆಗಳು

ಲೌಕಿಕ ಹಾಗೂ ಪಾರಮಾರ್ಥಿಕಗಳು ಒಂದೇ ನಾಣ್ಯದ ಎರಡು ಮುಖಗಳು. ಇಲ್ಲಿ ಸಲ್ಲುವವರು ಅಲ್ಲಿಯೂ ಸಲ್ಲುವರು. ಆಧ್ಯಾತ್ಮ ಸಂಸ್ಕಾರದ ಜೊತೆಗೆ ಕಾಲ ಧರ್ಮಕ್ಕನುಸಾರವಾಗಿ ಜನರಿಗೆ ಆಧುನಿಕ ಶಿಕ್ಷಣವನ್ನು ನೀಡಿ ಅವರ ಲೌಕಿಕ ಪ್ರಗತಿಗೆ ಕಾರಣವಾಗಲು ಶ್ರೀಗಳು ಅನೇಕ ಶಾಲಾ ಕಾಲೇಜುಗಳನ್ನು,

ಹಾಸ್ಟೆಲ್‌ಗಳನ್ನು ಸ್ಥಾಪಿಸಿ ಶಿಕ್ಷಣ ಪ್ರಸಾರದಲ್ಲಿ ತನ್ಮೂಲಕ ಜ್ಞಾನ ದಾನೋಪದಲ್ಲಿ ತಮ್ಮದೇ ಆದ ದಿಗ್ವಿಜಯವನ್ನು ಸಾಧಿಸಿದ್ದಾರೆ. ಈ ಮಠದಿಂದ ಸ್ಥಾಪಿತವಾದ ಶಿಕ್ಷಣ ಸಂಸ್ಥೆಗಳ ಸಂಖ್ಯೆ ೧೨೧ಕ್ಕಿಂತಲೂ ಅಧಿಕ ಎಂದು ಹೇಳಿದರೆ ಯಾರಿಗಾದರೂ ಅಶ್ಚರ್ಯವಾಗದೇ ಇರದು. ಯಾವ ಭೇದವಿಲ್ಲದೆ ಪರಿಶಿಷ್ಟ ಜಾತಿ, ಪರಿಶಿಷ್ಟ ಪಂಗಡದವರು, ಹಿಂದುಳಿದವರು ಹಾಗೂ ಅಂಗವಿಕಲರು ಶಿಕ್ಷಣ ಪಡೆಯುತ್ತಿದ್ದಾರೆ. ಶಿಕ್ಷಣ ಕ್ಷೇತ್ರದಲ್ಲಿ ಇವರು ಸಲ್ಲಿಸುತ್ತಿರುವ ಸೇವೆಯನ್ನು ಮನಗಂಡು ಆಗ ರಾಷ್ಟ್ರಪತಿಗಳಾಗಿದ್ದ ಮಾನ್ಯ ಶ್ರೀ ಶಂಕರ್‌ದಯಾಳ್ ರಮ್‌ರವರು

ಸಮಾಜಕ್ಕೆ,
ದೇಶಕ್ಕೆ,
ಅದರಲ್ಲಿಯೂ
ಶಿಕ್ಷಣ ಕ್ಷೇತ್ರಕ್ಕೂ
ಯಾವ ರೀತಿ ಸೇವೆ
ಸಲ್ಲಿಸಬೇಕೆಂಬುದಕ್ಕೆ
ಇದೊಂದು
ಮಾದರಿ
ಸಂಸ್ಥೆಯೆಂದು
ಉದ್ಗಾರ
ತೆಗೆದಿದ್ದರು.

ಇದೇ ಅಭಿಪ್ರಾಯ
ವನ್ನು ಪ ಧಾನ

ಮಂತ್ರಿಗಳಾದ ಶ್ರೀ ಅಟಲ್ ಬಿಹಾರಿ ವಾಜಪೇಯಿಯವರು ರೋಮಿನಲ್ಲಿ ಪೋಪ್‌ಪಾಲರಲ್ಲಿ ವ್ಯಕ್ತಪಡಿಸಿದ್ದರೆಂದು ವರದಿಯಾಗಿದೆ. ಇತ್ತೀಚೆಗೆ (೧೯೯೭ ಮಾರ್ಚ್) ಶ್ರೀಗಳು ಈ ಮಠದ ಅಧಿಕಾರ ವಹಿಸಿಕೊಂಡ ೬೦ ವರ್ಷದ ನೆನಪಿಗಾಗಿ ಸುಮಾರು ೫ ಕೋಟಿ ರೂಪಾಯಿ ವೆಚ್ಚದಲ್ಲಿ ಸುಮಾರು ೨೦೦೦ ವಿದ್ಯಾರ್ಥಿಗಳಿಗೆ ಅನುಕೂಲವಾಗುವ ವಸತಿ ಸೌಕರ್ಯ ವನ್ನೊದಗಿಸುವ ವಿದ್ಯಾರ್ಥಿ ನಿಲಯವನ್ನು, ಒಂದೇ ವೇಳೆಗೆ ೨೦೦೦ ಊಟದ ಸಭಾಂಗಣವನ್ನು ನಿರ್ಮಿಸಿದ್ದು, ಇದು

೧೯೯೭ ಮಾರ್ಚ್ ೨೨ನೇ ತಾರೀಖಿನಂದು ಆಗ ರಾಷ್ಟ್ರಪತಿಗಳಾಗಿದ್ದ ಶ್ರೀ ಶಂಕರ್‌ದಯಾಳ್‌ರವರ ಇವರಿಂದ ಉದ್ಘಾಟನೆಗೊಂಡಿದೆ. ಈ ಮಠದಲ್ಲಿದ್ದು ಇಲ್ಲಿಯ ಹಾಸ್ಟೆಲ್‌ಗಳಲ್ಲಿದ್ದು ಇಲ್ಲಿಯ ಶಿಕ್ಷಣ ಸಂಸ್ಥೆಯಲ್ಲಿ ಶಿಕ್ಷಣ ಪಡೆದ ಅಸಂಖ್ಯಾತ ವ್ಯಕ್ತಿಗಳು ಈಗ ಸರ್ಕಾರಿ ಹುದ್ದೆಗಳಲ್ಲಿ, ಸಾಮಾಜಿಕ ಹಾಗೂ ರಾಜಕೀಯ ರಂಗದಲ್ಲಿ ಪ್ರತಿಷ್ಠಿತ ಸ್ಥಾನಗಳಿಸಿ, ಮಠದ ಕೀರ್ತಿ ಪತಾಕೆಯನ್ನು ಎತ್ತಿ ಹಿಡಿದಿದ್ದಾರೆ.

ಒಟ್ಟಿನಲ್ಲಿ ಶ್ರೀಗಳಲ್ಲಿ ಬಸವಣ್ಣನವರ ಸಮಗ್ರ

ಕ್ರಾಂತಿಯೋಗ,

ಸಿದ್ಧರಾಮರ

ಕರ್ಮಯೋಗ

ಹಾಗೂ ಅಲ್ಲಮರ

ವೈರಾಗ್ಯ ಇವುಗಳು

ಮುಪ್ಪರಿಗೊಂಡು

ಶರಣ ಧರ್ಮದ

ಸಾಕಾರಮೂರ್ತಿ

ಗಳಾಗಿ ಧರ್ಮದ,

ಸಮಾಜದ ಹಾಗೂ

ರಾಷ್ಟ್ರದ ಉನ್ನತಿಗೆ

ಕಾರಣರಾಗಿದ್ದಾರೆ.

ಶರಣ ಮಾರ್ಗದಲ್ಲಿ

ನಡೆದು ಸಾಮಾನ್ಯ

ಜನರ ಸರ್ವತೋಮುಖ ಅಭಿವೃದ್ಧಿಗಾಗಿ ಇವರು ಶ್ರಮಿಸಿದ ರೀತಿಯನ್ನು ಭಾರತದ ಎಲ್ಲಾ ಮತಾಧೀಶರು ಅನುಸರಿಸುವುದಾದರೆ ನಮ್ಮ ರಾಷ್ಟ್ರದ ಬಹಳಷ್ಟು ಸಮಸ್ಯೆಗಳಿಗೆ ಪರಿಹಾರ ದೊರಕುವುದರಲ್ಲಿ ಸಂದೇಹವಿಲ್ಲ. ಇಂಥ ಚರ ಜಂಗಮರ, ಪರಜಂಗಮರ, ಜ್ಞಾನ ಜಂಗಮರ ಸಂಖ್ಯೆ ಬೆಳೆಯಲಿ ಮನುಕುಲ ಉದ್ಧಾರವಾಗಲಿ.

★

ಶ್ರೀವಾಣಿ

ಯಾರ ಸಂಬಂಧವಾದ ಪ್ರಸಾದವನ್ನು ಸ್ವೀಕರಿಸುತ್ತೇವೆಯೋ ಆ ಸಂಬಂಧವಾದ ಭಾವ ನಮ್ಮದಾಗುತ್ತದೆ. ಅಂಥದೇ ಜೀವನವಾಗುತ್ತದೆ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೧೯

ಏಪ್ರಿಲ್ ೨೦೦೯



‘ಪುರುಷ ಸೂಕ್ತ’ಕ್ಕೆ ಉದಾತ್ತ ವ್ಯಾಖ್ಯಾನ - ಚನ್ನವೀರ ಮಾಹೇಶ್ವರನಿಂದ

- ಡಾ. ಚಿದಾನಂದಮೂರ್ತಿ

ಪ್ರಸಿದ್ಧ ಸಂಶೋಧಕರು,

‘೦. ೬/ಎ, ೪ನೆ ಅಡ್ಡರಸ್ತೆ, ೧೧ನೇ ಮುಖ್ಯರಸ್ತೆ,

ವಿಜಯನಗರ, ೨ನೇ ಹಂತ,

ಬೆಂಗಳೂರು - ೫೬೦ ೦೪೦.

ಸಿದ್ಧಗಂಗಾ ಪ್ರವೇಶಿಸುತ್ತಿದ್ದಂತೆ ಎದುರಿನ ಬೆಟ್ಟದಡಿ, ಅದಕ್ಕೆ ಹೊಂದಿಕೊಂಡಂತೆ ಇದೆ “ಶ್ರೀ ಸಿದ್ಧಲಿಂಗೇಶ್ವರ ವೇದ ಪಾಠಶಾಲಾ”. ವೇದಗಳು ಹಿಂದೂ ಧರ್ಮದ ಗಂಗೋತ್ರಿ : ಅವುಗಳ ಬಗ್ಗೆ ವೀರಶೈವರೂ ಸೇರಿದಂತೆ ಎಲ್ಲ ಭಾರತೀಯರೂ ಗೌರವ ಭಾವನೆ ಹೊಂದಿದ್ದಾರೆ. “ವೇದಕ್ಕೆ ಒರೆಯನಿತ್ತುವೆ ...” ಎಂಬಂತಹ ಮಾತುಗಳು ಬಸವಣ್ಣನವರಲ್ಲಿ ಬಂದಿದ್ದರೂ ಅದೇ ಬಸವಣ್ಣ “ಕೂಡಲಸಂಗಮನಲ್ಲದಿಲ್ಲವೆಂದಿತ್ತು ವೇದ” ಎಂದಿದ್ದಾರೆ. ವೇದಗಳ ಬಗ್ಗೆ ಟೀಕೆ ಬಂದಿದ್ದರೆ ಅದಕ್ಕೆ ಕಾರಣ ವೇದಗಳು ಅಲ್ಲ ವೇದಗಳನ್ನು ಬಳಸಿಕೊಂಡು ಅನೀತಿಯ ಬದುಕನ್ನು ಬದುಕುತ್ತಿದ್ದ ಜನ. ಹಲವೆಡೆ ಆಗಮಗಳ, ಕನ್ನಡ ವಚನಗಳ ಬಗ್ಗೆಯೂ ಟೀಕೆಗಳಿವೆ: ಅದಕ್ಕೆ ಕಾರಣ ವ್ಯಕ್ತಿಗಳು; ಮೂಲ ಕೃತಿಗಳಲ್ಲ ವೆಂಬುದನ್ನು ಹೇಳಬೇಕಾಗಿಲ್ಲ.

ಋಗ್ವೇದದ “ಪುರುಷಸೂಕ್ತ”ವು ಹಲವು ಕಾರಣಗಳಿಗಾಗಿ ಪ್ರಸಿದ್ಧವಾಗಿದೆ. ಅದಕ್ಕೆ ಕೆಳದಿ ಅರಸರ ಆಶ್ರಯದಲ್ಲಿ ಕ್ರಿ.ಶ. ೧೬೫೦ರ ಚನ್ನವೀರ ಮಾಹೇಶ್ವರನು “ನಿರಂಜನ ಜಂಗಮ ಭಾಗ್ಯ” ಎಂಬ ಹೆಸರಿನ ಟೀಕೆಯನ್ನು ಬರೆದಿದ್ದಾನೆ. ಅದು ಹೀಗಿದೆ :

“ಸಹಸ್ರ ಶೀರ್ಷಾ ಪುರುಷಃ

ಸಹಸ್ರಾಕ್ಷಃ ಸಹಸ್ರ ಸಾತ್

ಸ ಭೂಮಿಂ ವಿಶ್ವತೋ ವೃತ್ತಾ

ಆತ್ಮತಿಪ್ರದಾಂಘುಲಮ್”

ಇದು ಪುರುಷಸೂಕ್ತದ ಒಂದು ಭಾಗ. ಇದಕ್ಕೆ ಚನ್ನವೀರ ಮಾಹೇಶ್ವರನ ಟೀಕೆ ಹೀಗಿದೆ -

“ಪುರುಷಃ = ಇರುತ್ತಿದ್ದ ನಿರಂಜನ ಜಂಗಮಂ ಪುರುಷನೆನಿಸಿಕೊಂಬುವನೆ ಶೈವಗೃಹಿಣಿ, ಶಾಕೇಯಗೃಹಿಣಿ, ಕಪಾಲಿಕಗೃಹಿಣಿ, ಗಾಣಪತ್ಯಗೃಹಿಣಿ, ವೈಷ್ಣವಗೃಹಿಣಿ, ಸೌರಗೃಹಿಣಿ ಸೂರ್ಯ, ಸಾಂಖ್ಯಗೃಹಿಣಿ ಪಂಚವಿಂಶತಿ ತತ್ವಸಂಖ್ಯೆ, ಲಿಂಗಾಂಗಿ ಮಹಾಪ್ರತಿ ಮಾಯಾವಾದಿ ಕಾಳಮುಖಿ ಭಾಗವತ ಭೇದವಾಗಿ ಸತ್ಯಯೋಗಿ ಕಲಾಂಗಿ ಸಿದ್ಧಯೋಗಿ ಇವು ಮೊದಲಾದವುಗಳ ಪೈದಿಕಾವೈದಿಕಾಂತರ ದರ್ಶನಸ್ಮರಣ ತತ್ವದ್ರೂಪನಾಗಿರ್ಪಂ”.

ಎಂದರೆ, ಋಗ್ವೇದದ “ಪುರುಷ”ನು ಕೈವರಿಗೆ ಶಿವ, ವೈಷ್ಣವರಿಗೆ ವಿಷ್ಣು, ಸೂರ್ಯಾಧಿಕಾರಿಗೆ ಸೂರ್ಯ - ಹೀಗೆ ಜಗತ್ತಿನ ಬೇರೆ ಬೇರೆ ಆರಾಧಕರಿಗೆ ಅವರವರ ಆರಾಧ್ಯವಸ್ತುವಾಗಿ ಕಾಣಿಸುತ್ತಾನೆ ಎಂಬ ವ್ಯಾಖ್ಯಾನವು ಬಹುಗಮನಾರ್ಹ. ಅದೇ ವ್ಯಾಖ್ಯಾನವನ್ನು ಮುಂದುವರಿಸಿ ಕ್ರಿಶ್ಚಿಯನ್ನರಿಗೆ ಏಸುಕ್ರಿಸ್ತ, ಮುಸ್ಲಿಮರಿಗೆ ಅಲ್ಲಾ ಫಾರಿಸ್‌ಗಳಿಗೆ ಝರತುಷ್ಟ್ರ, ಜೈನರಿಗೆ ಜನ, ಬೌದ್ಧರಿಗೆ ಬುದ್ಧ ಇತ್ಯಾದಿ ಆರ್ಥಗಳನ್ನು ಅಲ್ಲಿಗೆ ಸೇರಿಸಿದರೂ ಅದನ್ನೆಲ್ಲಾ ತಡೆದುಕೊಳ್ಳುವ ಸಾಮರ್ಥ್ಯ ಆ ವ್ಯಾಖ್ಯಾನಕ್ಕಿದೆ.

ಆ ವ್ಯಾಖ್ಯಾನದ ಆಶಯದ ಹಲವು ರಚನೆಗಳು ಹಿಂದೆ ಬಂದಿವೆ. “ಅವರವರ ದರುಶನಕ್ಕೆ, ಅವರವರ ವೇಷಕ್ಕೆ, ಅವರವರಿಗಲ್ಲ ಗುರು ನೀನೊಬ್ಬನೆ ...” ಎಂಬ ಮುಖನ ಪಡಕ್ಕರಿಯ ಹಾಡನ್ನಾಗಲಿ, “ಯಃ ಶೈವಾಃ ಸಮುಪಾಸತೇ ಶಿವ, ಬ್ರಹ್ಮೇತಿ ವೇದಾಂತಿನೋ...” ಎಂಬ ಬೇಲೂರು ಶಾಸನವನ್ನಾಗಲೀ ಇಲ್ಲಿ ನೆನೆಯಬಹುದು. ಇಲ್ಲಿ ಗಮನಿಸಬೇಕಾದ ಸಂಗತಿಯೆಂದರೆ, “ಪುರುಷಸೂಕ್ತ”ಕ್ಕೆ ಬಂದಿರುವ ಎಲ್ಲ ಭಾಷೆಗಳ ವ್ಯಾಖ್ಯಾನಗಳಲ್ಲಿ ಕನ್ನಡ ಭಾಷೆಯ, ಮೇಲಿನ ವ್ಯಾಖ್ಯಾನ ಅತ್ಯುದಾತ್ತವಾದುದು ಎಂಬಲ್ಲಿ ಅನುಮಾನವಿಲ್ಲ. ಇದು ವೀರಶೈವರಿಗೆ, ಕನ್ನಡಿಗರಿಗೆ ಹೆಮ್ಮೆಯನ್ನು ತರುವ ವಿಷಯವಾಗಿದೆ.

ಅಂತಹುದೇ ಒಂದು ಉದಾತ್ತ ಮಾತು ಅಜ್ಞಾತ ಕೃತಿಕಾರನೊಬ್ಬನಿಂದ ರಚಿತವಾದ, ಕಾಲ ತಿಳಿಯದು, ಆದರೆ ಆಧುನಿಕ ಪೂರ್ವಾಯುಗದ, ಎಂದರೆ ಕ್ರಿ.ಶ. ೧೮೦೦ಕ್ಕಿಂತ ಹಿಂದಿನ “ಬಸವೇಶ್ವರ ಸ್ತೋತ್ರ” ಎಂಬ ಕಿರುಕೃತಿಯಲ್ಲಿ ಬಂದಿದೆ.

“ವಿಶ್ವಧರ್ಮವನೊಂದುಗೂಡಿಸಿ ವೀರಶೈವರ ಚಂದಿರಾ ವಿಶ್ವಸುತ ವರ ವೇದ ಬೋಧಕ ವಿಬುಧಪ್ರಿಯ ಬಸವೇಶ್ವರಾ” ಬಸವನನ್ನು “ವಿಶ್ವಸುತ” ಎಂದು ಕರೆದಿರುವುದು. ಅವನು ವಿಶ್ವದ ಎಲ್ಲ ಧರ್ಮಗಳನ್ನು ತನ್ನ ವೀರಶೈವ ಧರ್ಮದಲ್ಲಿ ಒಗ್ಗೂಡಿಸಿದನೆಂದು ಪ್ರಶಂಸಿಸಿರುವುದು ಆಧುನಿಕರಾದ ನಮ್ಮನ್ನು ಚಕಿತಗೊಳಿಸುತ್ತದೆ. “ವಿಶ್ವಧರ್ಮ”ದ ಕಲ್ಪನೆಯಾಗಲಿ, ಬಸವನು ವಿಶ್ವದ ಹೆಮ್ಮೆಯ ವ್ಯಕ್ತಿ ಎಂಬ ಕಲ್ಪನೆಯಾಗಲಿ ಆಧುನಿಕ ಸ್ವತ್ತಲ್ಲವೆಂಬುದು ಸ್ವಯಂ ವೇದ್ಯವಾಗಿದೆ.

ಶ್ರೀವಾಣಿ

ಸಹಜಪ್ರೀತಿ ಕಲ್ಲನ್ನೂ ಕರಗಿಸುತ್ತದೆ. ಕಟುಕನನ್ನು ಕರುಣಾಮಯಿಯನ್ನಾಗಿಸುತ್ತದೆ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೨೦

ಏಪ್ರಿಲ್ ೨೦೦೪

ದಿವ್ಯ ವ್ಯಕ್ತಿ

- ಲಿಂ. ಡಾ. ಸಿದ್ಧಯ್ಯ ಪುರಾಣಿಕ
ಪ್ರಸಿದ್ಧ ಸಾಹಿತಿಗಳು

ಶ್ರೀಮನ್ನಿರಂಜನ ಪ್ರಣವ ಸ್ವರೂಪಿಗಳೂ ತ್ರಿವಿಧ ದಾಸೋಹಮೂರ್ತಿಗಳು, ಮಹಾ ಮಹಿಮರೂ ಆದ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ನಿಲವನ್ನು ಆ ಸಿದ್ಧಲಿಂಗೇಶ್ವರನೇ ಬಲ್ಲನಲ್ಲದೆ ನಮ್ಮಂಥವರು ಬಲ್ಲೆ ವೆಂದು ಸೊಲ್ಲಿಸಲಾದೀತೆ? ಮಾತು ಸೋತು ಶರಣಾಗತವಾಗು ತ್ತದೆ ಶ್ರೀಗಳವರ ಸನ್ನಿಧಿಯಲ್ಲಿ ಮಾತಿಗೆ ಮೀರಿದ ದಿವ್ಯವ್ಯಕ್ತಿ ಅವರದು.

‘ತನುವಿನಲ್ಲಿ ನಿರ್ಮೋಹ, ಮನದಲ್ಲಿ ನಿರಹಂಕಾರ,
ಪ್ರಾಣದಲ್ಲಿ ನಿರ್ಭಯ, ಚಿತ್ತದಲ್ಲಿ ನಿರಪೇಕ್ಷ,
ವಿಷಯದಲ್ಲಿ ಉದಾಸೀನ, ಭಾವದಲ್ಲಿ ದಿಗಂಬರ,
ಜ್ಞಾನದಲ್ಲಿ ಪರಮಾನಂದ ನೆಲೆಗೊಂಡ ಬಳಿಕ
ಸೌರಾಷ್ಟ್ರ ಸೋಮೇಶ್ವರ ಲಿಂಗವು ಬೇರಲ್ಲ ಕಾಣರೋ!’
‘ನಿಜವನರಿದ ಸನ್ನಿಹಿತನೆ, ಮರಣದ ಗೆಲಿದ ಮಹಂತನೆ,
ಪರವನೋಳಿಕೊಂಡ ಪರಿಣಾಮಿಯಿ,
ಬಯಲಲೋದಗಿದ ಭವಿತನೆ,
ಗುಹೇಶ್ವರಲಿಂಗ ನಿರಾಕವನೋಳಿಕೊಂಡು ಸಹಜನೆ’

“ಇಂಥ ವಚನಗಳಿಗೆ ನೈಜ ನಿರ್ದರ್ಶನವಾಗಿ ಇಂದೂ ಯಾರಾದರೂ ತೋಳಿಗೆ ಬೆಳಗುತ್ತಿರುವರೆ?” ಎಂದು ಯಾರಾದರೂ ಕೇಳಿದರೆ ಸಿದ್ಧಗಂಗೆಗೆ ಹೋಗಿ ಶ್ರೀ ಶಿವಕುಮಾರ ಶಿವಯೋಗಿ ಗಳವರ ದರ್ಶನ ಪಡೆದು ನೋಡಿರಿ ಎಂದೇ ಉತ್ತರಿಸಬೇಕಾದೀತು! ಅರ್ಥ ಶತಮಾನದ ತ್ರಿವಿಧ ತಪದ, ತ್ರಿವಿಧ ದಾಸೋಹದ, ತ್ರಿವಿಧ ಲಿಂಗಾರ್ಚನೆಯ ಸಿದ್ಧಿಶ್ರೀ ‘ಸಿದ್ಧಗಂಗಾಶ್ರೀ’ಯಾಗಿ ವಿರಾಜಿಸುತ್ತಿರುವುದನ್ನು ಆವರಲ್ಲಿ ಕಂಡು ಕೃತಾರ್ಥರಾಗುವರು. ಇಂಥವರೊಬ್ಬರು ಇಂದು ನಮ್ಮ ಮಧ್ಯದಲ್ಲಿದ್ದರಾದರೇ ನೈಜವಲ್ಲ ಪರಮಭಾಗ್ಯ! ಕತ್ತಲೆ ಗಾಢವಾದಂತೆ ಜ್ಯೋತಿಯ ಕಾಂತಿ ಹೆಚ್ಚುವಂತೆ ಸುತ್ತಲೂ ದುರಿತ ದುಷ್ಕರ್ಮತಮದ ಹೆಚ್ಚುತ್ತಿರು ವಂತೆಯೇ ಈ ಮಹಾಮಹಿಮರ ಪ್ರಭೆಯೂ ಹೆಚ್ಚುತ್ತಿದೆ!

ಶ್ರೀವಾಣಿ

ಅಧ್ಯಯನಶೀಲನಾಗದ ಶಿಕ್ಷಕ ವಿದ್ಯಾರ್ಥಿಗಳನ್ನು ಸ್ಫೂರ್ತಿಗೊಳಿಸಲಾರ. ಅಧ್ಯಯನ ವಿಮುಖನಾದ ವಿದ್ಯಾರ್ಥಿ ಉತ್ತಮ ಭವಿಷ್ಯ ಕಾಣಲಾರ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೨೧

ಏಪ್ರಿಲ್ ೨೦೦೪



ದಾಸೋಹ ಯೋಗ

— ಎಂ.ಜಿ. ನಾಗರಾಜ್
ಇತಿಹಾಸ ತಜ್ಞರು ಮತ್ತು ಪ್ರಸಿದ್ಧ ವಿದ್ವಾಂಸರು.
೨೨೦, ೬೪ನೇ ಕ್ರಾ.ಪಿ.
೪ನೇ ಬ್ಲಾಕ್, ರಾಜಾಜನಗರ.
ಬೆಂಗಳೂರು - ೫೬೦ ೦೧೦.

ಸ್ವ-ತನಗಾಗಿ ಬದುಕು ಮಾಡುವುದು ಉಳಿವಿಗೆ ಸರಿ. ಅಸ್ತಿತ್ವಕ್ಕೆ ಅದೊಂದು ಅಸ್ತಿಭಾರ ದಿಟ. ಸ್ವಹಿತ ಸ್ವಾರ್ಥವಾಗದೆ, ಸ್ವಶ್ರೇಯವೆನಿಸಬೇಕು. ಸ್ವಪ್ರೇಮವೆನಿಸುವುದಲ್ಲ ಬದುಕಿನ ಗುರು. ಶ್ರೇಯದಲ್ಲಿ ಒಳಿತಿನ ಕನಸುಗಳಿರುತ್ತವೆ; ಪ್ರೇಮದಲ್ಲಿ ಅದಲ್ಲ ಇರಲೇಬೇಕೆಂಬುದಿಲ್ಲ. ತಾನು ಚೆಂದವೋ ಮೂರುಲೋಕ ಚಂದವೋ ಎಂಬಂಥ ಕೇವಲ ವ್ಯಕ್ತಿ ಕೇಂದ್ರೀಕೃತ ನೆಲೆ ಅದು. ಇನ್ನೊಬ್ಬರ ಹಿತವನ್ನೂ ತನ್ನದಂತೆ ಕಾಯಬೇಕೆನ್ನುವ ಕನಸೂ ಇಲ್ಲದಿದ್ದರೆ, ಅದನ್ನು ನನಸಾಗಿಸುವ ಬಗೆ ಎಲ್ಲಿ? ಇಲ್ಲಿ ಸೋಹಂಬಿಟ್ಟು, ಅಂದರೇ ತಾನೇ ಎಂಬ ಅಹಂಕಾರಬಿಟ್ಟು, ಲೋಕಹಿತಕಾರಿಯಾದ ದಾಸೋಹ ಎಂದರೆ ಅದು ಮೌಲಿಕ. ಆತನ ಬಾಳುವುದಲ್ಲದೆ, ಪರರನ್ನು ಬಾಳಿಸಲೇಬೇಕು. ಹೀಗೆಂದಾಗ, ಸೇವೆಯ ಪರಿಕಲ್ಪನೆ ನಮ್ಮ ವಲಯದಲ್ಲಿ ಎತ್ತಲ್ಪಡಲಿಲ್ಲವೆಂದು ಮುಕ್ತಾಯ. ಅದು ಮನಸ್ಸಿಗೂ ಹರ್ಷ; ದೇಹದ ಆರೋಗ್ಯಕ್ಕೂ ಹರ್ಷ. ಇದರಿಂದ ಒಳಗಿನ ಗರ್ವ, ನಗಣ್ಯವಾಗುತ್ತದೆ. ಒಳಗಿನ ದುರಹಂಕಾರ ನಿವೃತ್ತಗೊಳ್ಳುತ್ತದೆ. ಅಂದರೆ, ಮಾನವತೆಯ ಮೌಲ್ಯ ಅರಿವಾಗುತ್ತದೆ. ಮಾನವತೆ ಮುಂದಾದಾಗ, ಜೀವ ಜೀವಗಳ ನಡುವೆ ನಮ್ಮದಿ, ಪ್ರೀತಿ ಬೆಳೆಯುತ್ತದೆ. ಜಗತ್ತಿನ ಕಲ್ಯಾಣಕ್ಕೆ ಲೇನ ಬಯಸುವುದರಿಂದ ಒದಗುವ ಫಲಶ್ರುತಿ ಇದು. ಅಂತೇ ತರಣರು 'ದಾಸೋಹ'ಕ್ಕೆ ಮಹತ್ವಕೊಟ್ಟರು; ಆಚರಿಸಿದರು.

ದಾಸೋಹ ಎಂದಾಗ ತನು ಮನದ ಗೆಯ್ಯೆ ಇಟ್ಟು ದುಡಿದುತಂದ ಉತ್ಪನ್ನದಿಂದ ಸಲ್ಲಿಸುವ ಸೇವೆ ಎಂದಾಗುತ್ತದೆ. ಆ

ದುಡಿದು 'ಕಾಯಕ' ಎನಿಸಿಕೊಳ್ಳುತ್ತದೆ. 'ಕಾಯಕ'ವೆಂದರೆ ಕೇವಲ ಭೋಗಕ್ಕಾಗಿ ಮಾತ್ರ ಆಗುವುದು; ಯೋಗಕ್ಕಾಗಿ ನಡೆಯಬೇಕು. ಭೋಗ ಇಳಿಯ ಬದುಕಿನ ಲೌಕಿಕ ಆಕಾಂಕ್ಷೆಗಳಲ್ಲಿ ನೆಂದು ಹೋಗುವ ಅಚಾರವಾಗುತ್ತದೆ. ಅಷ್ಟಕ್ಕೆ ನಿಂತರೆ ಪರಾರ್ಥ, ಪರಹಿತದ ಭಾವವೆ ಉದ್ಭವವಾಗದು. ಹೀಗಾಗಿ ಬದುಕು ಯೋಗಕ್ಕಾಗಿ ಎಂದುಕೊಂಡಾಗ ಕಾಯಕಕ್ಕೆ ಕಳೆ ಒದಗುತ್ತದೆ. ಅಂಥ ದುಡಿಮೆಯಲ್ಲಿ ಕಳಾಚಿತ್ತನ್ನೆಂದು ತನ್ನದೆ. 'ವೃತ್ತಿಶೈಲ್ಯ ಸ್ವರೂಪಿಣೀ' ಎಂಬುದರ ಅರ್ಥವೇ ಇದು. ಇಂಥ ಕಾಯಕದಲ್ಲಿ ನಿರತರಾದಾಗ ಹರಿಯಬೇಕು. ಆಮರೆಶ್ವರಲಿಂಗವಾದರೂ ಕಾಯಕದೊಳಗು', ಎಂದು ಮಾರಯ್ಯ ಹೇಳುವ ಮಾತನ್ನು ಹೇಗೆ ಅರ್ಥೈಸಬೇಕು! ಅದರ ದಾಸೋಹದಲ್ಲಿ ಕಾಯಕದ ಪಾತ್ರವಿದೆಯಲ್ಲ! ಅಂತಾಗಿ ಎವೇಚಿಸಬೇಕು.

ಗುರುದರ್ಶನವಾಗಲಿ, ಲಿಂಗಪೂಜೆಯಾಗಲಿ ಜಂಗಮ ದೊಡನೆ ನಿರತವಾಗುವುದಾಗಲಿ ಕಾಯಕದ ವಿವಿಧ ರೂಪಗಳೇ ಆಗಿವೆ. ಒಂದು ದೃಷ್ಟಿಕಾಯಕ, ಇನ್ನೊಂದು ಧ್ಯಾನಕಾಯಕ, ಮಗದೊಂದು ಸಂಗಮಿಸುವ ಕೂಡಲಸಂಗಮವಾಗುವ ಕಾಯಕ : ಹೀಗಾಗಿ ಕಾಯಕದಲ್ಲಿ ನಿರತವಾದಾಗ ಅಂದರೆ, ನೋಟ, ಚಿಂತನೆ ಭಾವ ಎಲ್ಲವೂ ತನ್ನದಾಗಿ ನಡೆಸುವುದೇ ಚೈತನ್ಯದ ಬೆಡಗು. ಶುದ್ಧದಾಸೋಹ ಈ ಪರಿಯದು. ಅಸ್ಪೃಶ್ಯ ಭಾವವಿಲ್ಲದ ಸ್ವ-ತನುವಿನ ಬಗ್ಗೆ ಮರುಗದ ಕೊರಗದ ಜಗದ ಶ್ರೇಯದೃಷ್ಟಿಯಿಂದಲೇ ಅರ್ಪಿಸಿಕೊಳ್ಳುವುದು; ಕಾಯಕದಲ್ಲಿ


ಶ್ರೀವಾಣಿ

ಸ್ವಾತಂತ್ರ್ಯ ಬಂದನಂತರ ಭ್ರಷ್ಟಾಚಾರವೇ ಜೀವನವಿಧಾನವಾದದ್ದು ದೇಶದ ದೊಡ್ಡದುರಂತ. ಉನ್ನತ ಜೀವನ ಮೌಲ್ಯಗಳೆಲ್ಲ ಇಂದು ಕಣ್ಮರೆಯಾಗಿವೆ. ಪ್ರಾಮಾಣಿಕತೆ, ಸರಳ ಜೀವನ, ಆಧ್ಯಾತ್ಮಿಕ ಚಿಂತನೆಗಳು ವಿರಳವಾಗಿವೆ. ಮುಖಂಡರು ದಾಹತ್ರಯಗಳ - ಹಣ, ಅಧಿಕಾರ, ಭೋಗ ಬೆನ್ನುಹತ್ತಿದ್ದಾರೆ. ಸಜ್ಜನರು ತೇಮತೆಗೆ ಸರಿಯುವಂತಾಗಿದೆ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೨೨

ಏಪ್ರಿಲ್ ೨೦೦೪



ಶ್ರೀಮದರವರ ದಾಸೋಹ - ಒಂದು ನೋಟ

ಶ್ರೀ ಕ್ಷೇತ್ರದಲ್ಲಿ ಒಂದು ದಿನದ ದಾಸೋಹಕ್ಕೆ ತಗಲುವ ಅಂದಾಜು ಖರ್ಚಿನ ವಿವರಗಳು

೮೦೦೦ ವಿದ್ಯಾರ್ಥಿಗಳ ಎರಡು ಹೊತ್ತಿನ ಊಟ,
ಮಧ್ಯಾಹ್ನದ ಉಪಹಾರ ಮತ್ತು ಪ್ರತಿದಿನ ಬರುವ
ಭಕ್ತರಿಗೆ (ಹಬ್ಬ-ಹರಿದಿನಗಳನ್ನು ಬಿಟ್ಟು)

ಅಕ್ಕಿ	೨೦ ಕ್ವಿಂಟಾಲ್	ಸಾಂಬಾರುಪುಡಿ	} ೧೧ ಕ್ವಿಂಟಾಲ್
ರಾಗಿಬಿಟ್ಟು	೧೫ ಕ್ವಿಂಟಾಲ್	ವಾರದಪುಡಿ	
ತೂಗರಿಜಳ	೦೨ ಕ್ವಿಂಟಾಲ್	ತಂಗಿನಕಾಯಿ	೨೦೦
ತರಕಾರಿ	೦೪ ಕ್ವಿಂಟಾಲ್	ಹುಣಸುಹಣ್ಣು	೬ ಕೆಜಿ
ಕುರಳಿ	೦೨ ಕ್ವಿಂಟಾಲ್	ಹಾಲು (ಮಜ್ಜೆಗಾಗಿ)	೨೦೦ ಲೀಟರ್
ರವ (ಉಪ್ಪಿಟ್ಟು)	೦೫ ಕ್ವಿಂಟಾಲ್	ಮಣಸಿನಕಾಯಿ	೨೫ ಕೆಜಿ
ಬಾಪು	೦೧ ಕ್ವಿಂಟಾಲ್	ಕಡಲೆಕಾಯಿ ಎಣ್ಣೆ	೧೦೦ ಕೆಜಿ

ಐಕ್ಯವಿಗೊಳ್ಳುವುದು. ಹೀಗಾದಾಗ ಗುರಿ ಎಲ್ಲ, ಲಿಂಗ ಕಾಯಕವೇ ಆಗಿರುತ್ತದೆ. ಆಗ ಲಿಂಗಕ್ಕೂ ಮಾಡುವ ಶಿವಕಾಯಕಕ್ಕೂ, ಗುರುಗೂ ನೋಡುವ ಕಾಯಕ ಕಾಂತಿಗೂ, ಜಂಗಮಕ್ಕೂ, ಸಂಗವಾಡುವ ನಿಸ್ಸಂಗ ಕಾಯಕಕ್ಕೂ ಬೇರೆ ಬೇರೆ ಎಂಬ ನಿಲವೇ ನಿಲ್ಲುವುದಿಲ್ಲ. ಅಂತಾಗಿ ಮಾಡುವ ಕಾಯಕದಲ್ಲಿ ತಲ್ಲೀನವಾಗಿದ್ದರೆ ಅಲ್ಲಿಯೇ ಗುರುಲಿಂಗ ಜಂಗಮ ಸಾಧ್ಯವಾಗಬಿಡುತ್ತದೆ. ಆಗ ಮರೆಯುವ; ಹಂಗು ಹರಿಯುವ ಮಾತೇ ಇಲ್ಲ. ವ್ಯಾಖ್ಯಾನಿಸಿಕೊಳ್ಳಬೇಕಾದ ಬಗೆ ಅದು. ಅಯ್ಯಕ್ಕೆ

ಶ್ರೀವಾಣಿ

ನಾವು ಮಾಡಿರುವ ಸಾಧನೆ ಅತ್ಯಂತ ಕಿರಿದು, ಮಾಡಬೇಕಾದುದು ಅತ್ಯಂತ ಹಿರಿದು. ಇದರ ಅರಿವೆ ಬದುಕು.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೨೩

ಏಪ್ರಿಲ್ ೨೦೦೪

ಮಾರಯ್ಯ 'ಗುರುಲಿಂಗ ಜಂಗಮದಲ್ಲಿ ಬೆರಸಿ ದಾಸೋಹವ ಮಾಡುವಲ್ಲಿ ಯೋಗ್ಯ ಹೆಣ್ಣು ಮಣ್ಣು ಮರೆಯಬೇಕು' ಎಂದು ಹೇಳುವಾಗ ತ್ರಿವಿಧ ದಾಸೋಹವ ಆಚರಿಸುವಾಗ ಹಣದಾಸೆ, ಸತಿಸಂಗದಾಸೆ, ಸೆಲವ ಲಾಭದ ಬಗ್ಗೆ ಮೋಹವಿಟ್ಟು ಕೊಂಡರೆ ಕಾಯಕ ಅನುಭಾವವಾಗುವುದಿಲ್ಲ; ದಾಸೋಹ ದರ್ಶನವಾಗುವುದಿಲ್ಲ ಎಂಬ ವ್ಯಾಖ್ಯಾನಕ್ಕೆಡೆ ಇದೆ. 'ಮಾಟ ಸ್ವಸ್ವವಾದರೆ' ಎನ್ನುವಾಗ ನಮ್ಮ ಚಿಂತನೆಯ ಹೊಳಹುಗಳು ಲಿಂಗದ ನೆನಪಿನಲ್ಲಿದ್ದಾಗ ಅಂಗಲಿಂಗೈಸಿದಾಗ ಇವೆಲ್ಲ ಕೂಡಿಬರುತ್ತವೆ ಎಂಬಾಗುತ್ತದೆ. ಅಯ್ಯಕ್ಕೆ ಲಕ್ಷ್ಮಮ್ಮ, ಅಯ್ಯ ಅಕ್ಕಿಯನ್ನು ಮಾರಯ್ಯ ಹೆಚ್ಚು ತಂದಾಗ ಮೋಹದ ಮಾಟಕ್ಕೆ ತನ್ನ ಗಂಡ ಸಿಗಬಾರದೆಂದು ಹೆಚ್ಚಿನ ಅಕ್ಕಿಯನ್ನು ಹಿಂದಕ್ಕೆ ಸುರಿದು ಬಾ ಎನ್ನುತ್ತಾಳೆ. ಇದು ಕಾಯಕದಲ್ಲಿರಬೇಕಾದ ನಿರ್ವ್ಯಾಮೋಹ, ನಿರ್ಲಿಪ್ತತೆಯ ಬೆಡಗು. ಸತಿಯ ಪಾಕ್ಕುವಿಗದ ಸಂದ ಪುರುಷ ಮರ್ಯಾದೆ. ಮರ್ಯಾದೆ ಭಂಗವಾಗಿದ್ದರೆ ಅದು ದಾಸೋಹದ ಯೋಗಕ್ಕೆ ಸಲ್ಲದೇ ಹೋಗಿ ಬಿಡುತ್ತಿತ್ತು. ಈ ದರ್ಶನ ಸಾಧಿಸಿದ್ದ ಲಕ್ಷ್ಮಮ್ಮ ಅಂತೇ ಪ್ರಶ್ನಿಸುತ್ತಾಳೆ: ಭೇದಿಸುತ್ತಾಳೆ : 'ಭಕ್ತರು ಕಾಯಕವೆಂದು ದಾಯಗಾಱಿಕೆ ಯಲ್ಲಿ ತಂದು ದಾಸೋಹವ ಮಾಡ ಬಹುದೇ?' ಎಂದು.

ದಾಸೋಹ, ಕಾಯಕ ಹೇಗೆ ಕೇವಲ ಭೋಗನಿಷ್ಠವಾಗದೆ ಯೋಗನಿಷ್ಠವಾಗ ಬೇಕು ಎಂಬುದರ ಹಿತವಾದ ಶ್ರೇಯವರ ವಾದ ಸುಡಿ ಇಲ್ಲಿ ಅರ್ಥವನ್ನು ವರ್ಷಿಸಿದೆ. ಎಲ್ಲೋ ಒಕ್ಕಲುಕಣದಲ್ಲಿ ಬೆಳದವರಿಂದ ಕಾಳುಗಳ ಭಿಕ್ಷೆ ಬೇಡಿ ತಂದು ದಾಸೋಹ ಮಾಡಿದರೆ ಸಲ್ಲುವುದು ಯೋಗವಲ್ಲ.

ಮಹಾದಾಸೋಹ ನದಿ ಯೋಜನೆ

ಇಡೀ ವಿಶ್ವದಲ್ಲಿಯೇ ಏಕೈಕ ವಿರಳ ಮಹಾದಾಸೋಹ ಶ್ರೀಮಠದ ಮಹತ್ವಪೂರ್ಣ ಸೇವೆ. ಈ ಸೇವೆ ಅವಿಚ್ಛಿನ್ನವಾಗಿ ನಡೆದು ಬರಲು ಶ್ರೀಮಠದ ಹಳೆಯ ವಿದ್ಯಾರ್ಥಿಗಳು "ಮಹಾದಾಸೋಹ ನದಿ" ಯೋಜನೆಯನ್ನು ರೂಪಿಸಿದ್ದಾರೆ. ಯೋಜನೆ ಹೀಗಿದೆ. ೨೦೧೦ ರೂ.ಗಳಿಗೆ ಕಡಿಮೆ ಇಲ್ಲದಂತೆ ಕಾಣಿಕೆ ನೀಡುವುದರ ಮೂಲಕ ದಾಸೋಹ ಸೇವೆಯ ಸದಸ್ಯರಾಗಬಹುದು. ನೀಡಿದ ಕಾಣಿಕೆಯನ್ನು ನಿಶ್ಚಿತ ಠೇವಣಿ ರೂಪದಲ್ಲಿ ಬ್ಯಾಂಕಿನಲ್ಲಿಟ್ಟು, ಅದರಿಂದ ಬರುವ ಬಡ್ಡಿ ಹಣದಿಂದ ಒಂದು ದಿನ ಯಥೋಚಿತವಾಗಿ, ಕಾಣಿಕೆ ನೀಡಿದ ಸದಸ್ಯರು ಸೂಚಿಸಿದವರ ಸ್ಮರಣಾರ್ಥ ದಾಸೋಹ ಕೈಂಕರ್ಯವನ್ನು ಮಾಡಲಾಗುತ್ತದೆ. ತಾವು ಈ ಅವಕಾಶವನ್ನು ಸದುಪಯೋಗಪಡಿಸಿಕೊಳ್ಳುವುದರ ಮೂಲಕ "ಮಹಾದಾಸೋಹ" ನಿತ್ಯೋತ್ಸವವಾಗುವಂತೆ ಸಹಕರಿಸ ಬೇಕಾಗಿ ಪ್ರಾರ್ಥನೆ.

ಒಕ್ಕಲು ಕಣದಲ್ಲಿ ದುಡಿದು ತಂದರೆ ಅದು ಕಾಯಕ ಯೋಗ. ಕಾರಣ ದುಡಿಮೆಯ ಬೆಲೆ ಅರಿವಾಗುತ್ತದೆ. ಹಾಗೆ ತಂದದ್ದು ಪ್ರಸಾದಕ್ಕೆ ಯೋಗ್ಯವಾಗುತ್ತದೆ. 'ಪ್ರಸಾದ' ಎನ್ನುವಾಗಲೇ, ಶೀಲದ, ಶುಭದ, ಪಾವಿತ್ರದ ಬೆರಸು ಒದಗುತ್ತದೆ. ಅದೊಂದು ಸಾವಯವ ಬೆರಸು. ದೇಹ, ತನಗೆ ಒಗ್ಗದ್ದನ್ನು ಒಗೆಯುವಂತಹ ವೈಜ್ಞಾನಿಕ ಚರ್ಮ ಅದು. ಅದಾಗಿ ಎಷ್ಟು ಬೇಕೋ ಅಷ್ಟು ಮಾತ್ರ ಸಲಿಸಿಕೊಳ್ಳುವುದು. ಅಲ್ಲಿ ದುರಾಸೆ ಇರುವುದಿಲ್ಲ. ಪರರಿಗೂ ಆಗಲಿ ಎಂಬ ನೆರವಿನಾಸೆ ಇರುತ್ತದೆ. ಇನ್ನೊಬ್ಬರ ಅನ್ನಕ್ಕೆ ಕೈಯಿಡುವ ಕಬಳಿಕೆ ಅಲ್ಲಿ ಇರುವುದಿಲ್ಲ. ಇದು ದಾಸೋಹದ ಶ್ರೀಯೋಗ-ಸಿರಿಯೋಗ. ದುರಾಸೆಗಳನ್ನು ಅತಿಯಾಸೆಗಳನ್ನು ದಮನಮಾಡಿ, ಸ್ವಾರ್ಥದ ಬಲೆಯಿಂದ ಮೇಲೆದ್ದು ದಾಸನಾಗಿ ಅರ್ಥಾತ್ ದುರಾಹಂಕಾರ ತವಿದುಕೊಂಡು ಮಾಡುವ ವಿನಮ್ರಸೇವೆ. ಅಂತೇ ಅದೊಂದು ಲಿಂಗಯೋಗ. 'ಯತ್ರ ಜೀವತತ್ ಶಿವ' ಆಗುವುದು ಆಗಲೇ. ಜೀವನೇ ಶಿವನಾಗುವ, ಲೌಕಿಕ ಕಾಯಕ, ಪಾರಮಾರ್ಥಿಕ ಕಾಯಕದ ನಡುವಣ ವ್ಯತ್ಯಾಸವನ್ನು ದಾಸೋಹ ಯೋಗ

ತೋರಿಸುವ ಬಗೆ ಇದು. ಲೌಕಿಕ ಕಾಯಕದಲ್ಲಿ ಖ್ಯಾತಿಯ ಲಾಭಕ್ಕೆ ಪರಿತಪಿಸುವುದಿರುತ್ತದೆ. ಪಾರಮಾರ್ಥಿಕ ಕಾಯಕವೆನಿಸುವ ದಾಸೋಹವು 'ಖ್ಯಾತಿಲಾಭಕ್ಕೆ ಮಾಡುವಾತ ಭಕ್ತನಲ್ಲ' ಎಂದು ಎಚ್ಚರಿಸುತ್ತದೆ. ಯೋಗದ ಭಾಗ್ಯವೇ ಶ್ರೀಯ ತರುವುದು. ದಾಸೋಹ ಯೋಗವು ಹಾಗೆ ಶ್ರೀಯ ತರುವುದಿದ್ದರಿಂದಲೇ ಶರಣರ ದೃಷ್ಟಿ ಅದನ್ನು ತನ್ನೊಳಗಾಗಿಸಿ ಕೊಂಡಿತು.

ಈ ಹಿನ್ನೆಲೆಗಳಲ್ಲಿ ವಿಕಸಿತ ಕ್ಷೇತ್ರವಾದ ಸಿದ್ಧಗಂಗಾ ಕ್ಷೇತ್ರವು ದಾಸೋಹ ಕ್ಷೇತ್ರವೆಂದೇ ಪ್ರಸಿದ್ಧಿಗೊಳಿಸಿದೆ. ತನ್ನ ಗುರು ಪರಂಪರೆಯಲ್ಲಿ ಬಂದಂತೆ ಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳು ನೂರು ವರುಷದ ಬದುಕಿನತ್ತ ಸಾಗುತ್ತಲೇ ಜ್ಞಾನದಾಸೋಹ, ಕ್ರಿಯಾದಾಸೋಹ, ಸಾಂಸ್ಕೃತಿಕ ದಾಸೋಹಗಳಲ್ಲಿ ತನ್ಮಯವಾಗಿ ಬಿಟ್ಟಿದ್ದಾರೆ. ಅದರಿಂದ ನಾಡಿನ ಎಲ್ಲೆಲ್ಲಿಯೋ ಹುಟ್ಟಿದ ಜೀವಗಳು, ಈ ದಾಸೋಹ ಭಾಗ್ಯಕ್ಕೆ ಒಳಗಾಗಿ ಬದುಕನ್ನು ನೇಪುರ್ಮಾಡಿ ಕೊಂಡಿವೆ. ಇದೊಂದು ನಿರಂತರ ನಡಿಗೆ. ಸಿದ್ಧಗಂಗಾಕ್ಷೇತ್ರದ ಹದುಳಸೇವೆಯ ನಡಿಗೆ. ಶಿವಸಾಕ್ಷಾತ್ಕಾರದ ಬೆಳಕಿನ ನಡಿಗೆ. ನಾಡಿನ ಹಿತಕ್ಕೆ ಮಹಾದೇವಿಗೆ. ಈ ಕಾರಣಗಳಿಂದಾಗಿಯೇ ಆಡಿದರೆ, ಹಾಡಿದರೆ, ಓದಿದರೆ ತ್ರಿವಿಧದಾಸೋಹವನ್ನು ನಡೆಸುವ ಪರಿಯನ್ನೂ 'ತಿಳಿಸುವ ಭಕ್ತಿಯಕ್ಷೇತ್ರ'ವಾಗಿ ಸಿದ್ಧಗಂಗಾ ಕ್ಷೇತ್ರವು ಮಹತಿಯಿಂದ ಮಹತಿಗೆ ಬೃಹತ್ತಿನಿಂದ ಬೃಹತ್ತಿಗೆ ಇಂದೂ ವಿಕಸಿಸುತ್ತಿರುವ ದಿವ್ಯಕ್ಷೇತ್ರವಾಗಿದೆ.

"ದಾಸೋಹ ಕೊಟ್ಟವರ ಸಿರಿಯ ಅನುಭೋಗವಲ್ಲ
ಆ ಸಿರಿಯ ಒಡಲಲ್ಲಿ ಖ್ಯಾತಿಗೋಡುವ ಹವ್ಯಾಸವಲ್ಲ
ತನುವ ತಟ್ಟಿಸಿ ಎದೆಯ ಬನಿಯನು ಮೆದುಳ ಮಂಥನಕೆ
ಮುಡುಪಿಟ್ಟ ಯೋಗ ಅನುಭೋಗ ಮೀರಿದ ಎತ್ತರಭಾಗ್ಯ.
ದಾಸೋಹ ಈಶನೊಳಾಡುವ ಐಕ್ಯದವರದ ಸಂಗವಾಗಿ
ಕೀರುತಿಗಳ ಕಳೆದ ಸಾರ್ಥಕವ ಹೊಮ್ಮಿಸುವ ಒಳಗಿನ ಬಗೆ
ಕಾಣಾ ಅಚಲದೇವನಾಗೊಡೆಯ
ದಾಸೋಹವೊಂದು ದರ್ಶನ ಯೋಗ"

★

ಶ್ರೀವಾಣಿ

ಕಪ್ಪ ಬಂದಾಗಲೇ ವ್ಯಕ್ತಿತ್ವದ ವಿಶಾಸ. ಸುಖ ಬಂದರೆ ಸತ್ವ ಪರೀಕ್ಷೆಯಾಗದು. ಕಪ್ಪ ಬಂದಾಗ ಶಕ್ತಿ ಹೊಮ್ಮಿ, ವ್ಯಕ್ತಿತ್ವದ ವಿಶಾಸವಾಗಲು ಪರಮಾತ್ಮ ಈ ವಾತಾವರಣವನ್ನು ಸೃಷ್ಟಿಮಾಡಿರಬೇಕು.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೨೪

ಏಪ್ರಿಲ್ ೨೦೦೯



ಪರಮಪೂಜ್ಯ ಶ್ರೀ ಶ್ರೀಗಳವರೊಂದಿಗೆ ಕೆಲವು ನಿಮಿಷಗಳು

— ಕವಿತಾಕೃಷ್ಣ

ಸಾಹಿತಿಗಳು,

ಕೃತಸಂದ್ರ, ತುಮಕೂರು.

ಜನಿಸಿದ್ದು ಶ್ರೀ ಸಾಮಾನ್ಯರಾಗಿ, ಬಾಳಿದ್ದು ಅಸಾಮಾನ್ಯರಾಗಿ, ವರಿದ್ದು ಉನ್ನತ ಸ್ತರ. ನುಡಿದದ್ದು ಆರ್ಷವಾಣಿಯ ಬೆಳಕಲ್ಲಿ. ಸಾಧನೆ ಮಾಡಿದ್ದು ವರ ಸಿದ್ಧಗಂಗೆಯ ಶ್ರೀ ಸಾನ್ನಿಧ್ಯದಲ್ಲಿ. ವರವ ಕರುಣಿಸಿದ್ದು ದಿವ್ಯ ಗುರುವಾಗಿ, ಬೆಳೆದದ್ದು. ಕವಿದ ಕಗ್ಗತ್ತಲ ನೀಗುವ ಭವ್ಯ ಬೆಳಕಾಗಿ. ಧರಿಸಿದ್ದು ಕಾವಿ, ಮಾಡಿದ್ದು ಮಹಾನ್ ಕಾಯಕ. ನಡೆಸಿದ್ದು ಲೋಕೋದ್ಧಾರದ ವ್ಯಾಪಾರ. ನೀಡಿದ್ದು ಹಸಿವೊಡಲಿಗೆ ಅನ್ನ. ಮತಿಗೆ ಮಂಗಳ ಜ್ಞಾನ, ಮುಗಿಲಲ್ಲಿ ಹಾರಿಸಿದ್ದು ಕಾವಿಯ ಪತಾಕೆ, ಮೊಳಗಿಸಿದ್ದು ಒಂಕಾರದ ದಿವ್ಯಮಂತ್ರ, ದೀನದಲಿತರ ಪಾಲಿನ ಕಾಮಧೇನುವಾಗಿ, ಅಧ್ಯಾತ್ಮ ಬನದ ಕಲ್ಲವೃಕ್ಷವಾಗಿ, ನೊಂದು ಬೆಂದವರ ಪಾಲಿನ ಭವರೋಗ ನೀಗುವ ವೈದ್ಯರಾಗಿ, ಹಿಮದ ಗಡಿಯಿಂದ ಕಡಲ ತಡಿಯವರೆಗೆ ತನ್ನ ಧವಳ ಕೀರ್ತಿಯನ್ನು ತಂಗಾಳಿಯಂತೆ ಪಸರಿಸುತ್ತಾ, ಭಾರತೀಯ ಋಷಿ ಜೀವನದ ಭವ್ಯಗೋಪುರಕೆ ಹೊಂಗಸಳವಿಟ್ಟ ಮಹಾನ್ ವಿಭೂತಿ ಪುರುಷರು ಶ್ರೀ ಸಿದ್ಧಗಂಗೆಯ ಸಿದ್ಧಪುರುಷ ಪರಮಪೂಜ್ಯ, ತ್ರಿವಿಧ ದಾಸೋಹಮೂರ್ತಿ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳರೊಡನೆ ನಡೆಸಿದ ಸಂದರ್ಶನ.

ಪ್ರಶ್ನೆ : ಭಾರತೀಯರ ಹಿರಿಮೆ ಏನು?

ಪೂಜ್ಯರು : ಜಗತ್ತಿಗೆ ಬೆಳಕನ್ನು, ಜ್ಞಾನವನ್ನೂ ಮೊದಲಿಗೆ ನೀಡಿದವರು ಭಾರತೀಯರು. ಅದೇ ಅವರ ಹಿರಿಮೆ.

ಪ್ರಶ್ನೆ : ನಮ್ಮ ಜನ ನಮ್ಮ ಧರ್ಮದ ಬಗ್ಗೆ ತಿರಸ್ಕಾರ ತಾಳಲು ಕಾರಣ?

ಪೂಜ್ಯರು : ನಮ್ಮ ಜನ ಪಾಶ್ಚಾತ್ಯ ಸಂಸ್ಕೃತಿಯಿಂದ ಪ್ರಭಾವಿತರಾಗಿರುವುದೇ ಕಾರಣ.

ಪ್ರಶ್ನೆ : ಧರ್ಮವೇ ಭರತಖಂಡವನ್ನು ನೀರಸಗೊಳಿಸಿತು ಎಂಬುದು ಕೆಲವರ ಅಂಬೋಣ. ಈ ಬಗ್ಗೆ ತಮ್ಮ ಅಭಿಪ್ರಾಯವೇನು?

ಪೂಜ್ಯರು : ಇದು ಅಜ್ಞಾನದ ಪರಮಾವಧಿ ಮಾತಾಯಿತು. ಅಹಂ ಬ್ರಹ್ಮಾಸ್ಮಿ, ತತ್ತ್ವಮಸಿ ಎಂದು ಯಾರು ಹೇಳಬಲ್ಲರು? ನೀನು ಸಾಮಾನ್ಯನಲ್ಲ ನೀನು ಬ್ರಹ್ಮ ದೇವರಾಗಿರುವೆ ಎಂಬ ಧೀರ

ಘೋಷಣೆಯನ್ನು ಜಗತ್ತಿನಲ್ಲಿ ಇನ್ನಾರೂ ಮಾಡಬಲ್ಲರು? ಸಾವಿರಾರು ವರ್ಷಗಳಿಂದ ಈ ಮಾತನ್ನು ಪದೇ ಪದೇ ಕೇಳುತ್ತಾ ಬಂದವರು, ಇಂದು ಅತಿ ಕೆಳಮಟ್ಟಕ್ಕೆ ಇಳಿದಿದ್ದೇವೆ. ಧರ್ಮದ ಬಗ್ಗೆ ತಿರಸ್ಕಾರಭಾವನೆ ತಾಳಿರುವುದೇ ನಮ್ಮ ಪತನಕ್ಕೆ ಕಾರಣ.

ಪ್ರಶ್ನೆ : ನಮ್ಮಲ್ಲಿರುವ ನಾನಾ ಸಂಪ್ರದಾಯ, ಮತ, ಪಂಥಗಳು ನಮ್ಮ ಸಮಾಜದ ಐಕ್ಯ ಮತ್ತು ಶಕ್ತಿಗಳನ್ನು ಕುಂಠಿಸುತ್ತದೆ ಎಂಬ ಅಪವಾದವನ್ನು ಕೆಲವರು ಹೊರಿಸುವರಲ್ಲಾ?

ಪೂಜ್ಯರು : ಹೀಗೆ ಪ್ರಶ್ನಿಸುವವರಿಗೆ ಹಿಂದೂಧರ್ಮದ ವಿಶಾಲದೃಷ್ಟಿಯ ತಿಳಿವಳಿಕೆ ಇಲ್ಲ. ನಮ್ಮ ಧರ್ಮದಷ್ಟು ವಿಶಾಲವಾದ ಧರ್ಮ ಜಗತ್ತಿನಲ್ಲಿ ಬೇರೊಂದಿಲ್ಲ. ಸಂಪ್ರದಾಯಗಳು, ಮತ, ಪಂಥಗಳು ಅದೇಷ್ಟೇ ಇರಲಿ ಅವೆಲ್ಲವೂ ವಿಶಾಲವಾದ ಹಿಂದೂ ಸಮಾಜದ ತಾಪೆಗಳು.

ಶ್ರೀವಾಣಿ

ರಾಷ್ಟ್ರದಲ್ಲಿಯೇ ಆರ್ಥಿಕವಾಗಿ ಬಡತನವಿರಬಹುದು. ಅದನ್ನು ಶ್ರಮ ದುಡಿಮೆಯಿಂದ ಅಭಿವೃದ್ಧಿಪಡಿಸಿಕೊಳ್ಳಬಹುದು. ಆದರೆ ಹೃದಯ ದಾರಿದ್ರ್ಯವಿರಬಾರದು. ದೊಡ್ಡಸ್ಥಾನಗಳಲ್ಲಿರುವವರು ದೊಡ್ಡ ದೃಷ್ಟಿಯುಳ್ಳವರಾಗಬೇಕು. ಉದಾತ್ತ ಚಿಂತಕ ರಾಗಬೇಕು. ಅಧಿಕಾರ, ಅಂತಸ್ತು, ಅವಕಾಶಗಳು ಬಂದಾಗ ಹಿರಿಯ ಮಾರ್ಗವಲಂಬಿಗಳಾಗಿ ಮುನ್ನಡೆಯಬೇಕು.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೨೫

ಏಪ್ರಿಲ್ ೨೦೦೯

ಮಾತ್ರ ಸಮಾಜಕ್ಕೆ ಪೂರಕವಾಗಿ, ಪೋಷಕವಾಗಿ ಕಾಣಿಕೆ ನೀಡುವಂತೆ ಇರಬೇಕು. ಈ ಭಾವನೆ ನಮ್ಮಲ್ಲಿ ಪ್ರಧಾನವಾಗಿರಬೇಕು. ತಾನೇ ಶ್ರೇಷ್ಠ ಎಂಬ ಭಾವನೆ ಬಂದರೆ ಅದು ಸಮಾಜಕ್ಕೆ ಅಪಾಯಕಾರಿ. ನಿಶ್ಚಿತವಾಗಿ ಹಾನಿಕಾರಕ. ಹಿಂದೂ ಧರ್ಮವೇ ಈ ಪಂಥ ಸಂಪ್ರದಾಯಗಳಿಗೆ ಅವಕಾಶ ನೀಡಿದೆ. ಅದೇ ಆದರೆ ಮಹತ್ವ ತಮ್ಮ ಪ್ರವಾದಿ ಹೇಳಿದ್ದೇ ಸತ್ಯವೆಂದು ಹೇಳುವ ಇತರರೂ ಈ ರೀತಿ ಹೇಳಬೇಕೆಂದು ಒತ್ತಾಯಿಸುವ ಅಪರಾಧವನ್ನು ಹಿಂದೂ ಧರ್ಮ ಮಾಡಿಲ್ಲ.

ಪ್ರಶ್ನೆ : ಸ್ವಾತಂತ್ರ್ಯ ಫಲ ಅರ್ಥವತ್ತಾಗಬೇಕಾದರೆ ಏನು ಮಾಡಬೇಕು?

ಪೂಜ್ಯರು : ಮಹಾತ್ಮಾಜಿಯವರ ಸಂದೇಶದಂತೆ ಸ್ವಾತಂತ್ರ್ಯ ಅರ್ಥವತ್ತಾಗಬೇಕು. ಪ್ರತಿಯೊಂದು ವ್ಯಕ್ತಿಗೂ ಕೂಡ ಮೊದಲು ಎರಡು ವೇಳೆ ಸಮೃದ್ಧಿಯಾದ ಊಟ ದೊರೆಯಬೇಕು.

ಪ್ರಶ್ನೆ : ಮಹಾತ್ಮಗಾಂಧೀಜಿಯವರ ಬಗ್ಗೆ ನಿಮ್ಮ ಅನಿಸಿಕೆ ಏನು?

ಪೂಜ್ಯರು : ಆತ ದೈವೀವರ್ಗದ ಮಾನವ. ಈ ಪುಣ್ಯ ಪುರುಷನನ್ನು ನಾವು ಕೇವಲ ಭಾರತೀಯ ಎಂದು ಭಾವಿಸಿದರೆ ತಪ್ಪಾಗುತ್ತದೆ. ಗಾಂಧೀಜಿ ನಿಜಕ್ಕೂ ಮಹಾತ್ಮ. ಇಡೀ ವಿಶ್ವವನ್ನೇ ಒಂದು ಕುಟುಂಬವಾಗಿ ಕಂಡ ವಿಶ್ವಶ್ರೇಷ್ಠ. ವಿಶ್ವಕುಟುಂಬ ಹಾಗೂ ಮಹಾ ಮಾನವತಾ ವಾದಿ. ಸರ್ವ ಸಮತಾವಾದಿ ಎಂದು ಭಾವಿಸುವುದು ಅತ್ಯಂತ ಸೂಕ್ತವಾದುದು.

ಪ್ರಶ್ನೆ : ನಮ್ಮ ರಾಜಕಾರಣಿಗಳು ಸರ್ವಾಧಿಕಾರಿಗಳಾಗಿ ತಿದ್ದಾರೆ. ಸರ್ವಾಧಿಕಾರವು ಅಷ್ಟು ಪ್ರಬಲವೇ?

ಪೂಜ್ಯರು : ಇದಕ್ಕೆ ನೆಪೋಲಿಯನ್ ಜೇವನ ಉತ್ತಮ ಉದಾಹರಣೆ. ಅಸಾಧ್ಯ ಎಂಬುದು ನನ್ನ ಶಬ್ದಕೋಶದಲ್ಲಿ ಇಲ್ಲ ಎಂದ. ಜಯದ ಮೇಲೆ ಜಯ, ಗೆಲುವಿನ ಮೇಲೆ ಗೆಲುವು ಆಯಿತು ನಿಜ. ಕ್ರಮೇಣ ಅದೃಷ್ಟ ಬದಲಾಯಿತು. ಸೋಲಿನ ಮೇಲೆ ಸೋಲುಂಟಾಯಿತು. ಆತನೇ

ಅಂತ್ಯದಲ್ಲಿ ಹೇಳಿದ ಬಲದ ಆಧಾರದ ಮೇಲೆ, ಸರ್ವಾಧಿಕಾರಿ ಕತ್ತಿಯ ಮೊನೆಯಲ್ಲಿ ಕಟ್ಟಿದ ಸಾಮ್ರಾಜ್ಯಗಳು ಉರುಳಿದವು. ಕ್ರಿಸ್ತನು ಪ್ರೀತಿಯ ಮೇಲೆ ಕಟ್ಟಿದ ಭಗವಂತನ ಸಾಮ್ರಾಜ್ಯ ಸಾವಿರಾರೂ ವರ್ಷಗಳು ಕಳೆದರೂ ಇಂದು ಉಳಿದಿದೆ. ಕ್ರಿಸ್ತನಿಗಾಗಿ ಸಾಯಲು ಲೆಕ್ಕವಿಲ್ಲದಷ್ಟು ಮಂದಿ ಸಿದ್ಧರಿದ್ದಾರೆ. ಇದು ಮಾನವ ಶಕ್ತಿಯ ಮೇಲೆ ಸಾಮ್ರಾಜ್ಯವನ್ನು ಕಟ್ಟಿದ ಸರ್ವಾಧಿಕಾರಿಯೊಬ್ಬನ ಮಾತು.

ಪ್ರಶ್ನೆ : ಮಾನವ ಜನಾಂಗಕ್ಕೆ ತಾವು ನೀಡುವ ಸಂದೇಶವೇನು?

ಪೂಜ್ಯರು : ನೂರು ವರ್ಷಗಳ ಕಾಲ ವ್ಯರ್ಥವಾಗಿ ಬಾಳುವುದಕ್ಕಿಂತ, ಮೂರು ವರ್ಷ ಲೇಸಿನಿಸಿಕೊಂಡು ಬಾಳುವ ಇಚ್ಛೆ ಮಾನವ ಜನಾಂಗದ್ದಾಗಿರಬೇಕು.

ಪ್ರಶ್ನೆ : ತಾವು ವ್ಯವಸಾಯಕ್ಕೆ ಮಹತ್ವ ನೀಡುವಿರಿ. ಕಾರಣವೇನು?

ಪೂಜ್ಯರು : ವ್ಯವಸಾಯವೆಂಬುದು ಪವಿತ್ರ, ವೈದ್ಯ, ಅನ್ನಬ್ರಹ್ಮನ ಸೃಷ್ಟಿ ಮಾಡುವ ಅನುಪಮ ಉದ್ಯೋಗ.

ಪ್ರಶ್ನೆ : ಬಸವಣ್ಣ ತಮಗೆ ಮೆಚ್ಚುಗೆಯಾಗಲು ಕಾರಣ?

ಪೂಜ್ಯರು : ಸಂಪೂರ್ಣ ಮಾನವತೆಯನ್ನು ಭಗವಾನ್ ಬಸವಣ್ಣನವರಲ್ಲಿ ಕಾಣುತ್ತೇವೆ. ಅವರ ಕಾಯಕತತ್ವ ತುಂಬಾ ಮಹತ್ವವಾದುದು. ದೇವರು ಒಲಿಯುವ ಮಾರ್ಗವನ್ನು ಅತ್ಯಂತ ಸರಳವಾಗಿ ತೋರಿಕೊಟ್ಟವರು. ಮಾನವರ ಉದ್ಧಾರಕ್ಕಾಗಿಯೇ ಬದುಕನ್ನು ಸಮರ್ಪಿಸಿದವರು. ಜಾತಿಗಿಂತ ನೀತಿ ಮುಖ್ಯ ಎಂದು ಸಾರಿದವರು. ದೇವರು ದೊರಕುವ ಮಾರ್ಗಗಳನ್ನು ಅತ್ಯಂತ ಸರಳವಾಗಿ ತಿಳಿಯ ಹೇಳಿದವರು. ವಚನ ಸಾಹಿತ್ಯ ಚಳವಳಿಗೆ ಮಹತ್ವ ನೀಡಿದ ಮಹಾನುಭಾವರು. ಎಲ್ಲ ವರ್ಗದವರಿಂದಲೂ ಸಾಹಿತ್ಯ ಬರೆಸಿ, ಭಕ್ತಿಯ ಪ್ರವಾಹವನ್ನು ದೇಶದಲ್ಲಿ ಹರಿಯುಬಿಟ್ಟವರು. ಮಡಿ-ಮೈಲಿಗೆ ಭೇದನೀಗಲು ಅರ್ಪಣೆ ಶ್ರಮಿಸಿದವರು.

ಶ್ರೀವಾಣಿ

ಕ್ರಮಬದ್ಧ ಜೀವನ ಪ್ರಗತಿಯ ಮೂಲ, ಅಕ್ರಮ ಜೀವನ ವಿನಾಶಕ್ಕೆ ಹಾದಿ. ಆದ್ದರಿಂದ ಎಲ್ಲಾ ವ್ಯವಹಾರ ಕ್ರಮದಿಂದ ಸಾಗುವ ವ್ಯವಸ್ಥೆಯಾದಾಗ ಜೀವನದಲ್ಲಿ ಸುಖ, ಶಾಂತಿ. ಹಾಗೆ ಮಾಡಲು ವ್ಯಕ್ತಿಯ ಪ್ರಯತ್ನ ಬಹಳ ಮುಖ್ಯ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೨೬

ಏಪ್ರಿಲ್ ೨೦೦೪

ತುಳಿತಕ್ಕೆ ಒಳಗಾದವರನ್ನು ಮೇಲೆತ್ತಲು ಮಾಡಿದ ಸಾಹಸ ಅಸಾಮಾನ್ಯವಾದುದು. ಹೀಗಾಗಿ ಬಸವಣ್ಣ ಪರಮಪ್ರಿಯರಾಗಲು ಕಾರಣ.

ಪ್ರಶ್ನೆ : ತಾವು ನಮ್ಮ ರಾಜಕಾರಣಿಗಳಿಗೆ ನೀಡುವ ಸಂದೇಶವೇನು?

ಪೂಜ್ಯರು : ನುಡಿದಂತೆ ನಡೆಯಿರಿ. ಸ್ವಾತಂತ್ರ್ಯದ ಫಲ ಎಲ್ಲರಿಗೂ ಮುಟ್ಟಿಸಲು ನಿಮ್ಮ ಬದುಕು ಸಮಸಿ. ಸನ್ಮಾರ್ಗದಲ್ಲಿ ನಡೆದು, ಧರ್ಮಭೀರುಗಳಾಗಿ ನಡೆಯಿರಿ.

ಪ್ರಶ್ನೆ : ಶ್ರೀ ಸಿದ್ಧಗಂಗಾ ಕ್ಷೇತ್ರ ತ್ರಿವಿಧ ದಾಸೋಹ ಕೇಂದ್ರವಾಗಿದೆ. ೯೭ ವಸಂತ ಕಂಡಿರುವ ತಮ್ಮ ಆಶಯವೇನು?

ಪೂಜ್ಯರು : ಶ್ರೀಕ್ಷೇತ್ರವು ಮಾನವತಾ ಮಂದಿರವಾಗಿ ಬೇಕೆಂಬುದು ನಮ್ಮ ಆಶಯವಾಗಿದೆ. ಹಂತ ಹಂತವಾಗಿ ಈ ಕಾರ್ಯ ಆಗುತ್ತಾ ಬಂದಿದೆ. ಅನ್ನ, ಜ್ಞಾನ ದಾಸೋಹ ನಮ್ಮ ಹಿರಿಯ ಶ್ರೀಗಳ ಕಾಲದಿಂದಲೂ ಅಕ್ಷಯವಾಗುತ್ತಾ ಬಂದಿದೆ. ಇಲ್ಲಿ ವಿದ್ಯಾರ್ಥಿಗಳು ಎಲ್ಲರೂ ಜೊತೆಗೂಡಿ ಓದುತ್ತಿದ್ದಾರೆ. ಜೊತೆಗೂಡಿ ಊಟ ಮಾಡುತ್ತಿದ್ದಾರೆ. ಜೊತೆಗೂಡಿ ಮಲಗುತ್ತಿದ್ದಾರೆ. ನಾಳೆ ಅವರು ಈ ರಾಷ್ಟ್ರದ ಏಳಿಗೆ ಜೊತೆಗೂಡಿ ಸಾಗಬೇಕೆಂಬುದೇ ನಮ್ಮ ಆಶಯ.

ಪ್ರಶ್ನೆ : ನಮ್ಮ ಜನತೆಗೆ ನೀಡುವ ಸಂದೇಶವೇನು?

ಪೂಜ್ಯರು : ಮಾನವ ಜನ್ಮ ದೊಡ್ಡದೋ ಹುಚ್ಚಪ್ರಳರ. ಇದನ್ನು ಹಾನಿ ಮಾಡಲು ಬೇಡಿ ಎಂದು ದಾಸರು, ಶರಣರು ಹೇಳಿದ್ದಾರೆ. ಮಾನವ ಜನ್ಮ ಅಮೂಲ್ಯವಾದುದು. ನಾವು ಹುಟ್ಟಿದ್ದಕ್ಕೆ ಮಾತಾಪಿತೃ ಋಣ, ಗುರು ಋಣ, ದೇವ ಋಣಗಳನ್ನು ಅಗತ್ಯವಾಗಿ ತೀರಿಸಬೇಕು. ಹುಟ್ಟಿ ಬಂದು ಋಣಪಾತಕರಾಗಿ ಹೋಗಬಾರದು. ಋಣ ತೀರಿಸುವ ಸಾತ್ವಿಕ ಫಲ ಸದಾ ನಮ್ಮಲ್ಲಿ ಜಾಗೃತವಾಗಿರಬೇಕು. ದಯವೇ ಧರ್ಮದ ತಳಹದಿಯಾಗಿ, ಕಾಯಕ ನಿಷ್ಠರಾಗಿ, ಮಾನವತಾವಾದಿಗಳಾಗಿ ಜನ ಬದುಕುವಂತಾಗ ಬೇಕು.

ಮಾನವೀಯತೆಯ ಮಾತ್ರ ಮಂದಿರ

ಪೂಜ್ಯ ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳು - ಶ್ರೀ ಸಿದ್ಧಗಂಗಾ ಕ್ಷೇತ್ರ; ಈ ಎರಡೂ ಅವಿನಾಭಾವ ಬಾಂಧವ್ಯದಿಂದ ಕೂಡಿವೆ. ಶ್ರೀ ಶ್ರೀಗಳೆಂದರೆ ಶ್ರೀ ಕ್ಷೇತ್ರ, ಶ್ರೀ ಕ್ಷೇತ್ರ ಎಂದರೆ ಶ್ರೀ ಶ್ರೀಗಳು ಎಂಬಂತಾಗಿದೆ. ಶ್ರೀ ಸಿದ್ಧಗಂಗಾ ಕ್ಷೇತ್ರವು ಕರ್ನಾಟಕದಲ್ಲಿ ಮಾತ್ರವಲ್ಲ, ರಾಷ್ಟ್ರಮಟ್ಟದಲ್ಲಿ ಪೂಜ್ಯ ಸ್ಥಾನವನ್ನು ಪಡೆದುಕೊಂಡಿದೆ. ತ್ರಿವಿಧದಾಸೋಹ ಕೇಂದ್ರ ಎಂಬ ಮಾತು ಇಲ್ಲಿ ಸಾಕಾರಗೊಂಡಿದೆ. ಬರುವ ಭಕ್ತರು ಯಾರೇ ಇರಲಿ, ಎಂತೇ ಇರಲಿ ಪ್ರವೇಶಕ್ಕೆ ಸಂದರ್ಶನಕ್ಕೆ; ಕಟ್ಟುಪಾಡುಗಳಿಲ್ಲ, ಸರ್ವರಿಗೂ ಮುಕ್ತ ಅವಕಾಶ.

ಅನ್ನ ದಾಸೋಹ ಕೆಲವೆಡೆ ವೇಳೆಯನ್ನು ಅವಲಂಬಿಸಿದ್ದರೆ. ಇಲ್ಲಂತೂ ೨೪ ಗಂಟೆಗಳ ಕಾಲ ದಾಸೋಹ ನಡೆಯುತ್ತದೆ. ಪ್ರವಾಸಿಗರು, ಬೆಂಗಳೂರಿನತ್ತ ಹೋಗುವ ಚಳವಳಿಗಾರರು ಯಾವ ಕಾಲದಲ್ಲಿ ಬರಲಿ, ಅವರ ಒಡಲು ತುಂಬಲು ಸಿದ್ಧಗಂಗಾ ಸದಾ ಸಿದ್ಧವಾಗಿರುತ್ತದೆ. ಪಾಕಶಾಲೆಯ ಒಲೆ ಎಂದೂ ಆರದ ಕ್ಷೇತ್ರವಿದು. ಪ್ರವಾಸಿಗರಿಗೆ ಸಿದ್ಧಗಂಗೆಯಲ್ಲಿ ನನ್ನ ಊಟ ವಸತಿ ಕಾಯ್ದಿರಿಸಿದೆ ಎಂಬ ಭಾವನೆ ಬರುವಂತೆ ಮಾಡಿದೆ.

ಶ್ರೀ ಕ್ಷೇತ್ರಕ್ಕೆ ಭಕ್ತಾದಿಗಳು ಬರುವಂತೆ ಎಲ್ಲಾ ಪಕ್ಕದ ರಾಜಕಾರಣಿಗಳು ಸಾಲುಗಟ್ಟಿ ಬರುತ್ತಾರೆ. ಶ್ರೀಗಳವರ ದರ್ಶನ ಮಾಡುತ್ತಾರೆ. ಆದರೆ ಶ್ರೀಮಠ ಎಂದೂ ಒಂದು ರಾಜಕೀಯ ಪಕ್ಷದ ಪರ ವಾಲಿಲ್ಲ. ರಾಜಕೀಯದ ಸೋಂಕಿಗೆ ಒಳಗಾಗದೆ ಅದು ಧರ್ಮದ ಕೇಂದ್ರವಾಗಿಯೇ ವಿರಾಜಿಸುತ್ತಿದೆ. ಮಾನವೀಯತೆಯ ಶೋಷಣೆಯಾದಾಗ ಮೊದಲು ಮರುಗುವ ಕ್ಷೇತ್ರ ಇದಾಗಿದೆ. ಮಾನವೀಯ ಸೇವೆಗೆ ಪ್ರಾಂಜಲ ಚಿತ್ತದಿಂದ ಮೊದಲಾಗುತ್ತದೆ. ಮಗುವಿನ ಸೇವೆ ಮಾಡುವ ಮಾತೆಯೋಪಾದಿಯಲ್ಲಿ ಶ್ರೀಮಠ ಪಾಲೊಳ್ಳುತ್ತದೆ. ಶ್ರೀ ಕ್ಷೇತ್ರ ಮಾನವೀಯತೆಯ ಮಾತ್ರ ಮಂದಿರವಾಗಿದೆ. ಅಣ್ಣ ಬಸವೇಶ್ವರರ ಆದರ್ಶವನ್ನು ಅಕ್ಷರಶಃ ಪಾಲಿಸುವ ಸಂಕಲ್ಪ ಹೊತ್ತು ಸೇವಾಜೀವಿಯಾಗಿ ಸದಾ ನಡುಕಟ್ಟಿ ನಿಂತಿದೆ.

★

ಶ್ರೀವಾಣಿ

ಮನುಷ್ಯ ಸದಾ ತನ್ನನ್ನು ತಾನು ವಿಮರ್ಶಿಸಿಕೊಳ್ಳುತ್ತಿರಬೇಕು. ಯಾವಾಗ ಮನುಷ್ಯ ತನ್ನನ್ನು ತಾನು ಸುಧಾರಿಸಿಕೊಳ್ಳುವನೋ ಆಗ ಮಾತ್ರ, ತಾನು ಯೋಗ್ಯನಾಗಿ ಬಾಳಿ ಜಗತ್ತಿನಲ್ಲಿ ಪ್ರೇಮದ ಬಾಳನ್ನು ಬಾಳುವುದು ಸಾಧ್ಯವಾಗುವುದು.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೨೭

ಏಪ್ರಿಲ್ ೨೦೦೪




ಸಿದ್ಧಗಂಗೆಯ ಸಿರಿ

- ಹೀ.ಬಿ. ಶಾಂತವೀರಯ್ಯ
ಸಾಹಿತಿಗಳು,
೯, ಮನುವನ, ವಿಜಯನಗರ,
ಬೆಂಗಳೂರು - ೫೬೦ ೦೪೦.

“ಸಿದ್ಧಗಂಗೆ” ಒಂದು ಹೆಸರಲ್ಲ. ಅದೊಂದು ಮಂತ್ರ.
“ಸಿದ್ಧರು” ಒಂದು ವ್ಯಕ್ತಿಯಲ್ಲ. ಅದೊಂದು ಮಹಾನ್ ಶಕ್ತಿ.
“ಸಿದ್ಧಗಂಗೆ”ಯನ್ನು ಹೀಗೆ ಅರ್ಥೈಸಬಹುದು. ಸಿದ್ಧವಾದ ಗಂಗೆ,
ಅಪ್ಪೆಸಿದ್ಧಿಗಳನ್ನು ಹೊಂದಿದ ಗಂಗೆ, ದೇವತ್ವವನ್ನು ಪಡೆದ ಗಂಗೆ, ಶುಭ
ಮತ್ತು ಶುದ್ಧವಾದ ಗಂಗೆ, ಪ್ರಸಾದಗಂಗೆ ಮತ್ತು ಸಿದ್ಧರಿಂದ
ಸ್ಥಾಪಿತವಾದ ಗಂಗೆ” ಎಂದು. ಸಿದ್ಧಲಿಂಗೇಶ್ವರರ ಪಾದಾರ್ಪಣೆ
ವಾದ್ಯರಿಂದ
‘ಸಿದ್ಧಗಂಗೆ’.

ಪೌರಾಣಿಕವಾಗಿ
ಗೌತಮ ಮಹರ್ಷಿ
ಗಳ ಕ್ಷೇತ್ರ. ತಪಗ
ಒದಗಿದ್ದ ಗೋವಧಾ
ರೂಪದ ದೋಷವನ್ನು
ಶಿವಾರಾಧನೆಯಿಂದ
ಈ ಕ್ಷೇತ್ರದಲ್ಲಿ
ಸುಹಸ್ರಿಕೋಟ
ರಂಜನೋ
ಪುರಾಣಕಥೆ.
ಗೋನಲಸಿದ್ಧೇಶ್ವರರು
ತಮ್ಮ ನೂರೊಂದು
ಜನ ಶಿಷ್ಯರೊಂದಿಗೆ



ಸಿದ್ಧಗಂಗೆಯ ಒಂದು ವಿಂಗಡ ನೋಟ

ಈ ಕ್ಷೇತ್ರದಲ್ಲಿ ಶಿವಯೋಗ ನಿಷ್ಠರಾಗಿದ್ದಾಗ ಗಂಗೆಯ
ಅಪೇಕ್ಷೆಯಿಂದ ಬೆಟ್ಟದ ಮೇಲೆ ಪವಿತ್ರವಾದ ಸ್ಥಳದಲ್ಲಿ ತಮ್ಮ
ಹಸ್ತದಿಂದ ಬಂಡೆಯನ್ನು ಬಗೆದಾಗ ಸಿದ್ಧವಾಗಿದ್ದ ಗಂಗೆ
ಉದ್ಭವಿಸಿತೆಂದೂ ಅದನ್ನೇ ‘ಸಿದ್ಧಗಂಗೆ’ ಎಂದೂ ಕರೆದರು.

ಶ್ರೀವಾಣಿ

ಶ್ರೀಮಠದಲ್ಲಿ ಆಶ್ರಯ ಪಡೆದಿರುವ ಅದ್ವೈತ ಮಕ್ಕಳಿಗೆ ಹಾಸಿಕೊಳ್ಳಲು ಹಾಸಿಗೆ ಬೇಡ ಚಾಪ ಕೂಡ ಗತಿಯಿಲ್ಲ. ಹೊದಿಯಲು
ಒಂದು ಹೆಚ್ಚಡ ಅಂದರೆ ಬೆಡ್‌ಷೀಟ್ ಕೂಡ ಇಲ್ಲ. ಒಂದೇ ಬೆಡ್‌ಷೀಟ್‌ನ್ನು ಇಬ್ಬರು ಹೊದಿಯುತ್ತಿರುವ ದೃಶ್ಯ ನೋಡಿದಾಗ
ಆಶೀರ್ವ ನೋವಾಗುತ್ತದೆ. ಒಂದು ಟವಲ್ ಕೊಳ್ಳಲು ಒದ್ದಾಡುತ್ತವೆ. ಅಂಥ ಮಕ್ಕಳ ಬಗ್ಗೆ ನಮಗೆ ಸದಾ ಚಿಂತೆಯಾಗಿದೆ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೨೮

ಏಪ್ರಿಲ್ ೨೦೦೯

ಪ್ರಚಲಿತವಿರುವ ಮೂರು ಜನ ಮಹಾತ್ಮರನ್ನು ಸ್ಮರಿಸ
ಬಹುದು. ಒಬ್ಬರು ಪುರಾಣ ಪ್ರಸಿದ್ಧರಾದ ಓಹಿಲಯ್ಯನವರು.
ಇವರು ಶಿವನನ್ನು ಕುರಿತು ತಪಸ್ಸುಮಾಡಿ ಸಿದ್ಧಿಪಡೆದು ಕೈಲಾಸ ಪದವಿ
ಯನ್ನು ಪಡೆದರು.

ಇತಿಹಾಸ ಪುರುಷರಾದ ‘ಉದ್ಭಟದೇವರು’ ಓಹಿಲಯ್ಯ
ನವರನ್ನು ಓ! ಓಹಿಲ ನೀನು ಮಹಾಸ್ವಾರ್ಥಿ ನೀನೊಬ್ಬನೇ ಕೈಲಾಸ
ಪದವಿ ಪಡೆದೆ. ನಿನ್ನನೇ ನಂಬಿದವರಿಗೆ ಕೈಕೊಟ್ಟೆ ಇದು ಸರಿಯಲ್ಲ.
ನೋಡು ನಾನು ನನ್ನ ನಂಬಿದ ಇಡೀ ಊರನ್ನೇ ಕೈಲಾಸಕ್ಕೆ
ಕೊಂಡೊಯ್ಯುತ್ತೇನೆ ಎಂದು ತಪಸ್ಸುಮಾಡಿ ಶಿವನನ್ನು ಮೆಚ್ಚಿ. ಇಡೀ
ಊರನ್ನೇ ಕೈಲಾಸಕ್ಕೆ ಕೊಂಡೊಯ್ದರು.

ನಾಡಿನ ಪುಣ್ಯ
ಪುರುಷರಾದ
ಶ್ರೀಮನ್ನಿರಂಜನ
ಪ್ರಣವ ಸ್ವರೂಪಿ
ಡಾ. ಶ್ರೀ ಶ್ರೀ
ಶಿವಕುಮಾರ
ಮಹಾಸ್ವಾಮೀಜಿಯವರು
‘ಉದ್ಭಟ’ನನ್ನು
ಕಂಡು ನಕ್ಕು
ಉದ್ಭಟಯ್ಯನವರೇ
ನೀವು ಮಹಾಸ್ವಾರ್ಥಿ
ಗಳು. ನಿಮ್ಮ
ಊರಿನವರನ್ನು
ಮಾತ್ರ ಕೈಲಾಸಕ್ಕೆ
ಕೊಂಡೊಯ್ಯಿರಿ. ನಿಮ್ಮ ಪಕ್ಕದ ಊರಿನವರು ಮಾಡಿದ
ಪಾಪವೇನು? ನೋಡಿ ನಾನು ಹಾಗೆ ಕೈಲಾಸಕ್ಕೆ ಕೊಂಡೊಯ್ಯಿದೆ ಈ
ಲೋಕವನ್ನೇ ಕೈಲಾಸಮಾಡುತ್ತೇವೆ ಎಂದರು.



ದೇವಲೋಕ (ಕೈಲಾಸ)ದ ಹುಚ್ಚು ಬಿಡಿಸಿ ಈ ಲೋಕವನ್ನೇ
ದೇವಲೋಕಮಾಡಿ ಪ್ರತಿಯೊಬ್ಬ ನರನೂ ಹರನಾಗುವಂತೆ ಮಾಡಿ
‘ಮನೆಯೇ ದೇವಾಲಯ, ನಡೆದಾಡುವವರು ನಿಜಕ್ಕೂ
ಶಿಷ್ಯರೂಪಿಗಳಂತೆ ಮಾಡಿದ ಮಹಾಮಹಾತ್ಮರು ಮಹಿಮಾಪುರುಷರು
ಶ್ರೀ ಶಿವಕುಮಾರ ಸ್ವಾಮಿಗಳು. ಈ ಮಹಾಗುರುವನ್ನು
ನೋಡುವುದು, ಮಾತನಾಡಿಸುವುದು, ಸ್ಮರಿಸುವುದು
ಪುಣ್ಯಕರವೆಂದು ಕವಿ ಹೀಗೆ ವಿವರಿಸಿದ್ದಾರೆ.

“ಅಳುರದು (ಸುಡರು) ಕಿಚ್ಚು ಮುಟ್ಟಿದ್ದು (ಕಡಿಯರು)
ವಿವಾಹ (ವಿವಹಸರ್ಪ) ಮಹಾಗುರುವಿದ್ದ ನಾಡು ಬೆಳೆವುದು
ಬೇಡಿದಂತೆ ಮಳೆಕೊಳ್ಳುದು ಎನಿಪ್ಪ ಜನಕ್ಕೆ ನೋಂತ ಶ್ರೀ
ಸಿದ್ಧಗಂಗೆಯ ಶ್ರೀ ಗುರುವರ್ಯರಂ ಪೆನಗೊಳ್ಳುದು
ಪುಣ್ಯಕಾರಕ” ಎಂದು ಪ್ರಾರ್ಥಿಸಿದ್ದಾರೆ.

“ಶ್ರೀ ಗುರುನಿದ್ರೆಗೈದರೆ ಜಪ ಕಾಣರೋ ಎದ್ದಿದ್ದರೆ
ಶಿವರಾತ್ರಿ ಕಾಣರೋ. ನೋಡಿದರೆ ಪಾಪಕ್ಷಯ, (ಕೃಪಾದೃಷ್ಟಿ)
ನಡೆದುದೇ ಪಾಪನಕ್ಷೇತ್ರ (ಸಿದ್ಧಗಂಗೆ) ನುಡಿದುದೇ ಶಿವಮಂತ್ರ,
ಮುಟ್ಟಿದುದೇ ಸರ್ವಸಿದ್ಧ (ಪರುಷ) ಮನವೇ ಶಿವಲಿಂಗ,
ಕಾಯಕವೇ ಕೈಲಾಸ” ಎಂಬ ವಚನಕ್ಕೆ ಭಾಷ್ಯ ಬರೆದವರು ಶ್ರೀ
ಸಿದ್ಧಗಂಗಾ ಶ್ರೀಗಳವರು.

ಪ್ರಕೃತಿಯಲ್ಲಿ ಮೂರು ತೆರನ ವೃಕ್ಷಗಳಿವೆ. ಒಂದು ಹಲಸು.
ಎರಡನೆಯದು ಮಾವು, ಮೂರನೆಯದು ಪಾದರಿ (ಪಾದ್ರಿ)
ಒಂದೊಂದಕ್ಕೆ ತುಂಬ ವೃತ್ತಾಸಗಳಿವೆ.

‘ಹಲಸು’

ಹೂಬಿಡುವುದಿಲ್ಲ
ನೇರವಾಗಿ
ಕಾಯಿಯಾಗಿ
ನಿಷ್ಪಲವಾಗುವುದು
ಕಡಿಮೆ. ಅದು
ನೂರು ಕಾಯಿಬಿಟ್ಟರೆ
ಉದುರುವ ಕಾಯಿ
ಒಂದು ಅಥವಾ
ಎರಡು. ಹಲಸಿನಲ್ಲಿ
ಬಹುಪಾಲು
ಫಲವಾಗುತ್ತವೆ.
ಅದರಲ್ಲಿ ನಿಷ್ಪಲವೇ
ಇಲ್ಲ.

‘ಮಾವು’

ಹಾಗಲ್ಲ. ಮಾವಿನಮರ ಮೈತುಂಬ ಹೂಬಿಡುತ್ತದೆ. ಬಿಟ್ಟ ಹೂವೆಲ್ಲ
ಕಾಯಾಗದು, ಮಳೆ, ಗಾಳಿಗೆ ಉದುರುತ್ತವೆ. ನೂರರಲ್ಲಿ ಹತ್ತು
ಅಥವಾ ಇಪ್ಪತ್ತು ಭಾಗ ಕಾಯಾಗಬಹುದು.

ಪಾದರಿ (ಪಾದ್ರಿ) ಹಾಗಲ್ಲ. ಒಂದೆಲೆ ಇಲ್ಲದಂತೆ
ಲಕ್ಷೋಪಲಕ್ಷ ಹೂ ಬಿಡುತ್ತದೆ. ಆದರೆ ಒಂದು ಹೂವೂ ಹೀಚು,
ಕಾಯಿ ಆಗುವುದಿಲ್ಲ. ಇದೇ ರೀತಿ ಆಡೆ ಮಾಡು(ಬಿಡು)ವವನು
ರೂಢಿಯೊಳಗಿಲ್ಲ ಉತ್ತಮ, ಆಡಿ ಮಾಡುವವನು (ಮಧ್ಯಮ)
ಆಡಿಯೂ ಮಾಡದವನು ಅಧಮ ಎಂದು ಗುರುತಿಸಿದ್ದಾರೆ.

ಶ್ರೀ ಸಿದ್ಧಗಂಗಾಮಠ ಸದ್ಗುರುಗಳವರಿಂದ ಹಲಸಿನ
ಮರದಂತೆ ಸೇವಿಸಲ್ಪಡಿದೆ; ಸಲ್ಲಿಸುತ್ತಿದೆ. ಭಾರತೀಯ
ಸರ್ವೇಕ್ಷಣಾಲಯ ಪ್ರಕಾರ ಕರ್ನಾಟಕದಲ್ಲಿ ಅಕ್ಷರಸ್ಥರ ಸಂಖ್ಯೆ,
ವಿದ್ಯಾವಂತರ ಸಂಖ್ಯೆ, ಪಂಡಿತರ ಸಂಖ್ಯೆ, ಜ್ಞಾನಿಗಳ ಸಂಖ್ಯೆ
ಹೆಚ್ಚಾಗಲು ಶ್ರೀಮಠಗಳೇ ಕಾರಣ, ಅದರಲ್ಲೂ ಸಿದ್ಧಗಂಗಾ
ಶ್ರೀಮಠ ಮುಖ್ಯಕಾರಣ ಎಂದಿರುವುದು. ಸಿದ್ಧಗಂಗೆಯ ಸೇವೆಗೆ
ಸಂದ ಪುರಸ್ಕಾರ. ★

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೨೯

ಏಪ್ರಿಲ್ ೨೦೦೯



ನೆನಪಿನಂಗಳದಲ್ಲಿ ಶ್ರೀಗುರು

— ಬಾ.ಹ. ರಮಾಕುಮಾರಿ

ಲೇಖಕಿ,

೨೪ನೇ ಕ್ರಾಸ್, ಎಸ್.ಐ.ಟಿ. ಬಹಾವದ್,

ತುಮಕೂರು.

ಶ್ರೀ ಸಿದ್ಧಗಂಗಾ ಕ್ಷೇತ್ರವು ಧರ್ಮದ ತಳಹದಿಗಿಂತಲೂ ಜ್ಞಾನದ ತಳಹದಿಯ ಮೇಲೆ ನಿಂತಿದೆ ಎನ್ನುವುದರಿಂದಲೇ ಪ್ರತಿಯೊಬ್ಬರಿಗೂ ಆತ್ಮದ ಪ್ರೀತಿಯ ಶಾಖೆ ಇದ್ದಾಗಿದೆ. ಜಡದಾದುವು ದೇವರು, ಜ್ಞಾನವು, ತಪೋವು ಎಂಬೆಲ್ಲಾ ಮಿಲನಗಳಿಂದ ಕರೆಯುವ ಪ್ರೀತಿಯ ಮಹಾನ್ ಚೇತನವಾದ ಶ್ರೀ ಶ್ರೀ ಶಿವಕುಮಾರ

ಸ್ವಾಮೀಜಿಗಳು ಅಧುನಿಕ ಬಸವಣ್ಣ ಎಂದು ಹ್ಯಾತನಾಮ ರಾಗಿದ್ದಾರೆ.

ಶ್ರೀ ಶ್ರೀಯವರ ಸಾಧನ ಮಹಾದ ಸದ್ಭರವಲ್ಲ. ಮಾಂತ್ರಿಕವೂ ಅಲ್ಲ. ದಿನದಿಂದ ದಿನಕ್ಕೆ, ಕಾಲದಿಂದ ಕಾಲಕ್ಕೆ 'ಕಾಯಕಪೇ ಕೈಲಾಸ' ಎಂದು 'ನುಡಿದಂತೆ' ನಡೆದುಕೊಂಡು ಬಂದು ಅರ್ಹರ ದುಡಿದ ಸಾಹಿರಾರು.


ಅಕ್ಷಂತರ ಕೈಗಳು ನಿರ್ಮಿಸಿದಂಥ ನಲ್ಲೆಯ ಸ್ಥ. ಅಭಿವೃದ್ಧಿಗೆ ಒಂದು ಸಾಕ್ಷ್ಯವಿದ್ದಂತೆ ರಾರಾಜಿಸುತ್ತಿದೆ.

ಗ್ರಾಮೀಣ ಪ್ರವೇಶದ, ಬಹುಜನರ ಮಕ್ಕಳಿಗೆ ಆಕ್ಷರವಿಲ್ಲದೇ ಕಷ್ಟವಾಗಿದ್ದ ಕಾಲದಲ್ಲಿ, ಬುಲವರು ಎಲ್ಲರಾದರೂ ಕಳುಹಿಸಿ, ಮಕ್ಕಳನ್ನು ಆಕ್ಷರಪಡಿಸುತ್ತಿದ್ದ ಪರಿಸ್ಥಿತಿಯಲ್ಲಿ ಸಿದ್ಧಗಂಗಾ

ಕ್ಷೇತ್ರದಲ್ಲಿ ಒಂದೆಡೆ ಜ್ಞಾನದ ಸೆಲೆ ಬತ್ತದಂತೆ, ವಾಸೋದದ ಮೇಲೆ ಆರದಂತೆ ನೋಡಿಕೊಂಡು ಮೂತ್ರವಲ್ಲ ಸಾಹಿರಾರು ಬಡಮಕ್ಕಳಿಗೆ ಆಸರೆಮಾಗಿ ನಿಂತು ಅಸ್ಥ ಜ್ಞಾನ ಎರಡನ್ನೂ ಒದಗಿಸಿ ಜ್ಞಾನನಿಧಿಯಾದರು. ಇಲ್ಲಿ ಕೆಲಸವರು ಇಂದು ಎನ್ನಿಲ್ಲಾ ಅಗಿದ್ದಾರೆ? ಎಲ್ಲರನ್ನೂ ಒಂದೇ ತಕ್ಕಡಿಯಲ್ಲಿ ತೂಗಲಾಗುವುದಿಲ್ಲ.

ಇನ್ನಪ್ಪುಕಾಲಗಾಗಿ, ಎರಡು ದಿನದ ಉತ್ಸುಗ ಉಪರಕ್ಷಿಸಿದವರು, ನಾಟಿ, ಲೇಖಕರು, ಕವಿಗಳಾಗಿ, ಒಪ್ಪಿಸಿಗಳಾಗಿ, ರಂಜನಿಯರ್ ಅಗಿ, ರಾಜಕಾರಣಿಗಳಾಗಿ, ಉದ್ಯಮಿಗಳಾಗಿ, ಶಿಕ್ಷಕರಾಗಿ, ಸರ್ಕಾರಿ ಸೇವಕರಾಗಿ ಕೆಲವರು ಪ್ರತಿಯಾಗಿ ಕೈವಿಕರನ್ನೆ ಒಂದಿಡುಗಿದವರೂ ಇದ್ದಾರೆ. ಸರ್ಕಾರಿ ವ್ಯವಸ್ಥೆಯಲ್ಲಿ.

ಮಾಡಲಾಗುತ್ತಿದ್ದ ಕಾರ್ಯದ ಹಲವು ಪಟ್ಟಿ ನೂರಾರು ಪಟ್ಟಿ ಅದ್ದು, ಆರ್ಥಿಕವನ್ನವಂತದ ಸಾಧನ ಮಾಡುವುದನ್ನು ನೋಡಿದಾಗ ಮನಸ್ಸು ಮೂಕವಾಗಿ ಮೌನವಾಗಿ ಮುಗಿಯುತ್ತದೆ. ಅದರ ಅದನ್ನು ಕೋಡೀಕರಿಸಿ, ಹಂಚಿಕೆ ಮಾಡುವುದು ವಿಕಕಾಲದಲ್ಲಿ ಸಾಹಿರಾರು ಮಂಡಿಯನ್ನು ಸುಧಾರಿಸುವುದು



ಶ್ರೀ ಸಿದ್ಧಲಿಂಗೇಶ್ವರ ಸ್ವಾಮಿ ರಥೋತ್ಸವ

ಶ್ರೀವಾಣಿ

ಪಾಶ್ಚಾತ್ಯರು ಕಾಲದ ಮಹತ್ವ ತಿಳಿದು ಅದಕ್ಕೆ ಬೆಲೆಕೊಟ್ಟು, ಅದರ ರಹಸ್ಯವನ್ನು ಅರಿತು ಪ್ರಗತಿ ಹೊಂದಿದರು. ಮಹಾತ್ಮರು, ದೊಡ್ಡವರು ಕಾಲದ ಮಹತ್ವ ತಿಳಿದು ದೊಡ್ಡವರಾದರು, ಸಾವು ಅರಿಯದ ಒಂದೆ ಬಿದ್ದವು.

ನುಲದ ಕೆಲಸವೇನಲ್ಲ. ಅಂತಹ ತಪೋಶಕ್ತಿ, ಧ್ಯಾನಶಕ್ತಿಯ ಒಲಿದು ಇಷ್ಟೆಲ್ಲಾ ಸಾಧ್ಯವಾಗಿದೆ ಎನ್ನಬಹುದು.

ದನಮನದಲ್ಲಿ ನೆಲೆನಿಂತವರು

ಸುಮಾರು ೨೦೦ ವರಕದಲ್ಲಿ ಸಾವು ಜಿ.ಎ. ಓದುತ್ತಿದ್ದ ಕಾಲ. ವಾಸ್ತವವಲ್ಲದ್ದು. ಏಕಾತ್ರಿ. ಸಮೀಪಿಸಿದಾಗ ಸಿದ್ಧಗಂಗಾ ಜಾತ್ರೆ ಎಂಬುದೊಂದು ಈ ಭಾಗದ ದೊಡ್ಡ ಉತ್ಸವ. ದನಗಳ ಜಾತ್ರೆಗೆ ಎತ್ತರವಲ್ಲದೇ ನಾಲುಸಾಲಾಗಿ ನಡೆಗಯಲ್ಲಿ ದನ ಮೊಡವುಕೊಂಡು ಗಾಡಿ ಕಟ್ಟಿಕೊಂಡು ಹೋಗುತ್ತ - ಬರುತ್ತ ಇದ್ದುದನ್ನು ಕಾಣುವುದೇ ಒಂದು ಸಂಭ್ರಮದ ಸಂಗತಿಯಾಗಿತ್ತು (ಈಗಿನಂತೆ)

ಅರೋಗ್ಯವಾಗಲಿ, ಟೆಂಪೋ, ಇಷ್ಟೊಂದು ಬಸ್ಸುಗಳಾಗಲಿ ಇರಲಿಲ್ಲ. ಹಾಸ್ಟೆಲ್‌ನಲ್ಲಿದ್ದ ಹುಡುಗಿಯರ ಮನೆಯವರು, ಸೆಂಟರ್‌ನಲ್ಲಿದ್ದ ಜಾತ್ರೆಗೆ ಬಂದು ಒಂದೆರಡು ದಿನ ಹಾಸ್ಟೆಲ್‌ನಲ್ಲಿ ತಂಗಿಹೋಗುತ್ತಿದ್ದರು. ಅಗೆಲ್ಲಾ ಅವರಿಗೆ ಕಂದನಕೊಡಲು ಆಫದಾ

ಮಾರ್ಗದರ್ಶನ ನೀಡಲು ಅವರೊಂದಿಗೆ ಸಾವು ಹೋಗುತ್ತಿದ್ದವು. ಜಾತ್ರೆ ಎನ್ನುವುದೇ ಒಂದು ಅನಿರ್ವಚನೀಯ ಅನುಭವ. ಪನ್ನಪ್ಪದರ್ಶನ ಅಂದಿನಿಂದ ಇಂದಿನವರೆಗೂ ಪ್ರಮುಖ ಅಕರ್ಷಣೆ. ವಸ್ತುಪ್ರದರ್ಶನದ ಜಾಗದಲ್ಲಿ ನಿಜವಾದ ಗಿಡ, ಬೆಳೆ, ತರಕಾರಿಗಳನ್ನು ಬೆಳೆದು ತೋರಿಸುತ್ತಿದ್ದುದನ್ನು ಅಗ ಮೊಟ್ಟಮೊದಲ ಬಾರಿಗೆ ನೋಡಿ ಮೂಕ ವ್ಯತಿಳಿಗಳಿದ್ದ.

ಜಾತಿ ಇರಲಿ ಬೇರೆ ದಿನಗಳಿರಲಿ ಯಾರೇ ಭೇಟಿ ನೀಡಿದರೂ ಲಾಟಿ ಮಾಡದೇ ಬರುವಂತಿಲ್ಲ ಎನ್ನುವುದು ಕಟ್ಟಳೆ ಅಲ್ಲದಿದ್ದರೂ ಅಲ್ಲೊಂದು ಸೆಳೆತವಿರುತ್ತಿತ್ತು. ಸ್ವಾಮೀಜಿಗಳು

ಪ್ರತಿಯೊಬ್ಬರಿಗೂ ಪ್ರಸಾದ ಸ್ವೀಕರಿಸಿ ಹೋಗಿ ಎನ್ನುತ್ತಿದ್ದುದು ಒಂದು ಮಹಾಮಂತ್ರವಾಗಿತ್ತು. ಸೂರಾರು ಬಾಲಕರು ಸಮವಸ್ತ್ರ (ಕೆಂಪುಟವೆಲ್) ಹೊದ್ದು ಸಂಜೆಯ ಸಾಮೂಹಿಕ ಪ್ರಾರ್ಥನೆಯಲ್ಲಿ ತೊಡಗುವುದು. ಸ್ವತಃ ಸ್ವಾಮೀಜಿಗಳು ಭಾಗವಹಿಸುತ್ತಿದ್ದುದು ಈಗಲೂ ಕಣ್ಣಿಗೆ ಕಟ್ಟಿದಂತಿದೆ. ಹಾಗೂ ಅಷ್ಟೊಂದು ಮೋಹಕವಾದ, ಶಿಷ್ಟಬದ್ಧ ಚಟುವಟಿಕೆ ಎನಿಸುತ್ತದೆ.

ಯಾವುದೇ ದ್ವಂದ್ವವಿಲ್ಲದ, ನೇರ ನಡೆನುಡಿಯ ಅಸ್ಥಿಲಿತ ನುಡಿ ಗಡಗದ ಮಹಾನ್ ಚೇತನಕ್ಕೆ ಇಂದು ಸರಿಪಾಟಿ ಎಂಬಿಲ್ಲ. ಅನ್ನ-ಅಕ್ಕರದ ಮೂಲಕ ಬದುಕನ್ನು ಕೊಟ್ಟಂತದ ಆ ಮೂಲಕ



ಶ್ರೀಮತದಲ್ಲಿ ಪ್ರತಿಷ್ಠಿತ ನಡೆಯುವ ಸಾಮೂಹಿಕ ಪ್ರಾರ್ಥನೆ

ಪೀಳಿಗೆ-ಪೀಳಿಗೆಯನ್ನೇ ಮುನ್ನಡೆಸಿಕೊಂಡು ಹೋಗುವಂತೆ ಬಾಲನಿ ಮೊರೆಕೊಟ್ಟಂತದ ಆಗಾಧ ಶಕ್ತಿಪಂತ ಯೋಗ ಇವರು. ಇಲ್ಲಿನ ಅನ್ನನಿಂದವರು, ಗಾಳಿ ಸೇರಿಸಿ ನೀರು ಕುಡಿದವರು ತಮ್ಮ ಬದುಕಿನಲ್ಲಿ ದುಡಿಮೆ ಕ್ಷೇತ್ರದಲ್ಲಿ ನಟನೆಗೆ ಅವಕಾಶವಿಲ್ಲದಂತೆ ನಡೆದುಕೊಂಡರೆ ತಾವು ನಡೆದಲ್ಲಿ ನುಡಿದಲ್ಲಿ ನಿಂತಲ್ಲಿ ಹೋದಲ್ಲಿ ಒಳ್ಳೆಯವನೇ ಕಾಣಬಹುದು

ನನಗೆ ಈಗಲೂ ನೆನಪಿದೆ. ನಮ್ಮ ಮನೆಯ ಮುಂದಿನ ಕೀವಲ ಅಂಗ್ಯ ಅಗಲ ಜಾಗದಲ್ಲಿ ಒತ್ತಲ ಆವರೆಗಿಡ ಹಾಕಿದ್ದು, ಅದು ದೊಡ್ಡದಾದಾಗ ಮನೆ ಮೇಲೆ ಹಬ್ಬಿಸಿದ್ದು, ಮನೆಯ ತಾರಸಿಯಿಲ್ಲಾ ಬೆಳೆಂ ಬೆಳೆಗೆ ಕಾಣುವ ಹಾಗೆ ಹೂಬಿಟ್ಟು ರಾಶಿ ರಾಶಿ ಒತ್ತಲ ಆವರೆಕಾಯಿ ಗೊನೆ ತುಂಬಿಕೊಂಡಾಗ ಮೊದಲ ಸಲ ಅವನ್ನು ಕಿತ್ತು ಒಂದು ಬುಟ್ಟಿ ತುಂಬಾ ತೆಗೆದುಕೊಂಡು ಹೋಗಿ ಶ್ರೀಮತಕ್ಕೆ ಕೊಟ್ಟಿದ್ದು. ಹಾಗೇ ಮೊದಲಬಾರಿಗೆ ಬಟ್ಟೆ ಕುಂಬಕಾಯುವುದನ್ನು.

ಶ್ರೀವಾಣಿ

ನಮ್ಮ ಸಂಸ್ಕೃತಿಯ ದಿವ್ಯ ಬೆಳಕಿಗೆ ಅನೀತಿಯ, ಭ್ರಷ್ಟಾಚಾರದ ಕವಚವನ್ನು ತೊಡಿಸಿದ್ದಾರೆ. ಅದನ್ನು ಕಿತ್ತು ಹಾಕಿದರೆ ಮಾನವೀಯತೆಯ ಬಂಗಾರ ಅರಳುತ್ತದೆ. ಜಗತ್ತಿನ ಕಣ್ಣು ತೆರೆಯುತ್ತದೆ.

ಗೊಂಚಲು ಗೊಂಚಲು ಬೆಳಗುಲಾಬಿ ಬಿಟ್ಟಿದ್ದನ್ನು ಮೊದಲಬಾರಿಗೆ, ನಮ್ಮ ತಾಯಿ ಮಠಕ್ಕೆ ಕೊಟ್ಟು ಕಳುಹಿಸುತ್ತಿದ್ದರು. ನಾವೆಲ್ಲ ಅದನ್ನು ಪ್ರಶ್ನಿಸುತ್ತಿದ್ದುದೂ ಉಂಟು. ಅವರಿಗೆಲ್ಲಾ ತೀರಾ ಸರಳವಾದ ಒಂದು ನಂಬಿಕೆ ಇತ್ತು. ಪ್ರಕೃತಿ ಅಥವಾ ದೇವರು ಕೊಟ್ಟಿದ್ದನ್ನು ಮೊದಲು ದೇವರಿಗೇ ಅರ್ಪಿಸಬೇಕು ಎಂದು. ನಾವು ಅದನ್ನು ನಂಬುತ್ತಿರಲಿಲ್ಲವಾದೂ, ಹಂಚಿ ತಿನ್ನಬೇಕು ಎಂಬ ಬೇರೊಂದು ಆಲೋಚನೆಯ ರೂಪದಲ್ಲಿ ಅದನ್ನು ಅನುಮೋದಿಸುತ್ತಿದ್ದೆವು. ಹೀಗೆ ಕೊಟ್ಟಂತಹ ಅದು ಒಂದು ಕಾಳಾಗಿರಲಿ, ಕಾಯಾಗಿರಲಿ ಅಡಿಗೆಯೊಳಗೆ ಸೇರಿ ಸಾವಿರಾರು ಜನರಿಗೆ ಹಂಚಿಕೆಯಾಗುತ್ತಿತ್ತು; ಆ ಒಂದು ಕಲ್ಪನೆ ಎಷ್ಟೊಂದು ಮಿಷಿಕೊಡುತ್ತಿತ್ತು.

ಇಂತಹ ಅನೇಕ ವಿಚಾರಗಳು ನಮ್ಮನ್ನು ರೂಪಿಸಿವೆ. ಮಠದ ಸಾಮೂಹಿಕ ಜೀವನ, ಸಾಮೂಹಿಕ ಉಟ, ದಾಸೋಹದಪರಿ, ಶ್ರೀ ಶ್ರೀ ಸ್ವಾಮೀಜಿಯವರ ನಡೆ, ನುಡಿಗಳು ಹತ್ತಿರದಿಂದ ಬಲ್ಲಂತಹವರ, ಕಂಡು ಕೇಳಿದವರ ವ್ಯಕ್ತಿತ್ವದ ಮೇಲೆ ಪ್ರಭಾವ ಬೀರಿವೆ. ವ್ಯಕ್ತಿತ್ವ ರೂಪಿಸಿವೆ ಎಂದರೆ ತಪ್ಪಾಗಲಾರದು. ಈ ಕಾರಣಕ್ಕೆ ನನಗೆ ಈಗಲೂ ಶ್ರೀ ಕ್ಷೇತ್ರದ ನೆನಪು ಹಸಿರಾಗಿದೆ.



ಗ್ರಾಮೀಣ ಮಕ್ಕಳಿಗೆ ಸಂಸ್ಕೃತ ಶಿಕ್ಷಣ

ಅಕ್ಷರಶಃ

ಸ್ವಾಮೀಜಿಯವರು ಗ್ರಾಮೀಣ ಮಕ್ಕಳನ್ನೇ ಕೇಂದ್ರವಾಗಿಟ್ಟುಕೊಂಡಂತೆ ವಿದ್ಯಾಕೇಂದ್ರಗಳನ್ನು ತೆರೆದಿರುವುದು ನನಗೆ ತುಂಬ ಇಷ್ಟವಾದ ಸಂಗತಿ. ಕೇವಲ ಒಂದು ಇಂಜಿನಿಯರಿಂಗ್ ಕಾಲೇಜು, ಒಂದು ಪಾಲಿಟೆಕ್ನಿಕ್ ಕಾಲೇಜು ತೆರೆದಿದ್ದಾರೆ. ಅತಿಕಡಿಮೆ ಬಿ.ಇಡಿ. ಡಿ.ಇಡಿ. ಕಾಲೇಜುಗಳಿವೆ.

ಅದರ ಅತಿಹೆಚ್ಚು ಪ್ರೌಢಶಾಲೆಗಳನ್ನು ತೆರೆದಿದ್ದಾರೆ. ಇದರ ಹಿಂದಿರುವ ಆಲೋಚನಾಕ್ರಮ ತುಂಬ ಅದ್ಭುತವಾದುದು. ಸಾಮಾನ್ಯವಾಗಿ ಪ್ರೈಮರಿ-ಮಾಧ್ಯಮಿಕ ಶಾಲೆಗಳು ಬಹುತೇಕ ಗ್ರಾಮಗಳಲ್ಲಿ ಇದ್ದೇ ಇವೆ. (ಸರ್ಕಾರದ ಕಡ್ಡಾಯ ಪ್ರಾಥಮಿಕ ಶಿಕ್ಷಣದ ಯೋಜನೆಯಡಿ) ಆದರೆ ಪ್ರೌಢಶಾಲೆಗಳ ಕೊರತೆ ಇತ್ತು. ಎಸ್.ಎಸ್.ಎಲ್.ಸಿ. ಒಬ್ಬ ವಿದ್ಯಾರ್ಥಿಯ ಶೈಕ್ಷಣಿಕ ಜೀವನವನ್ನು ನಿರ್ಧರಿಸುವ ಘಟ್ಟವಾದ್ದರಿಂದ ಎಸ್.ಎಸ್.ಎಲ್.ಸಿ.ವರೆಗೆ ಗ್ರಾಮೀಣ ವಿದ್ಯಾರ್ಥಿಗಳು ಓದಲೇಬೇಕು. ಹಾಗೆ ಓದುವುದರಿಂದ ಮುಂದಿನ ಜೀವನ ರೂಪಿಸಿಕೊಳ್ಳು ಸಾಧ್ಯ ಎಂದು ಭಾವಿಸಿರಬಹುದು ಎಂದು ನನ್ನ ಭಾವನೆ. ಅದೇನು ಇರಲಿ. ಅದರಿಂದಾಗಿ ಸಾವಿರಾರು ಗ್ರಾಮೀಣ ಭಾಗದ ಜನರ ಮಕ್ಕಳು ಉದ್ಯೋಗ ಹಿಡಿದು ಬದುಕಲು, ತಮ್ಮ ಮಕ್ಕಳ ಭವಿಷ್ಯವನ್ನು ಇನ್ನಷ್ಟು ಮುಂದಕ್ಕೆ ಅಭಿವೃದ್ಧಿಪಡಿಸುವ ಮಟ್ಟಲುಗಳಾಗಲು ಸಹಾಯಕವಾಗಿದೆ ಎಂಬುದಷ್ಟೇ ಮುಖ್ಯ.

ಇಂತಹ ಕಾರಣಕ್ಕಾಗಿ ಸಿದ್ಧಾರ್ಥ ಸಂಸ್ಥೆಯ ಮಾಸ್ತು ಡಿ. ಗಂಗಾಧರಯ್ಯ ಅವರೂ ಕೂಡ ಸ್ಮರಣಾರ್ಹರು. ಪರಮಪೂಜ್ಯ ಶ್ರೀ ಶ್ರೀ ಶಿವಕುಮಾರ ಸ್ವಾಮೀಜಿಯವರು ರತಮಾನದಷ್ಟು ಸಾಧನೆಗೈದಿದ್ದಾರೆ.


ಇದು ನಿರಂತರ ಅಭಿವೃದ್ಧಿಪಥದತ್ತ ಎಲ್ಲರನ್ನು ಒಳಗೊಂಡಂತೆ ಮುಖ್ಯಪ್ರವಾಹದೊಡನೆ ಸೇರಿ ಚಲಿಸಬೇಕು. ಅದರ ಸಾಕಾರಕ್ಕಾಗಿ ಪ್ರತಿಯೊಬ್ಬರೂ ಕಾಯಕತದಲ್ಲಿ ನಂಬಿಕೆ ಇಟ್ಟು ಶ್ರಮಿಸಬೇಕಾಗಿದೆ.

★

ಶ್ರೀವಾಣಿ

ಮಾತಿಗೆ ಮನೆ ಕಟ್ಟಿ ಬೆಳಗಿಸುವ, ಮನೆ ಸುಟ್ಟು ಬೂದಿಮಾಡುವ ಎರಡೂ ಶಕ್ತಿಗಳಿವೆ, ಇದನ್ನರಿತ ಮಾನವ ಮಾತನ್ನು ಮಾನವೀಯತೆಯಿಂದ ಬಾಳಲು ಸೃಷ್ಟಾತ್ಮಕ ಶಕ್ತಿಯನ್ನಾಗಿ ಉಪಯೋಗಿಸಬೇಕು.

ಸನ್ಮಾನಿತರ ಪರಿಚಯ



"ರಾಂತ್",

ನಂ. ೨೫, ಬಾಕ್ಸೆಟ್ ರಸ್ತೆ, ಬಸವ ಕಾಲೋನಿ, ಬೆಳಗಾವಿ - ೫೭೦೦೧೦.

ಪರಮಪೂಜ್ಯ ಶ್ರೀಮನ್ನಿರಂಜನ ಪ್ರಣವ ಸ್ವರೂಪಿ, ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ಜನ್ಮದಿನವನ್ನು 'ಗುರುವಂದನ' ಸಮಾರಂಭವಾಗಿ ಸದಗರ ಸಂಭ್ರಮ ಹಾಗೂ ಅರ್ಥಪೂರ್ಣವಾಗಿ ಆಚರಿಸುವ ದೃಷ್ಟಿಯಿಂದ ಪ್ರತಿವರ್ಷ ನಾಡಿನ ವಿವಿಧ ಕ್ಷೇತ್ರಗಳಲ್ಲಿ ಅನುಷ್ಠಾನ ಸೇವೆ ಸಲ್ಲಿಸಿದ ಗಣ್ಯರನ್ನು ಗೌರವಿಸುವ ಸತ್ಸಂಪ್ರದಾಯವನ್ನು ಹಮ್ಮಿಕೊಂಡು ನಡೆಸಿಕೊಂಡು ಬರಲಾಗುತ್ತಿದೆ. ಅದರಂತೆ ೯೭ನೇ ಗುರುವಂದನ ಸಮಾರಂಭದಲ್ಲಿ ನಾಲ್ಕು ಜನ ಗಣ್ಯರನ್ನು ಸನ್ಮಾನಿಸಲಾಗುತ್ತಿದೆ. ಪ್ರಸಿದ್ಧ ವೈದ್ಯರಾದ ಡಾ. ಎಸ್.ಜಿ. ನಾಗಲೋಟಮಠ ಅವರಿಗೆ 'ವಿಭೂತಿಪ್ರಿಯ'. ಜಾನಪದ ವಿದ್ವಾಂಸರಾದ ಡಾ. ಎಚ್.ಎಲ್. ನಾಗೇಗೌಡರಿಗೆ 'ಜಾನಪದ ಭೀಷ್ಮ', ಹಿರಿಯ ಸಂಶೋಧಕರಾದ ಪ್ರೊ. ಎನ್. ಬಸವರಾಜ್‌ರಿಗೆ 'ಸಂಶೋಧಕ ಶಿವರತ್ನ' ಹಾಗೂ ಕೈಗಾರಿಕೋದ್ಯಮಿ ಶ್ರೀ ಎನ್.ಆರ್. ಜಗದೀಶ್ ಅವರಿಗೆ 'ಕೈಗಾರಿಕಾರತ್ನ' ಪ್ರಶಸ್ತಿಗಳನ್ನು ನೀಡಿ ಗೌರವಿಸಲಾಗುತ್ತಿದೆ. ಈ ನಾಲ್ಕು ಜನರ ಪರಿಚಯವನ್ನು ಇಲ್ಲಿ ಮಾಡಿಕೊಡಲಾಗಿದೆ.

ಓಂ ಶ್ರೀ ಗುರುಬಸವಲಿಂಗಾಯ ನಮಃ

'ವಿಭೂತಿಪ್ರಿಯ'

ಡಾ. ಸ.ಜ. ನಾಗಲೋಟಮಠ

ಡಾ. ನಾಗಲೋಟಮಠ ಕರ್ನಾಟಕದ ವೈದ್ಯಕೀಯ ಕ್ಷೇತ್ರದಲ್ಲಿ ದೊಡ್ಡ ಹೆಸರು. ನಾಡಿನ ದೇಶದ ದೊಡ್ಡ ಪೆಥಾಲಜಿಸ್ಟ್ ಆಗಿ, ಅಂತರ್‌ರಾಷ್ಟ್ರೀಯ ಮಟ್ಟದಲ್ಲಿ ತಮ್ಮ ಬುದ್ಧಿ ಮತ್ತು ಅಪೂರ್ವ ಸಂಶೋಧನೆಗಳಿಂದ ಗಮನಾರ್ಹ ಸಾಧನೆ ಮಾಡಿ ತೋರಿದವರು. ಒಳ್ಳೆಯ ವೈದ್ಯ ಶಿಕ್ಷಕರಾಗಿ, ಆಡಳಿತಾಧಿಕಾರಿಯಾಗಿ ತಮ್ಮ ನಿಷ್ಠೆ ಶ್ರದ್ಧಾಪೂರ್ವಕ ದುಡಿಮೆಯಿಂದ ವೈದ್ಯವೃತ್ತಿಗೆ ಗೌರವ ತಂದವರು. ಮೇಲಾಗಿ ಓರ್ವ ಒಳ್ಳೆಯ ವ್ಯಕ್ತಿ. ಸಜ್ಜನ. ಸಾಮಾನ್ಯರೊಳಗೆ ಸಾಮಾನ್ಯರಾಗಿ ಬದುಕುತ್ತಿರುವ ಡಾ. ನಾಗಲೋಟಮಠವರು ಸ್ವಪ್ರಯತ್ನ, ಸ್ವಾವಲಂಬನೆಗಳಿಂದ ಅರಳಿದವರು. ಜೀವನ ಕುಸುಮ ವನ್ನು ಪರಿಮಳಿಸಿದವರು. ಸ್ವಾಭಿಮಾನದ ಶುದ್ಧಬಂಗಾರ. ಅದರಿಂದಾಗಿ ಎದುರಾದ ಅಡ್ಡಿ, ಆತಂಕ, ಆಚರಣೆ, ವಿರೋಧ ಮತ್ತು ಅನಾಹುತ ಗಳನ್ನು ಅರಗಿಸಿಕೊಂಡು ಫಲಬಿಡದ ತರಣನಂತೆ ಶ್ರೀಯುತರು ರೂಪುಗೊಂಡು ವಿಸ್ಮಯಸಿರಿ.

ದಿನಾಂಕ ೨೦.೭.೧೯೪೦ರಲ್ಲಿ ಗದಗದಲ್ಲಿ ಹುಟ್ಟಿ ಬಾಗಲಕೋಟೆ ಜಿಲ್ಲೆ ಬನಹಟ್ಟಿಯಲ್ಲಿ ಬೆಳೆದು ಅಲ್ಲಿನ ಎಸ್.ಆರ್.ಎ. ಹೈಸ್ಕೂಲ, ಹುಬ್ಬಳ್ಳಿಯ ಪಿ.ಸಿ. ಜಾಬೀನ್ ಸೈನ್ಸ್ ಕಾಲೇಜು, ಕರ್ನಾಟಕ ಮೆಡಿಕಲ್ ಕಾಲೇಜುಗಳಲ್ಲಿ ಅಭ್ಯಾಸಮಾಡಿ, ೧೯೬೫ರಲ್ಲಿ ಎಂ.ಬಿ.ಬಿ.ಎಸ್. ಅನ್ನು, ೧೯೬೯ರಲ್ಲಿ ಡಿ.ಸಿ.ಪಿ.ಯನ್ನು, ೧೯೭೦ರಲ್ಲಿ ಎಂ.ಡಿ.ಯನ್ನು, ೧೯೯೪ರಲ್ಲಿ ಎಫ್.ಆರ್.ಸಿ. (ಪ್ರಾಥ)ಯನ್ನು ತಮ್ಮದಾಗಿಸಿಕೊಂಡ ಶ್ರೀ ನಾಗಲೋಟಮಠರು ೧೯೬೭ರಿಂದ ೧೯೭೦ರವರೆಗೆ ಕೆ.ಎಂ.ಸಿ.ಯಲ್ಲಿ ಉಪನ್ಯಾಸಕರಾಗಿ, ೧೯೭೧ ರಿಂದ ೧೯೭೨ರವರೆಗೆ ಜಿ.ಎನ್.ಎಮ್.ಸಿ.ಯಲ್ಲಿ ಉಪಪ್ರಾಧ್ಯಾಪಕರಾಗಿ, ೧೯೭೪ ರಿಂದ ೧೯೯೧ರವರೆಗೆ ಅಲ್ಲಿಯೇ ಪ್ರಾಧ್ಯಾಪಕ ಮತ್ತು ವಿಭಾಗದ ಮುಖ್ಯಸ್ಥರಾಗಿ ಸೇವೆ ಸಲ್ಲಿಸಿದರು. ಶ್ರೀಯುತರ ವಿದ್ಯಾಭ್ಯಾಸ ಮತ್ತು ವ್ಯಕ್ತಿತ್ವದ ಎತ್ತರವನ್ನು ಗಮನಿಸಿದ ಬಿಜಾಪುರದ ಪ್ರತಿಷ್ಠಿತ ಬಿ.ಎಲ್.ಡಿ.ಇ. ವೈದ್ಯಕೀಯ ಕಾಲೇಜು, ಡಾ. ನಾಗಲೋಟಮಠರನ್ನು ೧೯೯೧-೧೯೯೩ರವರೆಗೆ ಪ್ರಿನ್ಸಿಪಾಲರನ್ನಾಗಿ ನೇಮಿಸಿಕೊಳ್ಳುವುದರ ಮೂಲಕ ತನ್ನ ಘನತೆಗೆ ಗರಿಮಾಡಿಸಿ ಕೊಂಡಿತು. ಅನಂತರ ೧೯೯೪-೧೯೯೫ರಲ್ಲಿ ಶ್ರೀಯುತರು ಮೈಸೂರಿನ ಸುಪ್ರಸಿದ್ಧ ಜಿ.ಎಸ್.ಎಸ್. ವೈದ್ಯಕೀಯ ಕಾಲೇಜಿನ ಪ್ರಿನ್ಸಿಪಾಲರಾಗಿ ಹಾಗೂ ನಿರ್ದೇಶಕರಾಗಿ ಸಲ್ಲಿಸಿದ ಸೇವೆ ಅವಿಸ್ಮರಣೀಯವಾದುದು. ೧೯೯೬ ರಿಂದ ೧೯೯೭ರವರೆಗೆ ಹುಬ್ಬಳ್ಳಿಯ ಕಿಮ್ಸ್ ಸಂಸ್ಥೆಯ ನಿರ್ದೇಶಕರಾಗಿ, ೧೯೯೯ ರಿಂದ ೨೦೦೩ರವರೆಗೆ ಬಾಗಲಕೋಟೆಯ ಎಸ್.ಎನ್. ವೈದ್ಯಕೀಯ ಮಹಾವಿದ್ಯಾಲಯದ ನಿರ್ದೇಶಕರಾಗಿ ಅನುಷ್ಠಾನ ಸೇವೆ ಸಲ್ಲಿಸಿದರು.

ಡಾ. ನಾಗಲೋಟಮಠರು ನಾರುಹುಣ್ಣು ಬ್ರಹ್ಮಸಿಂಹಲೋಗ, ಡಯಾಬಿಟೀಸ್, ಪರಾನ್ಸ ಜೀವಿರೋಗ, ಸೈಟೋಲಜಿ, ಕ್ಯಾನ್ಸರ್ ಮುಂತಾದ ರೋಗಗಳ ಸಂಶೋಧನೆ ಮಾಡಿದ್ದಾರೆ. ವಿಷ್ಣುವಲ್ಲಿಯೇ ಆತ್ಮನನ್ನವಾದ ಮೂಜಿಯಂ ಅನ್ನು ಜಿ.ಎನ್. ಮಡಿಕಲ್ ಕಾಲೇಜ್ ನಲ್ಲಿ ಸ್ಥಾಪಿಸಿದ್ದಾರೆ. ಬಿ.ಎಲ್.ಡಿ.ಇ. ಕಾಲೇಜಿನಲ್ಲಿ ಅತಿದೊಡ್ಡದಾದ ದೇಹದ ಹರಳು ಮೂಜಿಯನ್ನು ತೆರೆದಿದ್ದಾರೆ. ಪ್ಲಾಸ್ಟಿಕ್‌ನ ಕಲೆಯಲ್ಲಿ ನೈಪುಣ್ಯತೆಯನ್ನು ಸಾಧಿಸಿದ್ದಾರೆ.

ಶ್ರೀಯುತರು ಶ್ರೇಷ್ಠ ಬರಹಗಾರರು. ೧೨೦ಕ್ಕೂ ಹೆಚ್ಚು ವೈಜ್ಞಾನಿಕ ಲೇಖನಗಳನ್ನು, ೪೨ ಕನ್ನಡ ಗ್ರಂಥಗಳನ್ನು, ೧೬ ಇಂಗ್ಲೀಷ್ ಕೃತಿಗಳನ್ನು ಪ್ರಕಟಿಸಿದ್ದು ಅವುಗಳಲ್ಲಿ ಕೆಲವು ಕನ್ನಡ ಸಾಹಿತ್ಯ ಅಕಾಡೆಮಿ, ಆರ್.ಎಲ್. ನರಸಿಂಹಯ್ಯ ಬಹುಮಾನಗಳನ್ನು ಪಡೆದಿರುವುದು ಹೆಚ್ಚುಮುಖ್ಯವಾದುದಾಗಿದೆ. ಒಂದು ಗ್ರಂಥ ಅಮೇರಿಕದಲ್ಲಿ ಒಂದು ಗ್ರಂಥ ಸ್ವಿಡನ್ನಿನಲ್ಲಿ ಪ್ರಕಟವಾಗಿವೆ. ಇಂಡಿಯನ್ ಟೆಕ್ನಿಕ್ ಆಫ್ ಪೆಥಾಲಜಿಯ ಸಂಪಾದಕರೂ ಆಗಿರುವ ಡಾ. ಮಠ ಅವರು ಅಲಂಕರಿಸಿದ ಹುದ್ದೆಗಳು ಹಲವಾರು. ಅಲಂಕರಿಸಿದ ಹುದ್ದೆಗಳಿಗೆಲ್ಲ ಘನತೆ ಗೌರವಗಳ ಬೆಳಕನ್ನು ಮೂಡಿಸಿದ ಹೆಗ್ಗಳಿಕೆ. ರಾಷ್ಟ್ರೀಯ ಪೆಥಾಲಜಿ ಸಂಘದ ಕಾರ್ಯದರ್ಶಿ ಹಾಗೂ ಅಧ್ಯಕ್ಷರಾಗಿ, ಇಂಡಿಯನ್ ಮೆಡಿಕಲ್ ಕೌನ್ಸಿಲ್‌ನ ಸದಸ್ಯರಾಗಿ, ಇಂಡಿಯನ್ ಜನರಲ್ ಆಫ್ ಪೆಥಾಲಜಿ ಅಂಡ್ ಮೈಕ್ರೋಬಯೋಲಜಿಯ ಸಂಪಾದಕರಾಗಿ, ಇಂಡಿಯನ್ ಜನರಲ್ ಆಫ್ ಸೈಟೋಲಜಿ ಜೀವನಾಡಿ ಆರೋಗ್ಯ ಮಾಸಪತ್ರಿಕೆಯ ಸಂಪಾದಕರಾಗಿ, ಮೂರು ಅವಧಿಗೆ ಕರ್ನಾಟಕ ರಾಜ್ಯ ವಿಜ್ಞಾನ ಪರಿಷತ್ತಿನ ಅಧ್ಯಕ್ಷರಾಗಿ, ಚಂದಿಗಡ, ಕಲ್ಕತ್ತಾ, ಬನಾರಸ್, ಪಾಂಡಿಚೆರಿ, ಉದಯಪುರ ಮತ್ತು ಅಮೇರಿಕೆಯ ಬೋಸ್ಟನ್ ಬಾಲ್ಟಿಮೋರ ವಿಶ್ವವಿದ್ಯಾಲಯಗಳ ಗೌರವ ಪ್ರಾಧ್ಯಾಪಕರಾಗಿ, ಇಂಡಿಯನ್ ಕಾಲೇಜ್ ಆಫ್ ಪೆಥಾಲಜಿಸ್ಟ್‌ರ ಡೀನ್ ಆಗಿ ವಹಿಸಿಕೊಂಡ ಎಲ್ಲ ಹುದ್ದೆಗಳ ಯಶೋವೈಭವಕ್ಕೆ ಕಾರಣರಾಗಿದ್ದಾರೆ.


ಶ್ರೀ ನಾಗಲೋಟಮಠರ ಸೇವೆಗೆ ಸಂದಿರುವ ರಾಷ್ಟ್ರೀಯ ಮತ್ತು ರಾಜ್ಯಪ್ರಶಸ್ತಿಗಳ ಪಟ್ಟಿ ಸುದೀರ್ಘವಾದುದು. ಅವುಗಳಲ್ಲಿ ಕೆಲವು ಇಂತಿವೆ. ೧೯೮೬ರಲ್ಲಿ ದೆಹಲಿಯ ಹರಿಹಂ ಆಶ್ರಮ ಅಲೆಂಬಿಕ-ಸಂಶೋಧನಾ ರಾಷ್ಟ್ರೀಯ ಪ್ರಶಸ್ತಿ, ೧೯೮೯ರಲ್ಲಿ ದೆಹಲಿಯ ಡಾ. ಬಿ.ಸಿ. ರಾಯ್ ರಾಷ್ಟ್ರೀಯ ಪ್ರಶಸ್ತಿ (ಮೂಜಿಯಂ ಕಾರ್ಯಕ್ಕೆ) ೧೯೯೩ರಲ್ಲಿ ಕಟಕದ ಡಾ. ಬಿ.ಕೆ. ಅಯಕಟ್ ರಾಷ್ಟ್ರೀಯ ಪ್ರಶಸ್ತಿ, ೧೯೯೬ರಲ್ಲಿ ಬೆಂಗಳೂರಿನ ಡಾ. ಎಸ್.ಎಲ್. ಭಾಟಿಯಾ ಪ್ರಶಸ್ತಿ, ೧೯೯೬ರಲ್ಲಿ ಲಖನೌದ ಡಾ. ವೈ.ಎಸ್. ಮಾಂಗಲಿಕ ಪ್ರಶಸ್ತಿ, ೧೯೯೪ರಲ್ಲಿ ದೆಹಲಿಯ ಎಮಿನೆಂಟ್ ಸಿಟಿಜನ್ ಆಫ್ ಇಂಡಿಯಾ ಪ್ರಶಸ್ತಿ, ೧೯೯೬ರಲ್ಲಿ ದೆಹಲಿಯ 'ಅತಿವಿಶಿಷ್ಟ ಚಿಂತಕ' ಪ್ರಶಸ್ತಿಗಳು ಡಾ. ನಾಗಲೋಟಮಠರನ್ನು

ಅಲಂಕರಿಸಿವೆ. ಅಂತೆಯೇ ರಾಜ್ಯಮಟ್ಟದ ಪ್ರಶಸ್ತಿಗಳಾದ - ೧೯೯೪ರಲ್ಲಿ ಕರ್ನಾಟಕ ರಾಜ್ಯೋತ್ಸವ ಪ್ರಶಸ್ತಿ, ಬೆಂಗಳೂರಿನ ಕೆ. ಪಡಕ್ಕರಪ್ಪ ಪ್ರಶಸ್ತಿ, ಡಾ. ರಾಮಪ್ರಸಾದ, ಡಾ. ಪಾರ್ಥಸಾರಥಿ ಪ್ರಶಸ್ತಿ, ಶಿವಮೊಗ್ಗದ ಡಾ. ಶ್ಯಾಮರಾವ್ ಪ್ರಶಸ್ತಿ, ಬಳ್ಳಾರಿಯ ಡಾ. ಪ್ಯಾಟಿ ಶ್ರೀನಿವಾಸಾಚಾರ್ ಪ್ರಶಸ್ತಿ, ಬೆಂಗಳೂರಿನ ವಾ. ಗೋವಿಂದ ಶೆಟ್ಟಿ ಪ್ರಶಸ್ತಿ, ಕರ್ನಾಟಕ ಅಯ್.ಎಮ್.ಎ. ಎಂಡೋಮೆಂಟ್ ಪ್ರಶಸ್ತಿಗಳಿಂದ ಗೌರವಿಸಲ್ಪಟ್ಟಿದ್ದಾರೆ.

ಕರ್ನಾಟಕದ ಮತ ಮಾನ್ಯಗಳಿಂದಲೂ ಅಭಿವೃದ್ಧಿ ಪಡೆದ ರಾಗಿರುವ ಡಾ. ಮಠರು ಇಲಕಲ್ ಸಂಸ್ಥಾನದ ಪೂಜ್ಯ ಶ್ರೀ ಮಹಾಂತಸ್ವಾಮಿಗಳಿಂದ ಬಸವಗುರು ಕಾರುಣ್ಯಪ್ರಶಸ್ತಿ, ಕೊಟ್ಟೂರು ಜಗದ್ಗುರುಗಳು - ಹಾಲಕೆಲೆಯವರಿಂದ ದೇವಸೇವಾ ವಿಭೂಷಣ ಪ್ರಶಸ್ತಿ, ಬಾಳೆಹೊನ್ನೂರು ಜಗದ್ಗುರುಗಳಿಂದ ರೇಣುಕ ಪ್ರಶಸ್ತಿಗಳಿಂದ ಪುರಸ್ಕೃತರಾಗಿದ್ದಾರೆ.

ಪ್ರವಾಸಾನುಭವ ಪ್ರಬುದ್ಧರಾಗಿರುವ ಪ್ರಸನ್ನ ಚಿತ್ತದ ಡಾ. ನಾಗಲೋಟಮಠರು ಅಮೇರಿಕಾ, ಕೆನಡಾ, ಹಾಂಗ್‌ಕಾಂಗ್, ಚೀನಾ, ಇಂಗ್ಲೆಂಡ್, ಫ್ರಾನ್ಸ್, ಜರ್ಮನಿ, ಸ್ವಿಟ್ಜರ್‌ಲೆಂಡ್, ಆಸ್ಟ್ರಿಯಾ, ಇಟಲಿ, ಲಕ್ಸೆಂಬರ್ಗ್, ಸ್ವೀನ್ ಸಂದರ್ಭಿಸಿ ಆಯಾ ಜನ ಜೀವನವನ್ನು ಅರಿತ "ಶರಣಸಿರಿ" ಎನಿಸಿದ್ದಾರೆ. ಅಲ್ಲಿನ ವಿಶೇಷಗಳನ್ನು ತಮ್ಮ ಆತ್ಮಕಥನ, "ಬಿಚ್ಚಿದ ಜೋಳಿಗೆ"ಯಲ್ಲಿ ತುಂಬಿ ಕೊಟ್ಟಿದ್ದಾರೆ.

"ಕೂಡಲಸಂಗನ ಶರಣರಿಗೆ ನೊಸಲ ವಿಭೂತಿಯೇ ಶೃಂಗಾರ". ಬಸವಣ್ಣನವರ ವಚನವನ್ನು ಅಕ್ಷರಶಃ ಅಚರಣೆಯಲ್ಲಿಟ್ಟುಕೊಂಡಿರುವ ಡಾ. ನಾಗಲೋಟಮಠರು ವಿಭೂತಿ ಪ್ರಿಯರು. ವಿಭೂತಿ ಲಾಂಛನಕ್ಕೆ ಜೀವಾಳವೆನಿಸಿದ ವಿನಯ ಸಮುದ್ರರು. ಸರಳಜೀವನ ಉನ್ನತ ಚಿಂತನದ ಚೊಕ್ಕಟ ಚಿನ್ಮ ಶ್ರೀಮಠದೊಡನೆ ಭಕ್ತಿಬಾಂಧವ್ಯವನ್ನು ಬೆಳೆಸಿಕೊಂಡು ಬಂದಿರುವವರು. 'ಬಡಮಕ್ಕಳಿಗೆ ಗುಡಿಕಟ್ಟಿದ ಪೂಜ್ಯರು ಶ್ರೀಗಳು' ಎಂದು ವಜ್ರಮಹೋತ್ಸವದ ಸ್ಮಾರಕ ವಿದ್ಯಾರ್ಥಿನಿಲಯವನ್ನು ಕಂಡು ಭಕ್ತಿನುಡಿಗಳನ್ನರ್ಪಿಸಿದ ಸುಸಂಸ್ಕೃತರು. ಶ್ರೀ ಸಿದ್ಧಗಂಗಾಮಠದ ಭಕ್ತಾದಿಗಳು, ಹಳೆಯ ವಿದ್ಯಾರ್ಥಿಗಳು ಹಾಗೂ ಶ್ರೀ ಸಿದ್ಧಗಂಗಾ ವಿದ್ಯಾಸಂಸ್ಥೆಯಲ್ಲಿರುವ ಸಮಸ್ತ ಸೇವಾಬಂಧುಗಳು ಶ್ರೀಯುತರನ್ನು "ವಿಭೂತಿಪ್ರಿಯ"ರೆಂದು ಗೌರವಿಸಿ, ಶ್ರೀಮಠದ ಅಧ್ಯಕ್ಷರಾಗಿರುವ ದಾಸೋಹ ಸಾರ್ವಭೌಮರಾದ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ೯೭ನೇ ಜನ್ಮದಿನೋತ್ಸವ ಗುರುವಂದನ ಪವಿತ್ರ ಸಮಾರಂಭದಲ್ಲಿ ಬಸವಾದಿ ಪ್ರಮಥರು ಮತ್ತು ಶ್ರೀ ಸಿದ್ಧಗಂಗಾ ಗುರುಪರಂಪರೆ ಡಾ. ಸ.ಜ. ನಾಗಲೋಟಮಠರಿಗೆ ಸಕಲ ಸನ್ಮಾನಗಳನ್ನಿತ್ತು ಅಭಿವೃದ್ಧಿಪಡಿಸಿ ಎಂದು ಪ್ರಾರ್ಥಿಸಿ ಸಮರ್ಪಿಸಿದ ಸನ್ಮಾನಪತ್ರ.



'ಶ್ರೀಪಾದ ನಿಲಯ'
ಸುಬ್ರಹ್ಮಣ್ಯ ದೇವಸ್ಥಾನದ ರಸ್ತೆ
ಕುಮಾರ ಪಾರ್ಕ್ ಪಕ್ಕದ, ಬೆಂಗಳೂರು - ೫೬೦ ೦೨೦.

'ಜಾನಪದ ಭೀಷ್ಮ'

ಡಾ. ಎಚ್.ಎಲ್. ನಾಗೇಗೌಡ

"ಕನ್ನಡ ಸಾಹಿತ್ಯ ಮತ್ತು ಜಾನಪದ ಕ್ಷೇತ್ರವನ್ನು ಶ್ರೀಮಂತಗೊಳಿಸಿದ ಕನ್ನಡ ಸಾರಸ್ವತ ಲೋಕದ ಹಿರಿಯರಲ್ಲಿ ಒಬ್ಬರಾದ ಡಾ. ಎಚ್.ಎಲ್. ನಾಗೇಗೌಡರು" ಹುಟ್ಟಿದ್ದು ಮಂಡ್ಯಜಿಲ್ಲೆ ನಾಗಮಂಗಲ ತಾಲ್ಲೂಕು ಹೆರಗನ ಹಳ್ಳಿಯಲ್ಲಿ; ೧೯೧೩ರ ಫೆಬ್ರವರಿ ೧೧ರಂದು. ಗೌಡರದು ದೊಡ್ಡಮನೆ. ಎಲ್ಲ ಆರ್ಥಗಳಲ್ಲಿಯೂ ದೊಡ್ಡಮನೆ. ಶ್ರೀಯುತರು ಬಿ.ಎಸ್.ಸಿ ಮತ್ತು ಎಲ್.ಎಲ್.ಬಿ. ಪದವೀಧರರು. ೧೯೪೧ರಲ್ಲಿಯೇ ಮೈಸೂರು ಸಿವಿಲ್ ಸರ್ವಿಸ್ ಸ್ಪರ್ಧಾ ಪರೀಕ್ಷೆಯಲ್ಲಿ ಉತ್ತೀರ್ಣರಾದ ಗೌಡರು ಗೆಜೆಟೆಡ್ ಹುದ್ದೆಯಿಂದ ವೃತ್ತಿ ಜೀವನವನ್ನಾರಂಭಿಸಿ ರಾಜ್ಯದ ಲೋಕಸೇವಾ ಆಯೋಗದ ಸದಸ್ಯತ್ವದವರೆಗೂ ವಿವಿಧ ಹುದ್ದೆಗಳಲ್ಲಿ ಸೇವೆಸಲ್ಲಿಸಿ ೧೯೭೯ರಲ್ಲಿ ನಿವೃತ್ತರಾದನಂತರವೂ ಕ್ರಿಯಾ ಭಗೀರಥರಾಗಿ ನಾಡು ನುಡಿಯ ಸೇವೆಗೆ ಕಟಬದ್ಧರಾದದ್ದು ನಾಡಿನ ಪುಣ್ಯ. ಜಾನಪದಕ್ಷೇತ್ರಕ್ಕೆ ಒದಗಿಬಂದ ಭಾಗ್ಯ. 'ಸಾಹಿತ್ಯ ಮತ್ತು ಜಾನಪದ ಎಳೆಗೆಗೆ ಬದುಕನ್ನು ಮುಡುಪಾಗಿರಿಸಿದ ಅಪರೂಪದ ಚೇತನ'.

ಡಾ. ನಾಗೇಗೌಡರ ಲೋಕಾನುಭವದ ವ್ಯಾಪ್ತಿ ದೊಡ್ಡದು. ಸದಭಿರುಚಿಯುಳ್ಳದ್ದು. ಅಪರಲ್ಲಿನ ಸಾಹಿತ್ಯಪ್ರತಿಭೆ 'ನಾನಾಗುವೆ ಗೀಜಗನ ಹಕ್ಕಿ ಕಥೆ-ವೃಥೆ, ಮಲೆನಾಡಿನ ವಾಲ್ಮೀಕಿ, ನನ್ನೂರು, ದೊಡ್ಡಮನೆ, ಸೊನ್ನೆಯಿಂದ ಸೊನ್ನೆಗೆ, ಭೂಮಿಗೆ ಬಂದ

ಗಂಧರ್ವ, ಸರೋಜಿನೀ ದೇವಿ, ಬೆಟ್ಟದಿಂದ ಬಟ್ಟಲಿಗೆ (ಕಾಫಿಯ ಕಥೆ) ಕೃತಿಗಳಾಗಿ ಹೊರಹೊಮ್ಮಿದ್ದು ಸಾಹಿತ್ಯಲೋಕದ ಸಿರಿಗೆ ತೆರೆದ ಬೆಳಕಿನ ದಾರಿ. ಶ್ರೀಯುತರು ಒಳ್ಳೆಯ ಅನುವಾದಕರೆಂಬುದನ್ನು ಅವರು ಇಂಗ್ಲೀಷ್‌ನಿಂದ ಕನ್ನಡಕ್ಕೆ ತಂದ 'ಕೆನಿಲ್‌ವರ್ತ್' 'ಪ್ರವಾಸಿ ಕಂಡ ಇಂಡಿಯಾ'ಗಳು ಸಮರ್ಥಿಸುತ್ತವೆ. ರಾಷ್ಟ್ರಕವಿ ಕುವೆಂಪು ರವರು 'ಪ್ರವಾಸಿಕಂಡ ಇಂಡಿಯಾ'ದ ಬಗ್ಗೆ ಮೆಚ್ಚುನುಡಿಯನ್ನು ವ್ಯಕ್ತಪಡಿಸಿದ್ದು ಶ್ರೀ ನಾಗೇಗೌಡರ ಅನುವಾದನವಿಧ್ವಂಸ ವಿಧ್ವಂಸರು ಗಮನಿಸುವಂತೆ ಮಾಡಿದ್ದಾರೆ. "ಯಾವ ಭಾಷೆಯಲ್ಲೂ ಇಲ್ಲದ ಬೃಹತ್ ಆತ್ಮಕಥೆ" 'ನಾಗಸಿರಿ' ಪ್ರಾಮೋಕತ ನಿರೂಪಣೆಯ ಸುಂದರ ಕೃತಿ ೨೫೦೦ ಪುಟಗಳನ್ನುಳ್ಳದ್ದಾಗಿದೆ.

ಡಾ. ನಾಗೇಗೌಡರ ಅರಿವು-ಅನುಭವ-ಪ್ರತಿಭೆಗಳು ತ್ರಿವೇಣಿಯಾಗಿ ಹರಿದದ್ದು ಜಾನಪದ ಸಿರಿಭೂಮಿಯಲ್ಲಿ. ಶ್ರೀಯುತರು ಜಾನಪದ ಸಂಗ್ರಾಹಕರಾಗಿ, ಸಂಶೋಧಕರಾಗಿ ಅವಿಸ್ಮರಣೀಯ ಸೇವೆಸಲ್ಲಿಸಿದ್ದಾರೆ. ಸೋಬಾನೆ ಚಿಕ್ಕಮ್ಮನ ಪದಗಳು, ಪದವವೆ ನಮ್ಮ ಎದೆಮಲ್ಲಿ, ಹಳವರು ಮತ್ತು ಅವರ ಕಾವ್ಯಗಳು, ದುಂಡು ಮಲ್ಲಿಗೆ ಹೂಬುಟ್ಟಲಿ ಬಂದಾವ - ಈ ಒಂದೊಂದೂ ಜಾನಪದ ಕೃತಿಗಳು ವಿಶಿಷ್ಟವಾದುವು; ಅನನ್ಯ ಕೊಡುಗೆಯಾದುವು. "ಎಸೆನ್ಸಿಯಲ್ ಆಫ್ ಕರ್ನಾಟಕ ಪ್ರೋಕ್ ಲೋರ್" ಕನ್ನಡೇತರ ಜಗತ್ತಿಗೆ ಕನ್ನಡ ಜಾನಪದ ಸಿರಿಯನ್ನು ಪರಿಚಯಿಸುವ ಸುಂದರ ಕೃತಿ. 'ಕನ್ನಡ ಜಾನಪದ ಕೋಶ' ಜಾನಪದಕ್ಕೆ ಮೀಸಲಾದ ನಿಘಂಟು. 'ಮಲೆನಾಡ ವಾಲ್ಮೀಕಿ' ಕುವೆಂಪುರವರ ಭವ್ಯವ್ಯಕ್ತಿತ್ವಕ್ಕೆ ಮುಡಿಸಿದ ಕೃತಿ ಪುಷ್ಪ. ಶ್ರೀಯುತರದು ಆಡಂಬರವಿಲ್ಲದ ನಿರಾಳ ಶೈಲಿ. ಪರಿಪಕ್ವ ಅನುಭವದ ಉತ್ಕೃಷ್ಟ ಅಭಿವ್ಯಕ್ತಿ. ಡಾ. ಗೌಡರು ದೇಶತುಂಗಿಗಳಿರುವ ಅನುಭವ ಶ್ರೀಮಂತವಾದುದು. 'ನಾಕಂಡ ಪ್ರಪಂಚ' ಪ್ರವಾಸಾನುಭವದ ರತ್ನಗಣಿ.

'ಜಾನಪದ ಜಗತ್ತು' ತ್ರೈಮಾಸಿಕದ ಮೂಲಕ ಶ್ರೀಯುತರು ೨೪ ವರ್ಷಗಳಿಂದ ಪತ್ರಿಕೋದ್ಯಮ ಕ್ಷೇತ್ರದಲ್ಲಿಯೂ ದುಡಿಯುತ್ತ ಬಂದಿದ್ದು ಜಾನಪದ ದಿಗಂತವನ್ನು ವಿಸ್ತಾರಗೊಳಿಸುತ್ತ ಮುನ್ನಡೆದಿದ್ದಾರೆ.

ಜಾನಪದ ಸಂರಕ್ಷಣೆ, ಸಂವರ್ಧನೆ, ಪ್ರಚಾರಗಳನ್ನು ಪ್ರಧಾನ ಆಶಯಗಳನ್ನಾಗಿರಿಸಿಕೊಂಡು ೧೯೭೯ರಲ್ಲಿ ಕರ್ನಾಟಕ ಜಾನಪದ ಪರಿಷತ್ತು (ಟ್ರಸ್ಟ್) ಸ್ಥಾಪಿಸಿ ಜಾನಪದ ಚಟುವಟಿಕೆಗಳಿಗೆ ನಾಂದಿ ಹಾಡುವಂತೆ ಮಾಡಿದ್ದಾರೆ. ೨೦೦೦ ಗಂಟೆಗಳಷ್ಟು ಹಾಡುವ ಧ್ವನಿಸುರುಳಿಗಳು, ೮೦೦ ಗಂಟೆಗಳಷ್ಟು ಕಾಲ ನೋಡುವ ವೀಡಿಯೋಗಳು, ಒಂದು ಸಾವಿರಕ್ಕೂ ಹೆಚ್ಚು ವರ್ಗಪಾಠದರ್ಶಕಿಗಳು ಡಾ. ಗೌಡರ ಜಾನಪದ ಭಂಡಾರದಲ್ಲಿವೆ. ದೂರದರ್ಶನದಲ್ಲಿ ಮೂಡಿಬಂದ 'ಸಿರಿಗಂಧ' ಜಾನಪದ ಸಾಕ್ಷ್ಯಚಿತ್ರ ಸರ್ವ ಜನಪ್ರಿಯವಾದದ್ದು ಈಗ ನೆನಪಿನ ದೀಪ.

ಶ್ರೀಯುತರಿಗೂ ಮತಕ್ಕೂ ಅನ್ಯೋನ್ಯ ಬಾಂಧವ್ಯ. ಶ್ರೀಗಳವರಲ್ಲಿ ಭಕ್ತಿ ಸಂಸ್ಥೆಯ ಬಗ್ಗೆ ಅಭಿಮಾನ ಹೊಂದಿರುವ ನಾಡಿನ ಹಿರಿಯ ಸಂಶೋಧಕ ಪರಂಪರೆಯ ಮರೆಯಲಾಗದ ಶ್ರೀ ಎನ್. ಬಸವರಾಜರನ್ನು 'ಸಂಶೋಧಕ ಶಿವರತ್ನ'ರೆಂದು ಗೌರವಿಸುವುದರ ಮೂಲಕ ಶ್ರೀಮತರ ಭಕ್ತಾದಿಗಳು, ಅಭಿಮಾನಿಗಳು, ಹಳೆಯ ವಿದ್ಯಾರ್ಥಿಗಳು ಮತ್ತು ಹಿತ್ತೈಷಿಗಳು ಶ್ರೀ ಸಿದ್ಧಗಂಗೆಯ ಕಾರುಣ್ಯಮೂರ್ತಿ, ಪರಮಪೂಜ್ಯ ಡಾ. ಶ್ರೀ ಶ್ರೀ



ಕೈಗಾರಿಕೋದ್ಯಮಿಗಳು
ಬಿ.ಹೆಚ್. ರಸ್ತೆ ತುಮಕೂರು - ೫೭೦೦೦೪.

‘ಕೈಗಾರಿಕಾರತ್ನ’ ಶ್ರೀ ಎನ್.ಆರ್. ಜಗದೀಶ್

ಶ್ರೀ ಎನ್.ಆರ್. ಜಗದೀಶ್ ಎಂಬುದು ತುಮಕೂರಿನ ಮನೆಮಾತು. ಶ್ರೀಯುತರನ್ನು ಕಾಣದವರಿಲ್ಲ; ಕೇಳದವರಿಲ್ಲ. ನಗರ ಜೀವನದ ಅವಿಭಾಜ್ಯವಾಗಿರುವ ಶ್ರೀಯುತರು ದಿನಾಂಕ ೧೪.೧೧.೧೯೩೪ರಂದು ಜನಿಸಿದರು. ತಂದೆ ಲಿಂ. ಧರ್ಮಪ್ರಕಾಶ ಶ್ರೀ ಎನ್. ರುದ್ರಯ್ಯನವರು. ತಾಯಿ ಶ್ರೀಮತಿ ರುದ್ರಮ್ಮನವರು. ಆಚಾರವಂತ, ಸುಸಂಸ್ಕೃತ ಮನೆತನ. ಗುರು-ಲಿಂಗ-ಜಂಗಮದಲ್ಲಿ ಅಪಾರಭಕ್ತಿ ಶ್ರದ್ಧೆಗಳನ್ನು ಸದಾ ಎಚ್ಚರದಿಂದಿದ್ದು ಕಾಪಾಡಿಕೊಂಡು ಬಂದ ಕುಟುಂಬ. ಪ್ರಾಥಮಿಕ, ಪ್ರೌಢ ಮತ್ತು ಕಾಲೇಜು ವಿದ್ಯಾಭ್ಯಾಸವನ್ನು ಮಾಡಿದ್ದು ಬೆಂಗಳೂರಿನಲ್ಲಿ. ದಾಂಪತ್ಯದ ದಾರಿಯಲ್ಲಿ ನಡೆದಿದ್ದು ಶ್ರೀಮತಿ ಪಾರ್ವತಿಯವರೊಂದಿಗೆ. ವಿವಾಹಿತ ರಾದದ್ದು ದಿನಾಂಕ ೨೨.೧೯೫೫ರಲ್ಲಿ. ಬಳ್ಳಾರಿ ಜಿಲ್ಲೆ ಸಂಡೂರಿನ

ಶಿವಕುಮಾರ ಮಹಾಸ್ವಾಮಿಗಳವರ ೯೭ನೇ ಜನ್ಮದಿನೋತ್ಸವ ಗುರುವಂದನ ಸಮಾರಂಭದಲ್ಲಿ, ಬಸವಾದಿ ಪ್ರಮಥರು ಹಾಗೂ ಶ್ರೀ ಸಿದ್ಧಗಂಗಾ ಗುರುಪರಂಪರೆ ಶ್ರೀಯುತರಿಗೆ ಸಕಲ ಸನ್ಮಂಗಳವಸ್ತುಂಟು ಮಾಡಲೆಂದು ಪ್ರಾರ್ಥಿಸಿ, ಶ್ರೀ ಬಸವರಾಜ ರವರ ಸಂಶೋಧನಾ ತಪಸ್ಸು ನಾಡು-ನುಡಿಗೆ ಲೇಸನ್ನುಂಟು ಮಾಡಲಿ ಎಂದು ಹಾರೈಸಿ ನೀಡಿದ ಸನ್ಮಾನ ಪತ್ರ.

★

ಸುಸಂಸ್ಕೃತ ಕುಟುಂಬದಿಂದ ಬಂದ ಸೌಜನ್ಯಶೀಲರಾದ ಶ್ರೀಮತಿ ಪಾರ್ವತಿಯವರು ಶ್ರೀ ಜಗದೀಶ್‌ರವರಿಗೆ ಸ್ಫೂರ್ತಿ ತುಂಬಿದರು. ಮುಕ್ತಿನಂಥ ಎರಡು ಗಂಡು, ಒಂದು ಹೆಣ್ಣು ಸಂತಾನವನ್ನು ನೀಡಿದ ಮಾತೃಪಾತ್ರಲ್ಲಮಯಿ ಎನಿಸಿದರು. ಶ್ರೀ ಎನ್.ಜಿ. ರುದ್ರಪ್ರಕಾಶ್ ಮತ್ತು ಶ್ರೀ ಎನ್.ಜಿ. ಶಿವಕುಮಾರ್ ತಂದೆ ತಾಯಿಗಳೊಪ್ಪದ ಸುಪುತ್ರರೆನಿಸಿದಂತೆ, ಶ್ರೀಮತಿ ಎನ್.ಜಿ. ಆರುಣಿ ತಾರುಮನೆಗೆ ಕೀರ್ತಿ ತಂದಿತ್ತಿರುವ ಮುದ್ದಿನಮಗಳು.

ಶ್ರೀ ಜಗದೀಶ್ ಅವರು ವೃತ್ತಿಯಲ್ಲಿ ವರ್ತಕರಾಗಿ, ಕೈಗಾರಿಕೋದ್ಯಮಿಗಳಾಗಿ ಹಂತಹಂತವಾಗಿ ಪ್ರಗತಿಪಥದಲ್ಲಿ ಮುನ್ನಡೆದ ಕ್ರಿಯಾಶೀಲರು. ತುಮಕೂರು ಮತ್ತು ಬೆಳಗಾಂನಲ್ಲಿನ ಸಿದ್ಧಗಂಗಾ ಆಯಿಲ್ ಎಕ್ಸ್ಟ್ರಾಕ್ಷನ್‌ನ ಅಧ್ಯಕ್ಷರಾಗಿ ಹಾಗೂ ವ್ಯವಸ್ಥಾಪಕ ನಿರ್ದೇಶಕರಾಗಿ ಅವರು ವಿವಿಧ ವಿಸ್ತರ ಗಣನೀಯ ವಾದುದಾಗಿದೆ. ವ್ಯಾಪಾರ ಹಾಗೂ ಕೈಗಾರಿಕೋದ್ಯಮದಲ್ಲಿನ ಮೂಲ-ಚೂಲಗಳ ನಿಕಟ ಪರಿಚಯವುಳ್ಳ ಶ್ರೀಯುತರು ಅನುಭವವೃದ್ಧರು. ವೃತ್ತಿ ಶ್ರೀಮಂತಿಕೆಯುಳ್ಳ ಸೌಜನ್ಯಶೀಲರು. ವ್ಯವಹಾರ ಕುಶಲಿಗಳು. ತಾವು ಸಾಧಿಸಿದ ವೃತ್ತಿ ನೈಪುಣ್ಯತೆಗಾಗಿ ರಾಷ್ಟ್ರೀಯ ಪ್ರಶಸ್ತಿಯನ್ನು ಮೂರು ಭಾರಿ ಮುಂಬಯಿಯ ಸಾರ್ಲೆಂಟ್ ಎಕ್ಸ್‌ಟ್ರಾಕ್ಟರ್ಸ್ ಅಸೋಸಿಯೇಷನ್ ಆಫ್ ಇಂಡಿಯಾ ಸಂಸ್ಥೆಯಿಂದ ಸಿದ್ಧಗಂಗಾ ಆಯಿಲ್ ಎಕ್ಸ್‌ಟ್ರಾಕ್ಟರ್ಸ್ ಲಿಮಿಟೆಡ್‌ಗೆ ಪಡೆದುಕೊಂಡಿರುವ ನಗರದ ಹೆಮ್ಮೆಯ ಕೈಗಾರಿಕೋದ್ಯಮಿ ಪ್ರತಿಷ್ಠಿತರು.

ಶ್ರೀ ಜಗದೀಶ್‌ರವರದು ಕೇವಲ ವೃತ್ತಿ ಕ್ಷೇತ್ರಕ್ಕೆ ಸೀಮಿತವಾದ ಸೇವೆಯಲ್ಲ. ತುಮಕೂರಿನ ನಾಗರಿಕ ಬದುಕಿಗೆ ಶ್ರೀಯುತರು ಸಲ್ಲಿಸುತ್ತ ಬಂದಿರುವ ಸೇವೆ ವೈವಿಧ್ಯಪೂರ್ಣ ವಾದುದು. ಅದು ರಾಜಕೀಯವಾಗಿ, ಬ್ಯಾಂಕಿಗೆ ಸೇವೆಯಾಗಿ, ಶಿಕ್ಷಣ ಕ್ಷೇತ್ರಕ್ಕೆ ಸಂಬಂಧಿಸಿದ್ದಾಗಿ, ವೀರಶೈವ ಸಮಾಜಕ್ಕೆ ಸಂಬಂಧ ಪಟ್ಟಂತೆ ಬಹುಮುಖವಾಗಿ ವ್ಯಾಪಿಸಿದ್ದಾಗಿದೆ.

ಶ್ರೀಯುತರು ಕಾಂಗ್ರೆಸ್ ಪಕ್ಷದ ಸಕ್ರಿಯ ಕಾರ್ಯಕರ್ತ ರಾಗಿ, ಸಿಟಿಕಾಂಗ್ರೆಸ್ ಸಮಿತಿಯ ಒಂದಿನ ಅಧ್ಯಕ್ಷರಾಗಿ ಹತ್ತು

ವರ್ಷಗಳ ಕಾಲ, ೧೯೮೪ರಲ್ಲಿ ಪುರಸಭೆಯ ಚುನಾವಣಾ ವ್ಯವಸ್ಥಾಪಕ ಅಧ್ಯಕ್ಷರಾಗಿ, ಎಂ.ಪಿ. ಮತ್ತು ಎಂ.ಎಲ್.ಎ. ಚುನಾವಣಾ ಸಮಿತಿಯ ಅಧ್ಯಕ್ಷರಾಗಿ, ತುಮಕೂರು ಜಿಲ್ಲಾ ಕಾಂಗ್ರೆಸ್ ಸಮಿತಿಯ ಉಪಾಧ್ಯಕ್ಷರಾಗಿ, ಬೆಳಗಾಂ ಜಿಲ್ಲೆಯ ಎಂ.ಪಿ. ಚುನಾವಣೆಯ ವೀಕ್ಷಕರಾಗಿ ಸೇವೆ ಸಲ್ಲಿಸಿದ ಹಿರಿಮೆ ಶ್ರೀ ಜಗದೀಶ್‌ರವರದಾಗಿದೆ.

ತುಮಕೂರು ಗ್ರೇನ್ ಮರ್ಚೆಂಟ್ಸ್ ಸಹಕಾರಿ ಬ್ಯಾಂಕಿನ ಅಧ್ಯಕ್ಷರಾಗಿ ತುಮಕೂರು ವೀರಶೈವ ಸಹಕಾರಿ ಬ್ಯಾಂಕಿನ ಅಧ್ಯಕ್ಷರಾಗಿ ಗಣನೀಯವಾದ ಮತ್ತು ಸುಭದ್ರತೆಯನ್ನು ಹಾಕಿದ ಶ್ರೀಯುತರು ಶ್ರೀಯುತರವರು.

ಶಿಕ್ಷಣ ಕ್ಷೇತ್ರದಲ್ಲಿ ಶ್ರೀಯುತರು ಸಲ್ಲಿಸುತ್ತಿರುವ ಸಂಸ್ಥೆಗಳು ವಿಶಿಷ್ಟವಾಗಿವೆ. ಸರ್ವೋದಯ ಶಿಕ್ಷಣದ ಸಂಸ್ಥೆಯ ಅಧ್ಯಕ್ಷರಾಗಿ, ಸಿದ್ಧಗಂಗಾ ತಾಂತ್ರಿಕ ಮಹಾವಿದ್ಯಾಲಯದ ಆಡಳಿತ ಮಂಡಳಿಯ ಸದಸ್ಯರಾಗಿ, ಸಿದ್ಧಗಂಗಾ ಪ್ರಥಮ ದರ್ಜೆ ಕಾಲೇಜು (ಬಾಲಕ, ಬಾಲಕಿಯರು) ಆಡಳಿತ ಮಂಡಳಿಯ ಸದಸ್ಯರಾಗಿ, ಸಿದ್ಧಗಂಗಾ ಇನ್‌ಸ್ಟಿಟ್ಯೂಟ್ ಆಫ್ ಮ್ಯಾನೇಜ್‌ಮೆಂಟಿನ ಆಡಳಿತ ಮಂಡಳಿಯ ಸದಸ್ಯರಾಗಿ, ಶ್ರೀ ಜಿ.ಎಂ. ಸಿದ್ಧರಾಮಣ್ಣ ಚಾರಿಟೇಬ್ ಟ್ರಸ್ಟ್‌ನ ಕಾರ್ಯದರ್ಶಿಗಳಾಗಿ, ಎನ್.ಆರ್. ಚಾರಿಟಬಲ್ ಟ್ರಸ್ಟ್‌ನ ವಿದ್ಯಾರ್ಥಿನಿಲಯದ ಅಧ್ಯಕ್ಷರಾಗಿ ಸೇವೆಸಲ್ಲಿಸುತ್ತಿದ್ದಾರೆ. ಶ್ರೀ ಸಿದ್ಧವಿನಾಯಕ ಸೇವಾ ಸಮಿತಿಯ ಉಪಾಧ್ಯಕ್ಷರಾಗಿ, ತುಮಕೂರು ದಸರಾ ಸಮಿತಿಯ ಅಧ್ಯಕ್ಷರಾಗಿ, ತುಮಕೂರು ಛೇಂಬರ್ ಆಫ್ ಕಾಮರ್ಸ್ ಮತ್ತು ಕೈಗಾರಿಕೆಯ ಅಧ್ಯಕ್ಷರಾಗಿ ಶ್ರಮಿಸಿದ್ದಾರೆ. ವಿದ್ಯಾನಿಕೇತನ ಶಿಕ್ಷಣ ಸಂಸ್ಥೆಯ ಅಧ್ಯಕ್ಷರಾಗಿ ದುಡಿಯುತ್ತಿದ್ದಾರೆ. ಶ್ರೀಯುತರು ತುಮಕೂರು ಗ್ರೇನ್ ಮರ್ಚೆಂಟ್ಸ್ ಅಸೋಸಿಯೇಷನ್‌ನ, ರೋಟರಿ ಸಂಸ್ಥೆಯ, ವೀರಶೈವ ಸಮಾಜದ, ಅಧ್ಯಕ್ಷರಾಗಿ ಆಯಾ ಸಂಸ್ಥೆಗಳ ಅಭಿವೃದ್ಧಿಗೆ ಕಾರಣರಾಗಿರುವಂತೆ, ಮುಂಬೈಯ ಸಾರ್ಲೆಂಟ್ ಎಕ್ಸ್‌ಟ್ರಾಕ್ಟರ್ಸ್ ಅಸೋಸಿಯೇಷನ್‌ನ ಕಾರ್ಯಕಾರಿ ಸಮಿತಿ ಸದಸ್ಯರಾಗಿ ಸೇವೆಸಲ್ಲಿಸಿದ ಹೆಗ್ಗಳಿಕೆಯುಳ್ಳವರಾಗಿದ್ದಾರೆ.

ಶ್ರೀ ಎನ್.ಆರ್. ಜಗದೀಶ್‌ರವರು ಹಲವಾರು ಪ್ರತಿಷ್ಠಿತ ಹಾಗೂ ಗೌರವಾನ್ವಿತ ಸಭೆ ಸಮ್ಮೇಳನಗಳಲ್ಲಿ ಭಾಗವಹಿಸಿದ ಅನುಭವಿ ಹಿರಿಯರಾಗಿದ್ದಾರೆ. ೧೯೯೮ರಲ್ಲಿ ನಡೆದ ಆಲ್ ಇಂಡಿಯಾ ಆಯಿಲ್ ಅಂಡ್ ಆಯಿಲ್ ಸೀಡ್ಸ್ ಕಾನ್ಫರೆನ್ಸ್‌ನಲ್ಲಿ ಗೌರವಾನ್ವಿತ ಪ್ರಧಾನಮಂತ್ರಿಗಳಾದ ಶ್ರೀ ಹೆಚ್.ಡಿ. ದೇವೇಗೌಡ ಮತ್ತು ಸನ್ಮಾನ್ಯ ಮುಖ್ಯಮಂತ್ರಿಗಳಾದ ಶ್ರೀ ಜಿ.ಎಚ್. ಪಟೇಲ್ ಅವರು ಮುಖ್ಯ ಅತಿಥಿಗಳಾಗಿದ್ದ ಸಮ್ಮೇಳನದಲ್ಲಿ ಅಧ್ಯಕ್ಷರಾಗಿ ಪಾಲ್ಗೊಂಡ ಹಿರಿಮೆ ಶ್ರೀಯುತರದು.

ಈ ಎಲ್ಲಕ್ಕೂ ಹೆಚ್ಚಿನದಾಗಿ ಶ್ರೀ ಎನ್.ಆರ್. ಜಗದೀಶ್‌ರವರಿಗೂ ಶ್ರೀ ಸಿದ್ಧಗಂಗಾ ಮತಕ್ಕೂ ಬೆಳೆದು

ಬಂದಿರುವ ಮಧುರ ಬಾಂಧವ್ಯ ಅನ್ಯವಾದದ್ದು. ಶ್ರೀಮತರ ಕಷ್ಟ-ಸುಖಗಳಲ್ಲಿ ಮಿಳಿತವಾಗಿರುವ ಶ್ರೀಯುತರು ಪರಮಪೂಜ್ಯ ಶ್ರೀಶ್ರೀಗಳವರಲ್ಲಿ ಇಟ್ಟುಕೊಂಡಿರುವ ಭಕ್ತಿ ಶ್ರದ್ಧೆಗಳು ಸ್ಮರಣೀಯವಾದುವು. ಪೂಜ್ಯಪಾದರು ಶ್ರೀ ಜಗದೀಶ್‌ರವರ ಆರಾಧ್ಯದೈವ, ಅವರಿಗಷ್ಟೆ ಅಲ್ಲ ಅವರ ಮನೆಮಂದಿಗಲ್ಲ ಶ್ರೀಗಳವರು ದೈವಸ್ವರೂಪರು.

ಶ್ರೀಯುತರು ನೇರ ನಡೆ-ನುಡಿಯವರು - ಸಮಾಜಾಭಿಮಾನಿಗಳು, ಆಡಳಿತ ದಕ್ಷತೆಗೆ ಹೆಸರಾದವರು. ಧಾರ್ಮಿಕ ಪ್ರಜ್ಞಾಶೀಲರು. ಶ್ರೀಯುತರ ಆದರ್ಶ ವ್ಯಕ್ತಿತ್ವವನ್ನು ಮನಗಂಡ ಶ್ರೀ ಸಿದ್ಧಗಂಗಾ ಮತದ ಭಕ್ತಾದಿಗಳು, ಹಳೆಯ ವಿದ್ಯಾರ್ಥಿಗಳು ಹಾಗೂ ಶ್ರೀ ಸಿದ್ಧಗಂಗಾ ವಿದ್ಯಾ ಸಂಸ್ಥೆಯಲ್ಲಿ ಸೇವಾನಿರತರಾಗಿರುವ ಸಮಸ್ತ ಬಂಧುಗಳು ಶ್ರೀಯುತರವರನ್ನು ‘ಕೈಗಾರಿಕಾರತ್ನ’ರೆಂದು ಗೌರವಿಸಿ, ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ೯೭ನೇ ಜನ್ಮದಿನೋತ್ಸವ ಗುರುವಂದನ ಪುಣ್ಯ ಸಮಾರಂಭದಲ್ಲಿ, ಬಸವಾದಿ ಶರಣರು ಮತ್ತು ಶ್ರೀ ಸಿದ್ಧಗಂಗಾ ಗುರುಪರಂಪರೆ ಶ್ರೀಯುತರಿಗೆ ಸಕಲ ಸನ್ಮಂಗಳವಸ್ತು ಅರ್ಪಿಸಲಿ ಎಂದು ಪ್ರಾರ್ಥಿಸಿ ನೀಡಿದ ಸನ್ಮಾನ ಪತ್ರ.

ಶ್ರೀವಾಣಿ

ಸೋಮಾರಿತನವನ್ನುಪ್ಪದು ಶರಣರಿಗೆ ಸೇರದು. ಪರಾವಲಂಬನೆ ಯೆಂಬುದು ಅವರಿಗೆ ದೂರದ ಮಾತು. ದುಡಿಮೆಯು ಜೀವನದ ಕರ್ತವ್ಯವೆಂದು ಅವರ ಅನುಭವದಿಂದ ಮೂಡಿಬಂದ ಮಾತು. ಸಮಾಜ ಘಟಕನಾಗಿರತಕ್ಕ ಪ್ರತಿಯೊಬ್ಬ ವ್ಯಕ್ತಿಯೂ ಯಾವುದಾದ ರೊಂದು ಕಾರ್ಯವನ್ನು ಅವಲಂಬಿಸಿಯೇ ತೀರಬೇಕೆಂಬ ನಿರ್ಬಂಧವನ್ನು ಹೂಡಿದರು. ಸಾಮಾನ್ಯವಾಗಿ ದೇಹ ಪೋಷಣೆಯು ಸಹ ಆಹಾರೋತ್ಪಾದನೆ, ಧಾನ್ಯ ಸಂವರ್ಧನ, ಪಾಕಶ್ರೀಯ ಮುಂತಾದಕಾರ್ಯಗಳನ್ನು ನೆರವೇರಿಸುವ ಆಗದು. ಅಂದ ಮೇಲೆ ಜೀವನಕ್ಕೆ ತಕ್ಕ ಕರ್ಮವು ಅವಶ್ಯಕ. ಹಾಗೆಯೇ ಆಧ್ಯಾತ್ಮಿಕ ಸಾಧನೆಗೂ ಕ್ರಿಯೆಯು ಅದಕ್ಕೇಕೆಂದು ಶರಣರು ಸಾರಿರುವರು.

ಕ್ರಿಯೆಮಾಡದೆ ಸಿದ್ಧಿ ಪ್ರಾಪ್ತಿಯಾಗದು. ಗತಿ ಮತಿ ಕರುಣಾದಿ ಗಳು ಇರುವವರಿಗೆ ಕರ್ಮಗಳನ್ನು ಮಾಡುತ್ತಲೇ ಇರಬೇಕು. ಕೇವಲ ಜ್ಞಾನ ಮಾತ್ರವೇ ಹೆಚ್ಚಿನದೊಂದು ಕುಳಿತರೆ ಅದು ತನ್ನಷ್ಟಕ್ಕೆ ತಾನೆ ತಲೆಯಲ್ಲಿ ಬಂದು ಸೇರದು. ಸತ್ವಿಯಾ ಮಾರ್ಗದಿಂದ ಸಾಗಿ ಜ್ಞಾನವನ್ನು ಅಳವಡಿಸಿಕೊಳ್ಳಿ ಬೇಕು. ಆಗ ಸಿದ್ಧಿಯು ಕೈ ಸೇರುವುದು. ಈ ರೀತಿ ಕಾರ್ಯವನ್ನುಪ್ಪದು ಜೀವನದಲ್ಲಿ ಒಂದು ಸ್ಥಿರವಾದ ಅನಿವಾರ್ಯ ಪ್ರಸಂಗವೆಂಬುದು ಶರಣರ ಅಭಿಮತ

**೧೯೮೯ರಿಂದ ಪ್ರಾರಂಭವಾದ ಶ್ರೀ ಗುರುವಂದನ ಸಮಾರಂಭದಲ್ಲಿ
ಸನ್ಮಾನಿತರಾದ ಗಣ್ಯಮಾನ್ಯರು**

೨.೪.೧೯೮೯

೧. ಡಾ. ಸಿದ್ದಯ್ಯ ಪುರಾಣಿಕ
ಸುಪ್ರಸಿದ್ಧ ಸಾಹಿತಿಗಳು, ಬೆಂಗಳೂರು.
೨. ಡಾ. ಜಿ.ಎಸ್. ಶಿವರುದ್ರಪ್ಪ
ಸುಪ್ರಸಿದ್ಧ ಕವಿಗಳು ಮತ್ತು ಶ್ರೀಮಠದ ಹಿರಿಯ
ವಿದ್ಯಾರ್ಥಿಗಳು.
೩. ಡಾ. ಟಿ.ಎಸ್. ಮಲ್ಲಿಕಾರ್ಜುನಯ್ಯ
ಹೆಸರಾಂತ ವೈದ್ಯರು, ತುಮಕೂರು.

೧೩.೪.೧೯೯೦

೧. ಡಾ. ಎಚ್. ತಿಪ್ಪೇರುದ್ರಸ್ವಾಮಿ
ಸುಪ್ರಸಿದ್ಧ ಸಾಹಿತಿಗಳು, ಮೈಸೂರು.
೨. ಡಾ. ಎನ್. ರುದ್ರಯ್ಯ
ಕುಲಪತಿಗಳು, ಗುಲ್ಬರ್ಗಾ ವಿಶ್ವವಿದ್ಯಾಲಯ.
೩. ಶ್ರೀ ಕೆ.ಎಲ್. ನಂಜಪ್ಪ
ಕೈಗಾರಿಕೋದ್ಯಮಿಗಳು, ಬೆಂಗಳೂರು.

೨೮.೪.೧೯೯೦

೧. ಪದ್ಮಶ್ರೀ ಡಾ. ಎಂ.ಸಿ. ಮೋದಿ
ಖ್ಯಾತ ನೇತ್ರ ತಜ್ಞರು, ಬೆಂಗಳೂರು.
೨. ಡಾ. ದೇ. ಜವರೇಗೌಡ
ಮಾಜಿ ಕುಲಪತಿಗಳು, ಮೈಸೂರು ವಿಶ್ವವಿದ್ಯಾಲಯ.
೩. ಪದ್ಮಶ್ರೀ ಆರ್.ಎಂ.ಬಿ. ಆರಾಧ್ಯ
ಕೈಗಾರಿಕೋದ್ಯಮಿಗಳು ಮತ್ತು ಶ್ರೀಮಠದ ಹಳೆಯ
ವಿದ್ಯಾರ್ಥಿಗಳು, ಬೆಂಗಳೂರು.
೪. ಶ್ರೀ ಹೆಚ್.ಎಂ. ಗಂಗಾಧರಯ್ಯ
ಸಂಸ್ಥಾಪಕ ಕಾರ್ಯದರ್ಶಿಗಳು,
ಶ್ರೀ ಸಿದ್ಧಾರ್ಥ ಶಿಕ್ಷಣ ಸಂಸ್ಥೆ, ತುಮಕೂರು.

೧.೪.೧೯೯೨

೧. ಶ್ರೀ ಶ್ಯಾಮನೂರು ಶಿವಶಂಕರಪ್ಪ
ಕಾರ್ಯದರ್ಶಿಗಳು, ಬಾಪೂಜಿ ಶಿಕ್ಷಣ ಸಂಸ್ಥೆ, ದಾವಣಗೆರೆ.
೨. ಡಾ. ಟಿ.ಬಿ. ಬಸವರಾಜೇಂದ್ರ
ಖ್ಯಾತ ವೈದ್ಯರು, ಮೈಸೂರು.
೩. ಪ್ರೊ. ಜಿ.ಎಸ್. ಸಿದ್ದಲಿಂಗಯ್ಯ
ಮಾಜಿ ಅಧ್ಯಕ್ಷರು, ಕನ್ನಡ ಸಾಹಿತ್ಯ ಪರಿಷತ್ತು, ಬೆಂಗಳೂರು.

೧೧.೪.೧೯೯೩

೧. ಶ್ರೀ ಎಂ.ಎಸ್. ರಾಮಯ್ಯ
ಅಧ್ಯಕ್ಷರು,
ಶ್ರೀ ಎಂ.ಎಸ್. ರಾಮಯ್ಯ ವಿದ್ಯಾಸಂಸ್ಥೆ, ಬೆಂಗಳೂರು.
೨. ಶ್ರೀ ಪ್ರಭಾಕರ ಜೋಶಿ
ಕಾರ್ಯದರ್ಶಿಗಳು, ಕೆ.ಎಲ್.ಇ. ಸೊಸೈಟಿ, ಬೆಳಗಾವಿ.
೩. ಶ್ರೀ ಗೊ.ರು. ಚನ್ನಬಸಪ್ಪ
ಮಾಜಿ ಅಧ್ಯಕ್ಷರು, ಕನ್ನಡ ಸಾಹಿತ್ಯ ಪರಿಷತ್ತು, ಬೆಂಗಳೂರು.

೩.೪.೧೯೯೪

೧. ಶ್ರೀ ಎಂ.ಎಸ್. ಗುರುಪಾದಸ್ವಾಮಿ
ಕೇಂದ್ರ ಸಚಿವರು, ಮೈಸೂರು.
೨. ಡಾ. ಎಂ. ಪಡಕ್ಕರಸ್ವಾಮಿ
ಮಾಜಿ ಪ್ರಾಚಾರ್ಯರು, ಸೆಂಟ್ರಲ್ ಕಾಲೇಜು, ಬೆಂಗಳೂರು.
೩. ಡಾ. ಡಿ.ಎಂ. ನಂಜುಂಡಪ್ಪ
ಉಪಾಧ್ಯಕ್ಷರು, ರಾಜ್ಯಯೋಜನಾ ಆಯೋಗ, ಬೆಂಗಳೂರು.
೪. ವಿದ್ವಾನ್ ಶ್ರೀ ಎನ್. ರಂಗನಾಥಶರ್ಮ
ಸಂಸ್ಕೃತ ವಿದ್ವಾಂಸರು, ಬೆಂಗಳೂರು.
೫. ಶ್ರೀ ಜಿಪ್ಪಯ್ಯಾರ್
ಕೈಗಾರಿಕೋದ್ಯಮಿಗಳು, ಚೆನ್ನೈ.

೨.೪.೧೯೯೫

೧. ಶ್ರೀ ಟಿ. ಅನಂತರಾಮ ಶ್ರೇಷ್ಠ
ಪ್ರಸಿದ್ಧ ವರ್ತಕರು, ತುಮಕೂರು.
೨. ಶ್ರೀ ಪಾಟೀಲ ಪುಟ್ಟಪ್ಪ
ಸುಪ್ರಸಿದ್ಧ ಪತ್ರಿಕಾ ಸಂಪಾದಕರು, ಹುಬ್ಬಳ್ಳಿ.
೩. ಡಾ. ಹಾ.ಮ. ನಾಯಕ
ಮಾಜಿ ಕುಲಪತಿಗಳು, ಗುಲ್ಬರ್ಗಾ ವಿಶ್ವವಿದ್ಯಾಲಯ.
೪. ಶ್ರೀ ಕೆ.ಹೆಚ್. ರಂಗನಾಥ
ಮಾಜಿ ಸಚಿವರು, ಬೆಂಗಳೂರು.

೭.೪.೧೯೯೬

೧. ಶ್ರೀ ಸಾಗರಹಳ್ಳಿ ರೇವಣ್ಣ
ಮಾಜಿ ಸಚಿವರು, ತುಮಕೂರು.
೨. ಡಾ. ಎಂ. ಚಿದಾನಂದಮೂರ್ತಿ
ಹಿರಿಯ ಸಂಶೋಧಕರು, ಬೆಂಗಳೂರು.
೩. ಡಾ. ಎನ್.ಆರ್. ಶೆಟ್ಟಿ
ಮಾಜಿ ಕುಲಪತಿಗಳು, ಜಿ.ವಿ. ವಿದ್ಯಾಲಯ, ಬೆಂಗಳೂರು.
೪. ಶ್ರೀ ಎಂ. ಲಕ್ಷ್ಮೀನಾರಾಯಣ
ಅಧ್ಯಕ್ಷರು, ಗ್ರಾಮಪಂಚಾಯತಿ, ಬೂದಿಗೆರೆ,
ಬೆಂಗಳೂರು ಗ್ರಾಮಾಂತರ ಜಿಲ್ಲೆ.

೧೩.೪.೧೯೯೭

೧. ಶ್ರೀ ಕೆ. ರಾಮರಾವ್
ವೈವಸ್ಥಾಪಕ ಸಂಪಾದಕರು,
ಸಂಯುಕ್ತ ಕರ್ನಾಟಕ ದಿನಪತ್ರಿಕೆ, ಬೆಂಗಳೂರು.
೨. ಶ್ರೀ ಕೆ. ಗುರುಡಾಚಾರ್
ಹಿರಿಯ ನ್ಯಾಯವಾದಿಗಳು, ತುಮಕೂರು.
೩. ಡಾ. ಸಿದ್ದಲಿಂಗಯ್ಯ
ಕವಿಗಳು ಮತ್ತು ಎಂ.ಎಲ್.ಸಿ. ಬೆಂಗಳೂರು.
೪. ಶ್ರೀ ಟಿ.ಆರ್. ಮಹಾದೇವಯ್ಯ
ನಿವೃತ್ತ ಉಪ ಸಂಪಾದಕರು, ಕನ್ನಡ ನಿಘಂಟು
ಕನ್ನಡ ಸಾಹಿತ್ಯ ಪರಿಷತ್ತು, ಬೆಂಗಳೂರು.

೫.೪.೧೯೯೮

೧. ಡಾ. ಎಲ್. ಬಸವರಾಜು
ನಿವೃತ್ತ ಕನ್ನಡ ಪ್ರಾಧ್ಯಾಪಕರು ಮತ್ತು
ಶ್ರೀಮಠದ ಹಳೆಯ ವಿದ್ಯಾರ್ಥಿಗಳು, ಮೈಸೂರು.
೨. ಶ್ರೀ ಎ.ಸಿ. ಶಾಂತಮಲ್ಲೇಗೌಡ
ಚಂದ್ರಿಕಾ ಎಸ್ಕೇಟ್, ಚಿಕ್ಕಮಗಳೂರು.
೩. ಶ್ರೀ ಪಂಡಿತ ಚನ್ನಪ್ಪ ಎರೇಸೀಮೆ
ಸಿದ್ಧಗಂಗಾ ಮಾಸಪತ್ರಿಕೆಯ ಪ್ರಧಾನ ಸಂಪಾದಕರು ಮತ್ತು
ವಿದ್ವಾಂಸರು, ಬೆಂಗಳೂರು.
೪. ಶ್ರೀ ಎನ್. ಮಲ್ಲಪ್ಪ
ನಿವೃತ್ತ ಉಪವಿಭಾಗ ಆಯುಕ್ತರು ಮತ್ತು ಕ.ರಾ.
ಕಾರ್ಯದರ್ಶಿ ಹಾಗೂ ಉಣ್ಣೆ ಕೈಗಾರಿಕಾ ಸಂಸ್ಥೆ ಅಧ್ಯಕ್ಷರು,
ತುಮಕೂರು.

೪.೪.೧೯೯೯

೧. ಶ್ರೀ ನಿಟ್ಟೂರು ಶ್ರೀನಿವಾಸರಾವ್
ನಿವೃತ್ತ ಮುಖ್ಯ ನ್ಯಾಯಾಧೀಶರು,
ಕರ್ನಾಟಕ ಉಚ್ಚ ನ್ಯಾಯಾಲಯ, ಬೆಂಗಳೂರು.
೨. ಶ್ರೀ ಪಂಡಿತ ಪುಟ್ಟರಾಜು ಗವಾಯಿ
ಅಧ್ಯಕ್ಷರು, ಶ್ರೀ ವೀರಶೈವ ಪುಣ್ಯಾಶ್ರಮ, ಗದಗ.
೩. ಡಾ. ಸಾ.ಶಿ. ಮರುಳಯ್ಯ
ಮಾಜಿ ಅಧ್ಯಕ್ಷರು, ಕ.ಸಾ.ಪ. ಬೆಂಗಳೂರು.
೪. ಡಾ. ಎಂ.ಎಸ್. ರವೀಂದ್ರ
ನೇತ್ರ ತಜ್ಞರು, ಬೆಂಗಳೂರು.

೨.೪.೨೦೦೦

೧. ಶ್ರೀ ಟಿ.ಎಂ. ಅಂಗಡಿ, ಅಧ್ಯಕ್ಷರು,
ಶ್ರೀ ಶರಣ ವೀರೇಶ್ವರ ಪಟ್ಟಣ ಸಹಕಾರ ಬ್ಯಾಂಕ್ (ನಿ.)
ನಾಲತವಾಡ, ವಿಜಯಪುರ ಜಿಲ್ಲೆ.
೨. ಶ್ರೀ ಹೆಚ್.ಎಸ್. ಕೃಷ್ಣಸ್ವಾಮಿ ಅಯ್ಯಂಗಾರ್
ಪ್ರಸಿದ್ಧ ಸಾಹಿತಿಗಳು ಮತ್ತು ಅಂಕಣಕಾರರು, ಮೈಸೂರು.
೩. ಶ್ರೀ ಎನ್.ಬಿ. ಮಹಂತಗೌಡ
ಕಾಫಿ ಬೆಳೆಗಾರರು, ನಾರ್ವೆಗಾಮೆ,
ಬೇಲೂರು ತಾಲ್ಲೂಕು, ಹಾಸನ ಜಿಲ್ಲೆ.
೪. ಶ್ರೀಮತಿ ಗಂಗಮ್ಮ
ದಿ. ಹೆಚ್.ಎಂ. ಗಂಗಾಧರಯ್ಯನವರ ಧರ್ಮಪತ್ನಿ,
ಸಿದ್ಧಾರ್ಥನಗರ, ತುಮಕೂರು.

೧.೪.೨೦೦೧

೧. ಶ್ರೀ ಗೋಪಾಲ್ ಶ್ರೀನಿವಾಸನ್
ನಿರ್ದೇಶಕರು, ಟಿ.ಪಿ.ಎಸ್. ಎಲೆಕ್ಟ್ರಾನಿಕ್ಸ್ ಲಿ.,
ಹಿರೇಹಳ್ಳಿ, ತುಮಕೂರು.
೨. ಡಾ. ಎಂ.ಎಂ. ಕಲಬುರ್ಗಿ
ಮಾಜಿ ಕುಲಪತಿಗಳು, ಕನ್ನಡ ವಿಶ್ವವಿದ್ಯಾಲಯ, ಹಂಪಿ.
೩. ಶ್ರೀ ಬಲವಂತಸಿಂಹ
ಅಧ್ಯಕ್ಷರು, ರಾಜಪುರೋಹಿತ ಸಮಾಜ, ಬೆಂಗಳೂರು.
೪. ಶ್ರೀ ಚಿಕ್ಕವೀರಪ್ಪ
ರಘುವನಹಳ್ಳಿ, ಬೆಂಗಳೂರು.

೨.೪.೨೦೦೨

೧. ಡಾ. ಪಿ. ಸೆಲ್ವದಾಸ್
ರಾಜ್ಯಸಭಾ ಸದಸ್ಯರು, ಬೆಂಗಳೂರು.
೨. ಡಾ. ಚಂದ್ರಶೇಖರ ಶೆಟ್ಟಿ
ಮಾಜಿ ಕುಲಪತಿಗಳು, ರಾಜೀವ್‌ಗಾಂಧಿ ಆರೋಗ್ಯ
ವಿಶ್ವವಿದ್ಯಾಲಯ, ಬೆಂಗಳೂರು.
೩. ಮಾಸ್ಟರ್ ಹಿರಣಯ್ಯ
ರಂಗಭೂಮಿ ಹಿರಿಯ ಕಲಾವಿದರು, ಬೆಂಗಳೂರು.
೪. ಡಾ. ಗುರುಲಿಂಗ ಕಾಪಸೆ
ಅಧ್ಯಕ್ಷರು, ಕರ್ನಾಟಕ ಸಾಹಿತ್ಯ ಅಕಾಡೆಮಿ, ಬೆಂಗಳೂರು.
೫. ಶ್ರೀ ಬಿ.ಎಸ್. ದೇವರಾಜ್
ಕಾಫಿ ಪ್ಲಾಂಟರ್, ಬಾಳ್ಕುಪೇಟೆ, ಹಾಸನ ಜಿಲ್ಲೆ.
೬. ಯಜಮಾನ್ ಶ್ರೀಕಂಠಪ್ಪ
ದಾನಿಗಳು, ಬೆಂಗಳೂರು.

೭. ಶ್ರೀ ತಿಮ್ಮಪ್ಪ
ವ್ಯವಸಾಯಗಾರರು, ಎ. ವೆಂಕಟಾಪುರ,
ಕೊರಟಗೆರೆ ತಾಲ್ಲೂಕು, ತುಮಕೂರು ಜಿಲ್ಲೆ.

೬.೪.೨೦೦೩

೧. ಶ್ರೀ ಮತ್ತೂರು ಕೃಷ್ಣಮೂರ್ತಿ
ಕಾರ್ಯನಿರ್ವಾಹಕ ನಿರ್ದೇಶಕರು,
ಭಾರತೀಯ ವಿದ್ಯಾಭವನ, ಬೆಂಗಳೂರು.
೨. ಶ್ರೀ ವಿಜಯ ಸಂಕೇಶ್ವರ
ಸಂಸದರು ಮತ್ತು ವತ್ಸಿಕೋದ್ಯಮಿಗಳು, ಧಾರವಾಡ.
೩. ಡಾ. ಕೆ.ಟಿ. ಸುರೇಂದ್ರ
ಮೂಳ ತಜ್ಞರು, ಬೆಂಗಳೂರು.
೪. ಶ್ರೀ ಕಸ್ತೂರಿ ರಮೇಶ್ ಪೈ
ಕೈಗಾರಿಕೋದ್ಯಮಿಗಳು, ತುಮಕೂರು.

೪.೪.೨೦೦೪

೧. ಡಾ. ಎಸ್.ಜಿ. ನಾಗಲೋಟಿಮಠ
ಮಾಜಿ ಪ್ರಚಾರ್ಯರು, ಕೆ.ಎಂ.ಸಿ. ಹುಬ್ಬಳ್ಳಿ.
೨. ಡಾ. ಹೆಚ್.ಎಲ್. ನಾಗೇಗೌಡ
ಅಧ್ಯಕ್ಷರು, ಹಿರಿಯ ಜಾನಪದ ವಿಜ್ಞಾನಿಗಳು
ಜಾನಪದ ಲೋಕ, ರಾಮನಗರ, ಬೆಂಗಳೂರು ಗಾ. ಜಿಲ್ಲೆ.
೩. ಪ್ರೊ. ಎನ್. ಬಸವರಾಜ್
ನಿಕಟಪೂರ್ವ ಅಧ್ಯಕ್ಷರು, ಕನ್ನಡ ಸಾಹಿತ್ಯ ಮಂವತ್ತು,
ಬೆಂಗಳೂರು.
೪. ಶ್ರೀ ಎನ್.ಆರ್. ಜಗದೀಶ್
ಕೈಗಾರಿಕೋದ್ಯಮಿಗಳು, ತುಮಕೂರು.

ಶ್ರೀವಾಣಿ

ವಿದ್ಯಾರ್ಥಿಗಳು ಬೆಳಿಗ್ಗೆ ಎದ್ದರೆ ಮುಷ್ಕರ ಹೂಡಿ ಕಿಟಕಿ ಮುರಿದು. ಗಾಜನ್ನೂಡಿದು, ನಿತ್ಯದ ಸಾಮಾನ್ಯ ವ್ಯವಹಾರಕ್ಕೆ ಧಕ್ಕೆ ತಂದು ಸಾರ್ವಜನಿಕ ಆಸ್ತಿಪಾಸ್ತಿಗೆ 'ಜಖಂ' ಮಾಡುವುದರಲ್ಲಿ ಸಾಹಸ ಪ್ರವೃತ್ತರಾಗಿ ಬೆಳೆಯುತ್ತಿರುವ ಕುಡುಗರಾದ ನೀವು, ಭವ್ಯ ಭಾರತದ ದಿವ್ಯ ಶಿಲ್ಪಿಗಳಾಗಬೇಕಾದ ನೀವು, ವಿದ್ಯಾರ್ಥಿಗಳು ಪೊಳ್ಳುತನದ ಮಾತುಗಳನ್ನು ದೂರಮಾಡಿ, ಯಥಾವತ್ತಾದ ಮಾತಿಗೆ ಬೆಲೆಗೊಟ್ಟು ಸತ್ಯವಾದ ಸರಳವಾದ ನೇರವಾದ ಸ್ಪಷ್ಟವಾದ ಮಾತಿನಿಂದ ದೇವರನ್ನು ಕಂಡು ಜನತೆಯಲ್ಲಿ ಮನೆಮಾಡಿಕೊಂಡಿರುವ ಅಜ್ಞಾನ, ಮೌಢ್ಯ, ಆಲಸಿಕೆಗಳನ್ನು ಬಿಡುವಂತೆ ಮಾಡಿ ದೇಶ ನಿರ್ಮಾಣ ಕಾರ್ಯದಲ್ಲಿ ನೆರವಾಗಬೇಕು. ಆಗಲೇ ಹುಟ್ಟಿದ್ದಕ್ಕೂ ಸಾರ್ಥಕ, ಕಲಿತದ್ದಕ್ಕೂ ಒಂದು ಬೆಲೆ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ


೪೨

ಏಪ್ರಿಲ್ ೨೦೦೪

ಶಾಂತಿನಿಕೇತನ



— ಜಿ.ಕೆ. ಕುಲಕರ್ಣಿ
ಎ.ಸಿ. ಧರ್ಮಪಾಲ್ ಕಾಂಪೌಂಡ್,
ಪಾರ್ಕ್ ರಸ್ತೆ, ಎಸ್.ಎಸ್. ಪುರಂ,
ತುಮಕೂರು.



೧೯೭೨ರಲ್ಲಿ ಬಿಜಾಪುರದ ನಮ್ಮ ನೂತನ ಕಲಾಮಹಾವಿದ್ಯಾಲಯದ ವಾರ್ಷಿಕ ಸ್ನೇಹ ಸಮ್ಮೇಳನಕ್ಕೆ ಮುಖ್ಯ ಅತಿಥಿಯಾಗಿ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳವರು ಆಗಮಿಸಿದ್ದರು. ಅಂದು ನನಗಾವ ಶ್ರೀಗಳ ಪ್ರಥಮದರ್ಶನ. ಅಂದು ನೆರೆದ ನಾವಿವರು ವಿದ್ಯಾರ್ಥಿಗಳನ್ನು ಉದ್ದೇಶಿಸಿ ಪ್ರಬುದ್ಧವೂರ್ಣವಾಗಿ ಮಾತನಾಡಿ, ವಿದ್ಯಾರ್ಥಿಗಳಿಗೆ ತಮ್ಮ ಕರ್ತವ್ಯ ಜ್ಞಾಪಿಸಿಕೊಟ್ಟರು. ನಾವೆಲ್ಲ ಮಂತ್ರಮುಗ್ಧರಾಗಿ ಅಂದಿನ ಅವರ ಹಿತವಚನಗಳನ್ನು ಕೇಳಿದೆವು. ಒಬ್ಬ ಛೇದ ಸನ್ಯಾಸಿಯ ಸಾಮಾಜಿಕ ಕಳಕಳಿ ಆ ಮಾತುಗಳಲ್ಲಿ ಎಷ್ಟು ಕಾಣುತ್ತಿತ್ತು. ಮಠಗಳೆಂದರೆ ಕೇವಲ ಭಕ್ತರಿಂದ ಸೇವಪಡೆಯುವ, ಕಾಣಿಕೆ ಸಂಗ್ರಹಿಸುವ ಮತ್ತು ಸಾಲ್ಕು ಧಾರ್ಮಿಕ ಕಾರ್ಯಕ್ರಮಗಳನ್ನು ನಡೆಸಿಕೊಡುವ ಸಂಸ್ಥೆಗಳು ಎಂಬ ಸಾಮಾನ್ಯರ ಕಲ್ಪನೆಯನ್ನು ಶ್ರೀಗಳ ವ್ಯಕ್ತಿತ್ವ ದೂರ ಮಾಡಿತ್ತು. ಸ್ವಾಮೀಜಿ ಆದವರು ಸಮಾಜಮುಖಿ ಯಾಗಿರಬೇಕು - ಎನ್ನುವ ಕಲ್ಪನೆ ನಮಗೆ ಬಂತು. ಅಂದಿನ ಸಮಾರಂಭದಲ್ಲಿ ನಿರಂತರವಾಗಿ ನಿಂತುಕೊಂಡೇ ಎಲ್ಲ ವಿದ್ಯಾರ್ಥಿಗಳಿಗೆ ಪ್ರಶಸ್ತಿ ಫಲಕಗಳನ್ನು ವಿತರಿಸಿದರು. ಇಡೀ ವಿದ್ಯಾರ್ಥಿ ಸಮೂಹವನ್ನು ಕಿನ್ನರಿಜೋಗಿಯಂತೆ ಸೆಳೆದರು. ಕಾಲೇಜಿನ ವರ್ಷದ 'ಅತ್ಯುತ್ತಮ ವಾಗ್ಮಿ' ಎಂಬ ಪ್ರಶಸ್ತಿಯನ್ನು ಶ್ರೀಗಳ ಆಮೃತಹಸ್ತದಿಂದ ಪಡೆಯುವ ಭಾಗ್ಯ ನನ್ನದಾಗಿತ್ತು. ಶ್ರೀ ಸಿದ್ಧಗಂಗೆಗೆ ಭೇಟಿ ನೀಡಬೇಕು ಎಂಬ ಹಂಬಲ ಹುಟ್ಟಿದ್ದೇ ಅಂದು.

ಶ್ರೀವಾಣಿ

ಮನುಷ್ಯ ಪ್ರಪಂಚದಲ್ಲಿ ಸಂಘಜೀವಿಯಾಗಿ ಹುಟ್ಟುತ್ತಾನೆ. ಸಂಘಜೀವಿಯಾಗಿ ಬೆಳೆಯುತ್ತಾನೆ. ಸಂಘಜೀವಿಯಾಗಿಯೇ ವ್ಯವಹಾರ ಮಾಡುತ್ತಾನೆ. ಕೊನೆಗೆ ಸಂಘಜೀವಿಯಾಗಿಯೇ ಕೊನೆಗಾಣುತ್ತಾನೆ. ಹೀಗೆ ಹತ್ತು ಮಂದಿ ಮಧ್ಯೆ ಹುಟ್ಟಿ ಬೆಳೆದು ವ್ಯವಹಾರ ಮಾಡಿ ಕೊನೆಗಾಣುವುದು ಬಾಳು, ಈ ನಿಯಮ ಎಲ್ಲರಿಗೂ ಅನ್ವಯಿಸುವುದು.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ


೪೩

ಏಪ್ರಿಲ್ ೨೦೦೪

೧೯೮೫ರಲ್ಲಿ ಬೆಂಗಳೂರಿಗೆ ಬಂದಾಗ ಆಕಸ್ಮಿಕವಾಗಿ ಸಿದ್ಧಗಂಗೆಯನ್ನು ನೋಡುವ ಭಾಗ್ಯ ಒದಗಿಬಂದಿತು. ಬಹುದಿನದ ಹಂಬಲ ಈಡೇರಿತು. ಅದೊಂದು ಬೆಳಗಿನ ಭೇಟಿ. ಪ್ರಶಾಂತ ವಾತಾವರಣ. ನನಗೆ ನಿಜವಾಗಿಯೂ ಪ್ರಾಚೀನ ಕಾಲದ ಬೃಹದ್ ಗುರುಕುಲಕ್ಕೆ ಹೋದ ಹಾಗಾಯಿತು. ಶಾಂತಿನಿಕೇತನಕ್ಕೆ ಭೇಟಿ ಕೊಟ್ಟಾಗ ಲಭಿಸದ ಶಾಂತಿ, ನಮ್ಮದಿ ಸಿದ್ಧಗಂಗೆಯಲ್ಲಿ ಲಭಿಸಿತು. ಸಿದ್ಧಗಂಗೆಯಲ್ಲಿ ಮಾತ್ರ ನಿಜವಾದ ಶಾಂತಿನಿಕೇತನದ ದರ್ಶನವಾಯಿತು.

೨೦೦೨ರಲ್ಲಿ ಗದಗನಿಂದ ತುಮಕೂರಿಗೆ ವರ್ಗವಾದಾಗ ಸಿದ್ಧಗಂಗೆಗೆ ಹತ್ತಿರಬಂದೆ ಎನಿಸಿತು. ಬಂದ ಎರಡೇ ದಿನಗಳಲ್ಲಿ ಕ್ಷೇತ್ರಕ್ಕೆ ಭೇಟಿನೀಡಿ ಶ್ರೀಗಳ ದರ್ಶನ ಪಡೆದೆ. ಮನಸ್ಸಿಗೆ ನೆಮ್ಮದಿ ಎನಿಸಿತು. ಇತ್ತೀಚಿನ ವರ್ಷಗಳಲ್ಲಿ

ಸಿದ್ಧಗಂಗೆಯ ಖ್ಯಾತಿ ಬಹುಮುಖವಾಗಿ ಬೆಳೆದಿದೆ. ಇಹಕ್ಕೆ ಬೇಕಾಗುವ ವಿದ್ಯೆಯನ್ನು ಪರಕೆ ಬೇಕಾಗುವ ಜ್ಞಾನವನ್ನು ಸಿದ್ಧಗಂಗೆ ನೀಡುತ್ತದೆ. ಧರ್ಮಪ್ರಸಾರದ ಜೊತೆ



ದಾಸೋಹಕ್ಕೆ ಸಿದ್ಧವಾಗಿರುವ ಲಾಡುಗಳ ರಾಶಿ

ವಿದ್ಯಾರ್ಥಿಗಳ ಲೌಕಿಕ ಪ್ರಪಂಚಕ್ಕೆ ಬೇಕಾಗುವ ಜ್ಞಾನವಿಜ್ಞಾನಗಳನ್ನು ನೀಡುವ ಮಹಾಕೇಂದ್ರವಾಗಿ ಸಿದ್ಧಗಂಗೆ ಬೆಳೆದಿದೆ. ನಾಡಿನ ಅನೇಕ ಜಿಲ್ಲೆಗಳಲ್ಲಿ ಅಲ್ಲದೆ ಈ ತುಮಕೂರು ಜಿಲ್ಲೆಯಲ್ಲಿ ಎಲ್ಲೆಡೆ ಹೋದರೂ ಶ್ರೀಮಠದ ವಿದ್ಯಾಸಂಸ್ಥೆಗಳು

ಜ್ಞಾನದೇಗುಲಗಳಾಗಿ ವಿದ್ಯಾರ್ಥಿಗಳ ಬಾಳಿನಲ್ಲಿ ಬೆಳಕು ಬೀರುತ್ತಿವೆ. ಇಡೀ ಈ ಜಿಲ್ಲೆಯಲ್ಲಿ ಜ್ಞಾನದ ಬೀಜ ಬಿತ್ತಿ ಹೆಮ್ಮರವಾಗಿ ಬೆಳೆಯುವಂತೆ ಮಾಡಿದ ಕೀರ್ತಿ ಶ್ರೀ ಶ್ರೀ ಶಿವಕುಮಾರ ಸ್ವಾಮೀಜಿಯವರದು.

ಭಾವೈಕ್ಯತೆ-ನೈತಿಕ ಶಿಕ್ಷಣ

ಇತ್ತೀಚೆಗೆ ಉಪನ್ಯಾಸಕ್ಕೆಂದು ಶ್ರೀಕ್ಷೇತ್ರಕ್ಕೆ ಹೋದಾಗ ಅಲ್ಲಿಯ ಶಿಸ್ತುಕಂಡು ಆಶ್ಚರ್ಯವಾಯಿತು. ಸುಮಾರು ೮೦೦೦ ಕ್ಕಿಂತಲೂ ಹೆಚ್ಚು ವಿದ್ಯಾರ್ಥಿಗಳು ಕ್ಷಣಾರ್ಧದಲ್ಲಿ ಸಾಲಸಾಲಾಗಿ ಯಾವುದೇ ಸದ್ಗುಣವಿಲ್ಲದೇ ಕುಳಿತುಕೊಂಡ ದೃಶ್ಯ ಚಿತ್ರದಲ್ಲಿ ಬರೆದಂತೆ ಇತ್ತು. ಉಪನ್ಯಾಸ ಮುಗಿದ ಮೇಲೆ ಹಲವಾರು ವಿದ್ಯಾರ್ಥಿಗಳು ಬಂದು ಭೇಟಿಯಾದರು. ಅವರಲ್ಲಿ ಕೆಲವರು

ದೂರದ ವಿಜಾಪುರ, ಗದಗ, ರಾಯಚೂರುಗಳಿಂದ ಬಂದವರು. ಶ್ರೀಗಳ ಕಾರುಣ್ಯ ಅಲ್ಲಿಯವರೆಗೆ ಹರಡಿದೆ. ನಾಡಿನಾದಂತ ವಿದ್ಯಾರ್ಥಿಗಳು ಜಾತಿಭೇದವಿಲ್ಲದೇ ಇಲ್ಲಿಗೆ ಜ್ಞಾನಾರ್ಜನೆಗೆ ಬಂದಿದ್ದಾರೆ.

ಯಾವುದೇ ತಾರತಮ್ಯವಿಲ್ಲ. ಇಲ್ಲಿಯ ಸಹಭೋಜನ ಮತ್ತು ಸಾಮೂಹಿಕ ಪ್ರಾರ್ಥನೆ ವಿದ್ಯಾರ್ಥಿಗಳಲ್ಲಿ ಭಾವೈಕ್ಯತೆ ಬೆಳೆಯಲು ದಾರಿಯಾಗಿದೆ. ಭಾವೈಕ್ಯತೆ ಇಂದು ದೇಶಕ್ಕೆ ಬೇಕಾಗಿರುವ ಅನನ್ಯ ಶಕ್ತಿ ಇಲ್ಲಿಯ ವಿದ್ಯಾರ್ಥಿಗಳಲ್ಲಿ ನೈತಿಕತೆ

ಶ್ರೀವಾಣಿ


ಪ್ರಗತಿ ಅರ್ಥವತ್ತಾಗಬೇಕಾದರೆ ಪ್ರಾಥಮಿಕ ಬಯಕೆಗಳು (Fundamental needs) ಪ್ರತಿ ವ್ಯಕ್ತಿಗೂ ಪೂರೈಕೆಯಾಗಬೇಕು. ಅಧಿಕವಾದ ವೈಭವಯುತ ಜೀವನ ಬೇಕಾಗಿಲ್ಲ, ಎರಡು ಹೊತ್ತು ನಿರಾಳ ಗಂಜಿಗೆ ಅವಕಾಶವಿದ್ದರೆ ಸಾಕು.

ಬೆಳಸುತ್ತಿದ್ದಾರೆ. ಶಿವಾನುಭವ ಗೋಷ್ಠಿಗಳು, ಪ್ರವಚನ, ವಚನಗಾಯನ, ಭಜನೆ, ಪ್ರಾರ್ಥನೆ, ಸತ್ಸಂಗಗಳಿಂದ ಇಲ್ಲಿಯ ವಾತಾವರಣ ನೈತಿಕತೆ ಬೆಳೆವಣಿಗೆಗೆ ಪೂರಕವಾಗಿದೆ. ಸಿದ್ಧಗಂಗೆಯಲ್ಲಿ ಸಮಾಜಕಟ್ಟುವ, ದೇಶಕಟ್ಟುವ ಕಾರ್ಯ ನಡೆದಿದೆ.

ಜ್ಞಾನಗಂಗೆ

೮೦೦ ವರ್ಷಗಳ ಹಿಂದೆ ಜಗಜ್ಯೋತಿ ಬಸವಣ್ಣನವರು ತೋರಿದ ದಾರಿಯಲ್ಲಿ ಸಿದ್ಧಗಂಗೆ ನಡೆದಿದೆ. "ಎಲ್ಲ ದೇವರು ಬಂದರೂ ಅನ್ನದೇವರು ಬರಲಿಲ್ಲ" ಅನ್ನುತ್ತಾರೆ ಬೇಂದ್ರೆ. ಅನ್ನದೇವರ ಕೃಪೆ ಇಲ್ಲದೇ ಸರಸ್ವತಿಯನ್ನು ಒಲಿಸುವುದು ಕಷ್ಟ. ಹೀಗಾಗಿ ಎಷ್ಟೋ ವಿದ್ಯಾರ್ಥಿಗಳು ಜೀವನದಲ್ಲಿ ತಮ್ಮ ಶಿಕ್ಷಣವನ್ನು ಅರ್ಧಕ್ಕೆ ನಿಲ್ಲಿಸುತ್ತಾರೆ.

ವಿದ್ಯಾರ್ಥಿಗಳ ಬಾಳಿನಲ್ಲಿ ಇಂತಹ ಸಂದರ್ಭಗಳು ಬರದಿರಲಿ ಎಂದೇ ೮೦೦೦ ವಿದ್ಯಾರ್ಥಿಗಳಿಗೆ ಅನ್ನದಾಸೋಹ ನೀಡಿ, ವಸತಿ ಒದಗಿಸಿ, ವಿದ್ಯಾರ್ಜನೆಗೆ ದಾರಿ ಮಾಡಿಕೊಟ್ಟಿರುವ ಅದ್ಭುತ ಕಾರ್ಯವನ್ನು



ಜಾತ್ರೆಯಲ್ಲಿ ವಿಚಿತ ವಾಸುಗಳು ಮತ್ತು ಮಾಲೀಕರೊಂದಿಗೆ ಪೂಜ್ಯ ಶ್ರೀಗಳವರು

ಸಿದ್ಧಗಂಗೆಯಲ್ಲಿ ಶ್ರೀಗಳು ಕೈಕೊಂಡಿದ್ದಾರೆ. ಇದೊಂದು ಗಿನ್ನಿಸ್ ದಾವಿಲೆಯಾಗ ಬಹುದೇನೋ? ಶ್ರೀಗಳಂತೂ ಈ ಭಾಗದಲ್ಲಿ ನಡೆದಾಡುವ ದೈವ. ಅನ್ನ ವಿದ್ಯೆ ಮತ್ತು ಜ್ಞಾನವನ್ನು ನೀಡುತ್ತ ತ್ರಿವಿಧ ದಾಸೋಹಮೂರ್ತಿಯಾಗಿದ್ದಾರೆ. ಕರ್ಮಯೋಗಿ ಆಗಿದ್ದಾರೆ. ಸಿದ್ಧಗಂಗೆಯಲ್ಲಿ ಜ್ಞಾನಗಂಗೆ ಹರಿಸಿದ್ದಾರೆ.

ಕಾಲದ ಪರಿಪಾಲನೆ

ಈ ಭಾಗದಲ್ಲಿ ನಡೆಯುವ ಎಲ್ಲ ಪ್ರಮುಖ ಸಾಂಸ್ಕೃತಿಕ ಮತ್ತು ಧಾರ್ಮಿಕ ಕಾರ್ಯಕ್ರಮಗಳಲ್ಲಿ ಸಾಮಾನ್ಯವಾಗಿ ಶ್ರೀಗಳು ಸಾನ್ನಿಧ್ಯ ವಹಿಸುತ್ತಾರೆ. ವೇಳೆಯ ಪರಿಪಾಲನೆ ಶ್ರೀಗಳಿಂದ ಜನ ಕಲಿಯಬೇಕಾಗಿದೆ. ಈ ಭಾಗಕ್ಕೆ ಭೇಟಿ ನೀಡುವ ಯಾವುದೇ ರಾಜಕೀಯ ನಾಯಕರು, ಸಮಾಜ ಸೇವಕರು, ಸಾಹಿತಿ ಕಲಾವಿದರು ಸಿದ್ಧಗಂಗೆಗೆ ಭೇಟಿ ನೀಡಿ, ಶ್ರೀಗಳ ದರ್ಶನ ಪಡೆದೇ ಮುಂದೆ ಹೋಗುತ್ತಾರೆ. ಸಿದ್ಧಗಂಗೆಯನ್ನು ಎಲ್ಲವರ್ಗದವರನ್ನು ತನ್ನತ್ತ ಸೆಳೆಯುವ ಚುಂಬಕ ಶಕ್ತಿಯನ್ನಾಗಿ ಮಾರ್ಪಡಿಸಿದ್ದಾರೆ ಶ್ರೀ ಶ್ರೀ ಶಿವಕುಮಾರ ಸ್ವಾಮೀಜಿಯವರು.

ಭಾರತರತ್ನ

ಕಾರ್ಯ ಮತ್ತು ದಾಸೋಹಗಳ ಮೂರ್ತಸ್ವರೂಪವೇ ಆಗಿರುವ, ನೂರಾರು ಶೈಕ್ಷಣಿಕ ಸಂಸ್ಥೆಗಳ ಯೋಜಿಸುತ್ತಿರುವ ಬೆಳಗಿನ ಮೂರು ಗಂಟೆಯಿಂದ ಮಧ್ಯರಾತ್ರಿಯವರೆಗೂ ಅಹರ್ನಿಶಿಯಾಗಿ ಕಾರ್ಯದಲ್ಲಿ ತೊಡಗಿರುವ ಈ

ಕರ್ಮಯೋಗಿಗಳು ಬದುಕಿರುವ ಈ ಕಾಲದಲ್ಲಿ ನಾವೆಲ್ಲ ಬದುಕಿದ್ದೇವೆ ಎಂಬುದೇ ಒಂದು ಧನ್ಯತೆಯ ಅನುಭವ. ಇಂತಹ ಕರ್ಮಯೋಗಿಗೆ 'ಭಾರತರತ್ನ'ದಂತಹ ಗೌರವ ಸಲ್ಲಬೇಕು. ಭಾರತರತ್ನ ಪ್ರಶಸ್ತಿ ನೀಡುವುದರಿಂದ ಪೂಜ್ಯ ಶ್ರೀಗಳಿಗಿಂತ ಪ್ರಶಸ್ತಿಗೆ ಹೆಚ್ಚು ಘನತೆ, ಗೌರವ ಬರುತ್ತದೆ.

ಶ್ರೀವಾಣಿ

ಮಾತಿಗೆ ಮನೆ ಕಟ್ಟಿ ಬೆಳಗಿಸುವ, ಮನೆ ಸುಟ್ಟು ಬೂದಿಮಾಡುವ ಎರಡೂ ಶಕ್ತಿಗಳಿವೆ, ಇದನ್ನರಿತ ಮಾನವ ಮಾತನ್ನ ಮಾನವೀಯತೆಯಿಂದ ಬಾಳಲು ಸೃಷ್ಟಾತ್ಮಕ ಶಕ್ತಿಯನ್ನಾಗಿ ಉಪಯೋಗಿಸಬೇಕು.

ಧರ್ಮಜ್ಯೋತಿ

- ವಿ. ಪ್ರಕಾಶ ಪುನರೂರು
ಕಲ್ಕತ್ತಾ ಗ್ರಾಮೀಣಾಂಶ್, ಪ್ರಧಾನ ಕಛೇರಿ, ತುಮಕೂರು.



'ತ್ಯಾಗದತ್ತರಕಿ ತೂಗಿ, ಮುಗಿಲು ಸುತ್ತವಿ ಬಾಗಿ, ನೆಲದ ಬದುಕಿಗೆ ಕರುಣೆ, ಕಾಯದಲ್ಲಿ ಕರಗಿ ಮಿರುಗುವ ವಿಭೂತಿ' ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮೀಜಿಯವರನ್ನು ಕುರಿತ ಹಿರಿಯ ಕವಿ ಶ್ರೀ ಚನ್ನವೀರ ಕಣವಿಯವರ ಈ ಮುತ್ತಿನಂಥ ಮಾತುಗಳು ಎಷ್ಟೊಂದು ಅರ್ಥಪೂರ್ಣ. ಹೌದು, ದೀನದುರ್ಬಲರ ಕರುಣಾನಿಧಿಯಾಗಿ, ಹಸಿದೊಡಲಿಗೆ ಅನ್ನದೇವರಾಗಿ, ಜಗದೊಳತ ಬಯಸುವ ಆಧ್ಯಾತ್ಮಗುರುವಾಗಿ, ನೊಂದವರ ಬಾಳಿನ ಬೆಳಕಾದ ತ್ಯಾಗಜೀವಿ, ವಾತ್ಸಲ್ಯಮೂರ್ತಿ ಸಿದ್ಧಗಂಗೆಯ ಸಿದ್ಧಪುರುಷ ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮೀಜಿಯವರು ಅವಿಶ್ರಾಂತ ಕರ್ಮಯೋಗಿ, ಆದರ್ಶ ಮಾನವತಾವಾದಿ. ದೇವಗಂಗೆ ಒಲಿದು ನಿಂತ ಪಾವನಭೂಮಿ ಸಿದ್ಧಗಂಗೆಯನ್ನು ಚೈತನ್ಯ ಚಲುಮೆಯ ಕಾಯಕಭೂಮಿಯನ್ನಾಗಿಸಿ, ಅನ್ನ, ಜ್ಞಾನ, ಧರ್ಮಯಜ್ಞವನ್ನು ನಿತ್ಯನಿರಂತರ ನಡೆಸುತ್ತಾ ಋಷಿಸದೃಶರಂತಿರುವ ಈ ಮಂಗಳಮೂರ್ತಿ ನಾಡಿನ ಹಿರಿಯ ರಸಚೇತನ. ನಾಡಿನ ಉದ್ದಗಲಕ್ಕೂ ಸಂಚರಿಸಿ ಧರ್ಮಸಂದೇಶವನ್ನು ನೀಡುತ್ತಿರುವ ಶ್ರೀಗಳ ಧಾರ್ಮಿಕ ಹಾಗೂ ಕಾರ್ಯಕನಿಷ್ಠ ಅನುಪಮವಾದದ್ದು. ಧಾರ್ಮಿಕ, ಸಾಮಾಜಿಕ, ಸಾಹಿತ್ಯಕ ಹಾಗೂ ಶೈಕ್ಷಣಿಕ ಭೂಪಟದಲ್ಲಿ ಶ್ರೀ ಸಿದ್ಧಗಂಗಾ ಕ್ಷೇತ್ರಕ್ಕೆ ಉನ್ನತ ಸ್ಥಾನ ಕಲ್ಪಿಸಿಕೊಟ್ಟ ಈ ಧರ್ಮಜ್ಯೋತಿ ಈ ಶತಮಾನದ ಶಕಪುರುಷ!

ಇಂತಹ ಮಹಾಮಹಿಮ ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮೀಜಿಯವರನ್ನೂ, ಅವರ ಕಾರ್ಯಕ್ಷೇತ್ರವನ್ನು ದರ್ಶಿಸಿ, ಪುನೀತನಾಗುವ ಮಹಾಭಾಗ್ಯ ನನ್ನದಾದುದು ಸುಮಾರು ಹದಿನೈದು ವರ್ಷಗಳ ಹಿಂದೆ. ಅದು ಉದ್ಯೋಗ ನಿಮಿತ್ತ ನಾನು ತುಮಕೂರಿಗೆ ಬಂದು ನೆಲೆಸಿದ ಸಂದರ್ಭ. ಅದುವರೆವಿಗೂ, ಪತ್ರಿಕೆಗಳಲ್ಲಿ ಪುಸ್ತಕಗಳಲ್ಲಿ ಶ್ರೀ ಕ್ಷೇತ್ರದ ಬಗ್ಗೆ ಓದಿ ತಿಳಿದಿದ್ದ ನನಗೆ ನಾಡಿನ ಯುಗಪುರುಷ.

ಶ್ರೀವಾಣಿ

ಪಾಶ್ಚಾತ್ಯರು ಕಾಲದ ಮಹತ್ವ ತಿಳಿದು ಅದಕ್ಕೆ ಬೆಲೆಕೊಟ್ಟು ಅದರ ರಹಸ್ಯವನ್ನು ಅರಿತು ಪ್ರಗತಿ ಹೊಂದಿದರು. ಮಹಾತ್ಮರು, ದೊಡ್ಡವರು ಕಾಲದ ಮಹತ್ವ ತಿಳಿದು ದೊಡ್ಡವರಾದರು, ನಾವು ಅರಿಯದೆ ಹಿಂದೆ ಬಿದ್ದೆವು.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೪೬


ಏಪ್ರಿಲ್ ೨೦೦೪

ಧರ್ಮಯೋಗಿ ಶ್ರೀ ಶ್ರೀಗಳನ್ನು ಕಣ್ಣಾರೆ ಕಂಡು ಧನ್ಯನಾಗುವ ಸುಯೋಗ ಲಭಿಸಿತು. ಅಂತೆಯೇ ಒಂದು ಸಂಜೆ ಸಿದ್ಧಗಂಗೆಯ ಆರಾಧ್ಯದೈವ ಶ್ರೀ ಸಿದ್ಧಲಿಂಗೇಶ್ವರ ಸ್ವಾಮಿಯ ದರ್ಶನಮಾಡಿ ಹೊರಬಂದು ನಾನು ಅಲ್ಲಿ ಅಭೂತಪೂರ್ವ ದೃಶ್ಯವನ್ನು ಕಂಡು ಒಂದು ಕ್ಷಣ ಭಾವುಕನಾದೆ.

ಸರ್ವಧರ್ಮ ಸಮನ್ವಯತೆ

ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳೆಂಬ ಸರ್ವಧರ್ಮ ಸಮನ್ವಯದ ಮಹಾವ್ಯಕ್ತದಡಿಯಲ್ಲಿ ಅಪಾರ ಸಂಖ್ಯೆಯ ವಿದ್ಯಾರ್ಥಿಗಳು ಸಾಮಾಹಿಕ ಪ್ರಾರ್ಥನೆ ಮಾಡುತ್ತಿದ್ದರು. ಪುರಾಣ ಕಥೆಗಳಲ್ಲಿ ಮಾತ್ರವಷ್ಟೇ ಕೇಳುತ್ತಿದ್ದ ಋಷಿ, ಮುನಿಗಳ ಗುರುಕುಲದ ಸೌಂದರ್ಯವನ್ನೂ, ಗುರುಶಿಷ್ಯರ ಅಪೂರ್ವ ಬಾಂಧವ್ಯವನ್ನು ಶ್ರೀ ಕ್ಷೇತ್ರದಲ್ಲಿ ಪ್ರತ್ಯಕ್ಷ ಕಂಡು ಆನಂದಿಸಿದೆ.

ಸರ್ವಧರ್ಮ
ಭಾವೈಕ್ಯ ಹಾಗೂ
ಸರ್ವಸಮಾನತೆಯ
ನಿತಿಯೊಂದಿಗೆ,
ನಾಡಿನ ಭಾವೀ
ಪ್ರಜೆಗಳಲ್ಲಿ ಶಿಸ್ತನ್ನು
ಮೂಡಿಸುವ ಶ್ರೀ
ಶ್ರೀಗಳ ಸಮಾ
ಭಾವನೆ,
ದೂರದರ್ಶಿತ್ವ
ಕಂಡು ಹಿರಿಯ
ಕವಿಯೊಬ್ಬರ
ಕವನದ



ಶ್ರೀ ವಾತ್ಸಲ್ಯದ ಮಹಾಪೂರ

"ಸರ್ವಜನಾಂಗದ

ಶಾಂತಿಯ ತೋಟ" ಸಾಲುಗಳನ್ನು ನೆನಪಿಗೆ ಬಂದವು. ಸ್ವಲ್ಪ ದಿನಗಳಲ್ಲಿಯೇ ನನ್ನ ಬಾಳಿನ ಸುತ್ತಲಾದ ಫಲಪೂರ್ಣ ಎಂಬಂತೆ. ಶ್ರೀ ಶ್ರೀಗಳ ಆಶೀರ್ವಚನದ ಜೊತೆಗೆ ಉಪನ್ಯಾಸವನ್ನು ಕೇಳುವ ಮತ್ತೊಂದು ಸುಯೋಗ. ಆಧ್ಯಾತ್ಮ ಸಂದೇಶದೊಂದಿಗೆ, ಪ್ರಸಕ್ತ ಸಾಮಾಜಿಕ ಹಾಗೂ ಇನ್ನಿತರ ಸಮಕಾಲೀನ ವಿಷಯಗಳ ಬಗ್ಗೆ ತಮ್ಮ ಕಂಚಿನ ಕಂಠದಿಂದ ನೀಡಿದ ಉಪನ್ಯಾಸ ಇಂದಿಗೂ ನನ್ನ ಮನಃ ಪಟಲದಲ್ಲಿ ಚಿರಸ್ಥಾಯಿಯಾಗಿ ಉಳಿದಿದೆ. ಇಂತಹ ಶ್ರೇಷ್ಠ ದಾರ್ಶನಿಕರ ಸಾನ್ನಿಧ್ಯದಲ್ಲಿ, ಆಧ್ಯಾತ್ಮ ಪರಿಸರದಲ್ಲಿ ಜ್ಞಾನಾರ್ಜನೆ

ಮಾಡುತ್ತಿರುವ ವಿದ್ಯಾರ್ಥಿಗಳು ಎಂತಹ ಪುಣ್ಯವಂತರು! ಶ್ರೀಗಳ ಕಾರುಣ್ಯ ಮತ್ತು ಮಾನವೀಯತೆಯ ಮಡಿಲಲ್ಲಿ ಬೆಳೆದ ವಿದ್ಯಾರ್ಥಿಗಳು ಉನ್ನತ ಹುದ್ದೆಯಲ್ಲಿದ್ದುಕೊಂಡು, ಶಿಷ್ಟಾಚಾರ, ಸದಾಚಾರ ಸಂಪನ್ನರಾಗಿ ಇಂದಿಗೂ ಕ್ಷೇತ್ರದ ಬಗ್ಗೆ ಭಕ್ತಿ ಗೌರವವನ್ನು ಹೊಂದಿರುವುದು ಶ್ರೀ ಸಿದ್ಧಗಂಗೆಯ ಪಾವಿತ್ರ್ಯ ಮತ್ತು ಮಹತ್ವವನ್ನು ಪ್ರತಿಬಿಂಬಿಸುತ್ತದೆ.

ಪ್ರತಿಷ್ಠಿತ ಶ್ರೀ ಸಿದ್ಧಗಂಗಾ ತಾಂತ್ರಿಕ ವಿದ್ಯಾಸಂಸ್ಥೆ, ಶ್ರೀ ಸಿದ್ಧಲಿಂಗೇಶ್ವರ ಸಂಸ್ಕೃತ ಮಹಾವಿದ್ಯಾಲಯ, ಹಲವಾರು ಪ್ರಾಥಮಿಕ ಮತ್ತು ಪ್ರೌಢಶಾಲೆಗಳು, ವಿವಿಧ ತರಬೇತಿ ಸಂಸ್ಥೆಗಳು, ಇವನ್ನೆಲ್ಲ ನೋಡಿದಾಗ ಶ್ರೀಗಳ ಶಿಕ್ಷಣ ಹಾಗೂ ಸಾಮಾಜಿಕ ಪ್ರೇಮ, ದಕ್ಷ ಮೇಲ್ವಿಚಾರಣೆ ಮತ್ತು ಕಿಂಚಿತ್ತು ಲೋಪವಿಲ್ಲದಂತೆ ಈ ಎಲ್ಲಾ ಸಂಸ್ಥೆಗಳನ್ನು ಮುನ್ನಡೆಸಿಕೊಂಡು

ಹೋಗುತ್ತಿರುವ
ಕರ್ತೃತ್ವಕ್ಕಿಯ ಬಗ್ಗೆ
ಬೆರಗಾಗುತ್ತದೆ.
ಎಂತಹ
ಅನಾಧಾರಣ
ಸಾಧನೆ!
"ಮಠ,
ಮಂದಿರಗಳು ದೇವ
ಸಾನ್ನಿಧ್ಯದೊಂದಿಗೆ,
ಕಲೆ, ಸಾಹಿತ್ಯ,
ಸಂಸ್ಕೃತಿಯನ್ನು
ಪೋಷಿಸುವ
ನೆಲೆಗಳಾಗಬೇಕು.
ಶಾಂತಿಯನ್ನರಸಿ
ಬಂದವರಿಗೆ ನೆಮ್ಮದಿ

ನೀಡುವ ತಾಣಗಳಾಗಬೇಕು. ಸರ್ವಧರ್ಮ ಸಮನ್ವಯವನ್ನು ಸಾರುವ ಭಾವೈಕ್ಯ ಕೇಂದ್ರಗಳಾಗಬೇಕು." ಇದು ಅನಾದಿ ಕಾಲದಿಂದಲೂ ನಮ್ಮ ಹಿರಿಯರು ಪಾಲಿಸಿ, ಪೋಷಿಸಿಕೊಂಡು ಬಂದ ಸತ್ಸಂಪ್ರದಾಯ, ಭವ್ಯಪರಂಪರೆ. ಈ ನಿಟ್ಟಿನಲ್ಲಿ ತಮ್ಮ ತಪೋನಿಷ್ಠ, ಕಾರ್ಯನಿಷ್ಠ ಹಾಗೂ ದಿವ್ಯ ಸಾಧನಾ ಶಕ್ತಿಯೊಂದಿಗೆ ಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮೀಜಿಯವರು ಶ್ರೀ ಸಿದ್ಧಗಂಗಾ ಕ್ಷೇತ್ರವನ್ನು ನಾಡಿನ ಧಾರ್ಮಿಕ ಕೇಂದ್ರಗಳ ಮುಕುಟಮಣಿಯಾಗಿದ್ದಾರೆ.

★

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೪೭

ಏಪ್ರಿಲ್ ೨೦೦೪

ಮಹಾಯೋಗಿ

— ಈರಪ್ಪ ಎಂ. ಕಂಬಳ
ಸಂಶೋಧನಾಧಿಕಾರಿ,
ಭಾಷಾಂತರ ನಿರ್ದೇಶನಾಲಯ,
ಕಾವೇರಿ ಭವನ, ಎಫ್-ಬ್ಲಾಕ್,
ಬೆಂಗಳೂರು - ೫೬೦ ೦೦೯.



ಮೂವತ್ತು ವರ್ಷದ ಕೆಳಗೆ, ಆಗಿನೂ ಹದಿಹರೆಯದ ನಾನು ಒಮ್ಮೆ ನೆಲೆ ತಪ್ಪಿದ ಹಕ್ಕಿಯಂತೆ ಹೋಗಿ ತುಮಕೂರು ಹತ್ತಿರದ ಸಿದ್ಧಗಂಗಾ ಮಠದಲ್ಲಿ ಒಂದು ರಾತ್ರಿ ತಂಗಬೇಕಾಗಿ ಬಂತು. ಬೆಳಗಿದ್ದು ನೋಡುತ್ತೇನೆ - ಬೆರಗು ಕಾಡುತ್ತಿತ್ತು. ಬೆಟ್ಟದ ಬುಡದ ಅಂಗಳದಲ್ಲಿ ಕೆಂಪು ಸಮವಸ್ತ್ರದ ಎಳೆಯರು ಶಿಸ್ತಾಗಿ ಕೂತು ಪ್ರಾರ್ಥನೆ ಮಾಡುತ್ತಿದ್ದ ಅಪೂರ್ವ ದೃಶ್ಯ. ಸ್ವಲ್ಪಸಮಯದ ನಂತರ ಹಜಾರದಲ್ಲಿ ಹೈಸ್ಕೂಲು ಹುಡುಗರಿಗೆ ಪೂಜೆ. ಶ್ರೀಗಳವರು ಮೈಕಿನೆದುರು ಕೂತು ಪಾಠ ಹೇಳುತ್ತಿದ್ದಾರೆ. ಅನಂತ ದೂರದಲ್ಲಿ ನಿಂತು ಈ ದೃಶ್ಯವನ್ನು ಕಂಡು ವಿಸ್ಮಿತನಾದೆ. ಇತಿಹಾಸದ-ಪುರಾಣಗಳಲ್ಲಿ ಓದಿ ತಿಳಿದಿದ್ದ ಗುರುಕುಲದ ನೆನಪಾಯಿತು. ಗುರುಕುಲದ ಅನುಭವವಾಯಿತು. ಗುರುದೇವ ಕಟ್ಟಿದ ಶಾಂತಿನಿಕೇತನ ಹೀಗೇ ಇದ್ದಿರಬಹುದೇ ಎಂದೆಲ್ಲ ಕಲ್ಪಿಸಿಕೊಂಡೆ.

ಅಪ್ಪಟ ಗ್ರಾಮಾಂತರ ಪರಿಸರದ ಅಲ್ಲಿ ಹಳ್ಳಿಯ ಮುಖಗಳ ಮುಂದೆ ಪೂಜ್ಯ ಶ್ರೀಗಳು ಪಾಠ ಮಾಡುತ್ತಿದ್ದುದು ಇಂಗ್ಲೀಷು! ಹತ್ತಿರದಲ್ಲಿ ಇದ್ದ ಪ್ರಸಾದ ನಿಲಯದಲ್ಲಿ ದೊಡ್ಡ ದೊಡ್ಡ ಕೊಪರಿಗೆಗಳಲ್ಲಿ ಹಿಟ್ಟು ಬೇಯುತ್ತಿದ್ದ ವಾಸನೆ ಕಮ್ಮಿಗೆ ಹರಡುತ್ತಿತ್ತು. ಅಲ್ಲಿದ್ದ ಅಪರಿಮಿತ ವಿದ್ಯಾರ್ಥಿ ಸಮುದಾಯಕ್ಕೆಷ್ಟೇ ಅಲ್ಲ. ಯಾವ ಪೂರ್ವಸೂಚನೆ ನೀಡದೆ ಕ್ಷೇತ್ರದರ್ಶನಕ್ಕೆಂದು ಬರುವ ಅಸಂಖ್ಯಾತ ಪ್ರವಾಸಿಗರಿಗೂ ಅಲ್ಲಿ ಪಂಕ್ತಿಭೇದವಿಲ್ಲದೆ ನಿತ್ಯ ಪ್ರಸಾದ ವಿನಿಯೋಗವಾಗುತ್ತಿತ್ತು. ಇದು ನಾನು ಮೊದಲ ಸಲ ಕಂಡ ಸಿದ್ಧಗಂಗಾ ಕ್ಷೇತ್ರದ ದರ್ಶನ.

ಭವಿಷ್ಯದಲ್ಲಿ ಎಂಥೆಂಥವೂ ಹೆಮ್ಮರಗಳಾಗಿ ಬೆಳೆಯಬೇಕಾದ ಸಸಿಗಳಿಗೆ ನೀರು-ಗೊಬ್ಬರ ಇತ್ತು ಆರೈಕೆ ಮಾಡುವ ನರ್ಸರಿಯಂತೆ ತೋರಿತ್ತು ನನಗೆ - ಅಲ್ಲಿನ ಪ್ರಾತ್ಯಕ್ಷಿಕೆ. ಕುವೆಂಪು ಅವರ "ಸರ್ವಜನಾಂಗದ ಶಾಂತಿಯ ತೋಟ" ಅಂತಿತ್ತು. ಆ ಕ್ಷೇತ್ರ. ಈಗೀಗ ನಮ್ಮ ಸರ್ಕಾರ ಎಚ್ಚತ್ತು ಬಿಸಿಯೂಟದ ಆಸೆ ಹಚ್ಚಿ ಮಕ್ಕಳನ್ನು ಶಾಲೆಗೆ ಬರುವಂತೆ ಪುಸಲಾಯಿಸುವ ಯೋಜನೆ ರೂಪಿಸಿವೆ. ಆದರೆ, ಐವತ್ತು ಅರವತ್ತು ವರ್ಷಗಳಷ್ಟು ಹಿಂದೆಯೇ ಬಡ ಮಕ್ಕಳ 'ಹೊಟ್ಟೆ-ಸತ್ತಿ' ನೋಡಿಕೊಂಡು ವಿದ್ಯಾವಂತ ಪ್ರಜೆಗಳನ್ನಾಗಿ ರೂಪಿಸುವ ಕನಸು ಕಂಡು ಅದನ್ನು ಸಾಕಾರಗೊಳಿಸಲು ಅಹೋರಾತ್ರಿ ತ್ರಮಸುತ್ತಿರುವ

ಶ್ರೀವಾಣಿ

ರಾಷ್ಟ್ರ ಸ್ವಾತಂತ್ರ್ಯವೇ ಬದುಕಿನ ಚರಮಗಂಟವಲ್ಲ. ಅಂಶ ಮಾತ್ರ, ಅಂಗಮಾತ್ರ, ರಾಷ್ಟ್ರ ಸ್ವಾತಂತ್ರ್ಯವನ್ನು ಜನಾಂಗದ ಉದ್ಧಾರಕ್ಕಾಗಿ, ವ್ಯಕ್ತಿಗಳ ವಿಕಾಸಕ್ಕಾಗಿ, ಪರಿಪೂರ್ಣ ಜೀವನ ಸಾಧನೆಯ ಯೋಗ್ಯ ವಾತಾವರಣಕ್ಕಾಗಿ ಬಳಸಿದಾಗ ಮಾತ್ರ, ಅದು ಅರ್ಥವಾಗುವುದು.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೫೦

ಏಪ್ರಿಲ್ ೨೦೦೯

ದಾರಿದೀಪವಾಗಲಿ

"ನನ್ನ ಮೆಚ್ಚುಗೆಗೆ, ಅತ್ಯಂತ ಮರ್ಯಾದೆಗೆ, ಗೌರವಕ್ಕೆ ಪಾತ್ರವಾಗಿರುವುದು ಈ ಸಾವಿರಾರು ಮಕ್ಕಳ ವಿದ್ಯಾಭ್ಯಾಸ. ಸ್ವಾಮಿ ನೀವು ಬಹಳ ಒಳ್ಳೆಯ ಕೆಲಸ ಮಾಡಿದ್ದೀರಿ, ನಾನು ನಿಮ್ಮ ಪಾದಗಳನ್ನು ಮುಟ್ಟಿ ನಮಸ್ಕಾರ ಮಾಡುತ್ತೇನೆ. ಈ ಮಕ್ಕಳು ಒಂದು ಜಾತಿಯವರಲ್ಲ, ಒಂದು ಕೋಮಿನವರಲ್ಲ, ಎಲ್ಲ ಜಾತಿಯವರು ಇದ್ದಾರೆ. ನಾನೊಂದು ದಿವಸ ಬಂದು ನೋಡಿದೆ. ಐದಾರು ಸಾವಿರ ಮಕ್ಕಳು ಸಮವಸ್ತ್ರದಿಂದ ಪ್ರಾರ್ಥನೆ ಮಾಡುತ್ತಿದ್ದರು. ನಾನು ಇವರಲ್ಲ ಯಾವ ಜಾತಿಯವರು ಎಂದು ವಿಚಾರ ಮಾಡಿದೆ. ಇಲ್ಲಿ ಲಿಂಗಾಯಿತರು ಇದ್ದಾರೆ, ಬ್ರಾಹ್ಮಣರು ಇದ್ದಾರೆ, ಮುಸಲ್ಮಾನರು ಇದ್ದಾರೆ, ಕ್ರಿಶ್ಚಿಯನ್ನರು ಇದ್ದಾರೆ, ಕುರುಬರು ಇದ್ದಾರೆ, ಗೊಲ್ಲರು ಇದ್ದಾರೆ. ಹೀಗೆ ನಮ್ಮಲ್ಲಿ ಯಾವ ಯಾವ ಜಾತಿಗಳವರೋ ಅವರಲ್ಲರೂ ಇದ್ದಾರೆ ಎಂದು ಹೇಳಿದರು. ಆಗ ನನ್ನ ಹೃದಯ ತುಂಬಿ ಬಂತು. ಮನಸ್ಸು ಸಂತೋಷ ಪಟ್ಟಿತು. ಇಂತಹ ಒಂದು ದೃಶ್ಯ ನಾನು ಎಲ್ಲಿಯೂ ನೋಡಿಲ್ಲ. ಇದನ್ನು ಮೆಚ್ಚಿ ನಾವೆಲ್ಲ ಇಲ್ಲಿ (ವಜ್ರಮಹೋತ್ಸವ - ೧೯೯೭) ಸೇರಿದ್ದೇವೆ. ತಾವು ನಿರಂತರವಾಗಿ ನಡೆಸಿಕೊಂಡು ಬಂದಿರುವ ಈ ಕೆಲಸ ಹೀಗೆಯೇ ಮುಂದುವರಿಯಲಿ. ಇವೊತ್ತು ವಜ್ರಮಹೋತ್ಸವವನ್ನು ಮಾಡುತ್ತಿದ್ದೇವೆ. ಅದನ್ನು ಅತ್ಯಂತ ಹೆಮ್ಮೆಯಿಂದ, ಭಕ್ತಿಯಿಂದ ಮಾಡುತ್ತಿದ್ದೇವೆ. ತಾವು ಇನ್ನೂ ಬಹುಕಾಲ ಇರಿ - ನಮ್ಮ ರಾಷ್ಟ್ರಕ್ಕೆ ದಾರಿದೀಪವಾಗಿ. ಜಾತೀಯತೆ ಹೋಗಿ ಎಲ್ಲರೂ ಒಂದಾಗಬೇಕು ಏನು ನೀವು ಪಾಠವನ್ನು ಕಲಿಸಿದ್ದೀರಿ. ಅದು ಎಲ್ಲ ಮಠಗಳಲ್ಲಿ ಹರಡಲಿ, ದೇಶದಲ್ಲಿ ಹರಡಲಿ. ಜನ ಒಂದಾಗಲಿ. ಒಂದು ರಾಷ್ಟ್ರವಾಗಲಿ. ಒಗ್ಗಟ್ಟಿನಿಂದ ಕೆಲಸ ಮಾಡತಕ್ಕಂಥ ಒಂದು ರಾಷ್ಟ್ರವಾಗಲಿ ಎನ್ನುವುದನ್ನು ತಾವು ತೋರಿಸಿಕೊಟ್ಟಿದ್ದೀರಿ.....ಇಲ್ಲೊಬ್ಬ ಸಾಧಕ, ಒಬ್ಬ ಸನ್ಯಾಸಿ ನಮಗೋಸ್ಕರ ಹೋರಾಟ ನಡೆಸಿ ಸಮಾಜವನ್ನು ಮೇಲೆತ್ತುವುದಕ್ಕೆ ಪ್ರಯತ್ನಪಟ್ಟಿದ್ದಾರೆ. ಸಾಕಷ್ಟು ಮಟ್ಟಿಗೆ ಸಾಧನೆಯಾಗಿದೆ.....ಸ್ವಾಮಿಗಳ ಜೀವನ ಎಲ್ಲರಿಗೆ ದಾರಿದೀಪ ವಾಗಲಿ."

- ಎಸ್. ನಿಜಲಿಂಗಪ್ಪ

ಕರ್ನಾಟಕದ ಮಾಜಿ ಮುಖ್ಯಮಂತ್ರಿ

ಶ್ರೀವಾಣಿ

ಯಾವುದನ್ನು ಪಡೆದರೆ ಜಗತ್ತಿನ ಸಕಲವೂ ಸುಲಭವಾಗಿ ದೊರಕುವುದೋ ಅಂತಹ ಭಗವಂತನ ಸಾಕ್ಷಾತ್ಕಾರ ಪಡೆದುದೇ ಪರಿಪೂರ್ಣ ಜೀವನ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೫೧

ಏಪ್ರಿಲ್ ೨೦೦೯

ತುಂಬಿದ ಸಭೆಯಲ್ಲಿ ಮಹಾಮನಿಯಾಗಿದ್ದು ಕಣ್ಣುಜ್ಜಿ ಯೋಗನಿದ್ರೆಯಲ್ಲಿ ಮುಳುಗಿದ್ದಂತೆ ಭಾಸವಾದರೂ ಜ್ಞಾನೇಂದ್ರಿಯಗಳೆಲ್ಲ ಎಚ್ಚರವಾಗಿದ್ದು ಎಲ್ಲರ ಮಾತುಗಳನ್ನು ಗ್ರಹಿಸುವ ಚುರುಕುತನ ಈಗಲೂ ಇದೆ. ಕನ್ನಡಕವಿಲ್ಲದೆ ಪ್ರತಿ ಕೆಲವು ದೃಷ್ಟಿ ಸಾಮರ್ಥ್ಯವನ್ನು ಈ ವಯಸ್ಸಿನಲ್ಲೂ ಉಳಿಸಿಕೊಂಡಿದ್ದಾರೆ. ದೇಹ ಮತ್ತು ಮನಸ್ಸುಗಳ ಆರೋಗ್ಯವನ್ನು ಅವರು ಕಾಪಾಡಿಕೊಂಡು ಬಂದ ರೀತಿ ನಿಜಕ್ಕೂ ಅಚ್ಚರಿ ಹುಟ್ಟಿಸುತ್ತದಲ್ಲವೇ? ಅವರು ನೀಡುವ ಒಂದೊಂದು ನುಡಿಗಳೂ ಅನುಭಾವದ ಕಿರಣಗಳು. 'ಈ ದೇಹವು ಈಶ್ವರನ ಪ್ರಸಾದಕಾಯ. ಅದನ್ನು ಕಡೆಸಬಾರದು. ಅನಾರೋಗ್ಯಗೊಳಿಸಿಕೊಳ್ಳಬಾರದು. ವೃದ್ಧಾಪ್ಯದಲ್ಲಿ ಶೈಥಿಲ್ಯಗೊಳ್ಳುವುದು ದೇಹಧರ್ಮ. ಆದರೆ, ಆಕಾಲದಲ್ಲಿ ಅದು ಕರ್ತವ್ಯ ಕರ್ಮಗಳನ್ನು ಮಾಡುವ ಪಟುತ್ವ ಕಳೆದುಕೊಳ್ಳಬಾರದು. ಸದಾ ಪಟುವಾಗಿರಬೇಕು. ರೋಗಾದಿಗಳಿಗೆ ತುತ್ತಾಗದ ಹಾಗೆ ಅದನ್ನು ನೋಡಿಕೊಳ್ಳುವುದೂ ಒಂದು ಪೂಜೆಯೇ' ಎಂಬ ನುಡಿಮುತ್ತು ಸದಾ ನಮಗೆ ದಾರಿದೀಪ ಗಳಾಗಿದೆ.

ಸಿದ್ಧಗಂಗೆಯನ್ನು ಸುಕ್ಷೇತ್ರವನ್ನಾಗಿಸುವಲ್ಲಿ ಇಷ್ಟು ಎತ್ತರಕ್ಕೆ ಕಟ್ಟಿ ನಿಲ್ಲಿಸುವಲ್ಲಿ ಅವರು ಮಾಡಿದ ಸಾಧನೆ, ತಪಸ್ಸು ಸಣ್ಣ ಪ್ರಮಾಣದಲ್ಲೂ ಅವರ ವ್ಯಕ್ತಿತ್ವವನ್ನು ನಾಡಿನ ಹಿರಿಯ ಕವಿ ಡಾ. ಜಿ.ಎಸ್. ಶಿವರುದ್ರಪ್ಪನವರು ಚಿತ್ರಿಸಿದ ಪರಿ ಇಂತಿದೆ:

ಸದ್ಗುಣವಿರದ ಸಾಧನೆ ಗದ್ದುಗೆಯೇರಿದೆ
ಕಾಯಕವೆ ಕೈಲಾಸವೆನ್ನುವ ಮಾತು ಕೃತಿಯೊಳು ಮೂಡಿದೆ
ಕಾವಿಯುಡಿಗೆಯನುಟ್ಟು ನಭವೆ ಕಿರಣ ಹಸ್ತವ ಚಾಚಿದೆ
ಎಲ್ಲ ನನ್ನವರೆನುವ ಭಾವದ ಕರುಣೆಯೇ ಕಣ್ತೆರೆದಿದೆ
ಈಗಾಗಲೇ ಸಜ್ಜುಗೊಳ್ಳುತ್ತಿರುವ ಅವರ ಜನ್ಮಶತಮಾನೋತ್ಸವ ಸಮಾರಂಭವನ್ನು ಅವರ ಸಾನ್ನಿಧ್ಯದಲ್ಲಿಯೇ ಈ ನಾಡು ಕಣ್ಣುಬಿಡು ನೋಡುವಂತಾಗಲಿ. ಬದುಕಿದ್ದಾಗಲೇ ಒಂದು ದಂತಕತೆಯಾಗಿರುವ ಈ ಯೋಗಿಯ ಆದರ್ಶ ಈ ಶತಮಾನಕ್ಕೆ ದಾರಿದೀಪವಾಗಲಿ.

★

ಅಸಾಮಾನ್ಯ ನೋಟ

ನಾಡಿನ ಮೂಲ ಮೂಲಗಳಿಂದ ಅನಾಥರನ್ನು ಬರಮಾಡಿಕೊಂಡು, ಅವರಿಗೆಲ್ಲ ಅನ್ನದಾನದ ಜತೆಯಲ್ಲಿ ಜ್ಞಾನವನ್ನೂ ದಾನಮಾಡುತ್ತಿರುವ ದೃಶ್ಯವಂತೂ ನನ್ನ ಪಾಲಿಗೆ ಅಸಾಮಾನ್ಯ ನೋಟವೆನಿಸಿದೆ. ಅಸಂಖ್ಯಾತ ಬಡಬಗ್ಗರ ಇಹದ ಅವಶ್ಯಕತೆಗಳನ್ನು ಪೂರೈಸುತ್ತಿರುವುದು ಮಾತ್ರವಲ್ಲ, ಅವರ 'ಪರ'ವನ್ನು ಸಹ ಈ ತಾವಿಗೆ ಋಣಿಯನ್ನಾಗಿ ಮಾಡುತ್ತಿರುವ ಕರ್ಮಭೂಮಿ ಇದಾಗಿದೆ.

- ಡಾ. ಕೆ. ಶಿವರಾಮ ಕಾರಂತ
ಜ್ಞಾನಪೀಠ ಪ್ರಶಸ್ತಿ ಪುರಸ್ಕೃತರು

ಸಿದ್ಧಗಂಗಾಮಠದ ಶಿವಯೋಗಿ



ಸಿದ್ಧಗಂಗಾಮಠದ ಶುದ್ಧ ಸಾತ್ವಿಕರಕ್ತ
ಪರಮ ನಿರ್ಮಲ ಜ್ಯೋತಿ ರೂಪಕಂಡೆ
ಶಿವಕುಮಾರ ಶಿವಯೋಗಿ ಪರಿಪೂರ್ಣ ವರಯೋಗಿ
ಸಿದ್ಧಬೆಟ್ಟದ ಶಿಖರ ಮುಕುರಕಂಡೆ

ವೀರಶೈವಾಚಾರ ಪರಮಜ್ಞಾನದ ಸಾರ
ತೇರು ಎಳೆದಿದೆ ಮೇರು ಯೋಗರಕ್ತ
ಲಿಂಗಬೆಳಗಿನ ಬೆಳಗು ಜಂಗಮದ ಹೊಂಬೆಳಗು
ಸಾಧನೆಯ ಸುಕ್ಷೇತ್ರ ಪ್ರೇಮರಕ್ತ

ಹತ್ತುಸಾವಿರದಾಚೆ ವಿದ್ಯಾರ್ಥಿವೃಂದಕ್ಕೆ
ದಿನನಿತ್ಯ ದಾಸೋಹ ಎಂಥಹ ಪ್ರಾಣ
ತ್ರಿವಿಧ ದಾಸೋಹ ಪ್ರತ್ಯಕ್ಷವಾಗಿಹುದು
ಭಾರತದ ಉತ್ಕೃಷ್ಟ ಧರ್ಮಕಾರ್ಯ

ಅದ್ಭುತದ ವ್ಯಕ್ತಿತ್ವ ನಿಸ್ಸೀಮ ಚಾರಿತ್ರ
ಶಿವನ ನಂಬಿದ ಮೇಲೆ ಕೋಟಿರಕ್ತ
ಕ್ರಿಯಾ ಜಂಗಮರಕ್ತ ಕಾಯಕದ ಚಿನ್ಮೂರ್ತಿ
ಶಿವನ ದಾರಿಯೆ ದಾರಿ ದೇವರಕ್ತ

ವರುಷ ತೊಂಬತ್ತಾರು ತುಂಬಿಹುದು ದೇಹಕ್ಕೆ
ಅಂತರಂಗದಿ ನೋಡು ಸಿಡಿಲರಕ್ತ
ಬರಲಿ ನೂರರ ಮೇರು ಮನುಕುಲಕ್ಕೆ ಚಿರಸ್ಫೂರ್ತಿ
ಸಕಲ ನಾಡಿನ ಗುಡಿಗೆ ತಾಯಿರಕ್ತ.

- ಡಾ. ಶ್ರೀ ಮೂಜಗಂ
ಮುಬ್ಬಳ್ಳಿ ಮೂರುಸಾವಿರಮಠ

(೨೦೦೩ರ ಜನವರಿ ೨೪ರಂದು
ಶ್ರೀ ಸಿದ್ಧಗಂಗಾ ಕ್ಷೇತ್ರವನ್ನು ಸಂದರ್ಶಿಸಿ ಬರೆದುದು)

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೫೨

ಏಪ್ರಿಲ್ ೨೦೦೪

ಶ್ರೀ ಮಠದ ಶ್ರೀರಕ್ಷೆ

- ವೆಂಕಟರಮಣಯ್ಯ
ನಿವೃತ್ತ ಮುಖ್ಯೋಪಾಧ್ಯಾಯರು,
ಶ್ರೀ ಸಿದ್ಧಗಂಗಾ ವಿದ್ಯಾಸಂಸ್ಥೆ,
ಹನುಮಂತಪುರ, ತುಮಕೂರು

ಶ್ರೀಸಿದ್ಧಗಂಗಾಮಠವು ತ್ರಿವಿಧ ದಾಸೋಹಕ್ಕೆ ಹೆಸರು ವಾಸಿಯಾಗಿದ್ದು ಶ್ರೀಮನ್ನಿರಂಜನ ಪ್ರಣವ ಸ್ವರೂಪಿ ಶ್ರೀ ಉದ್ಧಾನ ಶಿವಯೋಗಿಗಳ ನಂತರ ಪರಮಪೂಜ್ಯ ಶ್ರೀಮನ್ನಿರಂಜನ ಪ್ರಣವಸ್ವರೂಪಿ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ವಿಶಾಲ ದೃಷ್ಟಿಯ ಫಲವಾಗಿ ಎಲ್ಲಾ ಜಾತಿ, ಮತ, ಧರ್ಮಗಳ ಬಡವಿದ್ಯಾರ್ಥಿಗಳು ಅತನ, ವಸತಿಗಳನ್ನು ಪಡೆದು

ವಿದ್ಯಾವಂತರಾಗಿ ಸಾಂಸ್ಕೃತಿಕ, ನೈತಿಕ ಹಾಗೂ ಧೈವಭಕ್ತರಾಗಿ ಜೀವನವನ್ನು ರೂಪಿಸಿಕೊಂಡಿರುತ್ತಾರೆ. ಶ್ರೀಮಠದಲ್ಲಿ ಆಶ್ರಯ ಪಡೆದು ಭವಿಷ್ಯವನ್ನು ರೂಪಿಸಿಕೊಂಡ ವಿದ್ಯಾರ್ಥಿಗಳಲ್ಲಿ ಉಪ್ಪಿನಕೊಳಗದ ಒಕ್ಕಲಿಗರ ವಿದ್ಯಾರ್ಥಿಗಳೂ ಸೇರಿದ್ದಾರೆ. ಈ ಉಪ್ಪಿನಕೊಳಗದ ಒಕ್ಕಲಿಗರು ಒಕ್ಕಲಿಗ ಜನಾಂಗದಲ್ಲಿಯೇ ಆತ್ಮಂತ ಹಿಂದುಳಿದ ಹಾಗೂ ಅಲ್ಪಸಂಖ್ಯಾತರಾಗಿದ್ದಾರೆ.

ಈ ಜನಾಂಗದವರು ಆಂಧ್ರಪ್ರದೇಶದ ಮಡಕಶಿರ, ಹಿಂದೂಪುರ ತಾಲ್ಲೂಕುಗಳಲ್ಲಿಯೂ ಹಾಗೂ ಕರ್ನಾಟಕದ ತುಮಕೂರು ಮತ್ತು ಬೆಂಗಳೂರು ನಗರ ಹಾಗೂ ಗ್ರಾಮಾಂತರ ಜಿಲ್ಲೆಗಳಲ್ಲಿ ವಾಸಿಸುತ್ತಿದ್ದಾರೆ. ನನಗೆ ತಿಳಿದ ಮಟ್ಟಿಗೆ ಪೂಜ್ಯಪಾದ ರವರ ಕೃಪಾಶೀರ್ವಾದ ಈ ಜನಾಂಗದ ವಿದ್ಯಾರ್ಥಿಗಳಿಗೆ ದೊರೆಯದೆ ಹೋಗಿದ್ದರೆ ಅವರ ಭವಿಷ್ಯ ಕಮರಿ ಹೋಗುತ್ತಿತ್ತು ಎಂಬುದು ಸೂರ್ಯನಷ್ಟೇ ಸತ್ಯ. ಇವರಿಗೆ ಶ್ರೀ ಸಿದ್ಧಗಂಗಾ ಮಠದ ಹೊರತು ಬೇರೆ ಯಾವುದೇ ಮಠಗಳ ಆಶ್ರಯವಿಲ್ಲ.

ಶ್ರೀ ಸಿದ್ಧಗಂಗಾಮಠದ ಸಂಸ್ಥೆಯಲ್ಲಿ ಉಪ್ಪಿನಕೊಳಗದ ಒಕ್ಕಲಿಗ ಬಂಧುಗಳು ಶಿಕ್ಷಣವನ್ನು ಪಡೆದು ಶ್ರೀಕ್ಷೇತ್ರದ ಶಿಕ್ಷಣ ಸಂಸ್ಥೆಯಲ್ಲಿಯೇ ಅನೇಕರು ಉದ್ಯೋಗಾವಕಾಶಗಳನ್ನು ಪಡೆದು ತಮ್ಮ ಭವಿಷ್ಯವನ್ನು ರೂಪಿಸಿಕೊಂಡಿದ್ದಾರೆ.

ಶ್ರೀಕ್ಷೇತ್ರದ ಶಿಕ್ಷಣ ಸಂಸ್ಥೆಗಳಾದ ತಾಂತ್ರಿಕ ಕಾಲೇಜು, ಫಾರ್ಮಸಿ ಕಾಲೇಜು, ಪ್ರಥಮದರ್ಜೆ ಕಾಲೇಜು, ಟಿ.ಸಿ.ಹೆಚ್. ಕಾಲೇಜು ಹಾಗೂ ಬಿ.ಇಡಿ., ಕಾಲೇಜುಗಳಲ್ಲಿ ಓದಿದ ವಿವಿಧ ಇಲಾಖೆಗಳಲ್ಲಿ ಉನ್ನತ ಹುದ್ದೆಗಳನ್ನು ಹೊಂದಿ ದಕ್ಷತೆಯಿಂದ ನಿರ್ವಹಿಸುತ್ತಿದ್ದಾರೆ.

ಶ್ರೀಮಠದಲ್ಲಿ ಶ್ರೀ ಸಿದ್ಧಲಿಂಗೇಶ್ವರ ನಾಟಕ ಮಂಡಲಿ ಯಿದ್ದು, ಈ ನಾಟಕ ಮಂಡಲಿಯಲ್ಲಿ ಅಭಿನಯಿಸಲು ಈ



ಗುರುಕಾರುಣ್ಯದ ಕಿರಣ ಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಸ್ವಾಮಿಗಳು,
ಉತ್ತರಾಧಿಕಾರಿಗಳು, ಶ್ರೀ ಸಿದ್ಧಗಂಗಾಮಠ

ಶ್ರೀವಾಣಿ

ಪ್ರಾಣಕ್ಕೆ ಸಮಾನವಾದುದು ಅಭಿಮಾನ, ಅಭಿಮಾನ ಎಂದರೆ ಅಹಂಕಾರ ಎಂದು ಅರ್ಥವಲ್ಲ. ಅಹಂಕಾರ ಕೆಟ್ಟದ್ದು. ಅದನ್ನು ಪೋಷಿಸಬಾರದು. ಅಭಿಮಾನ ಎಂದರೆ ಆತ್ಮ ಶ್ರದ್ಧೆ. ಆತ್ಮಗೌರವದಿಂದ ಬಾಳಬೇಕು. ಆತ್ಮಗೌರವ ಹೋದರೆ ಮರಣ ಪ್ರಾಯ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೫೩

ಏಪ್ರಿಲ್ ೨೦೦೪

ಜನಾಂಗದವರಿಗೂ ಕೂಡ ಪೂಜ್ಯ ಪಾದರು ಅವಕಾಶ ಮಾಡಿಕೊಟ್ಟಿರುತ್ತಾರೆ. ಈ ಕಲಾವೃಂದದ ಮೂಲಕ ಅಭಿನಯಿಸಲ್ಪಟ್ಟ ಭಕ್ತ ಮಾರ್ಕಂಡೇಯ, ಶಿವಜಲಂಧರ, ಶ್ರೀ ಜಗಜ್ಯೋತಿ ಬಸವೇಶ್ವರ ನಾಟಕಗಳು ಬಹಳ ಪ್ರಸಿದ್ಧವಾದವುಗಳಾಗಿವೆ. ಈ ಕಲಾತಂಡದಲ್ಲಿ ಕಲಾಸೇವೆಯನ್ನು ಮಾಡುವ ಅವಕಾಶವನ್ನು ಶ್ರೀಪಾದರು ಕಲ್ಪಿಸಿಕೊಟ್ಟಿರುವುದು ನಮ್ಮ ಸುದೈವ ಎಂದು ಭಾವಿಸಿದ್ದೇನೆ.

ಶ್ರೀಕ್ಷೇತ್ರದಲ್ಲಿ ನಡೆಯುವ ಜಾತ್ರೆ, ಉತ್ಸವ, ಸಭೆ-ಸಮಾರಂಭಗಳಲ್ಲಿ ನಮ್ಮ ಜನಾಂಗದವರು ಭಾಗವಹಿಸಿ ಸೇವೆ ಸಲ್ಲಿಸುತ್ತಿರುವುದನ್ನು ಈ ಸಂದರ್ಭದಲ್ಲಿ ಪ್ರಸ್ತಾಪಿಸಲು ಅಭಿಮಾನವೆನಿಸುತ್ತದೆ. ಜಾತ್ರೆಗೆ ಬರುವ ಲಕ್ಷೋಪಲಕ್ಷ ಭಕ್ತಾದಿಗಳಿಗೆ

ಪರಮಪೂಜ್ಯರು ಅನ್ಯಸಂತರ್ಮಣೆಯನ್ನು ಏರ್ಪಡಿಸುವುದು ಸರ್ವರಿಗೂ ತಿಳಿದ ವಿಚಾರವೇ ಆಗಿದೆ. ಈ ಸಂದರ್ಭದಲ್ಲಿ ಜನಾಂಗದ ಹಿರಿಯರಾದ, ಕೀರ್ತಿಶೇಷ ಬೆಳಗುಂಬದ ಸಂಜೀವಯ್ಯನವರು, ಹಾಗೂ

ಚೈಚೇನಹಳ್ಳಿಯ ಮುದ್ದುರಂಗಪ್ಪನವರು

ಶ್ರೀಮಠದ ಅಡಿಗಾಗಿ ಸೌದೆಯನ್ನು ಹಳ್ಳಿ ಹಳ್ಳಿಗಳಿಗೆ ಹೋಗಿ ಕೂಡಿಸಿಕೊಡುವ ಕಾರ್ಯದಲ್ಲಿ ಭಾಗವಹಿಸುತ್ತಿದ್ದರು.

“ಗುರುವಿನ ಗುಲಾಮನಾಗುವತನಕ ದೊರಕದಣ್ಣು ಮುಕುತಿ ಎಂಬ” ಪುರಂದರದಾಸರ ನುಡಿಯಂತೆ ನಮ್ಮ ಜನಾಂಗದವರು ಶ್ರೀ ಸಿದ್ಧಗಂಗಾಮಠ ಹಾಗೂ ಪರಮಪೂಜ್ಯರ ಬಗ್ಗೆ ಶ್ರದ್ಧೆ, ಭಕ್ತಿ, ಗೌರವವನ್ನು ಇಟ್ಟಿದ್ದಾರೆ.

ಉಪ್ಪಿನಕೊಳಗದ ಒಕ್ಕಲಿಗರ ವಿದ್ಯಾರ್ಥಿನಿಲಯದಲ್ಲಿ ಉಚಿತ ಭೋಜನ ವ್ಯವಸ್ಥೆಯನ್ನು ತುಮಕೂರಿನಲ್ಲಿ ಪೂಜ್ಯಪಾದರ ಆಮೃತಹಸ್ತದಿಂದ ಪ್ರಾರಂಭಿಸಲಾಯಿತು. ಈ ಕಾರ್ಯವು ಅವರ ಕೃಪಾಶೀರ್ವಾದದಿಂದ ನಿರಾತಂಕವಾಗಿ ನಡೆದುಕೊಂಡು ಹೋಗುತ್ತಿದೆ.

ತಾ. ೨೭.೨.೨೦೦೪ರ ಶುಕ್ರವಾರ ತುಮಕೂರು ತಾಲ್ಲೂಕು ಲಿಂಗಾಪುರದಲ್ಲಿ ನಮ್ಮ ಕುಲ ದೇವತೆಯಾದ ಶ್ರೀ ಕೊಳಗ ಲಕ್ಷ್ಮೀ ದೇವಸ್ಥಾನದ ಶಂಕುಸ್ಥಾಪನಾ ಕಾರ್ಯವನ್ನು ಪೂಜ್ಯಪಾದರ ಆಮೃತಹಸ್ತದಿಂದಲೇ ನೆರವೇರಿಸಲಾಯಿತು. ಪೂಜ್ಯಪಾದರು ನಮ್ಮ ಜನಾಂಗದ ಮೇಲೆ ಅಭಿಮಾನವನ್ನಿಟ್ಟು ನಮ್ಮ ಎಲ್ಲಾ ಕಾರ್ಯಗಳಲ್ಲಿಯೂ ಭಾಗವಹಿಸಿ ಆಶೀರ್ವ ದಿಸುತ್ತಿರುವುದು ನಮ್ಮ ಸುದೈವದ ಸಂಗತಿ.



ಗಣೇಶನ ಹಬ್ಬದಲ್ಲಿ ಪ್ರಸಾದಕ್ಕೆ ಸಿದ್ಧವಾಗಿರುವ ಕಡುಬಿನ ರಾಶಿ

ಶ್ರೀಸಿದ್ಧಗಂಗಾ ಮಠವು ಇಡೀ ಎತ್ತರದಲ್ಲಿಯೇ ಭೂಕೈಲಾಸವಾಗಿದೆ.

ಅನ್ನದಾನ, ವಿದ್ಯಾದಾನದೊಂದಿಗೆ ಎತ್ತಮಾನ್ಯವಾದ ಬಸವ ತತ್ವಗಳನ್ನು ಅಳವಡಿಸಿಕೊಂಡಿರುವ

ಆಧುನಿಕ ಬಸವಣ್ಣನೆಂದೇ ಪ್ರಖ್ಯಾತರಾದ

ಶ್ರೀಮನ್ನಿರಂಜನ ಪ್ರಣವಸ್ವರೂಪಿಗಳು ಹಳ್ಳಿ ಹಳ್ಳಿಗಳಿಗೂ ಹೋಗಿ “ಶ್ರೀ ಜಗಜ್ಯೋತಿ ಬಸವೇಶ್ವರ” ನಾಟಕ ಮೂಲಕ ಪ್ರಚಾರ ಮಾಡುತ್ತಿರುವುದು ನಮ್ಮೆಲ್ಲರ ಭಾಗ್ಯ. ಕಾಯಕವೇ ಕೈಲಾಸ, ದೇವನೊಬ್ಬ ನಾಮಹಲವು, ಮಾನವ ಕುಲವೊಂದೇ ಎಂಬ ಉದಾತ್ತ ತತ್ವಗಳನ್ನು ಸಾರುತ್ತಾ ಇಡೀ ಮನುಕುಲದ ಉದ್ಧಾರ ಕಾರ್ಯದಲ್ಲಿ ಪೂಜ್ಯಪಾದರು ತಮ್ಮನ್ನು ತೊಡಗಿಸಿಕೊಂಡಿರುವ ವಿಷಯ ಜನನಿತವಾಗಿದೆ. ★

ಶ್ರೀವಾಣಿ

ಮನುಷ್ಯ ಹೇಡಿಯಾಗಿ ಬಾಳಬಾರದು. ತನ್ನ ಗೌರವ, ತನ್ನ ಜನ, ತನ್ನ ದೇಶದ ಗೌರವ ಕಾಪಾಡಲು ಸದಾ ಪ್ರಯತ್ನಿಸಬೇಕು. ಅದೊಂದು ಕಾರ್ಯಕ್ಕೆ ಯಾವ ಅಡ್ಡಿ ಬಂದರೂ ಹೆದರಬೇಕಾಗಿಲ್ಲ.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೫೯

ಏಪ್ರಿಲ್ ೨೦೦೪



ಮಾತೃವಾತ್ಸಲ್ಯ

— ಕಲಾಶ್ರೀ

ಕ್ರಿಕೇಟ್ ಸ್ಪೆಷಿಯಂ ಮುಂಭಾಗ, ತುಮಕೂರು.

“ಕಾಯಕವೇ ಕೈಲಾಸ” ಎಂದಿರುವ ಕ್ರಾಂತಿಕಾರಿ ಬಸವಣ್ಣನವರ ನುಡಿಯನ್ನು ಅಕ್ಷರಶಃ ಅರ್ಥೈಸಿ ನಿಜವಾಗಿಸಿರುವವರು, ಆಧುನಿಕ ಬಸವಣ್ಣನವರನಿಸಿದ ನಮ್ಮೆಲ್ಲರ ಅಚ್ಚುಮೆಚ್ಚಿನ ಆರಾಧ್ಯದೈವ ಶ್ರೀ ಸಿದ್ಧಗಂಗಾ ಮಠಾಧೀಶರಾದ ಪರಮಪೂಜ್ಯ ಶ್ರೀಮನ್ನಿರಂಜನ ಪ್ರಣವ ಸ್ವರೂಪಿ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು, ‘ನಡೆದಾಡುವ ದೈವವೆಂದೇ ಪ್ರಖ್ಯಾತರಾಗಿ ದ್ದಾರೆ. ತ್ರಿವಿಧ ದಾಸೋಹಿಯಾಗಿರುವ ಶ್ರೀಗಳವರು ಶ್ರೀಕ್ಷೇತ್ರದ ಖ್ಯಾತಿಯನ್ನು ರಾಜ್ಯ, ರಾಷ್ಟ್ರ ಹಾಗೂ ಅಂತರರಾಷ್ಟ್ರಮಟ್ಟಕ್ಕೆ ಕೊಂಡೊಯ್ದಿದ್ದಾರೆ.

ದಾಸೋಹದ ಮಹಾಮನೆಯ ಒಲೆಯಲ್ಲಿನ ಬೆಂಕಿಯನ್ನು ನೂರಾರು ವರ್ಷಗಳಿಂದ ನಂದದೆ ಇರುವಂತೆ ಕಾಪಾಡಿಕೊಂಡು ಬಂದಿರುವ ಇವರು ನಿರಂತರ ಅನ್ನದಾನ ನಡೆಸುತ್ತಿದ್ದಾರೆ. ಜಾತ್ರೆ, ವೇಳೆಯಲ್ಲಿ ಬರುವ ಭಕ್ತಾದಿಗಳಿಗೆ ಯಾವುದೇ ರೀತಿಯ ಊಟ ವಸತಿಗಳಿಗೆ ತೊಂದರೆಯಾಗದಂತೆ ನಿಗಾವಹಿಸುತ್ತಾರೆ. ಪ್ರತಿವರುಷ ಜಾತ್ರಾ ಸಂದರ್ಭದಲ್ಲಿ ಈ ಮಹಾತ್ಮರು ಈ ಚೈತನ್ಯ ರಾಜಬೀದಿಯಲ್ಲಿ ನಡೆದಾಗ ಶಿವನೇ ಪ್ರತ್ಯಕ್ಷನಾಗಿ ಭಿಕ್ಷೆ ಕೊಂಡುಹೋಗುತ್ತದೆ.

‘ಶಿವನು ಭಿಕ್ಷೆ ಬಂದ ನೀಡುಬಾರೆ ತಂಗಿ ನೋಡುಬಾರೆ’ ಎಂದು ಎಲ್ಲರೂ ತಂತಮ್ಮ ಶಕ್ತಾನುಸಾರ ದಾನ ನೀಡುವರು. ಯಾರೇ ಶ್ರೀಕ್ಷೇತ್ರಕ್ಕೆ ಬರಲಿ ಬಡವ, ಬಲ್ಲಿದರೆಂಬ ತಾರತಮ್ಯ ತೋರದೆ ಶ್ರೀಗಳು ಹಸನ್ಮುಖರಾಗಿ “ಪೂಜೆ ಮುಗಿಸಿ ಪ್ರಸಾದ ಸ್ವೀಕರಿಸಿಕೊಂಡು ಹೋಗಿ” ಎಂಬ ನುಡಿ ಬಂದವರಿಗೆ ಮಾತೃ ವಾತ್ಸಲ್ಯದಂತಿರುತ್ತದೆ. ತಾರಿಗೆ ಬಂದ ಹೆಣ್ಣುಮಕ್ಕಳಿಗೆ ತಾಯ್ನುಡಿ ಯಂತಿರುತ್ತದೆ.

ಸ್ವತಃ ತಾವೇ ಉಗ್ರಾಣ, ದಾಸೋಹ, ಕೊಟ್ಟಿಗೆ, ಕಣ ಹೊಲಗದ್ದೆ ತೋಟ ಇತ್ಯಾದಿ ಎಲ್ಲ ಕಡೆ ಎಲ್ಲರದ ಮೇಲ್ವಿಚಾರಣೆ ನಡೆಸುವುದು, ಪ್ರತಿನಿತ್ಯ ಮಕ್ಕಳ ಪ್ರಾರ್ಥನೆಯಲ್ಲಿ ಭಾಗವಹಿಸುತ್ತ ನಿರಂತರ ದುಡಿವೆ ಕರ್ಮಯೋಗಿಗಳಾಗಿದ್ದಾರೆ.

‘ಹೆಣ್ಣೊಂದು ಕಲಿತರೆ ಶಾಲೆಯೊಂದು ತೆರೆದಂತೆ’. ಒಬ್ಬ ಹೆಣ್ಣುಮಗಳು ವಿದ್ಯಾವಂತಳಾದರೆ ಇಡೀ ಕುಟುಂಬವೇ ವಿದ್ಯಾವಂತ ಕುಟುಂಬವಾಗುತ್ತದೆ’ ಎನ್ನುವುದನ್ನು ಮನಗಂಡ ಶ್ರೀಗಳು, ವಾಹನ ಸೌಕರ್ಯಗಳೇ ಇಲ್ಲದಂತಹ ಕುಗ್ರಾಮಗಳಲ್ಲಿ ಹೆಣ್ಣುಮಕ್ಕಳ ವಿದ್ಯಾಭ್ಯಾಸ ಸ್ಥಗಿತವಾಗದಂತೆ ಮಾಡಲು ಪ್ರೌಢಶಾಲೆಗಳನ್ನು, ಪದವಿಪೂರ್ವ ಕಾಲೇಜುಗಳನ್ನು ಗ್ರಾಮಾಂತರ ಪ್ರದೇಶದ ಹೆಣ್ಣು ಮಕ್ಕಳ ಶೈಕ್ಷಣಿಕ ಪ್ರಗತಿಗೆ ಕಾರಣರಾಗಿದ್ದಾರೆ.

ವಿದ್ಯಾಂಸರೂ, ಸಾಹಿತ್ಯ ಚಿಂತಕರೂ ಆಗಿರುವ ಪರಮಪೂಜ್ಯರು ೧೯೮೨ರಲ್ಲಿ ಅಭೂತಪೂರ್ವವಾಗಿ ಶ್ರೀಕ್ಷೇತ್ರದಲ್ಲಿ ಅಖಿಲ ಭಾರತ ಸಾಹಿತ್ಯ ಸಮ್ಮೇಳನವನ್ನು ನಡೆಸಿದ ಹೆಗ್ಗಳಿಕೆಗೆ ಪಾತ್ರ ರಾಗಿದ್ದಾರೆ. ನೊಂದು ದುಃಖಿತಪ್ರರಾಗಿ ಬಳಿಬಂದಂತಹವರಿಗೆ ಚಿಂತಿಸಬೇಡಿ, ಹೆದರಬೇಡಿ, ಸಿದ್ಧಲಿಂಗವಿದ್ದಾನೆ. ಅವನು ಕಾಯುತ್ತಾನೆ. ಧೈರ್ಯವಾಗಿರಿ” ಎಂದು ಸಾಂತ್ವನ ನೀಡುತ್ತಾರೆ.

ಜಗತ್ತು ಇಂದು ವಿನಾಶದಂಚಿನತ್ತ ಸಾಗುತ್ತಿದೆ. ಇದನ್ನುಳಿಸಲು ಸಮರ್ಥರಾದವರೆಂದರೆ ತಾಯಿ ಮತ್ತು ಗುರು ಇಬ್ಬರೇ. ಇವರಿಂದ ಮಾತ್ರ ಜಗತ್ತನ್ನುಳಿಸಲು ಸಾಧ್ಯ” ಎಂದು ಹೇಳುವ ಶ್ರೀಗಳು ಹೆಣ್ಣು ತಾಯಿಯೂ, ಗುರುವಾಗಿ ಕಾರ್ಯನಿರ್ವಹಿಸುವ ಪರಿಸರ ಒದಗಿಸಿದ್ದಾರೆ.

ಪ್ರತಿನಿತ್ಯ ಸುಮಾರು ಎಂಟು ಸಾವಿರಕ್ಕೂ ಹೆಚ್ಚು ಮಕ್ಕಳಿಗೆ ಆಶ್ರಯ ನೀಡಿರುವುದು ಸಾಮಾನ್ಯವಾದುದೇನಲ್ಲ. ರಾಜ್ಯದ ಮೂಲೆ ಮೂಲೆಗಳಿಂದ ಬಂದಿರುವ ಇಂತಹ ಪವಾಡ ಸದೃಶ ಕಾರ್ಯಗಳು ಮಹಾಚೈತನ್ಯಮೂರ್ತಿಗಳಿಗೆ ಮಾತ್ರ ಸಾಧ್ಯವಾಗಿದೆ.

ಶಿಕ್ಷಣಕ್ಷೇತ್ರದಲ್ಲಿ ತುಮಕೂರು ಜಿಲ್ಲೆಯನ್ನು ಅತ್ಯುನ್ನತ ಮಟ್ಟಕ್ಕೆರಿಸಿರುವ ಹಿರಿಮೆ ಕೀರ್ತಿ ಶ್ರೀಗುರುಗಳದ್ದಾಗಿದೆ, ತರಬೇತಿ ಸಂಸ್ಥೆಗಳು, ತಾಂತ್ರಿಕ ಕಾಲೇಜುಗಳು ಡಿಪ್ಲೋಮಾ, ಇಂಜಿನಿಯರಿಂಗ್, ಕಲ್ಯಾಣಮಂಟಪಗಳು ಇತ್ಯಾದಿ, ಇತ್ಯಾದಿ ಶ್ರೀಗಳ ಸಾಧನೆಯ ಹಿರಿಮೆಗೊಂದು ಹೊನ್ನಗರಿಯಾಗಿ ಮೂಡಿದೆ. ನೋಡು ನೋಡುತ್ತಿ ದ್ದಂತೆ ಶ್ರೀಶಕ್ತಿ ತ್ರಿವಿಧಮನಂತೆ ಬೆಳೆದು ನಿಂತಿದೆ. ★

ಶ್ರೀವಾಣಿ

ಮಾತನ್ನ ಮಂತ್ರವಾಗಿ ಉಪಯೋಗಿಸಬೇಕು.

ಸಿದ್ಧಗಂಗಾ - ಗುರುವಂದನ ವಿಶೇಷ ಸಂಚಿಕೆ

೫೯

ಏಪ್ರಿಲ್ ೨೦೦೪

ಶ್ರೀವಾಣಿ

ಸ್ವಾತಂತ್ರ್ಯದ ಮೌಲ್ಯಗಳು

ಭರತಖಂಡಕ್ಕೆ ಸ್ವಾತಂತ್ರ್ಯ ಲಭಿಸಿ, ಅನೇಕ ವರ್ಷಗಳು ಸಂದಿವೆ. ಕಷ್ಟಪಟ್ಟು ಸಂಪಾದಿಸಿದ ಸ್ವಾತಂತ್ರ್ಯದ ಪ್ರಯೋಜನವೇನು? ಎಂಬ ಪ್ರಶ್ನೆ ಅರ್ಥವಾಗಬೇಕಾದರೆ, ಸ್ವಾತಂತ್ರ್ಯ ಪೂರ್ವ ಇದ್ದ ಜೀವನ ವ್ಯವಸ್ಥೆಯನ್ನು ಅರ್ಥಮಾಡಿಕೊಂಡಾಗ ಮಾತ್ರ ಸಾಧ್ಯ. ಒಬ್ಬ ಆಂಗ್ಲ ವಿಚಾರವಾದಿ ಸ್ವಾತಂತ್ರ್ಯದ ಮೌಲ್ಯವನ್ನು ಕುರಿತು ಹೀಗೆ ವಿಚಾರಮಾಡಿದ್ದಾನೆ. "ಯಾವ ರಾಷ್ಟ್ರದಲ್ಲಿ ಸಂಪತ್ತು ಇದ್ದು ಅನುಕೂಲವು ಇದ್ದು ಸ್ವಾತಂತ್ರ್ಯವಿರುವುದಿಲ್ಲವೋ, ಅದು ಬಡ ರಾಷ್ಟ್ರವೆನಿಸುತ್ತದೆ. ಆದರೆ ಯಾವ ರಾಷ್ಟ್ರ ಸಂಪತ್ತಿಲ್ಲದೆ, ಬಡತನದಿಂದ ಕೂಡಿದ್ದರೂ ಸ್ವಾತಂತ್ರ್ಯ ಪಡೆದುಕೊಂಡಿರುತ್ತದೆಯೋ ಅದು ಸಂಪದ್ವರಿತ ರಾಷ್ಟ್ರವೆನಿಸುತ್ತದೆ".

ಪ್ರತಿಯೊಂದು ಪಶು ಪಕ್ಷಿಗಳೂ ಕೂಡ, ಸ್ವಾತಂತ್ರ್ಯವನ್ನು ಅಪೇಕ್ಷಿಸುತ್ತವೆ ಎನ್ನುವುದಕ್ಕೆ ಒಂದು ನಡೆದ ಪ್ರಸಂಗ. ಒಮ್ಮೆ ಮೈಸೂರಿನ ದೊಡ್ಡ ಮಹಾರಾಜರು, ಕಾಕನಕೋಟೆಯಲ್ಲಿ ಆನೆಗಳನ್ನು ಬಂಧಿಸಿದರು. ಅವುಗಳಲ್ಲಿ ಒಂದು ಸಲಗೆ, ತನಗೆ ಸ್ವಾತಂತ್ರ್ಯ ಹೋಯಿತೆಂಬ ಭಾವನೆಯಿಂದ ಆಹಾರಾದಿಗಳನ್ನು ತೆಗೆದುಕೊಳ್ಳದೆ ಉಪವಾಸ ಮಾಡಿ ದಿನೇ ದಿನೇ ಕೃಶವಾಯಿತು. ಮಹಾರಾಜರು ಬಂದು ನೋಡಿ, ಅದಕ್ಕೆ ಪ್ರಿಯವಾದ ಆಹಾರವನ್ನು ಕೊಡಲು ಅಪ್ಪಣೆ ಮಾಡಿದರು. ಅವರೂ ಅದು ಆಹಾರವನ್ನು ತೆಗೆದುಕೊಳ್ಳದೆ ಉಪವಾಸವನ್ನು ಮುಂದುವರಿಸಿತು. ಹೀಗೆ ಹತ್ತು ದಿನಗಳು ಕಳೆದು ಹನ್ನೊಂದನೆಯ ದಿನ ಪ್ರಾಣಬಿಟ್ಟಿತು. ಅದನ್ನು ಕಂಡ ಮಹಾರಾಜರಿಗೆ ಕಣ್ಣಲ್ಲಿ ನೀರೂರಿತು. ಆಗ ಅವರು ಒಂದು ಮಾತು ಹೇಳಿದರು. "ಎಲೈ ಗಜರಾಜ! ಮನುಷ್ಯನಿಗಿಂತಲೂ ನೀನು ಸ್ವಾತಂತ್ರ್ಯದ ಬೆಲೆಯನ್ನು ಚೆನ್ನಾಗಿ ಅರ್ಥಮಾಡಿಕೊಂಡಿದ್ದೀಯೆ. ಬುದ್ಧಿಶಕ್ತಿಯಲ್ಲಿಯೂ ಪ್ರಾಣಿಗಳಿಗಿಂತಲೂ ಮೇಲಾದ ಮನುಷ್ಯ, ಈ ಸ್ವಾತಂತ್ರ್ಯದ ಬೆಲೆಯನ್ನು ಅರ್ಥಮಾಡಿಕೊಂಡಿಲ್ಲ ವಲ್ಲಾ" ಎಂದು.

ಈ ಪ್ರಸಂಗ ಏನೇ ಇರಲಿ, ಸ್ವಾತಂತ್ರ್ಯ ಅರ್ಥವಾಗಬೇಕಾದರೆ, ದೇಶದ ಪ್ರತಿಯೊಬ್ಬ ವ್ಯಕ್ತಿಯೂ, ದೇಶಪ್ರೇಮವನ್ನು ಬೆಳೆಸಿಕೊಳ್ಳಬೇಕು. ಈ ಘನ ವ್ಯಕ್ತಿತ್ವವನ್ನು ರೂಪಿಸಿಕೊಂಡಾಗ ಮಾತ್ರ ಸಾಧ್ಯ. ಅದೇ ಅವನು ದೇಶಕ್ಕೆ ಶ್ರೇಷ್ಠ ಕೊಡುಗೆಯೂ ಆಗುತ್ತದೆ.


ಆತ್ಮಗೌರವ

ಆತ್ಮಗೌರವ ಜೀವನದ ಒಂದು ಮಹತ್ವದ ಬದುಕಿನಲ್ಲಿ ಏನೆಲ್ಲಾ ಸುಲಭವಾಗಿ ಸಂಪಾದನೆ ಮಾಡಬಹುದು, ಸುಲಭವಾಗಿ ಕಳೆಯಲಾಗಬಹುದು. ಆತ್ಮಗೌರವ ಸುಲಭವಾದುದಿಲ್ಲ. ಅಂದರೆ ತನ್ನ ತನದ ಸಂಪಾದನೆ. ಸಂಪಾದನೆ ಎಂದ ಕೂಡಲೆ ದೇಹ ದಂಡನೆ ಅತ್ಯಾವಶ್ಯಕ, ವ್ಯವಸ್ಥಿತ ಕಾರ್ಯಯೋಜನೆ ಅತಿಮುಖ್ಯ ಕಾರ್ಯಸಾಧನೆಯಲ್ಲಿ ದೃಢಸಂಕಲ್ಪ, ಧೈರ್ಯ ಸ್ವೈರ್ಯಗಳು ಬೇಕು. ಇಷ್ಟಾದರೂ ಸಾಲದು. ಗುರುಕೃಪೆ, ದೈವಾನುಗ್ರಹವಿರಬೇಕು. ಹಿತಕರ ವಾತಾವರಣ ಕೂಡಿಬರಬೇಕು. ಇಷ್ಟೆಲ್ಲಾ ಕೂಡಿಬಂದರೂ "ಶ್ರೇಯಾಂಸಿ ಬಹುವಿಘ್ನಾನಿ" ಎಂಬಂತೆ ವಿಘ್ನ ಪರಂಪರೆ ಅಡ್ಡನಿಲ್ಲುತ್ತವೆ. ಆಶೆ, ಆಮಿಷ, ರೋಷ ವಿಷಯಾದಿ ಗಳೆಲ್ಲಾ ತಮ್ಮ ಶಕ್ತಿಪ್ರದರ್ಶನ ಮಾಡಲು ಹವಣಿಸುತ್ತಿರುತ್ತವೆ. ಇಲ್ಲಿ ವ್ಯಕ್ತಿಯ ನಿಜವಾದ ಅಂತಃಕೃತ್ಯ ಹೊರಬೀಳುತ್ತದೆ. ತನ್ನತನ ಪ್ರಕಟವಾಗುತ್ತದೆ. ಸಹನೆ, ತಾಳ್ಮೆ, ಜಾಗೃತಿಗಳು ಕ್ರಿಯಾಶೀಲವಾಗಬೇಕು. ಹೊಡೆತ ಬಡಿತಗಳು ಸಂಸ್ಕಾರದ ಪೆಟ್ಟುಗಳೆಂದು ಭಾವಿಸಬೇಕು. ಹಾಗಾದಾಗ ಬದುಕಿನಲ್ಲಿ ದಯೆ ಲಭ್ಯವಾಗುತ್ತದೆ. ಬದುಕಿಗೊಂದು ಬೆಲೆ ದೊರೆಯುತ್ತದೆ. ಒಂದು ಮಹತ್ವದ ಸಂಪಾದನೆ ಎಷ್ಟು ಕಷ್ಟವೋ ರಕ್ಷಣೆಯೂ ಅಷ್ಟೇ ಕಷ್ಟ. ನಿರಂತರ ಜಾಗೃತರಾಗಿದ್ದು ಕಾಯಬೇಕು. ತನ್ನ ಬೆಲೆ ಅತಿ ವ್ಯಕ್ತಿ ನಿಜಕ್ಕೂ ಜಾಗೃತನಾಗಿರುತ್ತಾನೆ. ಪ್ರಾಣಿತತ್ವಾದರೂ ರಕ್ಷಣೆ ಮಾಡುತ್ತಾನೆ. ಬೆಲೆ ತಿಳಿಯದ ವ್ಯಕ್ತಿ ಕುಸಿದು ಬೀಳುತ್ತಾನೆ. ಆತ್ಮವಿಶ್ವಾಸ ಕಳೆದುಕೊಳ್ಳುತ್ತಾನೆ. ಆತನಿಗೆ ಆತ್ಮ ಗೌರವ ಕನಸಿನ ಗಂಟು. ಆತ್ಮ ನಾಶ ಖಂಡಿತ. ಅವನ ಬದುಕು ನಿರರ್ಥಕ. ಸಮಾಜದಲ್ಲಿ ಆತ ಜೀವಂತ ಶವ. ಗಲಿಕೆ ಉಳಿಕೆ ನಿಜಕ್ಕೂ ಅರ್ಥವತ್ತಾದ ಮಾತು. ಆದ್ದರಿಂದ ಆತ್ಮಗೌರವ ಆತ್ಮೋನ್ನತಿಗೆ ಸಾಧನ. ಈ ಮಹತ್ವದ ಗಲಿಕೆ ಜೀವಿತದ ಧೈರ್ಯವಾಗಬೇಕು.




ಸಿದ್ಧಗಂಗಾ ಸಿಮೆಂಟ್ಸ್
ಪ್ರೈವೇಟ್ ಲಿಮಿಟೆಡ್




ಎರಡು ದಶಕಗಳ ಅನುಭವದೊಂದಿಗೆ,  ಅಂಗೀಕೃತ, ಉತ್ಕೃಷ್ಟ ಗುಣದ
ಎರಡು ಬಗೆಯ ಸಿಮೆಂಟ್‌ಗಳು ಕೈಗೆಟುಕುವ ಬೆಲೆಯಲ್ಲಿ "ಸಿದ್ಧ".


IS 8112

1. "ಸಿದ್ಧಗಂಗಾ ಶ್ರೇಷ್ಠ"  ನಂತೆ 43 ಗ್ರೇಡ್
CM/L-6119459

- ★ ಗುಣದಲ್ಲಿ ಜ್ಯೇಷ್ಠ
- ★ ತಯಾರಿಕೆಯಲ್ಲಿ ಉತ್ಕೃಷ್ಟ
- ★ ಬಾಳಿಕೆಯಲ್ಲಿ ಸರ್ವ ಶ್ರೇಷ್ಠ
- ★ ಬೆಲೆಯಲ್ಲಿ ನಿರ್ದಿಷ್ಟ

IS 455

2. "ಸಿದ್ಧಗಂಗಾ ಸುರಕ್ಷಾ"  ನಂತೆ ಪಿಎಸ್‌ಸಿ
CM/L-6301246

- ★ ಬಳಕೆಯಿಂದ ಕಟ್ಟಡ ಸುಭಿಕ್ಷ 

ಭದ್ರತೆಗೆ ಮತ್ತು ಬಾಳಿಕೆಗೆ "ಸಿದ್ಧಗಂಗಾ" ಬ್ರಾಂಡ್ ಸಿಮೆಂಟ್‌ನೇ ಬಳಸಿ

ಹೆಚ್ಚಿನ ಮಾಹಿತಿಗಾಗಿ ತಯಾರಕರನ್ನು ಸಂಪರ್ಕಿಸಿ :

ಕಾರ್ಖಾನೆ :

ಸಿದ್ಧಗಂಗಾ ಸಿಮೆಂಟ್ಸ್ ಪ್ರೈ. ಲಿಮಿಟೆಡ್
ಶಿವಕುಮಾರ ನಗರ, ಸಾದರಹಳ್ಳಿ,
ಚಿಕ್ಕನಾಯಕನಹಳ್ಳಿ ತಾಲ್ಲೂಕು, ತುಮಕೂರು ಜಿಲ್ಲೆ
ದೂರವಾಣಿ : 08133-354648

ಆಡಳಿತ ಕಛೇರಿ :

ಸಿದ್ಧಗಂಗಾ ಸಿಮೆಂಟ್ಸ್ ಪ್ರೈ. ಲಿಮಿಟೆಡ್
ಬಿ-225, 4ನೇ ಅಡ್ಡರಸ್ತೆ, 1ನೇ ಹಂತ,
ಕೈಗಾರಿಕಾ ಪ್ರದೇಶ, ಪೀಣ್ಯ, ಬೆಂಗಳೂರು - 560 058.
ದೂರವಾಣಿ : 080-8394482, 8395868

